
मोनाक्षो प्रकाशन 


सेरटः: दिल्‍ली. कलकत्ता द है 





मीनाक्षी प्रकाठान 
बेगम ब्रिज 
र्ठ 


गाखा कार्यालय : दिल्‍ली कलकत्ता 


इवर दयाल गुप्ता द्वारा प्रकाश 
प्रिटिग प्रेस मेरठ में मुद्रित एवं 
मनोहर साहित्य निकेतन स्वत्वाधिकारी 
मीनाक्षी प्रकाशन बेगम ब्रिज मेरठ की द 
ओर से चन्द्र प्रकाश द्वारा प्रकाशित 


इस पुस्तक के मूल पत्र नेताजी रिसर्च 
। .. ब्यूरो कलकत्ता के संरक्षण में हैं 
हन्दी संस्करण के सम्पूर्ण अधिकार 
मीनाक्षी प्रकाशन मेरठ द्वारा संरक्षित हैं 








मैं आत्म-त्याग के आदर्श को लेकर ही जीवन प्रारम्भ करना 
चाहता हूँ * * * मेरा यह विश्वास और भी बवृढ़ होता जा रहा है 
कि भविष्य में आत्म-त्याग के किसी भी आह्वान को मैं साहस 
और घेर्य के साथ स्वीकार करूँगा - “भाताजी और पिताजी को 
पत्र लिखकर मैंने दरिद्रता और सेवाब्रत ग्रहण करने की अनुमति 
माँगी है' * 'जो सत्य समभूँगा उसको पालन करने के मार्ग में मुझे 
सांसारिक विवेचन के अ्रधीन होकर नहीं रहना पड़ेगा * सांसारिक 
उच्चाकांक्षा जिसके जीवन में पथ-प्रदर्शन का कार्य नहीं करती, 
उसके लिए संशय एवं विपदा उतने भयानक नहीं होते * *  निन्‍्दा 
ओर प्रशंसा से मेरा कुछ नहीं बिगड़ता । अपने आदर््षवाद में मेरी 

आस्था है।* * आदर्श की प्राप्ति समर्पण की पूर्णंता पर निर्भर 
. है। त्याग और उपलब्धि एक ही सिक्‍के के दो पहलू हैं । 

अ्रस्तावना 


नेता जी के ग्रन्थों को भारत की समस्त भाषाश्रों में प्रकाशित 
करना, नेता जी शोध संस्थान" के प्रमुख कार्यों में से एक है। ग्रतः उनके 
पत्रों के इस संकलन को हिन्दी में प्रस्तुत करते हुए हमें परम संतोष का 
अनुभव हो रहा है । 
इस संग्रह में १५३ पत्र हैं। ये पत्र नेता जी ने १९१२ ई० 
२ ई० के बीच लिखे थे । पत्रों को काल-क्रमानुसार व्यवस्थित किया 
गया है । 
पुस्तक का आरम्भ उन उपलब्ध पत्रों से होता है जो नेता जी 
ने पन्द्रहे वष की आयु में अपनी पूज्य माता श्रीमती प्रभावंती एवं 
श्रद्धेय भ्राता श्री शरत्‌ चन्द्र वसु को लिखे थे। पुस्तक की समाप्ति उन 
दिनों में होती है जब नेता जी ने स्वास्थ्य-लाभ के हेतु योरोप को प्रस्थान 
किया था। अधिकांशत: सभी प्रारम्भिक पत्र बंगला में और बाद के पत्र 
अंग्रेजी में लिखे गए थे । 
नेता जी के पत्रों में भावनाश्रों एवं विचारों का अ्रजस्र प्रवाह है। 
ग्रतः वे उनके मानसिक एवं बोद्धिक आदशों के क्रमिक विकास को 
स्वाभाविक रूप से प्रत्िबिम्बित करते हैं। 
किशोरावस्था एवं युवावस्था में कुटुम्बीजनों को लिखे गये पत्र 
स्पष्ट रूप से इस बात के द्योतक हैं कि नेता जी श्रारम्भ से ही आदशे- 
वादिता एवं 'मिशनरी' भावना से ओत-प्रोत थे। विद्यार्थी जीवन में 
मित्रों को लिखे गये पत्र नेता जी के व्यक्तित्व-निर्माण काल के आन्तरिक 
संघर्ष का परिचय देते हैं । 
केम्ब्रिज से जो पत्र उन्होंने देशबन्धुजी एवं शरत्‌ बाबू को लिखे उनसे 
स्वगं-प्रसृत ब्रिटिश सिविल सविस को त्याग कर राष्ट्रीय संघष में कृदने 
. के उनके जीवन के प्रथम महान्‌ संकल्प की पुष्टि होती है। इन पत्रों से 
यह भी स्पष्ट होता हैकि सुभाष बाबू में सन्‌ १६२१ ई० से पूव ही _ 
बौद्धिक परिपक्वता आ चुकी थी। उनके आदश उनके सम्मुख थे। इन्हीं 


* नेताजी रिसचे ब्यूरो, कलकत्ता । 








पंत्रों से पहली बार यह भी आभास मिलता है कि भारतीय राजनीति के 
मंच पर एक राजनीति-विज्ञानवेत्ता, नियोजक एवं संघष-नीति-विज्ञा रद 
का पदापेण होने वाला है । 

बर्मा की जेलों से लिखे गए अधिकांश पत्र बहुत ही रोचक हैं। 
उनमें से कुछ तो व्यक्तिगत सम्बन्धों पर भावपूर्ण प्रकाश डालते हैं। कुछ 
अन्य पत्र दर्शन-शास्त्र, मनोविज्ञान, समाज-सेवा, शिक्षा, नगर-प्रशासन, 
कारागृह-सुधार आदि की समस्याओ्रों से सम्बन्धित हैं। सरकार को लिखे 
गए पत्र मानव के मौलिक अधिकारों के लिए किये गये सुभाष बाबू के 
सतत संघषे के द्योतक हैं । इन सभी पत्रों से नेता जी के मन और मस्तिष्क 
का पता लगता है। 

नेता जी के प्रारम्भिक विकास में धामिक, राजनीतिक, सामाजिक 
एवं सांस्कृतिक तथ्यों का क्‍या प्रभाव पड़ा और उन्हें अपने जन-जीवन 
के प्रथम चरंण में कित-किन शक्तियों से जूकना पड़ा आदि बातों 
का ज्ञान इन पत्रों से मिलता है। इन पत्रों में उन सभी व्यक्तियों के 
लिए, चाहे वे इतिहास-वेत्ता हों या शोध-स्नातक, जो समकालीन 
भारतीय इतिहास के विराट रूप का दर्शन करना चाहते हैं, पर्याप्त 
सामग्री है। . || 

सौभाग्य से नेताजी के कृटुम्बियों ने उनके प्रारम्भिक पत्र सम्भालकर 
रक्‍्खे। श्री शरत्‌ चन्द्र बसु की धमंपत्नी श्रीमती विभावती वसु के 
संरक्षण में ये सब पत्र लगभग तीस वर्ष तक रहे और अपनी मृत्यु 
से पूर्व उन्होंने इन सबको शोध एवं प्रकाशन हेतु हमें दे दिया। नेता 
जी ने सरकार एवं अन्य लोगों को जो पत्र बर्मा की जेलों से लिखे 
थे, जिनमें से कई पत्र सेन्सर-अधिकारियों ने रोक भी लिये थे, उन सबकी 
प्रतिलिपियाँ उन्होंने अपने हाथ से करके अपने पास रख ली थीं। 
ये सभी प्रतिलिपियाँ हमें श्रीमती विभावती वसु द्वारा संरक्षित कागजों 
में से प्राप्त हुई हैं। इन सब पत्रों का :प्रकाशन आश्राज पहली बार हो 
रहा है। द 

नेता जी के पत्रों में जिन व्यक्तियों का उल्लेख है उन सभी के नामों 
की सूची शअ्रन्त में दी गई है। झाशा है उससे पत्रों का सन्दर्भ समभने में 
सहायता मिलेगी । द 
इन पत्रों को हिन्दी में श्रनूदित करने के गुरुतर भार के लिए हम 
श्रीमती सुषमा एम० ए०, निदेशिका, अनुवाद विभाग, मीनाक्षी प्रकाशन के 
आधभारी हैं । 


छ 





अं 





हमें आशा है कि देश के समस्त हिन्दी भाषा-भाषी इस प्रयास का 
मुक्त-हृदय से स्वागत करेंगे। उनका सहयोग एवं उनकी सदभावनायें 
हमें नेता जी के अन्य साहित्य को हिन्दी में प्रस्तुत करने के लिए प्रोत्साहित 
करंगी। जय हिन्द ! ५ 


नेताजी भवन | हट हू 5 डी 
३८/२ एलगिन रोड 
कलकत्ता 


शिशिर कुमार वसु 


२३ जनवरी, १६६६ द रा द द । 








आमारोक्ति 


सौभाग्य से श्रीमती वासन्‍्ती देवी अभी हमारे बीच हैं । जो पत्र देशबन्धु जी 
तथा उनके नाम प्रेषित किये गए थे, उन्होंने उन्हें प्रकाशित करने की अनुमति हमें 
प्रदान की है। उसके लिए हम उनके आभारो हैं। हम श्रीमती सुधीर सरकार के भी 
आभारी हैं, जिन्होंने अपने पति के नाम प्रेषित सभी मृल्यवान्‌ पत्रों को संस्थान को 
भेंट किया है। हम सर्वेश्री चारु चन्द्र गांगुली, गोपाल लाल सान्‍याल, दिलीप कुमार 
राय, सन्तोष कुमार वसु तथा अन्य उन सभी व्यक्तियों के आभारी हैं, जिन्होंने बड़ी 
उदारतापूर्वक, नेताजी के पत्रों को संस्थान को भेंट करके उनके प्रकाशन का 
अधिकार हमें दिया है । 

ऐसे सभी सज्जनों से, जिनके पास नेता जी के कोई पत्र हों, हमारा 
अनुरोध है कि वे उनको इस संस्थान के पास अध्ययन एवं प्रकाशनार्थ अवश्य 
भेज दें । 

५ ने 
श्री श्री ईश्वर सहाय 


कटक 
शनिवार 
परमपूजनीया 
श्रीमती माता ठकरुरानी 
श्रीचरणकमलेष ! 


माँ, 
ग्राज नवमी है। इस समय आप देश में देवी की 

पूजा में संलग्न होंगी । इस बार पूजा सम्भवतः धूमधाम से सम्पन्न होगी । 
परन्तु माँ, धूमधाम से क्‍या प्रयोजन ? जिनकी हम पूजा करते हें उन्हें 
तो हृदय में स्मरण करना ही पर्याप्त है। जिस पूजा में भक्ति-चन्दन 
और प्रेम-कुसुम का उपयोग किया जाए वही पूजा जगत्‌ में सर्वेश्रेष्ठ है । 
आडम्बर और भक्ति का क्या साथ ? इस बार एक दुःख मन में है। वह 
दुःख साधारण नहीं, महान्‌ है | देश जा कर त्रेलोक्य-वन्दिता, सब दु:ख 
हरण करने वाली, महिषासुरमदिनी, जगज्जननी दुगदिवी की पूर्ण 
आशभृषणों से अ्लंकृत दीप्तिमयी मृति के दंत करके श्रपने नेत्रों को सफल 
नहीं कर सका । पुरोहित के उन पवित्र मंत्रों की ध्वनि, उनके शंख-घंटा- 
निनाद सुनकर अपने कर्णरन्ध्रों को साथंक नहीं कर पाया। कुसुम, 
चन्दन, धूप आदि की सुगन्ध से नासिका को पवित्र नहीं कर पाया। एक 
. साथ बैठकर देवी का प्रसाद पा रसना को तृप्त भी नहीं कर सका। इस 
बार पुरोहित के दिए हुए निर्माल्य को प्राप्त कर स्पशेन्द्रिय को सार्थक 
नहीं कर पाया और शान्तिजल के अभाव में शान्ति भी प्राप्त न कर 
सका। सब कुछ निष्फल ही रहा | यदि देवी की चराच रव्यापी मूर्ति के _ 
दर्शन कर सकता तो यह दुःख मिट जाता | माँ, फिर काष्ठपुतली देखने 
की कामना न होती । किन्तु वह सौभाग्य, उतना आनन्द, क्या मनुष्य को 
प्राप्त होता है ? इसी कारण दु:ख हुआ । 


* प्रथम नौ पत्र सन १६१२-१३ में श्रीमती प्रभावती वसु को लिखें गए थे । 

विजयादशमी के दिन मैं यहाँ पड़ा रहेगा, परन्तु हृदय तो आपके 
पास वहाँ ही रहेगा । इस पवित्र दिवस पर इस प्रकार के आनन्द से वंचित 
रहँगा । उपाय भी क्‍या है ? कल विजया को सच्ध्या के उपराब्त हम यहाँ 
ग्राप सबको प्रणाम करेंगे । आप और पिता जी प्रणाम स्वीकार कर। 
सब गुरुजनों को भी प्रणाम । हा 
हम सकुशल हैं । आशा है कि आप सब भी कुशलपुबक हांगे। 
मेरा प्रणाम स्वीकार हो | पिता जी को भी प्रणाम | । 
आपका सेवक 


सुभाष 
पुनः-- शारदा कहाँ हू ! 
२ 
श्री श्री दर्गा सहाय 
कटक 
शनिवार 
परमपूजनीया 
श्रीमती माता ठकुरानी 
श्रीचरणकमलेषु ! 
माँ, 


आज प्रात:काल आपका पत्र पाकर विशेष 
प्रसन्नता हुई। पत्र के साथ मनीश्रा्डर से पचास रुपये भी प्राप्त हुए । 

मैं जो पत्र लिख रहा हूँ उसका उत्तर देने में शीघ्रता मत करना । 
श्रवकाश के अनुसार उत्तर दे देना । यदि पढ़ने में कठिनाई हो तो और 
किसी से पढ़वा लेता । मठर जोवरा बाग में बोई जा रही है या शीघ्र हे 
बोई जाएगी। रघया मुझसे पाँच-छः दिन पहले मटर के दाने ले गया था । 
जोवरा बाग में मेरा जाना नहीं हुआ । नगेव ठाकुर ने इस बार पूजा नहीं 
की यह जानकर मुझे बहुत ही दुःख हुआ है | क्‍या अरब वह पूर्णतः स्वस्थ 
हो गये हैं ? मैंने अब तक जितनी भी पूजाएँ देखीं उनमें नगेन ठाकर तथा 
श्री श्री पूज्यपाद गुरुदेव महाशयों की पूजा को सर्वाधिक भक्तिपूर्ण और 
आकषक पाया । नगेन ठाकुर का दुर्गापाठ बड़ा ही मधुर तथा श्रद्धाहीन 
व्यक्तियों के मन में भी भक्ति जगाने वाला है। द 
... श्री श्री मुरुदेव महाशय के कोदालिया वाले मकान की प्रतिष्ठा हो 


दे 








चकी, यह जानकर प्रसन्नता हुई। देश जाने पर ही वहाँ जाऊँगा। मिलने 
पर उन्हें मेरा सादर प्रणाम कहना। बड़ी दीदी बीमार हैं यह सुचकर 
चिन्ता हुईं । अब वह कंसी हैं / आपको लंगड़ा बुखार हुआ था यह जान- 
कर मैं चिन्तित हूँ | अब केसी हो ? बसुमती के आफिस में शंकराचार्य के 
समस्त स्तोत्र बहुत ही सस्ते मुल्य पर मिल जाते हैं। एक ही पुस्तक में. 
सब स्तोत्र संकलित हैं, और मूल्य केवल बारह आने या एक रुपया है। 
यह सुविधा न छोड़ना। कंचि मामा से कहना एक पुस्तक खरीदकर ले 
आयें। वह पुस्तक आप अपने पास रख लें, और कठक आते समय साथ 
ले आायें। 

माँ, मुझे आपसे कुछ कहना है। सम्भवतः आप जानती हों कि 
मांस-त्याग की मेरी प्रबल इच्छा है। किन्तु कोई कुछ कहे या इसका 
दूसरा अ्र्थ निकाले इसी कारण नहीं त्याग पा रहा हूँ । मैंने एक महीना 
पहले मछली के अतिरिक्त अन्य सभी मांस त्याग दिये थे, परन्तु दादा ने 
आज मेरी पत्तल में हठपृर्वक मांस परोस दिया। क्‍या करता ? विवज्ञ 
होकर अभ्रनिच्छापुवक खाना पड़ा। मैं निरामिषभोजी बनना चाहता हूँ। 
कारण यह है कि हमारे शास्त्रकारों ने लिखा है--अहिसा परमों धर्म: 
केवल शास्त्रकारों ने ही नहीं अपितु स्वयं ईश्वर ने भी कहा है--हमें क्‍या 
अधिकार है कि हम ईश्वर की सृष्टि को नष्ट कर दें ? इससे क्‍या घोर 
पाप नहीं होता ? जो यह कहते हैं कि मछली न खाने से नेत्रों की दृष्टि 
क्षीण हो जाती है वह भूल करते हैं। हमारे शास्त्रकार इतने मूर्ख नहीं थे 
कि लोगों की दृष्टि क्षीण करने के उहृश्य से ही मछली खाने का निषेध 
करते । आपका इस विषय में क्‍या विचार है ? 

आपके श्रादेश के बिना हमारी कुछ भी करने की इच्छा नहीं 
होती । हम सब कुशल हैं | आ्राप सबको मेरा प्रणाम । द 

आपका सेवक 
सुभाष 








श्री श्री ईश्वर सहाय 


कटक 
शनिवार 
परमप्‌जनीया 
श्रीमती माता ठकुरानी 
श्रीचरणकमलेषु ! 


माँ, 
गोपाली से सुना है कि आप काशीधाम नहीं गई। 
पिता जी अकेले गए हैं । पिता जी के पत्र से ज्ञात हुआ कि आलराजा ने 
समय पर रुपये नहीं भेजे इस कारण जाना नहीं हुआ । आपने जिस नुस्खे 
के सम्बन्ध में कहा था वह कल भेज चुका हूं, परन्तु शीक्षता के कारण 
उसमें अधिक कुछ नहीं लिख पाया | मुझे आपके कमरे में नीलरतन बाबू 
के दो नुस्खे मिले थे, परन्तु उनका क्या प्रयोजन है यह मेरी समझ में नहीं 
ग्राया । इसी कारण दोनों भेज दिए। छोठे दादा से कहना, वह छाँट 
लेंगे । 
दीदी को कल पत्र लिखा था। लिलि कहाँ है और कसी है? 
उसका समाचार पाने को उत्सुक हूँ । 
मेरे अनु रोध पर मंभले दादा ने मुझे एक लम्बा पत्र लिखा। वह पत्र 
मुझे कल प्राप्त हुआ। पत्र पाकर अति प्रसन्नता हुई। मेरे तुच्छ अनुरोध 
से उन्होंने कितना परिश्रम किया यह सोचकर मुझे दुःख होता है। उस 
पत्र को उनके आगमन तक आशभूषणों की भाँति मृल्यवान्‌ समझकर 
सुरक्षित रखूगा । 
और अधिक क्या लिखू। ईश्वर की कृपा से हम सकुशल हैं। 
शरत्‌ बाबू (जीजा जी के अआाता) यहाँ हैं। सम्भवतः मकान ठीक होने 
पर चले जायेंगे। श्री श्री गुरुदेव तथा माता ठकुरानी कैसी हैं? लिखना। 
उनको मेरा सादर प्रणाम कहना। प्रतिदिन मुझे उनकी याद आती है। 
वह यहाँ जो फूल चुनकर रखते थे उनकी गंध हम सूंघा करते थे। ऐसा 
अनुभव होता है कि भ्रब भी उन फूलों की गंध व्याप्त है। वह पूजा के. 
उपरान्त शान्तिजल और निर्माल्य देते थे। 
.. वह दृश्य इन चमंचक्षओं से अब भी मुझभे दिखाई देता है। मैं 
विक्षिप्त हूं । ऐसी स्थिति में लिख रहा हँ। सम्भवत: उसे पढ़कर आपको 
दुःख हो 


. 





हमारे सकल सम्भवत: १५ तारीख को बन्द होंगे। निद्चिचत रूप 
से ज्ञात नहीं, क्योंकि अभी तक सूचना नहीं आई । और सब समाचार बड़े 
दादा से मालूम कर लेना। मैं सकुशल हूँ । मैं आशा करता हूँ कि जब आप 
लोग फिर मुझे देखेंगे तो अब से अ्रधिक स्वस्थ और बलवान पायेंगे। यदि 
ऐसा न हुआ तो इसमें मेरा कोई दोष न होगा, वह तो ग्रहों का दोष होगा। 
में स्वास्थ्य के सम्बन्ध में जितना सतक रहता हूँ उतना अन्य कोई व्यक्ति 
नहीं रह सकता। परन्तु आप सोचते हैं कि मैं जानबृभकर स्वास्थ्य की 
उपेक्षा करता हूँ ? एक महोना पहले जेसा था उससे श्रब अधिक स्वस्थ 
हूं। प्रतिदित चार रुपये खर्च हो रहे हैं--किसी दिन पाँच और किसी 
दिन तीन । आपके तीस रुपये खर्च हो चुके हैं। जगबन्धु ने मुझको 
पिता जी के साढ़े संतीस रुपये दिये थे, उन्हीं से खचे चला रहा हूँ । 

यहाँ भोर में ठंड होने लगी है परन्तु जाड़े का मौसम ग,आ आने में अभी 
देर है। भ्रभी तक गोभी नहीं बोयी गई । दो रुपये के गोभी के बीज 
मंगवाए थे । अब पौध निकल आई है। 

भाभी जी, मामी जी तथा मझभली भाभी कहाँ हैं ? और कंसी हैं ? 
उनसे मेरा प्रणाम कहना । अशोक कंसा है ? क्‍या उसके सारे दाँत निकल 
चुके ? में सकुशल हू । आशा है कि वहाँ पर भी सब लोग कुशलपूर्वक 
होंगे । सबसे हमारा प्रणाम कहिये । इति । 


आपका सेवक 
.. सुभाष 
हि 
श्री श्री दुर्गा सहाय 
द कटक 
के गुरुवार 
परमपूजनीया आओ 
श्रीमती माता ठकुरानी 
श्रीचरणकमलेषु ! 
माँ, 


क्षमा करना, बहुत दिन से आपको पत्र नहीं 


लिख सका । नदादा अब कंसे हैं? क्‍या इस बार वह परीक्षा नहीं दे... 


४ 








सकेंगे ? ईद्वर का अनुग्रह कम नहीं है। देखो तो जीवन में हर क्षण 
उसके अनुग्रह का परिचय मिलता है। वास्तव में तथ्य तो यह है कि हम 
आ्न्धे, अविश्वासी, नास्तिक हैं और भगवान्‌ की कृपा का महत्व नहीं जान 
पाते । उनके अनुग्रह को कैसे जान सकते हैं ” विपत्ति में लोग ईश्वर को 
स्मरण करते हैं। मैं तो हृदय में पूर्ण निष्ठा से स्मरण करता हू। परच्तु 
जैसे ही विपत्ति समाप्त होती है और सुख के दिन आते हैं हम ईश्वर को 
स्मरण करना भूल जाते हैं। इसी कारण कुन्ती ने कहा था कि हे स्वामी, 
तुम मुझे सदेव विपत्ति में रखना । तब मैं सच्चे हृदय से तुम्हें स्मरण 
करूँगी । सुख, वैभव में तुमको भूल जाऊगी, इसलिए मुझे सुख मत देना । 
जन्म-मरण ही जीवन है । इस जीवन में हरि का नाम स्मरण 
करना ही जीवन की सार्थकता है। यदि हमने ईश्वर का नाम स्मरण नहीं 
किया तो जीवन व्यथ है। मनुष्य और पशु में यही अच्तर है कि पदश्चु 
ईद्वर का अस्तित्व नहीं जानता और जानकर उसे स्मरण करने में 
असमथ है। हम प्रयास करने से ईश्वर को जान सकते हैं, उसे स्मरण कर 
सकते हैं । ज्ञान श्रसीम है। वह सीमित बुद्धि द्वारा ग्रहण नहीं किया जा 
सकता। इसी कारण भक्ति की आवश्यकता है। मैं तक करना नहीं 
चाहता क्योंकि अज्ञानी हू । श्रब तो मैं केवल यह द॒ढ़ विश्वास करना 
चाहता हूं कि ईश्वर का अस्तित्व है । यही मेरी आस्था है। विश्वास से 
भक्ति उत्पन्न होगी और भक्ति से ज्ञान उपजेगा । महषियों ने कहा है-- 
“भक्ति ज्ञानीय कल्पते--भक्त ज्ञान के पीछे भागती है। शिक्षा का 
अ्रथ बुद्धि को परिमाजित करना है और सत्‌-असत्‌ की विवेचन-शक्ति का 
अ्रजन करना है। इन दो उद्देश्यों के पूर्ण होने पर ही शिक्षा सार्थक होती 
है। शिक्षित व्यक्ति यदि चरित्रहीन हो तब भी कया उसे विद्वान्‌ कहेंगे ? 
कभी नहीं | यदि कोई व्यक्ति मूखे होकर भी विवेक के अनुसार झ्राचरण 
करता है और ईश्वरभकत है तो वास्तव में वही महापण्डित कहलाएगा | 
यथार्थ ज्ञानी तो वही है जिसे ईश्वर-बोध है। यों ही शास्त्रज्ञान का 
प्रदर्शन करना ज्ञान नहीं है। मैं केवल विद्वान्‌ व्यक्ति को श्रद्धा की दृष्टि 
से नहीं देखता। जिसके नेत्रों में ईश्वर-स्मरण करते समय प्रेमाश्न होते 
हैं उसी को मैं देवता मानता हूँ । भंगी होने पर भी मैं ऐसे व्यक्ति की 
पगधूलि का स्पर्श करके अपने को धन्य समर्ुगा । और एक ही बार दुर्गा 
या हरिनाम-स्मरण से जिनके तन में स्वेद, अश्रु, रोमांच आदि सात्विक 
लक्षण प्रकट होते हैं वह व्यक्ति तो साक्षात्‌ भगवान्‌ ही है। उसके चरण- 
स्पश से धरती पावन होती है । हम तो उसके समक्ष अत्यन्त तुच्छ हैं । 


द्‌ 





हम व्यर्थ में धन के लिए हाय-हाय करते हैं। हम एक बार भी तो 
यह नहीं सोचते कि वास्तव में धनी है कौन ? जिसके पास भगवत्‌-भक्ति, 
भगवत्‌-प्रेम है वही इस संसार में धनी है। ऐसे व्यक्ति के समक्ष महा- 
राजाधिराज भी दीन भिक्षुक के समान है। भगवत्‌-भक्ति जेसे श्रनमोल 
धन के अ्रभाव में हम जीवित हैं, यह भी एक विचित्र बात है। 

परीक्षा का समय निकट देखकर हम बहुत घबराते हैं किन्तु एक 
बार भी यह नहीं सोचते कि जीवन का प्रत्येक पल परीक्षा-काल है। यह 
परीक्षा ईश्वर और धर्म के प्रति है। स्कूलों की परीक्षा तो दो दिन की है। 
परन्तु जीवन की परीक्षा अनन्त काल के लिए है, उसका फल हमें जन्म- 
जन्मान्तर तक भोगना पड़ेगा। 

भगवान्‌ के श्रीचरणों में जिन्होंने अपना जीवन समर्पित कर दिया 
है उनका जन्म सफल है। दुःख को बात तो यह है कि इस महान्‌ सत्य को 
हम समभते हुए भी नहीं समभते । हम ऐसे अन्धे, अविश्वासी और मूर्ख 
हैं कि किसी प्रकार से भी हमारे ज्ञान-चक्ष नहीं खुलते । हम मनुष्य नहीं, 
कलि के राक्षस हैं । 

हमारा अवलम्ब यही है कि भगवान्‌ दयालु हैं । घोर पाप में रत 
रहने पर भी मनुष्य उनकी दया का परिचय पाता है। भगवान की दया 
असीम है । 

जब वेष्णव धर्म के लोप होने के लक्षण दिखाई देने लगे तो धर्म 
की अ्वमानना से व्यथित होकर वेष्णव-श्रेष्ठ श्री अद्वताचाय ने प्रार्थना 
की थी--है प्रभु, रक्षा करो, रक्षा करो, इस काल में सम्भवतः धर्म स्थिर 
नहीं रहता। अ्रत : तुम अवतार लो और धर्म का उद्धार करो | तब नारायण 
ने चतन्यदेव के रूप में ग्रवतार लिया। पाप के अंधकार में भी कभी-कभी 
सत्य, ज्ञान और प्रेम की ज्योति देखकर यह विश्वास होता है कि अब भी 
हमारी उन्नति हो सकती है। यदि ऐसा न होता तो भगवान्‌ क्‍यों बार- 
बार मृत्युलोक में अवतरित होते ? 

आप कब तक कलकत्ता में रहेंगी ” आप सब लोग केसे हैं ? 
समाचार शीघ्र देना । हम सब सकुशल हैं। पिता जी भी कुशलपूर्वक हैं । 

गआ्रपका सेवक 
सुभाष 








श्री श्री दुर्गा सहाय 


कटक 
द रविवार 
प्रमपुजनीया 
श्रीमती माता ठकुरानी 
श्रीचरणकमलेषु ! 


माँ, 

बहुत दिन से आपको कोई पत्र नहीं लिखा 
थ्राज आपको पत्र लिखकर अपने हाथ और लेखती को साथक कर रहा 

हूँ । मेरे हृदय-कानत में समय-समय पर जो भाव-कुसुम मंजरित होते 
उन्हें श्रश्नसिक्त करके आपके चरणों में अपित करता हू गं जानता 
मेरे भाव-कुसुमों की गंध से आप प्रसन्न होती हैं या आपको कष्ट होता 
है। कहीं श्रापको उनकी तीत्र गंध से कष्ट न होता हो इसी श्रार्शंका से 

अधीर हो उठता हूं । 

मेरे हृदय में भाव इस प्रकार जाग्रत होते हैं जेसे आकाश में बे- 

मौसम बादल घिर गाते हैं। यहाँ मैं किसके समक्ष उन्हें व्यक्त करूँ यह 
मेरी समझ में नहीं आता । इसीलिए आपको लिख भेजता हं। आप मेरे 
भावों को जानकर कंसा अनुभव करती हैं इस बात का पता मुझे चल 
जाए तो प्रसन्नता होगी । मेरे मनोभाव आपको भले लगते हों या न लगते 
हों, किन्तु एकमात्र उपहार समभकर मैं तो उन्हें झ्रापफको ही श्रपित करने 
का साहस कर पाता हू | माँ, बताओ तो हमारी इस शिक्षा का उद्देश्य 
क्या है ? मेरे लिए इतना धन व्यय कर रही हो, दोनों समय गाड़ी से 
स्कूल भेजती हो और लौटा लाने के लिए भी गाड़ी भेजती हो । एक दिन 
में चार-पाँच बार भरपेट भोजन कराती हो, सुन्दर बस्त्रों से मेरे तन को 
सजाती हो, नौकर-नौकरानी रखती हो। मैं सोचता हूँ कि तुम इतना 
श्रम, इतना कष्ट मेरे लिए क्‍यों उठाती हो ? इसका अर्थ क्या है ? मेरी 
समझ में कुछ नहीं आता । विद्यार्थी जीवन के समाप्त होने पर हमें कर्म- 
क्षेत्र में प्रवेश करना है। फिर हम जीवन भर गधे की भाँति श्रम करेंगे 
औ्रौर अन्त में हमारा देहान्त हो जाएगा । माँ, आप जीवन में मुझे किस 
क्षेत्र में काय करता हुआ देखकर प्रसन्न होंगी ? मुझ ज्ञात नहीं कि आपकी 
आकांक्षा क्या है। बड़े होने पर मैं किस पद पर नियुक्त होऊ जब आपको 
प्रसन्नता होगी ? माँ, क्‍या जज, मजिस्ट्रेट, बैरिस्टर ग्रथवा किसी बडे 

शासकीय पद पर मेरे नियुक्त होने से आपको सर्वाधिक प्रसन्नता होगी ? 
जब धनकुबेर समभकर लोग मेरी पूजा करेंगे तब आपको आनन्द 
मिलेगा ? बहुत-सा धन, गाड़ी, घोड़ा, मोटर होंगी, बहुत से नौकर-चाकर 
और विशाल भवन होगा, बड़ी जमींदारी होगी, तब आपको सुख 
मिलेगा अथवा दरिद्र होकर भी मैं विद्वान और गुणी व्यक्तियों द्वारा 
सम्मानित होऊंगा तब आपको प्रसन्नता होगी ? माँ, मेरी तीब्र इच्छा है 
कि आप मुझे बताएं कि मुर्भे कंसा देखकर आपको प्रसन्नता होगी ? 
दयालु ईश्वर ने हमें मनुष्य योनि में जन्म दिया है और स्वस्थ शरीर, 
बुद्धि, शक्ति आदि प्रदान की है। आखिर क्‍यों ? ईश्वर ने अपनी पूजा के 
लिए ही मनुष्य को यह दुलंभ गुण दिए होंगे, किन्तु हम उसकी पूजा कब 
करते हैं ? दिन में एक बार भी हृदय से उसे स्मरण नहीं करते | माँ, यह 
सोचकर दःख होता है कि जिस ईश्वर ने हमारे लिए इतना किया, जो 
सुख-दुःख में, घर और बीहड़ वन में सदेव ही हमारा मित्र है, जो हमारे 
निकट सदेव ही रहता है, हमारे मन मन्दिर में निवास करता है, जो ईश्वर 
हमारा आत्मीय है उसे हम एक बार भी हृदय में स्मरण नहीं करते । 
संसार के तुच्छ पदार्थों के लिए हम कितने रोते हैं किन्तु ईश्वर के 
लिए हम अश्वपात नहीं करते । माँ, हम तो पशुओं से भी अधिक कृतघ्न 
और पाषाण-हृदय हैं। उस शिक्षा को धिक्‍्कार है जिसमें ईश्वर का नाम 
नहीं, और उस व्यक्ति का जन्म निरथक है जो प्रभु का नाम स्मरण नहीं 
करता । प्यास लगने पर लोग नदी-सरोवर का जल पीकर प्यास बुझभाते 
हैं, परन्तु इससे क्‍या मन की प्यास बुभती है ? नहीं, मन की प्यास 
साधारण जल से नहीं बुभती । इसीलिए शास्त्रकारों ने लिखा है-- 
“भज गोविन्द भज गोविन्द, गोविन्द भज मढ़मते ! 

भगवान ने इस कलियुग में एक नई सृष्टि का सृजन किया है। यह 

सृष्टि बाबू लोगों की है जो किसी अन्य युग में नहीं थी। हम भी बाबू 
सम्प्रदाय के हैं। प्रभु के दिए हुए दो पर हैं किन्तु हम २०-२२ कोस पंदल 
नहीं चल सकते क्योंकि हम बाबू हैं। हमारी दो बाहें हैं परन्तु शारीरिक 
श्रम नहीं कर सकते, हाथ से काम नहीं कर सकते । ईश्वर ने हमें बलिष्ठ 
शरीर दिया है परन्तु हम श्रम करता छोटे व्यक्तियों का काय समझकर 
श्रम से घणा करते हैं। इसका कारण यही है कि हम बाबू हम सब 
काम नौकरों से करवाते हैं, हाथ-पेर चलाने में कष्ट होता है। हम बाबू 
हैं । गर्म देश में जन्म लेकर भी हम गर्मी सहन नहीं कर सकते, साधारण 


ठंड से हम इतने घबराते हैं कि सारे शरीर को वस्त्रों के बोभसे लाद..... । 

लेते हैं क्योंकि हम बाबू हैं। हम प्रत्येक स्थान पर अपने को बाबू कहते 
हैं किन्तु वास्तव में हम मानवता से दूर हैं। मनुष्य के रूप में निरे पश्च 
हैं। पशु से भी अ्रधम हैं। क्योंकि हमारे पास ज्ञान है, विवेक है, पश्च्रों 
के पास वह भी नहीं | हम जन्म से ही सुख-विलास में पोषित होने के 
कारण तनिक-सा भी कष्ट नहीं सह सकते । इसी कारण हम इन्द्रियों पर 
नियन्त्रण नहीं रख पाते, उन्हें जीत नहीं पाते। जीवनभर इन्द्रियों के 
दास बनकर रहते हैं। बोमिषल जीवन व्यतीत करते हैं । 

प्रायः मैं सोचता हू कि बंगाली कब मनुष्य बनेंगे ? कब तुच्छ धन 
का लोभ त्याग कर ऊंचे विषयों के सम्बन्ध में सोचना प्रारम्भ करेंगे ? 
कब अपने पैरों पर खड़े होंगे ? कब सामूहिक रूप से शारीरिक, मानसिक 
और आध्यात्मिक उन्नति का प्रयास करेंगे ? और कब अन्य जातियों की 
भाँति अपने पेरों पर खड़े होकर वास्तविक मनुष्य के रूप में अपना 
परिचय देंगे ? आज पश्चिमी शिक्षा पाकर अधिकांश बंगालियों को 
नास्तिक और विधर्मी बनता देखकर बहुत दुःख होता है। बंगालियों में 
बलवान्‌ और स्वस्थ लोग बहुत ही कम हैं। और प्रतिदिन प्रात:ःकाल 
जागकर ईश्वर का नाम स्मरण करने वाले तो और भी कम हैं। यह 
देखकर मानसिक वेदना होती है। माँ, यह सोचकर दुःख होता है कि 
आजकल बंगाली विलासप्रिय, परनिन्दक, कुटिल-हृदय, दूसरों को सुखी 
देखकर हष करने वाले और मानवीय गुणों से रहित हो गए हैं । 

हम पढ़ रहे हैं। श्रागे नौकरी का लालच और धन का लोभ रहने 
पर हमारी शिक्षा का क्या होगा ? क्‍या हम वास्तव में मानवता के 
अधिकारी हो सकेंगे ? माँ, क्या बंगाली कभी सच्चे मनुष्य बन सकेंगे ? 
आपका क्या विचार है ? हम और हमारा देश दिन-प्रतिदिन पतन के 
गते में गिर रहे हैं। कौन हमारा उद्धार करेगा ? बंगालियों का उद्धार 
केवल बंग मातायें कर सकती हैं । बंगाली मातायें यदि बंगाली पुत्रों को 
नये साँचे में ढाल सके तो बंगाली फिर मनुष्य बन सकेंगे । 

हम सकुशल हैं। छोटे दादा को पत्र लिखा था | पिता जी सोमवार 
को गोपणी पालान की यात्रा' पर जाएँगे। मेरा प्रणाम स्वीकार करना । 
इस बार तो पागल की तरह बहुत लिख गया। पढ़ने में कष्ट हो तो 
फाड़कर फेंक देना और क्षमा करना । 

क्‍ आपका सेवक 
सुभाष 

श्री श्री दुर्गा सहाय 


कटक 
शनिवार 
परमपूजनीया 
श्रीमती माता ठकुरानी 
श्रीचरणकमलेषु ! 


माँ, 

भारतवर्ष भगवान्‌ का बहुत ही प्रिय स्थान रहा 
है। यहाँ भगवान्‌ ने युग-युग में अवतार लेकर पाप से बोमभिल धरती का 
उद्धार किया और भारत के लोगों के हृदय में धर्म तथा सत्य की 
स्थापना की । भगवान्‌ ने अ्ंशावतार के रूप में बहुत-से देशों में जन्म 
लिया है परन्तु इतनी बार और किसी देश में श्रवतार नहीं लिया। 
इसीलिए यह कहना उचित है कि भारत भगवान्‌ का प्रिय देश है। देखो 
माँ, भारत में सब कुछ है--प्रचंड गर्मी, प्रबल शीत, अधिक वर्षा, मनोहर 
शरद और बसन्‍्त | दक्षिण में स्वच्छ जल से परिपूर्ण पवित्र गोदावरी 
दोनों किनारों का स्पश करती, कलकल ध्वनि के साथ 
सागर की ओर निरंतर भागी जा रही है--कैसी पवित्र है वह ! देखते ही 
या स्मरण करते ही रामायण की पंचवटी याद आती है। तब याद आते हैं 
राम, लक्ष्मण और सीता । समस्त राज्य तथा संपदाओओं को त्यागकर 
स्वगिक सुख की अनुभूति करते हुए गोदावरी के तट पर समय व्यतीत 
कर रहे हैं। सांसारिक दु:खों की छाया उनके तन-सरोजों को मलिन नहीं 
कर सकती | प्रकृति की साधना और ईश्वर की आराधना करके वे तीनों 
अनुपम आनन्द के दिन व्यतीत कर रहे हैं। और एक हम हैं जो जगत्‌ के. 
दुःख-दावानल में निरंतर जल रहे हैं। कहाँ वह सुख-शांति और कहाँ यह 
त्रास ! हम शान्ति के लिए हाहाकार कर रहे हैं। ईइवर के मनन और 
पूजन के अतिरिक्त और कहीं शान्ति नहीं है। मृत्युलीक में घर-घर 
गोविन्द के वामकीतंन में ही सुख है। यही सुख-प्राप्ति का एकमात्र उपाय 
है। माँ, दृष्टि उठाने पर और भी पवित्र दृश्य सामने आता है-पवित्र 
जल से भरी जाह्नवी बह रही है। रामायण का दृश्य याद ग्राता है। 
देखता है वाल्मीकि जी का वह पवित्र तपोवन--मह॒षि के पावन कंठ से 
निकले हुए पवित्र वेद-मंत्रों की ध्वनि से गुंजरित | वयोवृद्ध ऋषि आसन 
पर बेठे हैं और उनके निकट उनके शिष्य लव और कुश बेठे हैं। महषि 

उन्हें पढ़ा रहे हैं। पावन वेद-ऋचाओं की ध्वनि से आकषित होकर 
कराल विषधर भी अपना विष त्याग, फन उठाए, मौन हो, मन्त्र-ध्वनि सुन 
रहा है। गंगा में जल पीने आई हुई गउएं भी मस्तक उठाकर वेद-मन्त्र 
सुन रही हैं। निकट ही मंग सोया है और ऐसा प्रतीत होता है कि वह 
निर्निमेष दृष्टि से ऋषि की ओर देख रहा है। रामायण में सब कुछ 
पावन है, साधारण तूृण का वर्णन भी ; परन्तु धर्म का त्याग कर देने के 
कारण हम उस पवित्रता को समझ नहीं पाते । एक पवित्र दृश्य और याद 
आरा रहा है। त्रिभवनतारिणी भागीरथी वह रही है, उसके तट पर योगी 
बैठे हैं, कोई अरद्धनिमी लित नेत्रों से प्रातःसंध्या में लीन, कोई वन से फूल 
चयन कर, प्रतिमा बनाकर, चन्दन-धूप आदि से पूजन कर रहें हैं। कोई 
मन्त्रोच्चारण से दिशाओं को गुंजरित कर रहे हैं। कोई भागीरथी के 
पवित्र जल से आचमन कर स्वयं को पवित्र कर रहे हैं। कोई योगी 
गुनगुनाते हुए पूजा के लिए फूल चुन रहे हैं। सम्पूर्ण दृश्य पवित्र है, नेत्र 
तथा हृदय को प्रिय है। परन्तु जब स्मरण होता है कि वे ऋषि कहाँ हैं ? 
उनके वे पवित्र मन्त्रोच्चार कहाँ हैं? और कहाँ हैं उनके यज्ञ, पूजन 
आदि ? स्मृति से हृदय विदीर्ण हो जाता है। हमारा धर्म नहीं रहा, कुछ 
नहीं रहा । जातीय जीवन तक नहीं रहा। हम अब दुबंल-तन, दूसरे के 
दास, धमंहीन और पापी जाति के हैं । हाय परमात्मा ! उस अनुपम देश 
भारत की यह कैसी दीन-दशा है ! क्‍या तुम हमारा उद्धार नहीं करोगे ? 
यह तो तुम्हारा ही देश है। देखो, तुम्हारे प्रिय देश की कसी हीन दशा 
है | तुमने अ्रवतार लेकर जिस सनातन धम की प्रतिष्ठा की थी वह अब 
कहाँ है ? हमारे पू्व॑ज आरयों ने जिस जाति-धर्म को प्रतिष्ठित किया था 
वह अ्रब नष्ट हो गया है। हे करुणामय हरि ! दया करो, रक्षा करो, 
प्रभु ! द 
माँ, मैं जब तुम्हें पत्र लिखने बेठता हूँ तब मेरी दशा पागल से भी 
बुरी हो जाती है। मैं सोचकर पत्र लिखने नहीं बेठता, और न ही यह 
जानता हूँ कि क्या लिखूंगा । मन में जो भाव उठते हैं उन्हें ही व्यक्ते 
करता हूँ, विचार नहीं रहता कि क्या लिख रहा' हूँ और क्‍यों लिख रहा 
हूं । मन करता है लिखने को, इसीलिए लिखता हूँ। यदि कोई अनुचित 
बात लिख दी हो तो क्षमा करना । 

.. पूृज्यपाद गुरुजी के स्वर्गवासी होने के विषय में सोचता हूँ तो 
निर्णय नहीं कर पाता कि दु:ःखी होऊ या सुखी । देहान्त होने पर मनुष्य 
कहाँ जाता है और किस स्थिति में रहता है यह मुझे ज्ञात नहीं। किन्तु 

मृत्यु के पश्चात्‌ हमारी आत्मा ब्रह्म में लीन हो जाती है। वह दिन हमारे 
लिए प्रसन्नता का दिन है, दुःख का नहीं । फिर हमें इस संसार में जन्म 
नहीं लेना पड़ता, सांसारिक कष्ट नहीं भोगने पड़ते और नित्य झाननन्‍्दमय 
ब्रह्म में लय हो जाते हैं। जब सोचता हूँ कि गुरुजी नित्य आनन्दमय धाम 
को गए हैं, वह स्वगंवासियों के साथ एक पंक्ति में बेठकर स्वर्गीय अमृत 
का पान कर रहे हैं, तब दुःख अनुभव करते का कारण समभ में नहीं 
आता । वह चिरआननन्‍्दपुर में पहुचकर महासुखी हैं, तब यदि उनके सूख 
में सुखी होता हु तो शोक कैसा ? दयामय भगवान्‌ जो कुछ करते हैं वह 
जगत्‌ के कल्याण के लिए ही करते हैं। इस तथ्य को पहले हम समझ 
नहीं पाते । जब इसका सुफल दिखाई देता है तब हमारी समझ में आता 
है कि हरि कल्याण ही करते हैं। भगवान्‌ ने जब गुरुजी को उनके हित के 
लिए हमसे विलग कर दिया तब हमें शोक करवा उचित नहीं ; क्योंकि 
जो वस्तु भगवान्‌ की है वह उसने ले ली। हमारा उस पर क्या अधि- 
कार है ? 

यदि ईइ्वरेच्छा से कुमाग पर जाने वालों को धर्मपथ दिखाने और 
सनातन धम में दीक्षित करने के लिए उन्होंने दुबारा मानव शरीर धारण 
किया हो या शीघ्र ही करें तब भी हमें दुखी नहीं होना चाहिए; 
क्योंकि इससे जगत्‌ का कल्याण ही होगा । जगत का मंगल ही प्रत्येक 
मनुष्य का मंगल है । हम भारतीय हैं। भारत का कल्याण ही हमारा 
कल्याण है। यदि गुरुजी पुनः जन्म लेकर भारतवासियों को धर्म की 
ओर प्रवृत्त कर सकते हैं तो हमें इससे प्रसन्न ही होना चाहिए। भगवान्‌ 

ने गीता में लिखा है :-- 
द देहिनो5स्मिन्यथा देहे कौमारं यौवन जरा। 
तथा देहान्तरप्राप्तिर्धोरस्तत्र न सुह्यति ॥ 

हम सब सकुशल हैं । हम सब ईश्वर के खिलौने हैं। हमारी शक्ति 
कितनी अल्प है। सब कुछ ईश्वर की दया पर निर्भर है। हम तो उपवनः 
के माली हैं, स्वामी तो वही है । हम उपवन में काम करते हैं परन्तु फल 
पर हमारा अधिकार नहीं है। जो फल होते हैं उन्हें उनके चरणों में 
अपित कर देते हैं। कार्य करने का अ्रधिकार तो हमें है परन्तु फल ईह्वर 
के अ्रधीन है। इस कारण गीता में भगवान ने कहा है :-- 

कर्मण्येवाधिकारस्ते मा फलेषु कदाचन । द 

लिलि श्रब कहाँ है और कसी है ? मुझे ज्ञात नहीं था कि वह कहाँ 

है इसीलिए पत्र नहीं लिखा । मामी जी और भाभी कहाँ हैं, कैसी हैं ? 

दादा कंसे हैं ? और सब लोग कैसे हैं ? मेरा प्रणाम स्वीकार करना। 
मंभले दादा का क्या समाचार है ? दो-तीन डाक के बाद भी कोई पत्र 
नहीं मिला। नये मामा जी केसे हैं ? सुना था छोटी मामी जी अधिक 
बीमार हो गई थीं। वह अब कसी हैं ? शारदा क्या कहती है ? इति। 
ग्रापका ही सेवक 


सुभाप 
७ ३ 
रांची 
रविवार 
परमपुजनीया 


श्रीमती माता ठकुरानी 
श्रीचरणेषु ! 
माँ, 
बहुत दिन से कलकत्ता से कोई समाचार नहीं 
मिला । सम्भवतः समयाभाव के कारण आपने पत्र नहीं लिखा | आशा है 
ग्राप सब लोग सकुशल होंगे । 
मभले दादा की परीक्षा कसी रही ? आपने मेरा पत्र पूरे तौर से 
पढ़ लिया ? नहीं पढ़ा है तो मुझे दुःख होगा । 
माँ, क्या इस युग में दुःखी भारत माता की एक भी सन्‍्तान स्वार्थ- 
रहित नहीं है? क्‍या भारत माँ इतनी अभागी है ? हा! कहाँ है वह 
प्राचीन युग ! वह आये वीर कहाँ हैं जो भारत माता के लिए अ्रपना 
जीवन उत्सग कर सकें। माँ, क्या आप केवल हमारी ही माँ हो अथवा आप 
सब भारतवासियों की माँ हो ? यदि सब भारतवासी आपकी सन्‍्तान हैं तो 
उनके कष्टों को देखकर क्या आपकी आत्मा रो नहीं उठती ? माँ की 
आत्मा क्या इतनी कठोर होती है ? नहीं, कभी नहीं हो सकती; माँ की 
. आत्मा कभी कठोर नहीं हो सकती । अपनी सन्‍्तान की इस चिन्तनीय 
दशा को देख कर माँ केसे मौन है ? माँ, आपने सम्पूर्ण भारत में भ्रमण 
किया है, भारतवासियों की दशा देखकर या उनकी दुदंशा के सम्बन्ध में 
सोचकर क्या आपका हृदय रो नहीं उठता ? हम मूल और स्वार्थी हो 

सकते हैं किन्तु माँ को तो कभी स्वार्थ-भावना स्पत् नहीं कर सकती । माँ. 
का जीवन तो अपने बच्चों के लिए ही होता है। फिर माँ अपने बच्चों को 
संकट में देखकर भी क्यों मौन बैठी है ? क्या माँ में भी स्वार्थ-भावना 
है ? नहीं नहीं, कभी नहों हो सकती । माँ, यह कभी नहीं हो सकता । 
|, क्‍या केवल देश की ही शोचनीय दशा है ? देखो, भारत के 

धर्म की क्‍या दशा है? कहाँ वह पवित्र सनातन हिन्दू धम और कहाँ 
हमारा यह पतित आचरण ! कहाँ वह पवित्र आयकुल जिनकी चरणरज 
लेकर यह धरती पावन हो गई और कहाँ हम पतन के गे में गिरे हुए 
उनके बंशधर ! क्‍या वह पवित्र सनातन धर्म लोप होने वाला है ? देखो, 
चारों ओर नास्तिकता, अविश्वास, पाखण्ड का साम्राज्य है। इसीलिए 
लोगों को इतना कष्ट उठाना पड़ रहा है। उस धामिक श्राये जाति के 
वंशधर अब विधर्मी और नास्तिक हो गए हैं। जिसका नाम, गुणकीत॑न 
और ध्यान ही जीवन का एकमात्र ध्येय था, उस भगवान्‌ का नाम भक्ति 
सहित एक बार भी लेने वाले लोग बहुत कम रह गए हैं । माँ, यह दश्ला 
देखकर और इस सम्बन्ध में सोचकर क्या आपका मन रो नहीं 
उठता ? आपके नेत्र सजल नहीं हो जाते। माँ का हृदय कभी निष्ठर नहीं 
होता । द 

माँ, एक बार आँखें खोलकर देखो कि आपकी सन्‍्तान को क्‍या 
. दशा हो गई है। पाप से, ताप से, अन्न के अ्रभाव से, प्रेम के अभाव से 
और देष तथा स्वार्थ में लिप्त रहने के कारण, और सर्वाधिक धम के 
अभाव से वे नरक की अग्नि में निशि-दित जल रहे हैं। उस पवित्र 
सनातन धर्म की क्या दशा हो गई है ? वह धमम, पवित्र धर्म अब लोप 
होने वाला है। अविश्वास, नास्तिकता, कुसंस्कार (बुरी आदतों) में हम. 
लिप्त हैं। हम कितने पतित हो गए हैं, भ्रष्ट हो गए हैं। इसके अ्रतिरिक्त 
ग्राजकल धर्म के नाम पर अधम को प्रश्नय मिल रहा है। तीथ-स्थानों में 
कितने पाप होते हैं ? देखो, जगन्नाथ जी के पंडाओं की कितनी भीषण 
स्थिति है, छि: छिः छि: ! प्राचीन काल के उन पवित्र ब्राह्मणों को देखो 
और फिर देखो आजकल के पापी ब्राह्मणों को । आजकल जहाँ धामिक 
कृत्य होते हैं वहाँ भी पाखंड और अधम का बोलबाला है । हाय ! 
हमारी कसी दुदेशा हो गई है । हमारे धम की कसी दशा हो गई है। 

क्या यह सब बाते आपको व्याकुल नहीं करतीं ? आपको ममवेदना 


नहीं होती ? क्‍या हमारा देश दिन-प्रतिदिन पतन के गते में गिरता.. 


जाएगा ? क्या भारत माँ की एक भी सन्‍्तान अपने स्वार्थों को तिलांजलि 

















देकर माँ के लिए श्रपना जीवन उत्सग नहीं करेगी ? माँ, हम और कब 
तक सोते रहेंगे ” हम कब तक निर्जीव खिलौनों की भाँति देखते रहेंगे ? 
क्या भारत माता श्र सनातन धर्म का रुदन हमें सुनाई नहीं देता ? 
क्या वह रुदन हमें व्यथित नहीं करता ? 

हम कब तक हाथ पर हाथ धरे धर्म की यह दुदंशा देखते रहेंगे ? 
हमें श्रब जागना चाहिए। आलस्य त्यागकर कर्मक्षेत्र में उतरता चाहिए। 
परन्तु दुःख तो इसी बात का है कि क्‍या इस स्वार्थपूर्ण युग में मनुष्य 
अपना स्वार्थ त्यागकर भारत माँ की सेवा करने को तत्पर होंगे ? 
चौरासी लाख योत्रयों के पश्चात्‌ यह मनुष्य जन्म, दुर्लभ मानव देह, 
प्राप्त हुई है। बुद्धि, विवेक ओर आत्मा प्राप्त हुई है । परन्तु इन सबको 
पाकर भी यदि पशुओं के समान केवल आहार-निद्रा में व्यस्त रहे और 
धर्महीन जीवन व्यतीत करते रहे, पशुझों के समान इन्द्रियों के दास बने 


रहे, अपने-अपने स्वार्थ में लिप्त रहे तो इस मानव देह-प्राप्ति से क्‍या 


लाभ ? धर्म और देश के लिए जीवित रहना ही यथार्थ जीवन है। 

माँ, जानती हो यह सब बातें क्‍यों लिख रहा हूँ ? और कह भी 
किससे ? कौन मेरी इन बातों को सुनेगा ? जिनका जीवन स्वार्थ से पूर्ण 
है वह तो इन बातों को सोच ही नहीं सकते और न ही सोचेंगे--क्योंकि 
ऐसा करने से उनके स्वार्थों को ठेस लगेगी। परस्तु मैं जानता हूँ कि माँ 
का जीवन स्वार्थभय नहीं होता, सन्‍्तान और देश के लिए होता है। यदि 
आप भारत का इतिहास पढ़ो तो देखोगी कि कितनी माताओं ने भारत 
की सेवा में जीवन उत्सर्ग कर दिया। अहिल्याबाई, मीराबाई, दुर्गावती, 
श्रौर भी बहुत सी हैं जिनके नाम मुझे स्मरण नहीं । हम माँ के स्तनपान 
करके बड़े होते हैं इसलिए माँ का उपदेश और शिक्षा हम पर जितना 
प्रभाव डाल सकते हैं उतना अन्य बातें नहीं । 

माँ, यदि सन्‍्तान कहे कि तुम श्रपने स्वार्थ में ही बंधी रहो तो 
समभना चाहिए कि सन्‍्तान ही अभागी है। तब तो यह निश्चित है कि 
इस कलियुग में श्रौर अधिक श्रेष्ठ लोगों का आविर्भाव नहीं होगा। 
भारत की श्रेष्ठता नष्ट हो गई है और श्रब उसके उद्धार के लिए कुछ भी 
नहीं किया जा सकता । चारों ओर निराशा ही दिखाई देती है। यदि 
वास्तव में अब निराशा की ही शरण लेनी है, बैठे-बैठे अपना पतन ही 
देखना है तो इतना कष्ट क्‍यों भोगें ? जब इस जीवन में कोई श्रेष्ठ कर्म 
नहीं कर सकते तो जीवित रहना व्यर्थ है। 

में चिरकाल तक सबका सेवक बनकर रहना चाहता हूँ। श्राश्ञा है 

वहाँ सब सकुशल होंगे | यहाँ सब कुशल है। हमारा प्रणाम स्वीकार करें। 
इस पत्र का उत्तर देना । इति । 
द ग्रापका चिर-स्नेहाधीन सेवक 
सुभाष 


बट 
श्री श्री दुर्गा सहाय 
राँची 
रविवार: 
परमपूजनीया 
श्रीमती माता ठकुरानी 
श्रीचरणंषु ! 
मा, 


श्रापका पत्र आए बहुत दित हो गए। उस पत्र 
का उत्तर मैंने लिखा तो था, किन्तु जब पढ़ा तो मुझे ऐसा लगा कि 
आवेश में बहुत-सी व्यर्थ की बातें लिख गया। इसीलिए उस पत्र को 
भेजने का मत नहीं हुआ और उसे मैंने फाड़कर फेंक दिया | मेरा यह 
स्वभाव है कि पत्र लिखते समय संयम नहीं रख पाता और भावावेश में 
लिखता हूँ। मैं चाहता हूँ कि भावनापूर्ण पत्र ही लिखूँ, क्योंकि अन्य विषयों 
के सम्बन्ध में लिखकर पत्र भरना, या इस प्रकार का पत्र पढ़ना मुभे 
अच्छा नहीं लगता। यदि पत्र लिखने का मन नहीं होता है तो मैं नहीं 
लिखता और जब मन होता है तो बहुत कुछ लिख देता हूँ । स्वास्थ्य के 
सम्बन्ध में लिखना मुझे निरर्थक लगता है। भगवान के ऊपर विश्वास 
रखने से कोई भी चिन्ता, उद्वेयन और भय पास नहीं आता । फिर भी यदि 
कोई अस्वस्थ हो जाय तो उसमें हम कर भी क्या सकते हैं। हमारे पास ऐसी 
शक्ति नहीं कि इच्छानुसार किसी को रोगमुक्त कर सकें। इसलिए व्यथे में 
. चिन्तित होने से क्‍या लाभ ” हम जिनकी गोद में रहते हैं वह त्रिलोक- 
धारिणी, विश्वजननी दुर्गा स्वयं हमारी रक्षक हैं। फिर इतनी चिन्ता 
क्यों ? भय क्‍यों ? श्रविश्वास ही सब विपत्तियों और दुःख का कारण है; 
परन्तु मनुष्य इस सत्य को समभना नहीं चाहता। वह सोचता है कि अपनी 
इच्छा से ही वह किसी को भी रोगमुक्त कर सकता है। यह उसकी मुखंता है। 
आठ-नौ दिन हुए मौसा जी कलकत्ते चले गए। वे वहाँ सकुशल हैं । 

उन्हें हरा नारियल बहुत पसन्द है और इस दशा में हरा नारियल उनके 
. लिए बहुत लाभप्रद है। अच्छे हरे नारियल मंगवाकर उनके पास भेजें तो 
उन्हें बहुत फायदा हो । उन्होंने इस विषय में आपको लिखने को कहा है। 
यहाँ सब सकुशल हैं । श्राप लोगों के कुशल समाचार जानकर प्रसन्नता 
हुई । मँभले दादा कब लौटेंगे ? क्‍ 
द सम्भवत: मई के मध्य में हमारा परीक्षा-फल निकलेगा। मालूम नहीं 
यह समाचार कहाँ तक ठीक है । सुना है कि बहुत से व्यक्तियों ने तो अपने 
अंक तक मालूम कर लिए हैं। क्‍या मभली से छोटी जीजी यहाँ आयेंगी ? 
मैंने अरमुल्य जीवन का इतना समय व्यर्थ ही नष्ट कर दिया है। यह 
सोचकर बहुत वेदना होती है, कभी-कभी तो असझह्य हो उठती है। यदि 
मनुष्य जीवन पाकर भी जीवन का श्रर्थ समझ में नहीं झ्राया और गन्तव्य 
स्थान पर नहीं जाया जा सका तो यह॒ जीवन व्यर्थ है। जिस प्रकार सब 
नदियों का गन्तव्य-स्थान समुद्र है उसी प्रकार मानव जीवन का गन्तव्य- 
स्थान ईववर है। यदि मनुष्य ईश्वर तक न पहुंच पाए तो मनुष्य जीवन 
निरथ्थंक है और पूजा, जप, ध्यान सब व्यर्थ के पाखंड हैं। अब अन्य 
व्यथ के कार्यों में समय व्यतीत करने को मेरा मन नहीं करता, केवल 
यही इच्छा है कि एक कमरे में बन्द रह और दिन-रात ध्यान, चिन्ता 
और पाठ में लगा रह । हम दिन-प्रतिदित यमलोक के निकट पहुँच रहे हैं, 
आखिर हम ईश्वर की साधना कब करंगे, और कब उसे प्राप्त कर पाएंगे, 
कब उसकी गोद में शान्ति और विश्राम प्राप्त कर सकेंगे ? आनन्दमय को 
प्राप्त किए बिना आनन्द की प्राप्ति नहीं होती । फिर भी लोग धन-संपदा 
श्रादि एकत्र करके किस प्रकार संतुष्ट रहते हैं यह बात समझ पाना मेरे 
लिए एक समस्या है। जो ईश्वर आनन्द-निधि है उसे त्याग देने से तो 
कुछ भी आनन्द पास नहीं रहता । जो ईश्वर आनन्द की खान है उसे प्राप्त 
कर लेने पर ही आनन्द प्राप्त होगा । द 
यदि हम जाग्रत नहीं हुए और साधना में संलग्न होकर हमने 
ईश्वर-दशन नहीं पाए तो हमारा सम्पूर्ण जीवन व्यर्थ है। हम जितनी 
पूजा, जप, ध्यान और उपासना आदि करते हैं उसका लक्ष्य भगवत्‌-दशन 
या ईश्वर-लाभ ही है। यदि हम अपने लक्ष्य तक नहीं पहुँचे तो सब कुछ 
निरथंक है। जिसने एक बार ईइ्वररूपी अमृत का पान कर लिया है वह 
भला संसाररूपी गरल को क्‍यों चखने लगा । 
ईदवर ने हमको सांसारिक प्रलोभनों के खिलौनों से बहका रखा है 
और माया में फंसा रखा है। माँ अपने कार्य में व्यस्त है, बच्चा 

खिलौनों से खेल रहा है, जब तक शिशु खिलौनों को फेंककर माँ, माँ, 
पुकारता हुआ व्याकुल नहीं हो उठता तब तक माँ उसके पास नहीं आती । 
माँ सोचती है बच्चा तो खेल ही रहा है, मैं क्यों जाऊ ? परन्तु जब बच्चे 
का रुदत माँ के मर्म को बेध देता है तब माँ दूर नहीं रह सकती और 
भागकर बच्चे के पास आ जाती है। विश्व-जननी दुर्गा भी माँ की भाँति 
है, वह भी माँ है। पूर्ण एकाग्रता से भगवान का स्मरण किए बिना वह 
हमें नहीं मिलती । यदि रुपये में दो-चार आने ही मन लगाने से ईहवर- 
प्राप्ति हो जाती तब तो विषय-भोगों में लिप्त रहने वाले भी उन्हें पा 
लेते । ईश्वर-प्राप्ति के बिना मनुष्य जीवन एक भारस्वरूप है। 

इस सम्बन्ध में आपका विचार क्‍या है ? ईश्वर के बिना मैं किस 
प्रकार समय व्यतीत करू ? किसलिए चिन्ता करूँ, किससे बोल, कंसे 
आनन्द प्राप्त कर ? ईश्वर सब प्रकार के सुख, आनन्द का अ्रक्षय भंडार है। 
उसी की शरण में जाना श्रेयस्कर है। उसका दर्शन करना आवश्यक है । 

ईश्वर को पाने के लिए साधना आवश्यक है। व्याकुल हृदय से 
ईश्वर-स्मरण करना चाहिए । यदि ध्यान पूर्णतः उसी में केन्द्रित हो तो 
दो-तीन वर्ष के भीतर ही ईर्वर को प्राप्त किया जा सकता है। हमें 
प्रयास करता चाहिए। उसके दशन होना न होना उसके अनुग्रह पर निर्भर 
है। जिसने एक बार भी उसे पा लिया फिर उस व्यक्ति को साधना करने 
की आवश्यकता नहीं रहती । 

आशा है आप सब लोग सकुशल हैं। मेरा प्रणाम स्वीकार करें। 

आपका ही सेवक 
सुभांष 

परमपुजनीया 
श्रीमती माता ठकुरानी 
श्रीचरणंषु । 
माँ, 
कल आ्रापका पत्र पाकर बहुत प्रसन्नता हुई 

मौसी जी की बीमारी के कारण हमें यहाँ इतने दिव तक रहना पड़ा। 
अब वह स्वस्थ हैं। श्राकाश इन दिनों निरभञ्र रहा । हम कल यहाँ से चल 
देंगे और कलकत्ता पहुंच जाएंगे । हम सब सकुशल हैं। मुझे छात्रवत्ति के 
जो २० रुपये मिलेंगे, उसके सम्बन्ध में मुझे बहुत पहले से आशा थी। 
एक प्रकार से वह निश्चित ही था। इसका कारण यह है कि मैंने छात्र- 
वृत्ति की कामना की थी। मैंने कामना अपने लिए नहीं की थी, क्योंकि 
रुपयों से मुझे बहुत भय लगता है। मैंने प्रण किया था कि छात्रवृत्ति की एक 
पाई भी अपने काम में व्यय नहीं करूँगा श्रौर मुझे आशा है कि मैं अपनी 
प्रतिज्ञा पर दृढ़ रहगा। में बहुत सोचने पर भी इस बात का निश्चय नहीं 

र पाया कि मुझे परीक्षा में इतने अंक प्राप्त कंसे हो गए ? परीक्षा से 
पूव एक प्रकार से पढ़ा ही नहीं था। और उससे बहुत पहले से ही पढ़ना 
बहुत कम कर दिया था। मैं भली भाँति जानता हूँ कि मैं उस उच्च 
स्थान के योग्य नहीं जो कि परीक्षा में मुझे मिला है। मेरा विश्वास था 
कि मुझ सातवाँ स्थान प्राप्त होगा। यदि बिना पढ़े ही मैं इस स्थान को 
पा गया तो उन लोगों की क्‍या दशा होगी जो पढ़ने-लिखने में उपासना 
की भाँति व्यस्त रहते हैं ? मैं प्रथम रहें या अन्तिम स्थान पाऊँ अब मैं 
निश्चित रूप से यह समभ गया हू कि पढ़ना ही छात्रों का प्रमुख लक्ष्य 
नहीं है। विश्वविद्यालय की उपाधि मिलने पर छात्र अपने आपको धन्य 
समभते हैं, किन्तु विश्वविद्यालय की उपाधि पाकर भी यदि कोई 
वास्तविक ज्ञान प्राप्त नहीं कर पाता तो मैं ऐसी शिक्षा से घणा करता 
हू । ऐसी शिक्षा प्राप्त करने से तो मूर्ख रहना अच्छा है ! चरित्र-निर्माण 
ही छात्रों का प्रमुख कत्तंव्य है। विश्वविद्यालय की शिक्षा चरित्र-निर्माण 
में सहायता करती है। किसका चरित्र कितना उच्च है यह उसके कार्यों 
से ही ज्ञात होता है। कार्य ही शिक्षा और ज्ञान के परिचायक हैं । 

पुस्तकीय ज्ञान से मुझे हादिक घृणा है। मैं चाहता हूँ चरित्र, ज्ञान, कार्य । 
इस प्रकार के चरित्र में सब कुछ समाहित है--भगवत्‌-भक्ति, देश-प्रेम, 
भगवान के लिए तीब्र व्याकुलता, सभी कुछ। पुस्तकीय ज्ञान तो अत्यधिक 
तुच्छ, साधारण वस्तु है। परन्तु बहुत से लोग तो पुस्तकीय ज्ञान पाकर 
ही उसके श्रहंकार में डूबे रहते हैं। कटक में पढ़ने में कई सुविधाएं हैं, 
और कलकत्ता में पढ़ने में भी कई हैं। मैं श्रभी तक यह निर्णय नहीं कर 
पाया कि कहाँ पढ़ा जाए। कलकत्ता जाना ठीक रहेगा। सम्मवतः 
प्रेसिडेन्सी में पढ़ना नहीं हो सकेगा । इसका कारण यह है कि जो विषय 
में पढ़ना चाहता हूँ उनके लिए वहाँ सुविधा नहीं है । मेरा प्रणाम । इति। 
आपका सेवक 

सुभाष 


१०* 
ह कटक 


हर हे पा १0७३ 
परमपूजनीय मँभले दादा, हल द 
यह जानते हुए भी कि जाने की तैयारी में आप 
व्यस्त होंगे और समय का अ्रभाव होगा, मैं यह पत्र आ्रापको लिख रहा 
हूं । कदाचित्‌ आपके भारत में रहते यह आपके नाम अन्तिम पत्र है। 
एक ही अनुरोध का स्मरण कराने के लिए यह पत्र लिख रहा हूँ । 
वह यह है कि विलायत के मार्ग में आप जो भिन्न-भिन्न वस्तुएँ देखें उनका _ 
विवरण भेजकर मुझे शिक्षा और आनन्द प्रदान करें। विदेशी परिवेश्ञ में 
आपको जो श्रनुभूतियाँ हों उनका बोध मुझे भी करावें । द 
आपका जहाज बम्बई बन्दरगाह को पीछे छोड़कर तट से दूर, 
बहुत दूर, चला जाएगा। जब वन की रेखा, यहाँ तक कि स्वदेश की 
अन्तिम नील-तट-रेखा तक भी एक मेघ-खण्ड के सदृश दिगनन्‍्त में विलीन _ 
हो जायेगी, तब उत्तुंग तरंगराक्षियों को चीरता हुआ जलयान चला जायेगा, 
ऊपर नीलाकाश और तल में असीम जलराशि | प्रकृति के इन विभिन्न 
रूपों को देखकर आपके हृदय में कंसे-कंसे विभिन्न भाव उदित होंगे ? इस 
दृश्य को देखकर क्या आपको ग्रविग की वह पंक्तियाँ याद आयेंगी : “ऐसा 


* श्री शरतचन्द्र वसु को लिखे गये चार पत्र । 


हि 





विचार आ्राता है कि मानों मैं विश्व का एक-एक अध्याय समाप्त करके, 
अगले अध्याय के प्रारम्भ के पूर्व, ध्यानमग्न हूँ या उसी लेखक की निम्न 
। पंक्तियाँ श्राप दोहरायेंगे : “इससे हमें यह ज्ञान प्राप्त होता है कि हम 
हद निश्चित जीवन-यात्रा से पृथक होकर संशय से भरी हुई दुनिया की ओर 
जप मेरा अनुमान है कि बहुत दिन तक आपको भूमि के दर्शन नहीं 
होंगे । जब आप अदन के निकट पहुंचेंगे तभी धरती दिखाई देगी। मु 
ज्ञात नहीं कि आपको उस समय केसा लगेगा और कितने दिन परचात्‌ 
आप भूमि देख पाएँगे। समुद्र में आपको सूर्यास्त का निर्मल दृद् 
दिखाई देगा। समुद्र में सूर्यास्त का दृश्य वास्तव में रमणीय 
हे होता है। जिन्होंने कभी समुद्री यात्रा नहीं की वे निश्चित ही इस दृश्य 
कि को देखने से वंचित रह गए हैं। आपसे समुद्र पर सूर्यास्त का शब्दचित्र 
। पाकर मुझे बड़ी प्रसन्नता होगी । वह दृश्य कितना सुन्दर होता होगा !.. 
श्रस्त होते हुए सूर्य की लालिमा से असीम समुद्र रंजित हो उठेगा। 
लहरों के साथ सूर्य-रश्मियाँ क्रीडा करेंगी। पदि्चिम दिशा में ग्रस्त होता 
हुआ सूर्य रक्तव्ण हो जायेगा । इसके पश्चात्‌ ही आकाश में सन्ध्या 
का आगमन होगा। देखते ही देखते चारों ओर अंधकार छा जाएगा। « 
इधर-उधर केवल कुछ नक्षत्रों की भिलमिलाहट दिखाई देगी। यह. 
दृश्य कितना मनोरम होगा ! निरंतर एक पक्ष (१५ दिन) की समुद्र- 
यात्रा के पश्चात्‌ आप विदेशियों, रवेत त्वचा वाले विदेशियों के मध्य 
पहुंचेंगे । इन विदेशियों के नेत्र नीलवर्ण के होंगे । उनका विचित्र पहनावा 
क्या आपको अपने देश के परिवेश से अनोखा नहीं लगेगा ? अवश्य लगेगा। 
किन्तु दो-एक दिन में ही वह विचित्रता जाती रहेगी । 
में पागल की भाँति जो इच्छा हुई वही लिख गया हूँ । आशा है झ्राप 
मेरी इच्छा पूर्ण करेंगे। यदि अनुज के नाते अनुचित न हो तो अन्त:करण से 
मेरी मनोकामना है कि आपकी यात्रा शुभ हो । 
हम सकुशल हैं । मेरा प्रेम और प्रणाम स्वीकार कीजिये । इति । 
आपका स्नेही 
सुभाष 

482 
कटक 


आम 

प्रमपूजनीय मँभले दादा, द द 
द आशा है मेरा लद॒न के पते पर भेजा हुआ पत्र 
ग्रापको मिल गया होगा। जब आप कलकत्ता में थे तब मैंने एक पत्र 
ग्रापको लिखा था परन्तु ज्ञात नहीं हुआ कि आपको वह मिला या नहीं । 
माता ठकुरानी के नाम आपका अदन से लिखा हुआ पत्र मैंने पढ़ा। उससे 
पता लगा कि आपको मेरा पत्र मिला गया था और उसे पाकर आपको 
प्रसन्नता हुई। मैंने तो लिखते समय एक बार भी यह नहीं सोचा था 
कि मेरे पत्र से आपको आनन्द सिलेगा, किन्तु आपकी प्रसन्नता की 
बात जानकर मुझे संतोष हुआ। मैंने जो कुछ लिखा था वह सच्चे 
हृदय से लिखा था, इसीलिए वह आपको आनन्द दे सका। वास्तव 
में हृदय का निवेदन ही हृदय को स्पर्श करता है। जो भाव 
हृदय से निकलते हैं वह अत्यन्त सरल स्वाभाविक भाषा में व्यक्त 
होने पर भी, उन भावों की अपेक्षा जो हृदय से नहीं निकलते और 
अलंकृत भाषा में व्यक्त होते हैं, श्रधिक प्रभावशाली और साथक होते हैं । 
कह नहीं सकता कि मैंने वह सब क्‍यों लिखा था। अनायास ही आवेग से 
अभिभूत होकर लेखनी उठाई थी। यह स्मरण नहीं कि क्या लिखा था 
और क्यों लिखा था। उस समय जो भाव हृदय में सर्वप्रथम जागे उन्हीं 
को मैंने व्यक्त किया है। उस समय निशा की गहन नीरवता व्याप्त थी; 
सम्भवतः श्रद्धरात्रि के वातावरण के प्रभाव से ही वे सब विचित्र 
अनुभूतियाँ व्यक्त हुई हों। मेरा विश्वास है कि उन सभी व्यक्तियों को जो 
विदा-वेला में उपस्थित रहे होंगे इस प्रकार की अनुभूति हुई होगी । 

विदा-वेला का आझावेग--मैं तो कठिनाई से ही उस क्षण को सहन 
कर पाता। जाने दीजिये, जो बीत गया उसकी याद दिलाकेर आपको 
उद्विग्न करना नहीं चाहता । 

वहाँ आप बंगाल के ऋषि तथा' कवि रवीन्द्रनाथ के सम्बन्ध में 
सम्भवतः बहुत कुछ पढ़ेंगे, सुनेंगे। उनके सम्बन्ध में पढ़कर और विदेशियों 
ने उनको जो सम्मान दिया उसे देखकर हम गौरव अनुभव करते हैं। 
इससे हम कुछ दिन के लिए बंगाल और भारत के भविष्य के सम्बन्ध 
में आशान्वित भी होते हैं। यह सोचकर मुझे हादिक वेदना होती है कि 
बंगाल ने अपनी एक अलौकिक प्रतिभा को दीघेकाल तक अंधकार में 


र्‌३े 

रखा। उसी प्रतिभा को विदेशियों ने, अन्य भाषा-भाषियों ने, जिनकी 
अनुभूतियाँ और चिन्तन-पद्धति हमसे भिन्न हैं, उबार लिया और विश्व- 
कवियों की पंक्ति में उच्च स्थान पर प्रतिष्ठित किया। हमारे हृदय में 
श्रद्धा तनिक भी नहीं है। कैसे विचित्र लोग हैं हम ” इसी कारण कवि ने 
लिखा था-ज्ञान की महिमा अपनो महानता से है, परन्तु तो भी वह 
श्रद्धायुक्त होना चाहिये। मेरा विश्वास है कि मैं रवीन्द्रनाथ ठाक्र की 


कविताओं का अर्थ समझा सकगा। आप अपने पुराने मित्रों से मिले ? 


क्या आपके पुराने मित्रों में कोई वीरेन वसु भी हैं 
अंग्रेज लोग अपनी मातृशभ्मि के प्राकृतिक सौन्दर्य का वर्णन 
ग्रत्यधिक करते हैं, क्या यह सत्य है ? भारत और बिलायत के प्राकृतिक 
सौन्दय की अब श्राप वास्तविक तुलना कर सकेंगे। हम सकशल हैं। 
आशा है आप भी कृशलपुवक होंगे। सादर प्रणाम स्वीकार कर । 
परम स्नेही 
सुभाष 


श्र 
कटक 
११-१०-१२ 
रात्रि ८ बजे 
परमपूजनीय संभझले दादा, 
ग्राज शाम को ही आपका लम्बा पत्र मिला। 
मेरी बचपन को अभिलाषा पूर्ण करने के लिए आपने जो कष्ट उठाना 
स्वीकार किया है उसके लिए कंसे ग्राभार प्रकट करूँ ? 
भाषा भावों को पूर्णतः व्यक्त करने में असमर्थ है। भाषा के माध्यम 
से भाव अधूरे ही व्यक्त हो पाते हैं, ग्राधे तो अव्यक्त ही रहते हैं। आपके 
वर्णन से मुझे जो आनन्द प्राप्त हुआ है उसे व्यक्त करने में मैं असमर्थ हूँ । 
आपके द्वारा वर्णित दृश्य मेरी आँखों के श्रागे साकार हो उठे हैं। यही 
नहीं अ्रपितु प्रेरणा के अ्रभाव में पहले देखे हुए जो दृश्य विस्मृति के गर्भ 
में विलीन हो गए थे वे भी स्मरण हो आए हैं । दारजिलिंग के अपूर्व दृश्य 


नेत्रों के आगे चलचित्र की भाँति घूम गए हैं। पुरी का नीला सागर, जहाँ 


ग्रथाह जलराशियुक्त नील तरंगें रेतीले तट पर टकराकर बिखर जाती 


हैं, उनके ऊपर तेरता इवेत फेन ऐसा प्रतीत होता है मानों बाहें फैलाए 


श्ड 








श्राकाश का आलिगन करने को आतुर है। महानदी के तट पर स्थित 
विशाल, उत्तुंग श्रणियों से युक्त पर्वत मेरे नेत्रों के समक्ष साकार 
हो उठा है। भुवनेश्वर में उदयगिरि, खंडागिरि की जो ऐतिहासिक 
गुफाएं मैंने देखी थीं वे भी स्मरण हो आई हैं। मेरे नेत्रों के 
समक्ष “हैप्पी स्तोडन का चित्र है। कसा अपूर्व है यह चित्र ! आकाश 
में चंचल रंगों की छठा दिखाई दे रही है। हिमानी पर्वतत-शिखरों का 
प्रतिबिम्ब तलहटी के सरोवर की निर्मल जलराशि में पड़ रहा है। पर्व॑त- 
शिखर पर रक्तं-वर्ण प्रकाश फैला है। यह सब हिन्दुओं के प्राचीन ग्रच्थों में 
वर्णित हेमक्ट पर्वत की छवि है अथवा ऐसा प्रतीत होता है कि ग्रीक 
देवताओं के निवास-स्थान ओलिम्पस पर्वत की शोभा है। न जाने क्‍यों 
यह सब व्यर्थ की बातें लिखकर झ्रापका समय नष्ट कर रहा हू । ऐसा 
लगता है कि कोई मेरे हृदय में बठा मुझे प्रेरित कर रहा है, और मैं 
विवश होकर लिख रहा हँ। सम्भव है श्राप इससे ऊब उठे हों। दो 
सप्ताह पूर्व आपने माता ठक्रानी के पास चुने हुए श्रेष्ठ चित्रों का संकलन 
भेजा था। वास्तव में आपका चुनाव अनुपम है। ऐसे अपूर्व दृश्यों का 
चित्र-संकलन आपकी दुर्लभ रुचि और श्रेष्ठ ज्ञान का परिचायक है। 
जब माता ठक्रानी ने मुभसे उनमें सर्वश्रेष्ठ चित्र छाँटने को कहा तो 
मैंने कह दिया कि सभी श्रेष्ठ और अपूु्व हैं । आपके भेजे हुए चित्र इतने 
सुन्दर हैं कि उनके समक्ष स्वर्ग का सौन्दर्य भी हेय है। वास्तविक न होने 
पर भी वे मनोहर हैं। उनमें से एक चित्र मैंने भ्रपने पास रख लिया है। 
आपके वर्णन इतने सजीव हैं कि यदि मैं चित्रकला का ज्ञाता होता तो 
उनके चित्र बनाने का प्रयास अवश्य करता । परन्तु खेद है कि मैं चित्र- 
कला नहीं जानता | इसलिए कह्पना में ही चित्र-निर्माण कर संतोष करना 
पड़ेगा । 

सहज में ही मैं ग्रापकी उस मनःस्थिति की कल्पना कर सकता हूं 
जो कि बम्बई से स्वेज जाते समय हुई होगी। नील जलधि ओर नीले 


ग्राकाश को देखते-देखते आप ऊब उठे होंगे और चेतन प्रकृति के दर्शन के... 


लिए व्याकल हो गए होंगे। मुझे तो एक माह से अधिक कलकत्ते में 
रहना रुचिकर नहीं । विहँसती प्रकृति के दर्शन को मेरा हृदय व्याकुल हो 
उठता है। मेरी धारणा है कि हृदय की तपन बुझाने और प्रेरणा प्राप्त 
करने के लिए यदि प्रकृति न होती तो मनुष्य कभी भी सुखी नहीं हो 
सकता था । प्रकृति के संसर्ग और शिक्षा के ग्रभाव में जीवन मस्थल के 


निर्वासन की भाँति रसहीन हो जाता है। प्रापने कष्ठ उठाकर मेरे लिए :..... .. 


र्र 














जो वर्णन भेजे हैं उनके लिए धन्यवाद के अतिरिक्त मैं दे भी क्या सकता 
हैँ? आशा है कि इस बीच में आ्रापको लंदन के पते पर लिखा हुआ पत्र 
मिल गया होगा । 

० आल 0 


ग्राज डाक जाने का दिन है। यह पत्र आज ही डाक में डाला जाना 
चाहिए। पिछले सोमवार को आपका एक पत्र मिला था। यह जानकर 
प्रसन्नता हुई कि श्राप कैप्टिन तथा श्रीमती वेयबेन्ड के पड़ौस ही में रह रहे 
हैं, और उन लोगों से प्राय: आपका साक्षात्कार हो जाता है। इन दिनों 
लंदन में सू्योदिय और सूर्यास्त किस समय होता है ? क्‍या इन दिनों 
संसद का अधिवेशन चल रहा है ? क्‍या लंदन में आपने कोहरा देखा ? 
ठंड पडनी तो आरम्भ हो गई होगी ! 

पुराने मित्र सुधीर राम से आपकी मुलाकात हुई, यह जानकर 
प्रसन्नता हुई । मासिलीज़ से लंदन जाते समय पेरिस गए थे क्‍या ? 

पहिले भी मैंने कहा था कि व्यस्त रहने पर मुझे पृथक पत्र लिखने 


पक 


का कष्ट मत कीजियेगा । वही बात फिर दुहरा रहा हूँ । श्रापको बहुत से. 


पत्र लिखने पढ़ते हैं। कितना समय आपके पास बचता होगा ? 

आपके लम्बे पत्र को मंभले जीजा जी के पास भेज रहा हूँ और 
उनके पढ़ लेने के उपरांत तीसरे जीजा जी के पास भेजने को मैंने लिख 
दिया है । वे पढ़कर पत्र मेरे वास वापिस भेज देंगे । 

स्कूल बन्द है। ११ नवम्बर तक हमारी लम्बी छुट्टियाँ हैं। नाढु, 
रांगा, मामा बाबू और मैं छुट्टियों में यहीं रहेंगे। और सब लोग कलकत्ते 
में हैं। दादा भी यहाँ नहीं आये । वहाँ पिताजी और माताजी सकृशल 
हैं। मेरा अनुमान है कि यह पत्र कलकत्ता के बड़ डाकखाने में माता 
ठक्रानी के पत्र के साथ पहुंचेगा । देर हो गई किन्तु हम सबका विजया- 
दशमी का अ्भिननन्‍्दन स्वीकार करें। इति। 

ग्रापका परमस्नेही 
सुभाष 

८-१-१ ३ 

परमपूजनीय मँभले दादा, 
एक वर्ष और बीत गया । बारह महीनों में की 
हुई उन्नति और अ्रवनति का लेखा-जोखा हमें ईश्वर के समक्ष देना पड़ेगा। 
गत वर्ष के कार्यों के सम्बन्ध में विचार करने पर जीवन-लक्ष्य के 
विषय में प्रशन किए बिना नहीं रह सकता। कवि टठेनिसन दढ़ 
आशावादी हैं। उनका विश्वास है कि संसार दने: शने: प्रगति कर रहा 
है। क्‍या हमारा देश प्रगति कर रहा है ” मेरे विचार में तो नहीं कर 
रहा। सम्भव है पाप के मार्ग से शान्ति और प्रगति की ओर श्रग्रसर हो 
रहा हो ! विचार करने पर तो चारों ओर अन्धकार, गहन अन्धकार ही 
दिखाई देता है। केवल निष्ठावान्‌ देशभक्तों को प्रेरित करने के लिए 
कहीं-कहीं क्षीण आलोक-किरण दृष्टिगोचर होती है। वह आशा-ज्योति 
कभी तो जगमगा उठती है और कभी अन्धकार में लुप्त हो जाती है। 
भारत के भविष्य का इतिहास, अन्धकार से आ्रवृत और आँधी से विक्षुब्ध 
आकाश के समान है। सम्पूर्ण यूरोप, विशेषत: इंगलेंड, प्रगति की ओर 
अग्रसर हो सकता है। यूरोप के आकाश पर धर्म-नक्षत्र उदित हुश्रा है, 
परन्तु भारत के झ्राकाश में वह अ्रस्ताचल को जाने वाला है। भारतवर्ष 
की कंसी दशा थी, और अ्रब कैसी हो गई है? कितना शोचनीय 
परिवतंन है। कहाँ हैं वे परमज्ञानी, मह॒षि, दाशनिक ! कहाँ हैं हमारे वे 
पूव॑ंज जिन्होंने ज्ञान की सीमा को स्पश कर लिया था ? कहाँ हैं उनके 
दैदीप्यमान व्यक्तित्व ? कहाँ है उनका स्वाभिमान, ब्रह्मच्यं, उनकी 
भगवद-अनुभूति जिसका हम बखान किया करते हैं। सब कुछ समाप्त 
हो गया ! अब वेदमन्त्रों का उच्चारण नहीं होता । पावन गंगातट पर 
अब साम गान नहीं गूँजते, परन्तु हमें ग्रब भी आशा है कि हमारे हृदय से 
श्रंधकार को दूर करने और अनन्त ज्योति-शिखा प्रज्वलित करने के लिए 
आरशादूृत भ्रवतरित हो गए हैं। वह हैं--विवेकानन्द । वह दिव्य कान्ति, 
मर्मवेधी-दृष्टि-युक्त संन्यासी के वेश में विश्व में हिन्दू धर्म का प्रचार करने 
के लिए ही आये हैं | श्रबन भारत का भविष्य निद्िचत ही उज्ज्वल है। 
भगवान करुणामय हैं। पाप, भ्रधर्म और मलिनता से हटाकर वह हमें लक्ष्य 
कीओर ले जा रहे हें। ईश्वर ही मूल शक्ति है। उसी के चारों ओर यह 
सृष्टि परिक्रमा कर रही है। हमें प्रगति करनी ही होगी। पथ 

जो वर्णन भेजे हैं उनके लिए धन्यवाद के अतिरिक्त मैं दे भी क्या सकता 
हँ ? ञ्राशा है कि इस बीच में श्रापको लंदन के पते पर लिखा हुआ पत्र 
मिल गया होगा । 

१६०-१०-१२ 


ग्राज डाक जाने का दिन है। यह पत्र आज ही डाक में डाला जाना 
चाहिए। पिछले सोमवार को आपका एक पत्र मिला था। यह जानकर 
प्रसन्नता हुई कि श्राप कैप्टिन तथा श्रीमती वेयबैन्ड के पड़ौस ही में रह रहे 
हैं, और उन लोगों से प्राय: आपका साक्षात्कार हो जाता है। इन दिनों 
लंदन में सूर्योदय और सूर्यास्त किस समय होता है ? क्‍या इन दिनों 
संसद का अधिवेशन चल रहा है ? क्‍या लंदन में आपने कोहरा देखा ? 
ठंड पडनी तो आरम्भ हो गई होगी ? 
क्‍ पुराने मित्र सुधीर राम से आपकी मुलाकात हुई, यह जानकर 
प्रसन्नता हुई । मासिलीज़ से लंदन जाते समय पेरिस गए थे क्‍या ? 

पहिले भी मैंने कहा था कि व्यस्त रहने पर मुझे पृथक पत्र लिखने 
का कष्ट मत कीजियेगा । वही बात फिर दुहरा रहा हूँ। आपको बहुत से 
पत्र लिखने पढ़ते हैं। कितना समय आपके पास बचता होगा ? 

आपके लम्बे पत्र को मँभले जीजा जी के पास भेज रहा हूँ और 
उनके पढ़ लेने के उपरांत तीसरे जीजा जी के पास भेजने को मैंने लिख 
दिया है । वे पढ़कर पत्र मेरे वास वापिस भेज देंगे । द 

स्कूल बन्द है। ११ नवम्बर तक हमारी लम्बी छद्ठियाँ हैं। नाढु, 
रांगा, मामा बाबू और मैं छुट्टियों में यहीं रहेंगे। और सब लोग कलकत्ते 
में हैं। दादा भी यहाँ नहीं आये । वहाँ पिताजी और माताजी सकृशल 
हैं। मेरा अनुमान है कि यह पत्र कलकत्ता के बड़ डाकखाने में माता 
ठकुरानी के पत्र के साथ पहुँचेगा । देर हो गई किन्तु हम सबका विजया- 
दशमी का अभिननन्‍्दन स्वीकार करें| इति । 

द ग्रपका परमस्नेही 
सुभाष 


रे 

आय 
परमपूजनीय मँमले दादा, 
क्‍ एक वर्ष और बीत गया । बारह महीनों में की 
हुई उन्नति और अभ्रवनति का लेखा-जोखा हमें ईइवर के समक्ष देना पड़ेगा। 
गत वर्ष के कार्यों के सम्बन्ध में विचार करने पर जीवन-लक्ष्य के 
विषय में प्रश्न किए बिना नहीं रह सकता। कवि टेनिसन दृढ़ 
आशावादी हैं। उनका विश्वास है कि संसार शने: शने: प्रगति कर रहा 
है। क्‍या हमारा देश प्रगति कर रहा है ? मेरे विचार में तो नहीं कर 
रहा। सम्भव है पाप के मार्ग से शान्ति और प्रगति की और अग्रसर हो 
रहा हो ! विचार करने पर तो चारों शओर अन्धकार, गहन अन्धकार ही _ 
दिखाई देता है। केवल निष्ठावान्‌ देशभक्तों को प्रेरित करने के लिए 
कहीं-कहीं क्षीण आलोक-किरण दृष्टिगोचर होती है। वह आशा-ज्योति _ 
कभी तो जगमगा उठती है और कभी अन्धकार में लुप्त हो जाती है। 
भारत के भविष्य का इतिहास, अन्धकार से आवृत और आँधी से विक्षुब्ध 
आकाश के समान है। सम्पूर्ण यूरोप, विशेषत: इंगलेंड, प्रगति की ओर 
अग्रसर हो सकता है। यूरोप के आकाश पर धर्म-नतक्षत्र उदित हुभ्ना है 
परन्तु भारत के झ्राकाश में वह अ्रस्ताचल को जाने वाला है। भारतवष 
की कसी दशा थी, और अरब कसी हो गई है? कितना शोचनीय 
परिवतंन है। कहाँ हैं वे परमज्ञानी, मह॒षि, दार्शनिक ! कहाँ हैं हमारे वे 
पूवंज जिन्होंने ज्ञान की सीमा को स्पश कर लिया था ? कहाँ हैं उनके 
देदीप्यमान व्यक्तित्व ? कहाँ है उनका स्वाभिमान, ब्रह्मचरय, उन्तकी 
भगवदू-अनुभूति जिसका हम बखान किया करते हैं। सब कुछ समाप्त 
हो गया ! अ्रब वेदमन्त्रों का उच्चारण नहीं होता । पावन गंगातट पर 
अब साम गान नहीं गँजते, परन्तु हमें अब भी आशा है कि हमारे हृदय से 
अंधकार को दूर करने और अनन्त ज्योति-शिखा प्रज्वलित करने के लिए 
आ्रशादृत भ्रवतरित हो गए हैं। वह हैं--विवेकानन्द । वह दिव्य कान्ति 
मर्मवेधी-दृष्टि-युक्त संन्यासी के वेश में विश्व में हिन्दू धर्म का प्रचार करने 
के लिए ही आये हैं । श्रब भारत का भविष्य निश्चित ही उज्ज्वल है। 
भगवान करुणामय हें। पाप, अधर्म और मलिनता से हटाकर वह हमें लक्ष्य 
की झ्जोर ले जा रहे हें। ईश्वर ही मूल शक्ति है । उसी के चारों ओर यह 
_ सृष्टि परिक्रमा कर रही है। हमें प्रगति करनी ही होगी। पथ 

कंटकाकीर्ण हो सकता है; यात्रा कष्टप्रद हो सकती है; किन्तु हमें चलना 
ही होगा। हो सकता है वह दिन देर में आये, परन्तु आएगा अवश्य । 
यही मेरी एक मात्र आशा है। क्‍या हम अनुभव नहीं करते कि ईश्वर 
उसी प्रकार अपनी श्ोर आकर्षित करता है जैसे चुम्बक लोहे को। मेरा 
विचार है कि हम अनुभव अ्रवश्य करते हें। उसने हमारे चारों ओर 
प्रकृति के अनेक रूप प्रस्तुत किए हें जिनसे हमें उसकी सत्ता का ज्ञान 
हो जाए। अनन्त आकाश और असंख्य नक्षत्र हमें उसका स्मरण दिलाते 
हैं । वह तो करुणामय है, हम ही अधम हूं, पायी हूं। मझले दादा, पता 
नहीं कि क्‍यों यह सब लिख रहा हूँ ? मैंने देखा है कि कभी-कभी हृदय 
का भार उतारने के लिए अपनी भावनाओं को व्यक्त करना आवश्यक 
होता है। मेरे लिए यह क्षण ऐसा ही है । 

पिछली डाक में आपका पत्र पाकर बहत प्रसन्नता हुईं। कछ दिन 
से अनुभव कर रहा था कि विदेश की दूरी ने हमारे मध्य भी एक दूरी 
पदा कर दी है, परन्तु आपके पत्र ने उस भावना को पतपने नहीं दिया 

हम अपने भूतपूव उपाचाय (वत्तमान आचाय सम्बलपुर जिला 
_ स्कूल) बाबू सुरेशचन्द्र गुप्त की स्मृति-रक्षा करना चाहते हैं। हम लंदन 
से उनकी आवक्ष मूति बनवाना चाहते हैँ । यदि एक पौंड में बन जाये तो 
व्यय अधिक नहीं मानना चाहिए। उसको लंदन से यहाँ तक भेजने का 
व्यय क्या ३०-४० रुपये से अधिक होगा ? 

इन दिनों हमारे टस्ट चल रहे हैं। पर्चे भ्रच्छे ही हो रहे हें। हम 
सक्‌शल हूं। श्राशा है, आप भी कृशल-पूर्वक होंगे । मेरा प्रणाम । इति । 

ग्रापका परमस्नेही 
सुभाष 


शत 
वृहस्पतिवार 
१९०८८ ४ 


द्राम से उतर, सीना ताने मैंने घर में प्रवेश किया। सत्येन 
मामा और एक परिचित सज्जन से बाहर के कमरे में भेंट हुई । मुझे देखकर 


* श्री हेमनत कुमार सरकार को लिखे गए ४१ पत्र । 








वे श्राइ्चर्यचकित रह गये। भीतर जाकर फूफा जी और दादा जी आ्रादि से 
मिला। माता जी के पास समाचार गया। रास्ते में उनसे भी मिला मैंने 
प्रणाम किया तो वह अपने आपको रोक न सकीं, और रो पड़ीं | केवल यही 
कहा, “मुझे मारने के लिए ही तेरा जन्म हुआ है। मैं इतने दिन तक रह नहीं 
सकती थी, गंगा में कूदकर प्राण दे देती, किन्तु लड़कियों के कारण ही 
ऐसा नहीं कर सकी |” मैं चुपचाप मन ही मन हँसता रहा। इसके 
उपरांत पिता जी से मिला। मैंने प्रणाम किया तो उन्होंने मुझे सीने से 
लगा लिया और अपने कमरे की ओर ले गए। रास्ते में ही वे रो पड़े, 
श्रौर कमरे में पहुंचने पर भी बहुत देर तक मुझे सीने से लगाकर रोते 


रहे । 

आकाश में और पृथ्वीतल पर शु श्र ज्योत्स्ता फैली हुई थी। मैं स्तब्ध 
था। परन्तु, माँ का सुकोमल आनन बरबस मेरे मानस-पटल पर--विस्मृति 
के समस्त प्रयासों को पराजित करता हुआ--छाया जा रहा था । पिताजी 
सो रहे थे और मैं उनके चरणों को धीरे-धीरे सहला रहा था। उस समय 
सम्भवतः उन्हें ईश्वर-प्राप्ति का सा सुख मिल रहा था। थोड़ी देर पश्चात्‌ 
माँ और पिताजी दोनों ने ही मुझसे पूछा--कहाँ गए थे ? मैंने सब बातें 
उन्हें स्पष्ट रूप से बता दीं, रुपयों के सम्बन्ध में भी कहा । हरिपद्‌ की 
बात उन्हें ज्ञात थी, तुम्हारी बात बताने से कोई लाभ नहीं था इसलिए 
नहीं बताईं। मामा जी ने पूछा था इसलिए उन्हें बता दीं। उन्हें बताने 
में कोई हानि नहीं । उन्होंने केवल यह कहा कि पत्र क्‍यों नहीं लिखा । 

अनेक स्थानों से समाचार मंगवाए थे। माता जी व्यग्र थीं, परन्तु _ 
पिताजी ने धेय रखा । उन्होंने सोचा कि जो होना होगा वह होगा ही। 
एक पुलिस कमंचारी, जो कि अपने सम्बन्धी थे, उन्होंने मना कर दिया था । 
इसलिए पुलिस को समाचार नहीं दिया गया। माता जी तो पागल-सी 
हो गई थीं, और कहने लगी थीं कि मैं घर छोड़कर चली जाऊँगी । विवश्ञ 
होकर मामा (अ्रमरीका से लौटे हुए) मेरी खोज में गए और वैद्यनाथ, 


देवघर के पब॑तों में मेरी खोज करके उन्होंने यहाँ जो पत्र लिखा था, वह 


आज ही आया है। उस पत्र का सारांश मैंने सुना है। मामा जी बालानन्द 
जी के पास गए थे। वहाँ एक ब्रह्मचारी ने बताया था कि यदि अ्नधिकरी 
होकर संन्यास लिया होगा तो धक्के खाकर लौटेगा और यदि वह संन्यास 
के योग्य है तो लौटाने का सब प्रयास व्यर्थ है । 

बेलूर में भी खोज की गई। रामकृष्ण मिशन, हरिद्वार को तार. 
दिया गया; परन्तु उत्तर नहीं मिला। वह हावड़ा के एक ज्योतिषी के... 


श्र 








पास भी गए थे। उन्होंने कहा, वह १९-२० के भीतर लोटेगा, अच्छा 
है, अकेला नहीं है; साथ में दो व्यक्ति हैं। उत्तर-पश्चिम दिल्ला के 'ब से 
प्रारम्भ होने वाले स्थान में है। सम्भव है कि उस समय में बनारस में होऊ 
ज्योतिषी ने यह भी कहा था कि देश के प्रभाव से वह सन्‍्यासी नहीं 
संसारी होगा ।/ इन सबसें रणेन मामा मेरे पक्ष में हैं। सत्येव कहता है, 
बहुत निष्ठर हो। उसके जीवन का आदश सम्भवतः यही है; इसके 
अतिरिक्त किसी ने कछ नहीं कहा । 

एक सज्जन से परिचय हुआ । उनकी बात उचित प्रतीत होती है। 
कहते हैं--साहस के साथ इस सम्बन्ध में वार्तालाप करो और तब संन्यास 
लो । तुम्हारे मार्ग में कौन बाधक हो सकता है ! 

मध्याह्न में पिता जी से फिर बहुत सी बातें हुईं। अनेक विषयों 
पर बातें हुई--संन्यासियों के दशशन के सम्बन्ध में, और भ्रमण के सम्बन्ध 
में । मेरी बातें किसी को भी नहीं रुचीं। मेरे आदश के सम्बन्ध में भी 
बातें हुईं। सम्पूर्ण वाद-विवाद में जो कुछ वह कहना चाहते थे उसका 
सार यह है--(१) संसार में रहते हुए धर्म का पालन किया जा 
सकता है या नहीं ? (२) क्या त्याग के लिए साधना की आवश्यकता है ? 
(३) क्या कत्तंव्य को त्याग देना उचित है? मैंने उत्तर दिया-- 
(१) सब रोगियों को एक ही औषधि रोगमुक्ते नहीं कर सकती, क्योंकि 


सब लोगों की शक्ति एक सी नहीं होती और न ही सब एक रोग के रोगी _ | 


होते हैं। (२) त्याग करना व्यक्ति के संस्कार पर अधिक निर्भर है-- 
सबके लिए कष्ट-प्रद साधना ग्रावश्यक नहीं है। सब व्यक्तियों की सहन- 
शक्ति समान नहीं होती । अराध्यात्मिक प्रेरणा मिलने पर सांसारिक 
_कत्तव्य और सम्बन्ध पीछे छूट जाते हैं। वास्तविक ज्ञान प्राप्त होते ही 


कर्म क्षीण हो जाते हैं। उन्होंने पुछा--क्या “ब्रह्म सत्यं जगत्‌ मिथ्या” 


का अद्वेत ज्ञान केवल एक सिद्धान्त है या सत्य है ? 
उत्तर--जब तक सुख से उच्चारण किया जाए तब तक तो यह 
सिद्धान्त है, परन्तु जब अनुभूति की जाती है तब वास्तविक तथ्य है। 
जिन्होंने यह बात कही उन्होंने इसकी अनुभूति की थी और कहा कि हम 
श्रह्कत की अनुभूति कर सकते हैं । 
$ आल ज्ञान की अनुभूति किसने की थी और इसका प्रमाण 
क्या 


उत्तर--ऋषियों ने अ्रनुभूति की । और प्रमाण में मैंने यह इलोक 


उद्धृत किया--वेदाहमिति' । 

हम देखेंगे । 

मैंने इतने दिन तक पिता जी का सक्रिय विरोध नहीं किया, परन्तु 
घेर्ये के साथ मैंने विजय पा ही ली। अ्रब बलपु्वंक वह मुभसे कुछ भी नहीं 
कह सकते और सम्भवतः अगली बार चले जाने पर मुझे लौटा लाने का 
निश्चय और प्रयास नहीं करेंगे। जेसा भी है, अब यह तो अनुभव होता 
ही है कि यहाँ आना ठीक ही रहा। माता जी आवेश में हैं। कहती हैं कि 
यदि वह फिर जाएगा तो मैं भी उसके साथ ही जाऊगी और घर में नहीं 
रहँगी। ऐसा प्रतीत होता है कि उनको समभाने का प्रयास सफल नहीं 
होगा। पिताजी को तो इसमें औचित्य दिखाई देता है। मैं तो सकशल 
हूं । तुम केसे हो ” लिखना 

तुम्हारे वेणी बाबू के सम्बन्ध में सभी का अ्रच्छा विचार है। सभी 
उनका आदर करते हैं। वेणी बाबू ने मेरे सम्बन्ध में अधिक कुछ नहीं कहा 
और मेरी कष्टप्रद साधना के लिए तुमको बिल्कुल उत्तरदायी नहीं 
ठहराया । इस बात से उनकी सहृदयता का परिचय मिलता है। 


१५ 
3 आओ: आ 
मैं बहुत निर्मम हो गया हूँ । नहीं जानता क्यों इतना पाषाण-हृदय 
हो गया हू कि माँ और पिताजी के प्रति स्नेह-बन्धत अनुभव नहीं करता । 
वे रोते रहे और मैं हँसता रहा । यह सत्य है कि मेरे हृदय में प्रेम की 
भावना तनिक भी नहीं है। क्‍या करूँ ? यदि हृदय में प्रेम और ममता 
होती तो धन्य हो जाता । आ्राज पिताजी से बातें हुईं, उन्होंने तीत उपदेश 
दिए और कहा कि सिरददं ठीक होने पर अन्य विषयों के सम्बन्ध में बात 
करेंगे। उनकी यही चेष्टा है कि मैं संसारी व्यक्ति बन जाऊ। मैंने कुछ 
कहा नहीं,-घेर्य के साथ मौन धारण करने का अर्थ ही ग्राधीनता को 
अस्वीकार करना है। यदि आवश्यकता पड़ी तो उनसे स्पष्ट ही कह 

दूँगा । माताजी को तो समझा नहीं सकता क्‍योंकि वे कुपित हैं और . 
समभती हैं कि मैं उन्हें कुंछ समझता ही नहीं 

सामान्य मनुष्य मातृ-स्तेह को स्वार्थरहित और प्रगाढ़ समभकर 
कहते हैं कि मातृ-स्नेह समुद्र जंसा श्रगाथ है। बेणी बाबू ने सम्भवत्त: कभी 
प्रेम का परिचय नहीं पाया इसीलिए बह ऐसा कहते हैँ । मेने भी सुना है 
परन्तु मैं मातृ-स्नेह को इतना अधिक महत्व नहीं देता । क्‍या वास्तव में 
मातृ-स्नेह पूर्णतः: स्वार्थरहित होता हैं ? जब तक माँ किसी भी अपरिचित 
बालक को अपने पुत्र के समान प्यार नहीं करती तब तक कया उसका 
पुत्र-स्नेह स्वार्थरहित कहला सकता है ? माँ स्वयं पुत्र का लालन-पालन 
करती है इसी लिए उसका ममत्व उस पर होता है । 

मैंने इस जीवन में प्रेम का अनुभव किया है। जिस स्नेह-उदधि, प्रेम- 
सागर में मैं संतरण कर रहा हूँ उसके समक्ष मातृ-स्नेह का बन्धन कैसे 
मान! इस स्वाथ्थंपूर्ण संसार में मनुष्य केवल मातृ-स्नेह को ही स्वार्थरहित 
समभता है। इसी कारण वह उसकी बहुत प्रशंसा करता है। अपने द्वारा 
पोषित वस्तु पर तो सभी की ममता होती है। इसमें कौन-सी वात है ? 
परन्तु जो किसी अपरिचित पथिक को हृदय-सिहासन पर बेठा सकता है 
विशालता तो उसके हृदय की है ! उसी का प्रेम महान है। जानकर भी 
लोग इस तथ्य को नहीं जानते | पता नहीं मैंने भी वास्तविकता को समझा 
अथवा नहीं। 


३८/२ एलगिन रोड 
कलकत्ता 
१८--७०--१४ 
शनिवार, मध्याह्ल ११ बजे 


अभी-अभी तुम्हारा पत्र मिला है। कल के पत्र में सम्भवतः मैं 
लिखना भूल गया था कि माँ, पिताजी श्रादि सोमवार को कलकत्ता श्रा 
पहुंचेंगे । तुम बाद में आना । क्‍योंकि मेरी सम'क में नहीं आ्राता कि मकान 


भरा होने पर मिलने का भ्रवसर भी मिल सकेगा या नहीं । रविवार को _ है 


जिस समय इच्छा हो भ्रा जाना । भगवान की भअनुभूति सदेव रहती है। 

शरीर से साथ न होने पर भी अदृश्य रूप से बह मेरे साथ है। उसकी 
मंगलकामना मुझे सदेव कल्याण-पथ पर ले जाती है । 

सेवा तो आत्मा और अदृश्य प्रेम से की जाती है। जब तुम किसी 
काय में व्यस्त रहते हो तो तुम्हें देखकर प्रसन्नता होती है। क्या तुमने 
परसों रात को खाना नहीं खाया ? तुम अ्रधिक कष्ट मत उठाना । 
तुम्हारे मन में सेवा करने की प्रेरणा ईश्वरेच्छा से ही जाग्रत होगी 
ईश्वर के प्रति प्रेम और सेवा उसी की कृपा से आती है। अ्रधिक क्‍या 
लिखू ? तुम अभिप्राय समभते हो। मैं ठीक हँ। कल न्यूनतम तापक्रम ६७, 
रात्रि को उच्चतम १००२ था। आज न्यूनतम ६६४ है। तुम चिन्ता मत 
करना । शेष बातें मिलने पर होंगी। यदि रविवार को तुम प्रातःकाल से 
सन्ध्या या रात्रि तक रहो तो अ्रच्छा है। किसका साहस है कि कोई कछ 
कर सके । तुम अकेले आशञ्नो तो सम्भवत: अच्छा रहेगा । 


१७ 
कलकत्ता 
शुक्रवार रात्रि _ 
३०१०-१४ 


सबसे बड़ा दान हृदय-दान है। इसे देने के पश्चात्‌ कुछ भी शेष 
नहीं रहता। जिसको हृदय दिया जाता है क्या वह कम सौभाग्यशाली 
. है ? उससे अ्रधिक सुखी कौन होगा ? परन्तु जो प्रतिदान में हृदय नहीं दे 
सकता उसके समान भी और कौन है ? परिणाम ? हृदय का दान और 
प्रतिदान करने वाले दोनों ही व्यक्तियों को शान्ति मिलती है। 
भे+ ह न सेंई 


दक्षिणेश्वर के काली मन्दिर का एक चित्र स्मरण आता है। 
कमलासन पर विराजनेवाली माँ काली, खड़ग हाथ में लिए, शिव के. 
ग्रासत पर खड़ी हैं। उनके ग्रागे एक बालक है। बालक स्वभाववश 
अस्पष्ट वाणी में रोता हुआ ऐसा प्रतीत होता है मानो कह रहा हो--माँ, 
यह लो अपना भला-बुरा | यह लो अपना पाप, और यह लो अपना पुण्य । 
विकराल मुखवाली, भंयकर दाँतों वाली माँ काली थोड़े में संतुष्ट नहीं 
. होती इसलिए सबका भक्षण करना चाहती है, पृण्य भी चाहती है और 

है*१ 


पाप भी चाहती है । बालक को सब कुछ देना पड़ेगा। नहीं देगा तो माँ 
को शान्ति न होगी । माँ छोड़ेगी भी नहीं । 
ः मंद नेः मैप 

बहुत कष्ट हो रहा है। माँ को सर्वस्व देना पड़ेगा । माँ किसी भी 
प्रकार संतुष्ट नहीं होती। इसीलिए बालक रोता है, और रोते हुए 
कहता है--यह लो, यह लो। अश्वधार बन्द हो गई, कपोल और वक्ष 
सूख गए, हृदय की तपन शानन्‍्त हो गई। जहाँ बहुत-से काँटों की चुभन 
जैसी पीड़ा होती थी अ्रब वहाँ उसका चिह्न तक शेष नहीं है। अमृत से 
हृदय परिपूर्ण हो गया। बालक उठकर खड़ा हो गया, अब उसके पास 
अपना कहने को कुछ भी नहीं बचा । उसने स्वस्व दे दिया माँ को । वही 
बालक रामक्ृष्ण है। 


श्ष 
श्र 


पिताजी के साथ अप्रल के अन्त में जाऊगा । बदंवान के महाराज 


का भवन निश्चित हुआ है। विलासिता और बन्धन में कष्ट अनुभव होने 
पर भी रहूंगा । वहाँ रहकर विस्तृत अध्ययन करूँगा । अपने अध्ययन को 
चार भागों में विभाजित करूँगा :-- 
१. मनुष्य और उसके इतिहास का अध्ययन । 
२. विज्ञान के प्रारम्भिक रसिद्धान्तों का सामान्य अध्ययन । 
३. सत्य की समस्या, मानव प्रगति का उद्देश्य, अर्थात्‌ दर्शन- 
शास्त्र । 
४. विश्व की महानता । 
इसके अतिरिक्त एक बार विद्यालय की पुस्तकों को भी समाप्त 
करने का विचार है। अब मेरा पढ़ने को बहुत जी चाहता है। 
परिस्थितियाँ विपरीत हैं। जंसे ही परीक्षा समाप्त हुई, मेरे मन में पढ़ने 


का उत्साह जाग उठा। मन होता है कि सब पुस्तकों को एकदम पढ़ 


डालू । बी० ए० में दशन ऑऑॉनस लूगा, और प्रथम रहूंगा ऐसा सोचता हूँ; 
ग्रभी निश्चित नहीं कर सकता कि और क्या लंगा, संस्कृत या अथ- 
शास्त्र । अथ-शा सत्र का ज्ञान प्राप्त किए बिना आधुनिक विश्व में जीवित 

नहीं रहा जा सकता। संस्क्ृत तो अपने आप भी पढ़ी जा सकती है। अरब 
प्रइन यह है कि जो अथं-शास्त्र विद्यालय में पढ़ाया जाता है वह वास्तविक 
जीवन में कितना काम आता है ? कुछ भी हो, मैं शीघ्र ही निर्णय कर 
लगा । तुम्हारे स्वस्थ होने पर जमंनी जाऊंगा और भविष्य का कार्यक्रम _ 
निश्चित करूँगा । मैं किस प्रकार क्रम से आगे बढ यह निश्चित करने के 
लिए एक बार हम दोनों का मिलना आवश्यक है । 

यदि स्वास्थ्य के लिए आवश्यक हुआ तो मैं कलकत्ता में नहीं 
पढगा । वेसे कलकत्ता में पढ़ने से एक लाभ यह है कि वहाँ अच्छे 
प्राध्यापक हैं । 

कटक में पढ़ने से यह लाभ है कि वहाँ की जलवायु अच्छी है। 
वहाँ कार्य करने की सुविधा है, क्‍योंकि जब तक पिताजी हैं तब तक 
जनता पर उनका बहुत प्रभाव है। कार्य हो तो कटक या हजारीबाग में 
पढ़ सकता हूँ । विवरण-पत्र के लिए हजारीबाग पत्र लिख दिया है। यदि 
सुविधा हो तो करस्योंग से लौटने पर कलकत्ता में पढ़ाई समाप्त कर 
सकता हूं। ऐसा हुआ तो मेरा ऋण तुम्हें चुकाना पड़ेगा और आरम्भ 
में कुछ सहायता भी करनी पड़ेगी, क्योंकि वहाँ ट्यूशन करने की सुविधा 
नहीं होगी, और दत्त गुप्ता को भी कुछ देना पड़ेगा । 


कटक 
दनिवार 


३-४-१५ 


मेरे दोनों पत्र तुम्हें मिल गए होंगे। परसों और कल एक बहुत 
ही महत्त्वपूर्ण घटना हुई। ञ्रभी सब कुछ स्पष्ट लिखना तो असम्भव है। 
फिर गिरीश और सुरेश दादा ने अनुरोध भी किया है कि तुमसे कुछ दिन 
परचात्‌ ही कहू । एक माह के भीतर ही कलकत्ता आ्रारऊंगा, वहाँ मिलना 
होगा, तभी सब बातें स्पष्ट रूप से बताऊगा। एक बहुत ही सुन्दर 
परिवंतन हो गया है। गिरीश दादा कुछ-कुछ मध्यस्थता के पक्ष में हो गए 
हैं। सुरेश दादा ने तो कहा--मैं इस सम्बन्ध को अ्रवांडनीय तो समझता 
था परन्तु इतना गया बीता नहीं । उन्होंने कहा कि पवित्रता के सम्बन्ध में 


ड्र४. 














तो तनिक भी संदेह मुझे नहीं हुआ किन्तु तुम्हारे पृथकत्व, और सबके 
द्वारा शिकायत किए जाने के कारण मैं बहुत दुखी हुआ था 

उनके हृदय में मेरे व्यवहार से प्रतिदित जो वेदना हुई थी उसे 
देखकर मैंने कह दिया कि मैं जो कुछ कह सकता था बह मैंने कह दिया। 
गिरीश दादा का यह विश्वास है कि मैं उनके चरित्र पर मम्ध हूँ. 
उन्होंने कहा--कुछ भी हो अब सब ठीक है और इसका गअन्त भी ठीक ही 
होगा । अन्त भला सो भला। एक भूल हमसे हो गई (भविष्य में इस 
विषय में हमें सतर्क रहना चाहिए) । हम लोगों ने यह अनुभव नहीं किया 
कि हमारी एक-एक बात का क्‍या मूल्य है, और भाइयों के ऊपर उसका 
कितना प्रभाव पड़ेगा। सरेश दादा ने कहा कि तम्हें जनता में व्यावहारिक 
होकर बतेना होगा जिससे किसी को यह ज्ञात न हो पाए कि कौन 
किसे कितना प्यार करता है। 


१्यनछन १. 


क्या मनुष्य को पूर्ण सत्य के दर्शन हो सकते हैं ? प्रत्येक मनृष्य एक 
सम्बन्धित सत्य को अपने जीवन में पुण सत्य मान कर, उसी के मापदण्ड 
से भले-बुरे का निणय करता है श्र सुख-दुःख को तोलता है; परखच्तु 
प्रत्येक व्यक्ति के जीवन के वेयक्तिक दशन में दखल देने और उसके विरु 
छ कहने का किसी को अश्रधिकार नहीं है। वस्तुतः जीवन-दर्शन का 
ग्राधार वास्तविक और सत्य होना चाहिये। स्पेन्सर का सिद्धान्त है 
'मनुष्य तब तक सोचने और कम करने को स्वतन्‍्त्र है जब तक कि वह 
य किसी व्यक्ति की स्वाधीनता को भी वसा ही गअक्षण्ण रखता है, जैसा 
कि अपनी को । 
६ से भे+ 
आगे मानसिक तेयारी की आवश्यकता है। फिर चिंतन तथा कर्म 
साथ-साथ चलेंगे। श्रन्त में कर्म-सत्रोत में अपने झाप को बहा देना है। 
पहले तो दो-एक झ्रावश्यक कार्य निबटा लें अन्यथा कार्य करने की क्षमता 
ही समाप्त हो जावेगी । 
... जीवन के दो पक्ष हैं--बौद्धिक एवं चारित्रिक | देश के लिये केवल 


.. रेद 





अपना उत्तम चरित्र होना ही पर्याप्त नहीं है। एक बौद्धिक आदर्श भी 
सामने रखना होगा । 
मं ने 

प्रत्येक वस्तु के सम्बन्ध में झ्रांशिक ज्ञान प्राप्त करने से तो चलता 
नहीं। कार्य-सिद्धि तो तमी हो सकती है जबकि कुछ ही वस्तुओ्रों के 
सम्बन्ध में पूण ज्ञान प्राप्त किया जावे और वह सब एक व्यवस्थित क्रम 
में हो। यह कार्य केवल उस ज्ञान को एकत्रित करने मात्र से ही सफल 
नहीं बनाया जा सकता, बल्कि इसके लिये तो सृजनात्मक प्रतिभा की 
आवश्यकता है । 

मैं अपने बौद्धिक जीवन का एक श्राभास तुम्हें दँ | इस क्षण मन में 
कुछ विचार आरा रहे हैं--वे बहुत ही भव्य हैं। कह वहीं सकता कि अपने 
जीवन में उन्हें कार्यरूप में परिणत कर सकूगा | विचार यदि श्रेष्ठ हों 
और मैं उन्हें कार्यरूप में परिणत न भी कर पाऊँ, तो भविष्य में और 
कोई उन्हें कार्यरूप में परिणत कर सकता है। 


प्‌ 
२७-७-१ ५ 


मेरे पास इस समय कोई विशेष कार्य नहीं है। केवल अकाल- 
पीड़ित सहायता कोष का का है। अन्य सभी कार्य इस समय बन्द हैं । 


जी हर, 
ह र२६€-७- १५ 


में इन दिनों कोई विशेष कार्य नहीं करता। प्ञ्नर-फन्ड-डिबेटिंग- 

मेगजीन (पत्रिका) अ्रभी आरम्भ नहीं हुई है। एक सप्ताह से पढ़ा भी 
नहीं पा रहा हूं। श्रध्ययन में विध्न पड़ रहा है। बाद में सहायक बनगा। 
आवश्यकता होने पर पढ़ाऊंगा भी। मैं कालेज की अ्रकाल-पीडित 
हायता कोष समिति का मंत्री बता दिया गया हँ। इसलिए उस कार्य 











में भी पर्याप्त भाग-दौड़ करनी पडेगी। यहाँ कोई भी नहीं हे है। मेरी तो 
यह इच्छा है कि सहायता के लिए स्वयं जाऊ। इससे व्यावहारिक अनुभव 
भी होगा । फिर अ्रकाल-पी ड़ा का अनुभव प्रत्येक समय बा भी तो 
नहीं । भावना को देखते हुए तो मेरी जाने की तीज्र इच्छा हि है, परन्तु 
परिस्थिति देखते हुए नहीं जाना चाहता । इसके अनेक कारण हैं-- 

०. श्रम करूँगा । इससे स्वास्थ्य बिगड़ सकता है । 

२. कालेज की सहायता समिति का कार्य भी पड़ा रह जायेगा | 

३. यदि गया तो मेरे विचार में कालेज संघ की ओर से जाना 
उचित रहेगा, क्योंकि मैं उससे सम्बद्ध हूँ । मैंने कह दिया है कि विचार 
करने के बाद उत्तर दँगा। अ्रधिक सम्भावना तो इस बात की है कि जाने 
से मना कर दूँ । तुम्हारा क्या विचार है ? दुनिया की असलियत जानने 
की प्रबल इच्छा है। परन्तु यदि न गया तो यह आकांक्षा अधूरी ही रह 
जायेगी । 


२३ 
३८/२, एलगिन रोड 

मैंने जो प्रबन्ध किया है उससे भ्रप्रत्यक्ष रूप से मेरा भाव प्रकट हो 
जाता है। मैंने इसे सर्वोत्कृष्ट अभिन्नता के रूप में व्यक्त किया है। मैं यह 
भली भाँति समभता हूं कि मेरा जीवन एक निश्चित लक्ष्य के लिए है। 
उस लक्ष्य-सिद्धि के लिए ही मेरा जन्म हुआ है। जनता का जीवन के 
प्रति विशिष्ट मापदण्ड मुझे प्रभावित नहीं करता । मैं जानता हूँ लोग 
मुझे भला-बुरा कहेंगे; किन्तु यह तो संसार की रीति है। परल्तु मेरी 
उत्कृष्ट आत्मचेतना प्रेरित करती है और मैं उससे प्रभावित नहीं होता । 
यदि संसार की प्रतिक्रिया से मेरे भाव परिवर्तित हो जावें, मैं दुखी और 
निराश हो जाऊ, तो यही समभूँगा कि मेरी यह दुर्बलता है। जिस प्रकार 


आकाश की ओर देखने वाले को मार्ग में पड़ने वाले पवत, कुएँ आदि का... 


ध्यान नहीं रहता, उसी प्रकार जिसका ध्यान एकमात्र आदशे की ओर है _ 
उसकी दृष्टि बाधाओं पर नहीं पड़ती । मुझे अपनी आत्मचेतना को गर्व के 

साथ एक ही विचार के गाढ़े रंग में रंगना पड़ेगा । 

अब मैं समभता हूं कि उन्नति करने के लिये तीन बातें आवश्यक 
हे मन 

(१) मुझे इतिहास या यों कहें कि विश्व की पुरातन सभ्यतागप्रों 
का अनुशीलन करके उन्हें आत्मसात्‌ करना है। 

(२) मुझे स्वयं अपने आपका एवं अपने चारों ओर के वातावरण 
का अध्ययन करना है। साथ-साथ भारत और विदेशों का भी, जिसके 
लिये विदेश-यात्रा ग्रावश्यक है । 

(३) मुरभे भविष्य का नेता बनना ही पड़ेगा। उन्नति के साधनों 
की खोज करनी ही होगी । सभ्यता की प्रवृत्ति तथा उसके आधार पर 
भविष्य में मानव जाति के लक्ष्य एवं उसकी उन्नति को निर्धारित करना 
होगा । इस काय में मेरा जीवन-दर्शन ही एकमात्र सहायक होगा । 

(४) इस उद्देश्य की प्राप्ति किसी राष्ट्र के द्वारा ही हो सकती 
है--तो फिर यह भारत राष्ट्र के द्वारा ही क्‍यों न की जावे ? 

कितना उत्तम विचार है। उद्देश्य की महानता हमारी पुरानी 
कड़वाहटों को धो देगी और भविष्य का सूर्य अपने पूर्ण वंभव के साथ 
उदय होगा । 

तुम कंसे हो ? तुमने पत्र क्यों नहीं लिखा ? शीघ्र ही कृशल-पत्र 
लिखना । तुमसे बहुत सी बाते करनी हैं, कब मिलोगे ? 


४ 
आर हे, 


बहुत से लोग कहते हैं कि जब दरश्शन-शास्त्र एक निष्कर्ष पर नहीं 
पहुँचा पाता तो उसे पढ़ने से क्या लाभ ? एक दाशनिक एक बात कहता 
है और दूसरा आकर उसका खण्डन कर देता है और उससे भी श्रेष्ठ मत 
का प्रतिपादन करता है। ऐसा है तुम्हारा दशन-शास्त्र । 

जब हीगल के दर्शन का प्रचार हुआ था तब सब लोगों ने यह 
सोचा था कि यह अन्तिम सिद्धान्त है और अरब कोई चिन्तक इससे श्रेष्ठ 
बात नहीं कह सकेगा। परन्तु संसार मृख है। दशन-शास्त्र हीगल के 
सिद्धान्त को पीछे छोड़कर अपनी गति से आगे बढ़ा । जैसे फूल के खिलने 

प्र समनन्‍्ध उसमें स्वयमेव भा जाती है, उसके सम्बन्ध में कुछ कहा नहीं 
जा सकता, उसी प्रकार जीवन में स्वाभाविक रूप से मनुष्य को व्याकूल 
कर देने वाले प्रश्न उठते रहते हैं और दर्शन नय्रे-तथे सिद्धान्तों का 
प्रतिपादन करता रहता है। 

दर्शन के अध्ययन से क्या लाभ ? लाभ यही है कि हमें व्याकुल 
करने वाले प्रश्न और संदेह का समाधान हो जाता है। साथ ही इस बात 
का भी ज्ञान होता है कि अब तक मनुष्य किस प्रकार चिन्तन करता 
रहा है। अपनी चिन्तन-पद्धति का प्रचलन भी हम दर्शत द्वारा कर 
सकते हैं। 

पागल बने बिना कोई महान्‌ नहीं हो सकता, परन्तु इसका यह 
श्र्थ नहीं कि प्रत्येक पागल व्यक्ति महान होता है। सभी पागल प्रतिभा- 
शाली, महान्‌ नहीं होते। महान्‌ बनने के लिए और भी कुछ करना 
पड़ेगा | आवेग की स्थिति में भी प्रकृतिस्थ रहना पड़ेगा और आत्मसंयम 
भी रखना होगा | केवल तभी जीवन को एक सृजनात्मक आधार पर 
विकसित किया जा सकता है। भाव अथवा झ्ावेग पर नियंत्रण रखकर 
ही स्थिर चिन्तन किया जा सकता है। 

आवेग के अभाव में चिन्तन नहीं हो सकता । परन्तु केवल आवेग से 
ही चिन्तन का फल नहीं मिलता। बहुत से व्यक्ति आवेगयुक्त तो हैं 
परन्तु चिन्तन करना नहीं चाहते। बहुत से चिन्तन करना जानते ही 
नहीं । 

जैर नेंई नें 

यदि एक बार चिन्तन पद्धति समझ में ग्रा गई तो फिर भय का 
. कोई कारण नहीं रह जाता । किसी निर्णय पर पहुँचना कठिन अवध्य 
होता है परन्तु असम्भव नहीं । इसीलिए मेरा विश्वास है कि मेरी 
चिन्ता, जिज्ञासा, संदेह व्यर्थ नहीं जायेंगे। उनसे मेरा कुछ लाभ ही 
होगा । इस बार तुमसे भी मैं यही आशा करता हूँ। मेरा विश्वास है कि 
यदि कोई आदर्श है तो उसे साकार किया जा सकता है। उदाहरण के 
लिए यदि आदर पूर्ण है तो मनुष्य भी पूर्ण बन सकता है, अन्यथा ऐसा 
कोई आदश ही नहीं है जिसे पूर्ण कहा जा सके। आदर्श कुछ भी क्‍यों.न 
हो, उसे साकार किया ही जा सकता है। इसी नियम पर मेरा जीवन- 
दर्शन आधारित हैं । द 

अधोरता से काम नहीं चलेगा । जिस प्रइन के समाधान के लिए 
. कितने ही लोगों ने प्राणोत्सगं कर दिया वह क्‍या एक दिलन में पूर्ण हो 

सकता है ! 
न भैड नंद 
जीवन का मौलिक सिद्धान्त निश्चित न करूँ तो फिर जीवन में 
किसका अनुसरण करूँगा ? क्‍या तुम कान्‍्ट के दर्शन से परिचित हो ? 
पहले एक तथ्य को लेकर उसका विश्लेषण किया जाता है; फिर उसके 
प्रत्येक ग्रंश की आलोचनात्मक समीक्षा करके सत्य तक पहुँच जाते हैं । 
उसके परचात्‌ उसका विश्लेषण करके और उसके प्रत्येक अंश की 
ग्रालोचनात्मक समीक्षा करके महत्तम सत्य को प्राप्त करते हैं। जीवन भी 
ऐसा ही हू । अपने वत्तमान जीवन-कर्मो में सामंजस्य लाने के लिए किसी 
भी प्रकार एक जीवन-दशन निश्चित करो और उसी के अनुसार जीवन 
में आचरण करो। साथ ही साथ अपने मन में उसे हर क्षण नष्ट करके 
निमित करते रहो । जीवन निरंतर सृजन और विनाश के मध्य विकसित 
होता है । एक का निर्माण करो, फिर उसे नष्ट करो, फिर बनाओ, इस 
क्रम से चलते रहो। मनुष्य सत्य से महत्तर सत्य की ओर अग्रसर होता 
ह। शून्य से कछ प्राप्त नहीं हो सकता । हमें अ्रसंगतियों के मध्य में होकर 
जाना पड़ेगा। वे जीवन को पूर्णता देती हैं। श्रावेग की तीव्रता के कारण 
बोध, ग्रालोचना-शक्ति, विश्लेषण श्र समन्वय की शक्ति क्षीण हो जाती 
। यह सब बाते शाच्ति के क्षणों में ही सम्भव हैं । द 

शारीरिक स्थिति को देखकर तो विश्वास नहीं होता कि जीवन 
में में कुछ कर भी सकगा। विवेकानन्द की सभी बातें सत्य हैं : लोहे के 
समान सुदृढ़ नाडियाँ और श्रेष्ठ प्रतिभाशाली मस्तिष्क तुम्हारे पास हैं तो 
सम्पूर्ण विश्व तुम्हारे चरणों पर भुकेगा ।' स्थान-परिवर्तेन से यदि पूर्ण 
स्वास्थ्य-लाभ कर सकगा तो समभगा जीवित रहने से कछ लाभ है । द 

मैंने लॉज को पढ़ लिया है। जेस्युइट आन्दोलन के सम्बन्ध में 
विचार पूछना मैंने उचित नहीं समझा । उस सम्प्रदाय के भले और बुरे. 

दोनों ही पक्ष हैं। जो भला है वह तो अब भी भला ही कहलाता है परच्तु 
जिसे बुरा कहा जाता है वह भी वस्तुतः बुरा नहीं था। तत्कालीन समय के 
संदर्भ में वह अ्रच्छा ही था। यह बात अवश्य हूँ कि वह वत्तमान के लिए 
अच्छा नहीं होगा । है दे 

इसका कारण यह है कि स्वतन्त्रता के सम्बन्ध में मनुष्य के विचार 
परिवर्तित हो गए हैं। प्राचीन भारत में लोग स्वतन्त्रता का ग्रथ 
ग्राध्यात्मिक स्वतन्त्रता, संन्यास, काम-लोभ आादि से मुक्ति मानते थे। 
परन्तु इस स्वतन्त्रता में राजनैतिक और सामाजिक बन्धनों से 5 मुक्ति भी 
निहित थी। यदि संन्‍्यासी चाहता तो अनायास ही राजनंतिक और 
सामाजिक नियमों का उल्लंघन कर सकता था। शासन-प्रणाली में 
परिवतन भी कर सकता था । 

पाइ्चात्य जगत्‌ राजनैतिक और सामाजिक समस्याओं के समाधान 
में व्यस्त है । वहाँ ब्यक्तिवाद का विकास अधिक हो गया है । समाज और 
शासन का क्या सम्बन्ध होना चाहिए इस विषय पर भ्रब॒ वे अधिक नहीं 
सोचते । इस संघर्ष का कारण समान अधिकारों का समभौता ही रहा है। 
हम देखते हैं कि समाज तथा राज्य में प्रत्येक मनुष्य के कुछ अधिकार हैं । 
उन अधिकारों की सीमा में रहने और उनका दुरुपयोग न करने तक की 
स्थिति में मनुष्य उनके उपयोग में स्वतन्त्र हैं। सब लोग इस तथ्य 
को समभते हैं कि वह भी मनुष्य हे, उसके भी अ्रधिकार हैं, उसका भी 
व्यक्तित्व हैं । 

हमने प्रजातन्त्रात्मक युग में जन्म लिया है। प्रजातन्त्रात्मक प्रभाव 
हमारे दिलों और दिमागों में हे । यहाँ जोर-जबदंस्ती से कुछ भी कर पाना 
सम्भव नहीं । 

परन्तु व्यक्तिवाद तो संगठन के लिए हानिप्रद है! इसका क्‍या 
समाधान हो सकता हूं ? फिर समता ! इसका उपाय एक ही है--भय 
मत करो। शाच्तिकाल में जर्मनी में सब अपने-अपने अधिकारों का 
उपभोग कर रहे हैं, उनका निर्णय कर रहे हैं। (वहाँ के विश्व-विद्यालयों 
में राजकीय हस्तक्षेप नहीं हैं।) परन्तु अवसर आने पर सब लोग अपनी 
व्यक्तिगत स्वतन्त्रता को त्यागकर शस्त्र धारण कर लेते हैं। सामान्यतः: 
काम चलाने के लिए सब एकमत हैं। सामूहिक रूप से सबका निदचय 
एक हू । द 

यदि उपयुक्त व्यक्ति न हों तो निरंकुश शासन के कारण काम की 


बहुत हानि होती है। सदन में नेसगिक नियमों के अनुसार उसी की बातों 

का मूल्य अधिक होगा जो ज्ञानी, समदार और बहुदर्शी हैं। लोग उसी 
की बात अधिक मानेंगे। उसके उपदेश को ग्रहण करेंगे। उसकी 
बातों का महत्त्व उनके वास्तविक मूल्य के कारण है, इसलिए नहीं कि वे 
व्यक्ति-विशेष के द्वारा कही जाती हैं । 

संगठन के लिए ऐसा मापदण्ड होने के कारण जेस्युइट सम्प्रदाय की 
ग्रालोचना की जा सकती है । श्रब इन बातों को देखें :-- 

१. परिष्कृत ईसाई धम--पाह्चात्य सभ्यता और पाइचात्य 
प्रभाव । 

२. प्रतिक्रियात्मक सधार--राष्ट्रीय और आध्यात्मिक जीवन में 
भारतीय पुनरुत्थान । 

३. लायला (इग्नेटियस लायला, जेस्युइट सम्प्रदाय का 
संस्थापक )--ने एक सक्रिय मनुष्य के रूप में जीवन आरम्भ किया तथा 
धामिक व्यक्ति के रूप में समाप्त किया । 

४. पेरिस-- ! 

५. चर्च--धामिकता और देश । 
» पवित्रता--नि्धनता और कत्तंव्यपरायणता । (पूर्ण) 
सेनापति--पूर्ण अ्रधिकार-्युक्त । 
- जीवन के सामान्य कत्तव्यों से मुक्ति । 

से नै नई 

प्रत्येक सम्प्रदाय तथा समवाय के इतिहास प्राय: समान होते हैं । 

इनका उद्देश्य सामान्यतः बुरा नहीं है । पवित्रता और निध्धनता में 
समानता आवश्यक हू । कत्तव्यपरायणता का उल्लेख पहले कर ही चका 
हू । इस युग में जसा बनना चाहते हो वसा कम करो, और वेसे भी यह 
उचित हूं। इतने त्याग के कारण वत्तमान और अतीत में बहत समता 
है । इसकी ओर तुम्हारा ध्यान होना स्वाभाविक है । 


॥ 6 40 


मंगलवार 
तुम्हारा पत्र कल मिला। स्वास्थ्य ठीक-ठाक हे । कहाँ जाऊंगा यह 

ग्रभी निश्चित नहीं है । सम्भवत: करस्योंग जाऊं । कारण यह है कि पिता 

जी ने वहाँ जाने का निश्चय किया हे। पिताजी पहले से स्वस्थ हैं । पूर्ण. 

स्वस्थ होने में तो अ्रभी समय लगेगा। काम करना छोड़ दें तो अच्छा . 

रहे, परन्तु कठिताई यह हे कि फिर गृहस्थ नहीं चलेगा । 
अधिक क्या लिख । 


४३ 













श्ष 

कभी-कभी निराशा की छाया । फिर उस घोर अंधकार में आशा- 
किरण विद्युत की भाँति कौंध जाती है। कोई भी शक्ति निराशा में छिपी 
आशा को मिटा नहीं सकती । ऐसे ही प्रकाश से जीवन को आालोकित 
करता रहता हूँ । इसी से जीवन की मधुरता बनी रहती हैं । झायद ऐसा 
करने में ही जीवन की साथकता हे । 


३-१०-१५ 
शनिवार 


एक ओ्रोर ब्रह्मानन्द की बात स्मरण हो आती हे तो दूसरी ओर 
पावचात्य झ्रादइशं--कमण्यता ही जीवन हैं। एक ओर मौन और शान्ति- 
पूर्ण जीवन, एक आञत्मदर्शी योगी जिसने जगत्‌ की असारता का अनुभव 
किया हैं; दूसरी ओर पद्चम वालों की विशाल प्रयोगशालायें, उनका 


विज्ञान, दशन, उनके द्वारा आविष्कृत और उद्भावित अद्भुत ज्ञानराशि। 


तब इच्छा होती ह कि उनके देश में जाकर दस-बारह वर्ष तक ज्ञानाजंन 
में व्यस्त रहे । जिसने कूछ उपलब्ध किया है, वही तो कुछ दे सकता हैं ? 
तब विचार करता हूँ कि एक बार उनके कर्मक्षेत्र में कूद पड़। फिर देखाँ 


कि उस धारा में न बहकर धारा को ही मोड़ सकता हूँ या नहीं । 


श्द 


५ १६-१५०-१५ 
भावक महाशय, हे 
तुम्हारा पत्र कल मिला । मेरा वजन अभ्रब॒ एक सन 
साढ़े इक्कीस सेर हो गया है । मैं इस बात से आ्राश्चयचकित रह गया 
हैं, क्योंकि कटक में वजन एक मन साढ़े सोलह सेर था। कुछ भी हो 


. ४ 








यहाँ एक महीना और रह तो आशा है पाँच सेर वजन बढ़ जाएगा। जब 
से यहाँ हँ हर तरह से ठीक-ठाक हूं, इसीलिए मुझ पहाड़ बहुत प्रिय लगते 
हैं। वर्षा के कारण कभी-कभी रंग में भंग हो जाता है । इसके अतिरिक्त 
ग्रन्य कोई कठिनाई नहीं है । तेज धूप और कोहरा, यह यहाँ का सुन्दर 
मौसम ह। पढ़ाई-लिखाई कुछ भी नहीं हो सकी । देखता हूं इसके बाद 
'भी पढ़ना होता है या नहीं । 
मर मेड नई 

देखो पव॑त बड़ा विचित्र है। मेरा विचार है कि वीयवान्‌ आर्यों के 
निवास-स्थल हैं-यह पर्वत। मेंदानी वातावरण में रहकर मनुष्य 
हासोनमुख होता है। वहाँ रहना अनुचित है, यह कहने से कोई लाभ नहीं 
और न इससे कोई सहायता ही मिलेगी । कलकत्ता में दो काठा धरती 
प्र पचास हजार रुपये लगाकर मकान बनाने की अपेक्षा पहाड़ पर एक 
मकान बनवाना अधिक अच्छा है। मांस खाकर पहाड़ पर चढ़ने से आर्यों . 
का रक्त जिस प्रकार धमनियों में प्रवाहित होता हू वेसे किसी अन्य प्रकार 
से नहीं होता । 

हमारी धमनियों में श्रब वह पवित्र रक्त नहीं रहा। दीघकालीन 
प्राधीनता और कितना अ्रष्टाचार'**'****** हर 

पहाड़ पर घमते समय यह बात बहुत बार मन में आती है कि हममें 
रजोगुण का प्राबल्य होना चाहिए, ऐसा कि कृदकर पवत लॉघष जाए 
आर्य लोग ऐसा करते थे तभी तो उनके कण्ठ से वेद-मंत्र निकलते थे । 
श्रब॒हिन्दशों में वह पुरातन स्फूर्ति नहीं रही। वह यौवन की ताजगी 
नहीं, और वह मनुष्यता भी नहीं है । इन सबको वापस लाने के लिए 
हमें अपने देश से ही शुरुआत करनी चाहिए। उत्तुंग हिमालय--भारत 
में यदि कछ अमूल्य और श्रेष्ठ ह, कुछ गौरवपूण है तो उस सबकी 
स्मृतियाँ हिमालय के साथ सम्बद्ध हैं। इसीलिये हिमालय-दशन से 
वह स्पृतियाँ जाग जाती हैं। इति । 

तुम्हारा 
ताकिक _ 








२६ कक नं 
हॉक्स नेस्ट, करस्योंग 


40 3 3 3 
बृहस्पतिवार 


कल तुम्हारा पत्र मिला । 
नें न नंद नै 
तुम पहाड़ पर गये थे, परन्तु भीरु मन में वास्तविकता अनुभव 
नहीं हुई । तुमको वहाँ एक बार और जाना चाहिये, परन्तु स्वस्थ मन से । 
पहाड़ पर शारीरिक श्रम बहुत बढ़ जाता हैं। हृदय को पावन 
करने वाली शान्ति मिलती है। पव॑तों के शान्ति-पूण एकान्तवास में 
जीवन स्वप्नवत्‌ लगता है। प्व॑तों के निकट फंलता हुआ कुहासे का 
आवरण किसी सुन्दर कविता के स्वप्निल आवरण के समान प्रतीत 
होता है । द 
कदाचित्‌ पोप ने कहा हे-- 
'जीऊँ तो इस जीवन में यों जीऊ, 
देखे मुझे न कोई, कोई मुझे न जाने। 
श्रश्नु न बरसें कभी किसी के 
मेरे महानिधन पर । 
छुपा रहूँ में सदा जगत की इन नज्ञरों से | 
हो न कहीं कोई पाषाण 
मेरा पता बताने 
इन बातों का वास्तविक अर्थ पहाड़ पर श्राने से ज्ञात होता है। 
फिर भी एक बात माननी पड़ेंगी कि यहाँ जीवन में मस्ती रहती है, और 
निरंतर कार्य करने की जो चेष्टा कलकत्ता में रहती है वह यहाँ नहीं 
रहती । कलकत्ता में मेरा मन निरंतर किसी न किसी काम में लगा रहता 
ह। वहाँ दिमाग़ काम करने के लिये विवश रहता है। जीवन में निरंतर 
गंभीरता, उलभनें और विविधता रहती हू । परन्तु यहाँ पहाड़ पर आकर 
मनुष्य आरामतलबी में भ्रा जाता है और सोचता हूँ कि क्‍या जीवन श्रम 
के लिये ही है ? 
तुम्हारा 
ताकिक 

... अधिकांश अपनी ही बातें सोचता हूँ । यह देखकर मुझे आइचर्य 
होता हैँ कि मनुष्य के जीवन को कितने प्रकार की परस्पर-विरोधी 
कामनाएँ और उद्देश्य प्रेरित करते हैं। इतनी वासनाएँ कहाँ से आरती हैं 
श्रोर फिर थोड़े ही दिनों में कहाँ चली जाती हैं ? यह वासनाएँ क्यों श्राती 
हैं और क्‍यों चली जाती हैं, कुछ भी समझ में नहीं आता । हम गर्व 
करते हैं कि मनुष्य बहुत तर्कशील प्राणी है, परन्तु मनुष्य ताकिक से 
अधिक अताकिक है। मनुष्य पशुओं की भाँति तके या कारण की अपेक्षा 
प्रवृत्ति और भावनाश्रों से प्रेरित होकर कार्य करता है। जीवन में बहुत से 
कार्यों का श्रर्थ खोजने पर भी नहीं मिल पाता । यह कितनी विचित्र 
बात है ! 

नें भः गः 
आज बहुत दिन पहले के एक संदेह का समाधान हो गया । मन्दिर 
में बेठे-बेठे मन में समाधान आया । द 
द तुम्हारा 
पाइचात्य दाशनिक 


पी हल 


जेस्युइट लोगों का इतिहास मैंने समझ लिया है। पत्र में लिखना 
उचित नहीं इसलिए मिलने पर सुनाऊँगा । उनकी प्रमुख शिकायत यह 
हू कि वत्तेमान इतिहास की पुस्तकों में उन्हें उचित स्थान नहीं मिला है 
जिसका कारण यह हूँ कि अ्रधिकांश इतिहासकार और राजवंश, परिष्कृत 
ईसाई धर्म के श्रनुयायी हैं । दर्शन के इतिहास में भी उनको कोई स्थान 
नहीं दिया गया है । हम जो पुस्तक पढ़ते हैं--स्क्वैगलर का दशन का 
इतिहास--उसमें मध्यकालीन दर्शन को एक प्रकार से छोड़ दिया 
गया है। द 
. मैरी इच्छा थी कि मध्यकालीन बुद्धिमत्तापूर्ण दर्शन अर्थात्‌ धर्म-तत्व 
को पढ़ा जाए, परन्तु जब सना कि वे यहाँ चार साल धर्म-तत्व पढ़ने के... 


डर 














पश्चात्‌ डी० डी० उपाधि देते हैं, तब से उसके प्रति मेरा कोई श्राकर्षण नहीं 
रह गया है। इसके अतिरिक्त समयाभाव के कारण अब अवसर भी नहीं 
मिलेगा । 
जेस्युइंट लोग कहते हैं कि मध्यकाल में जो दर्शव था वह धर्म-तत्त्व 
ही था। श्र साहित्य तथा शिक्षा विकास में जेस्युइट लोग अग्रणी माने 
जाते थे। उनके हाथों में समस्त यूरोप की शिक्षा का दायित्व था। 
परन्तु उनके उपदेश और रूप बहुत ही रूढिवादी थे । विस्तार से बाद में 
बताऊगा | परन्तु उनका संगठन बहुत सुन्दर है। वे संस्थापक की पूजा 
नहीं करते। कट्टरपन उनमें नहीं है । उनका कट्टरपन कम नहीं होता-- 
सब सिद्धान्त स्पष्ट वर्णित हैं। जो नहीं मानता उसका स्थान संगठन में 
नहीं है । 
कि है तुम्हारा 
विवेकी 


१२ 
विश्वाम कूटीर 
करस्योंग 
व कु 2 
कविवरेषु, 


तुम्हारा पत्र पाकर मुझे दु:ख हुआ क्योंकि तुमने मुभे दुष्ट' की 
संज्ञा दी है। तुम तो जानते हो कि मैं सर्देव से ही एक सुशील लड़का रहा 
हू। मुझसे क्या दुष्टता सम्भव है ? तुम्हारे इस प्रभियोग का श्र्थ क्या हे? 
जो सर्देव से सुशील रहा है, वह लड़का क्या दुष्टता कर सकता है ? अत: 
वास्तविकता यह है कि मैं दुष्ट हो ही नहीं सकता, और मुभसे दृष्टता 
होना असम्भव है । द है 

मैं न॒तो भावुक हूँ न ही कवि हूँ। ग्रत: काव्यरस अ्रथवा काव्यानन्द 
को क्या जानूँ ? तुम्हारी चार चरण वाली भक्तिपूर्ण कविता का रस लेने 
में असमर्थ होकर मैंने उसके बाह्य रूप को लेकर ही खींचतान की । जो 
स्थूल-दृष्टि और नीरस व्यक्ति हैं वे तो वाल्मीकि को वल्मीक, मधुसूदन 
को अट्टहास्य-्यूर्ण भग्न-पदी कविता, रवीर्द्रनाथ को कलकतिया भाषा 
एवं अवीन्द्रनाथ को हाड़-कण्ठ ही समभते हैं । इसी कारण सामान्य पाठक 
तुम्हारी भाव-भरी कविता में केवल छन्द-दोष खोजता फिरेगा । 








फिर भी यदि कोई भूल हुई हैं तो यह मेरी स्थल बुद्धि, विचार- 
शक्ति, और प्रशंसा करने की इच्छा का दोष है। मेरे मानसिक दैन्य के 
लिए क्षमा करना । 

श्राचाय प्रफुल्लचन्द्र यहाँ से चले गए हैं। उनसे कुछ बातें हुईं थीं, 
जिन्हें बाद में बताऊगा । 

प्रबन्ध लिखने या अपने जीवन के सम्बन्ध में किसी के विचार पर 
ध्यान देने से काम नहीं चलेगा । जो कुछ स्वयं कहना चाहते हो वही कहते 
चले जाओ, उसमें दूसरे का हाथ क्‍यों हो ? 

मैंने जो निबन्ध दिया हे, वह क्‍यों दिया, किस अशभिप्राय से दिया 


है, यह यदि समझ में नहीं झ्राया तो निबन्ध लिखना ही निरर्थक है। 


कुछ लोग वसा समभें तो आराइचर्य क्या ? परन्तु उससे क्या आता-जाता 
हैं ? हो सकता है कि एक व्यक्ति का एक संगठन या समाज में बहुत ऊँचा 
स्थान हूँ परन्तु दूसरे प्रकार के दल में उसका स्थान निम्नतर हो। मैं यह 
बात भली भाँति समझ रहा हूँ कि जिस व्यक्ति का जैसा विचार होगा 
वसा ही उसका अनुमान भी होगा। द 

इसलिए किसी की प्रशंसा और निन्‍दा से किसी का क्‍या बनता- 
बिगड़ता है। हाँ, आत्मदीपो भव--यह बात तो उचित ही है। इति । 


बुद्धिहीन दीन 
पाठक 


३३ द द 
विश्वाम कूटीर 


करस्योंग 
१७ नवम्बर, १६१५४ 


बुद्धिदिव का उपदेश तो रुचिकर लगने की वस्तु है ही। मुझे उस 
उपदेश का अक्षरश: पालन करके प्रसन्नता होगी। तुम क्‍या करोगे ? 
ना नह ०] | 
. जीवन की समस्या बहुत कुछ हल हो गई है। आज अ्रचानक एक 
समाधान मिल गया। बुद्धिमत्तापूवंक समस्या हल की परन्तु कई छोटी- 
छोटी बातें निश्चित नहीं कर पाया । मैं योजना को क्रमबद्ध विवरण तक 

ले जाने के दृढ़ निश्चय को नहीं रख पाता । मैं क्रमबद्ध रूप से काय नहीं 
कर सकता । अभ्यास से इस स्वभाव को ठीक करना पड़ेगा । 
2 ४ भे४ 
. बहुत सम्भव है कि कल दाजिलिंग जाऊँ। वहाँ से सिंचल पवत 
जाने की इच्छा है । सिंचल पव॑त से निरभ्र ग्राकाश में माउण्ट ऐवरेस्ट का 
शिखर दिखाई पड़ता है। मैं दो-तीन दिन में यहाँ वापस झ्राऊगा । 


३३४ शिलि, 
क्रेग पवत 
दाजिलिंग 
शनिवार 

हु७१९चटज 


यहाँ परसों आया हूँ । एक तरह से यह स्थान करस्योंग से अ्रच्छा 
है। यहाँ खाने-पीने का सामान उत्तम मिलता है और प्राकृतिक दृश्य 
भी सुन्दर हैं। इसके अ्रतिरिक्त कई दशनीय स्थल हैं: वेधशाला पवेत, 
वानस्पतिक उद्यान, अजायबघर, घुड़दौड़ का मैदान । गोरों की बेरकें और 
सिचल पर्वत देखने गया था । सिंचल पव॑त से कंचनजंघा की चोटी तो 
दिखाई पड़ती ही हु, इसके अतिरिक्त ऐवरेस्ट भी देखा। सिचल लगभग 
८४०० फुट ऊचा हैं। वहाँ आज प्रात:ःकाल गया था। आज आकाश 
साफ था और ऐवरेस्ट दिखाई पड़ा । 

यह नगर ऐसा लगता है जैसे कलकत्ता पव॑तों पर स्थानान्तरित 
हो गया हो। यही एक दोष इसमें हे। परन्तु श्रब तो निज हे. क्योंकि 
लोग नीचे उतर गए हैं । इसीलिए सुहावना लग रहा है । 

बरामदे में से बहुत साफ़ हिम का आवरण दिखाई देता है । चारों 
दिशाओं में केवल पर्वत ही पर्वत हैं, और मेघों को वेधकर ऊपर उठी हुई 
हिमालय की चोटी कंचनजंघा है। शुश्र-तुषार-किरीटी कंचनजंघा का यह 
स्थल कितना सुन्दर हूं। आकाश के एक छोर से दूसरे छोर तक शप्र 
तुषारमय गिरि शेणी ऐसी प्रतीत होती है मानो आकाश की तरंगें हों | 
बहुत दूर प्वतों के मध्य बौद्ध लामाओ्नों के मठ हैं। पूर्णरूपेण 
व्यक्तितत जीवन का आनन्द उठाने के लिए परिब्राजकों का 


भ्रूण 








जीवन अनुकरणीय है। मेरी तो इच्छा होती हूँ कि पहाड़ों में होकर 
सिक्किम-नेपाल जाऊं। तिब्बत जाने. का मार्ग भी है। उस रास्ते 
से व्यापार भी होता हँ। परिब्राजक का जीवन बंगाली युवक को शोभा 
नहीं देता, उसके कन्धों पर कत्तंव्य का गुरुतर भार है। करस्योंग में एक 
सज्जन ने मुभसे एछा कि केसा आनन्द ले रहे हो ? शिष्टता के कारण 
मुझे कहना पड़ा कि बहुत अच्छा, परन्तु मन में सोचा कि आनन्द लेने का 
समय बीत गया। याद हूँ आठ वर्ष पहले जब पूजा की छट्ठियों में पहली 
बार दाजिलिंग आया था, तब कैसा आनन्द लिया था ? हम घर में एक 
प्रकार से बन्द रहते थे, इसलिए बाहर जाने की बात सोचकर ही कितना 
आनन्द मिलता था ? उस समय अवश्य आनन्द लेने आए थे, परन्तु अब 
मुझमें कितना परिवतन हो गया है। उस समय बचपन की भावकता में 
कहा था--जीवन का वह सबसे अधिक प्रसन्नता का दिन होगा जब 
स्वृतन्त्र हो जाऊंगा और उसके बाद सबसे अधिक आनन्द तब आएगा 
जब दाजिलिंग जाऊंगा। परन्तु आज मेरा जीवन आनन्द के लिए नहीं 
हैं । यह तो सत्य हे कि मेरा जीवन निरानन्द नहीं है परन्तु मेरा जीवन 
केवल आनन्द के लिए भी नहीं है। मेरा जीवन एक उद्देश्य के लिए है । 
एक कत्तंव्य के लिए है। वह शिष्ट महाशय, सम्भवतः, आनन्द लेने के लिए 
ही करस्योंग आए थे, परन्तु मैं जानता हूँ कि मेरा करस्योंग आना 
शारीरिक और मानसिक विकास के लिए था। इस पव॑त को छोड़कर 
जाने की इच्छा नहीं होती । बंगाल में अवश्य ही और बहुत-से आ्राकषंण 
हैं परन्तु यह पवतीय वन प्रदेश अतुलनीय हं। वास्तव में हिमालय प्रदेश 
देवताओं का निवास स्थान--स्वग है । हमारे एक अ्रशिक्षित रसोइये ने 
करस्योंग की ओर उंगली उठाकर कहा था--“वह देखो स्वर्ग ।/ उसकी 
बात सुनकर सब हंस पड़े थे, परन्तु मैंने मन ही मन सोचा कि उसकी 
बाते सहज ही सत्य हैं । 

जाने दो, इन बातों को | कहना भी चाह तो समाप्त नहीं होंगी। मैं 
यहाँ एक धनी सम्बन्धी के पास ठहरा हूं । वे बहुत सत्कार कर रहे हैं-- 
अकल्पनीय । 

मैं और मेरे एक मामाजी साथ ही यहाँ आए हैं। यहाँ मेरे 
पागलपन की बात सबको ज्ञात हे और इस बार आने से और भी स्पष्ट 
गे गई है । 


ग्रपनी तो मैंने बहुत कहानी लिख दी । कल करस्योंग जाऊगा-- 


_ परसों कलकत्ता को चल दूँगा। परसों ११ बजे स्यालदा पहुँचूँगा, उसी... 


हे 








दिन ही कालेज जाने का प्रयास करूँगा । 

तुमसे मिलने पर ही तुम्हारे सम्बन्ध में विचार करूँगा । शरीर की 
उपेक्षा करने का कारण खोजना पड़ेगा। तुम्हारा पत्र तो मिलता हू परच्तु 
उसमें तुम्हारे सम्बन्ध में अ्रधिक बातें नहीं होतीं । इस पर भी सोचना 


पड़ेगा । 


शे५ क्‍ 
बुधवार रात्रि 


हा 


आ्राज विश्वविद्यालय में जगदीशचन्द्र के स्वागतार्थ एक सभा हुई। 
मैं बहुत निश्चय करके गया था कि जगदीशचन्द्र की दो-चार बातें सुनूगा । 
उन्हें देखा और बोलते हुए सुना । न जाने क्‍यों बचपन से ही विवेका- 
नन्‍द और जगदीशचन्द्र दोनों पर अ्रट्ट श्रद्धा है। उनके चित्र देखकर तथा 
उनके सम्बन्ध में दो-चार किम्बदन्तियाँ सुनकर उनकी ओर बहुत आक्ृष्ट 
हुआ था। निश्चित ही सभा का यह उद्देश्य था कि “स्वागत करके उन्हें 
सम्मानित किया जाए, परन्तु बंगाली छात्रों और बंगालियों ने उनको 
किस प्रकार अ्रपमानित और लांछित किया इस बात को एक देश-भक्त के 
अतिरिक्त कोई नहीं समझ सकता। गान, वाद्य, कविता-पाठ श्रादि बहुत 
श्रच्छा था। परन्तु उस काय-क्रम में अंग्रेजी थियेटर के अभिनेता छात्र ही 
थे। तुम स्वयं समझ सकते हो कि कार्य-क्रम कंसा रहा होगा । 

अन्त में “ईश्वर सम्राट्‌ की रक्षा करे ।” जब कार्य-क्रम में देखा कि 
प्रभिनय होगा तो एक बार सोचा कि उठकर चला आरऊँ, परन्तु उसके 
बाद जगदीशचन्द्र का भाषण सुनने के प्रलोभन से अभिनय के समय नींद 
की सहायता लेने का प्रयास किया । जोर से हँसने वाले युवकों के मध्य 
_भ्रविचल साधु की भाँति आँखें बन्द किए बैठा रहा। किन्तु जब सभा 
विसजित होने लगी तो मेरा निश्चय अधूरा रह गया। निराश होकर 
लोटा, और सोचने लगा कि जब तक हम अपने महापुरुषों का उपयुक्त 
सम्मान करना नहीं सीखते, तब तक बंगालियों का और इस भारत का 
उद्धार सम्भव नहीं। अभिनन्दन के समय अ्भिनय--हाय भारत, हाय 
बंगाली, तुम्हारा कैसा पतन हुआ ? यह वाक्य मेरे मर्म-स्थल को स्वर्ञ 


और 





(0१ 








कर गया। पृज्यपाद्‌ धर्मपाल जी की कही हुई एक बात सभा में बैठे हुए 
बार-बार याद आई--जब तक भारतवासी इन्द्रिय-सुख के पीछे भागते 
रहेंगे तब तक भारत उन्नति नहीं कर सकता । 

इसके बाद की बात ठीक-ठीक याद नहीं आ्राती । मैंने देखा है कि 
इन्द्रिय-सुख की वासना बंगालियों की नस-नस में बसी है। और यही मूल 
कारण है बुद्धिमान बंगालियों की दुबलता का। इसका उपाय ही क्या 
हू? मेरी धारणा है कि सुधार के लिए पवित्र सिद्धान्तों का पालन करने 
वाले युवकों के एक संगठन की आवश्यकता हे। देशवासियों की आँखें 
खोल देनी चाहिएं। वास्तव में रामकृष्ण ने चरित्र को जातीय जीवन का 
मूल माना है। 

कह नहीं सकता जगदीशचन्द्र ने यह अ्भ्यर्थना किस रूप में ग्रहण 
की। देशभक्त जगदीशचन्द्र देश के लिए दोनों हाथ पसार कर दान लेंगे । 
उन्हें भले ही कोई दान में मिट्टी दे, अथवा पुष्प और चन्दन । द 

इस अभ्यथना में उनको पीड़ा अ्रनुभव हुई है, इसमें कोई संदेह 
नहीं । हक 
मैं सोमवार को परिषद्‌ में पढ़ने के लिए एक निबन्ध लिख रहा हूं, 
इसका विषय हे---वैंदिक और पौराणिक काल में भारतीय सभ्यता। 
यदि तुम इस सम्बन्ध में दो-एक पुस्तकें या उनके नाम भेज सको या 
सुझाव दे सको अ्रथवा अपने नोटस भेज सको, तो अच्छा होगा। 


रविवार 
रा 


मैं आजकल बहुत ताकिक और अड़ियल हो गया हूं। भावुकता 
ग्न्तर्ष्यान हो गई है। आत्म-संयम की दढ़ता आ गई है। दिन प्रतिदिन 
जीवन का आदर स्पष्ट रूप से समझ में आ रहा है, परन्तु कुछ कर सकने 
की शक्ति अभी नहीं जुटा पाया । 
हम आवरण का त्याग किये बिना जगत्‌ में दूसरों से घुल-मिल 
नहीं सकते । क्या मैं अपने समस्त आवरणों का त्याग कर पाया हूं ? 

३७ 
शुक्रवार 


3 आज. 


दिसम्बर मास फिर आ गया है और जनवरी भी आने वाली हे। 
श्राज से दो वर्ष पूर्व इस समय हम शान्तिपुर में थे और शान्तिपुर के उन 
संत्यासियों के दल की मधुर स्मृतियाँ-- 

भारत का सर्वस्व नष्ट हो गया है। परन्तु ऐसी भावना रखने से 
काम नहीं चलेगा । हताश होने में ही क्या रक्खा है। कवि ने तो कहा भी 
है-- तुम पुनः मनुष्य बनो ।' हाँ हमें पुनः पुरुषत्व प्राप्त करना रे ह। भारत 
के शस्य-इयामल खेत, अब इमशान में विचरण करने वाले भूततों का डेरा 
बन गये हैं। चतुदिक निराशा, मृत्यु, भोग, रोग और शोक--कैसी आपदा 
भारत के भाग्य में लिखी हैं ! परन्तु यह निराशा, यह निःस्तब्धता, यह 
दु:ख-दा रिद्रथ, यह भूखों का हाहाकार--विलासिता को मिटाकर हमें 
पुनः भारत का वही राष्ट्रीय गान गाना हे--उत्तिष्ठत्‌ जाग्रत' । 


दे 
बुधवार रात्रि 


५ 8 अदा 


प्वास्थ्य का ध्यान रखना। आवश्यक व्यायाम और प्रात:भ्रमण 

करते रहना। अभी जीवन बहुत लम्बा है, तुम अधिक श्रम मत करना, 

हृध और अंड खाते रहना। अरब मूर्ख की भाँति समय के सदुपयोग के 
बहाने अ्रधिक श्रम करने का कोई भ्रर्थ नहीं है । द 

. सुरेश भैया कल चले गए। तुमसे न मिल पाने के कारण उन्हें खेद 

रहा। उन्हें विशेष कार्य था इसीलिये विवश होकर उन्हें कल ही जाना 

पड़ा। मैंने भोजनालय बदल लिया हे,--२/११ छोड़कर अरब ४ ५/१ 


एमहस्ट हो गया है। उस मकान में बहुत सील थी। अतः छोड़ना पड़ा। 


के 


: शारम्भ हुआ था। सुरेश भैया शंका करते हैं कि तुममें भी ग्रसनी-शोथ 
(अक्षर ठीक ज्ञात नहीं) के लक्षण हैं। 


कलकत्ता के मैस में दो-एक लोगों को छोड़कर सभी को ग्रसनी-शोथ होना 


हा 

















क्या अब भी गले से रक्तस्नाव हो रहा हैं ? मेरा अनुरोध है कि तुम 
इसका और पेचिश का इलाज कराझ्रो। ज्ञान दादा या किसी और को भी 
दिखला सकते हो । आवश्यकतानुसार औषधि सेवन करना। इस काम में 
लापरवाही मत बरतना। तुम्हारी अस्वस्थता का समाचार श्ररविंद के 
द्वारा सब जगह फेल गया है। बहुत-से लोगों ने मुभसे तुम्हारे बारे में 
पूछा था। यदि तुम भ्ररविद को दण्ड देना चाहो और स्वयं लज्जित होना 
नहीं चाहते तो इस बीच में तुम स्वस्थ हो जाञ्नों। तब जो कोई तुम्हें 
देखेगा अपेक्षाक्ृत स्वस्थ ही देखेगा । 

सुना है कि सुरेश भैया को ग्रसनी-शोथ हो गया है। यह समाचार 
मुझे विधु से मिला था। कुछ भी हो, इस समाचार से यह सिद्ध होता हु 
कि अस्वास्थ्यकर स्थान में श्रधिक श्रम करने से अत्यन्त सबल शरीर भी 
ढल जाता है। 

तुम्हारी, मानसिक शक्ति से शारीरिक रोग को दबाने की प्रवृत्ति 
बुरी हैं। इसी भाँति तुम उस समय भो सख्त बीमार पड़े थे। ध्यान न 
रखने पर अब भी बीमार पड़ने की आशंका है। मेरा अनुरोध हे कि समय 
रहते तुम शरीर का ध्यान रखो। और भ्रधिक क्या लिखँ ? 


३९ हे 
३८/२, एलगिन रोड, कलकत्ता 


क्‍ २९०२5 ९ ६ 
हेमन्तकुमा र, द हे 
तुमको जो दो-एक दिन पत्र नहीं लिखा इसका कारण यही है 
कि कोई विशेष समाचार नहीं थे। मेरे बारे में परेशान और विचलित होने 
से काम नहीं चलेगा । थैय॑ के साथ थोड़ी प्रतीक्षा करनी पड़ेगी। 

सिन्डीकेट में प्राथंना करने के कारण वे अब मेरे सम्बन्ध में कोई 
आदेश नहीं देंगे । ज्ञात होता हैं कि जब तक कमेटी की रिपोर्ट प्रकाशित 
नहीं होगी तब तक प्रतीक्षा करेंगे। झ्ाज कमेटी में प्रार्थवापत्र दिया है 
. जिससे वे मेरी साक्षी ले लें और पुनविचार करें। कमेटी अब प्रोफेसरों की 
साक्षी ले रही हैं। ऐसा अनुमान है कि यह क्रम तीन-चार दिन तक 


और चलेगा; तदोपरांत लड़कों को बुलाएँगे। तभी हम जाकर साक्षी... 


देंगे। कमेटी का क्षेत्र बहुत विस्तृत है। वे निम्नलिखित विषयों का "ये 








निरीक्षण करेंगे-- हर 

(१) प्रेसिडैन्सी कालेज के यूरोपियन और भारतीय प्राध्याप 
का परस्पर सम्बन्ध | हे 

(२) भारतीय छात्रों और यूरोपियन प्राध्यापकों का परस्पर 
सम्बन्ध 

(३) भारतीय छात्रों और भारतीय प्राध्यापकों का सम्बन्ध | 

(४) उस अनुशासन-हीनता का कारण जिससे हड़ताल हुई । 

तदर्थ समिति की सिफारिश के अनुसार सम्भवत: सरकार 
प्रेसिडेस्सी कालेज को एक बार नये ढंग से चलाने का प्रयास करे, जिससे 
भविष्य में कोई गड़बड़ी न हो । समझ लो कि घटना बहुत गम्भीर है। 
आशु बाबू हैं, इसलिए हमें विश्वास है कि छात्रों के हित की उपेक्षा न 
होगी। समिति यदि हमें निर्दोष बताती है या शंका का लाभ देती ह तो 
हम सिन्‍्डीकेट को प्रार्थना-पत्र देंगे कि प्रेसिडेन्सी कालेज के छात्र होने के 
कारण हमें पुनः उसी स्थिति में मान्यता मिले जिसमें हम हड़ताल से पूर्व 
थे। यदि ऐसा न हुआ तो स्थानान्तरण की माँग की जाएगी। 
प्थानान्तरण की अनुमति मिलने पर हम दूसरे कालेज में प्रवेश 
पा सकेंगे। यदि वे स्थानान्तरण की अनुमति नहीं देते तो मुझे 
कालेज से निष्कासित कर दिया जाएगा। इस प्रकार का निष्कासन एक वर्ष 
से अधिक के लिए नहीं होता । गम्भीर अपराध करने पर जीवन के लिए 
निष्कासित कर दिया जाता है। ऐसी स्थिति में पढ़ाई समाप्त हो जाती है। 
मेरे बच जाने की सम्भावना अधिक है। मेरी ख्याति भले लड़के के रूप में 
है। बड़े-बड़े आदमी मुझे जानते हैं। फिर विशाल जनमत मुभे निर्दोष 
समभता है। स्वयं आशु बाबू मुझे जानते हैं। मेरे विरुद्ध चपरासी की जो 
साक्षी है वह बहुत ही अशक्त है। अतः मेरे निर्दोष छुट जाने की सम्भावना 
अधिक है। मुझे इतना विश्वास है कि कम से कम स्थानान्‍्तरण प्राप्त हो 
“एगा। कुछ नहीं तो बाद में कानूनी कार्यवाही की जा सकती हे । 

३८/२, एलगिन रोड, कलकत्ता 
६-३-१६ 
सोमवार 
हेमन्त, 
तुम्हारा पत्र नहीं मिला, इस कारण चिन्तित हूँ। क्या तुम्हें मेरा 
पत्र नहीं मिला ? हमारे पत्र रोके जा रहे हैं। मैंने सम्भवतः समिति के 
समक्ष साक्षी देने के अगले दिन ही पत्र लिखा था। तुमने सुना होगा कि _ 
छात्रावास बन्द हो गया हैं और अवकाश के उपरांत ही कालेज खुलने की 
अधिक सम्भावना है। हमारे प्रति समिति का व्यवहार अच्छा है। मैं 
आशा करता हूं कि यदि वे निर्दोष न मानेंगे तब भी शंका का लाभ 
अवश्य देंगे। श्रब केवल प्रतीक्षा करनी पड़ेगी। मेरे पत्रों को फाड़कर 
फेंक देना उचित होगा । वहाँ के समाचार लिखना। वेणी बाबू से एक दिन 
वार्ता हुई थी। उन्होंने लड़कों को बहुत श्रपशब्द कहे और जेम्स साहब के 
प्रति बहुत सहानुभूति दिखाई। तुम्हारा स्वास्थ्य कैसा है ? तुम कैसे हो, 
लिखना। मैं आशा करता हूँ कि तुम उपयुक्त सावधानी से रह रहे होगे. 
और मुझे इस सम्बन्ध में और कुछ कहने की आवश्यकता नहीं पड़ेगी। 
उत्तर शीघ्र देना । इति। द 
तुम्हारा 
सुभाषचन्द्र 


४१५ 
मगलवार 
४-७-१ ६ 


जब तुम्हें छोड़कर श्राया तब मैंने समझा था कि तुम्हारी 
मन:स्थिति ठीक नहीं है। किन्तु विवश होकर मुझे आना ही पड़ा ! मैंने 
कई दिन से तुम्हें पत्र नहीं लिखा परन्तु क्या इसीलिए तुम्हें भी पत्र नहीं 
लिखना चाहिए था ? इच्छा तो यह थी कि श्रगले दिन प्रात:काल तुमसे 
मिल परन्तु विशेष कारणवश मिलना न हो सका। कैसे हो, विस्तार से 
लिखना। मैं यह बात सुनना चाहता हूँ कि तुम्हारे स्वास्थ्य को देखकर 
किसने क्‍या कहा ? द 

ऐसा लगता हैं कि श्रब मेरा पढ़नता-लिखना छूट जाएगा। मेरे 
समक्ष एक कठिन समस्या है। इतने दिव तक इस-उसकी सहायता माँगता 
रहा और उनका मत जानने को उत्सुक रहा, परन्तु श्रब॒ स्पष्ट ज्ञात हो 
रहा है कि इस बात की मीमांसा प्रमुख रूप से मेरे ऊपर ही निभर है। 
इसके अतिरिक्त अब मेरी मन:स्थिति भी ठीक नहीं हैे। कुछ भी तो नहीं 
मालूम कि बचूंगा या मरूगा । तो भी मेरे जीवत का अनुभव यह है कि 
विश्वास ही मुझे सदेव जीवित रखता आया है । विश्वास मुझे जीवन से 
कभी विमुख नहीं होने देता । कह नहीं सकता यह माया है या और कुछ । 
मेरी इस विपत्ति में तुम मेरा साथ दोगे न ? विपत्ति इतनी भीषण होगी, 
यह मैंने कभी नहीं सोचा था। अधिक क्या लिखूँ ? तुम पत्र लिखना और 
विस्तार से वहाँ के समाचार लिखना | 


४२ 

शुक्रवार 
(१६१७) 
स्नेहास्यदेषु, 
द तुम्हारा पत्र मिला। अतुल बाबू मिले थे। उन्हें खोजने पर 
श्रब भी अच्छा स्थान प्राप्त नहीं हुआ । नया ग्रादमी विश्वविद्यालय में 
स्थान पा सकता हे ऐसा विश्वास तो है परन्तु इसके लिए प्रतीक्षा करने के 
अतिरिक्त कोई उपाय दिखाई नहीं पड़ता। अतुल बाबू को जो समाचार 
मिले वे पूर्ण रूप से गलत हैं । देखता हूँ क्या होता है ? शम्भु चटर्जी स्ट्रीट 
में जो भोजनालय है उसमें दूसरी मंजिल पर एक स्थान है, परन्तु वहाँ 
प्रकाश और हवा ठीक से नहीं पहुँच पाती । ञ्रतः वह स्थान नहीं लिया जा 

सकता । द 
मैंने स्कटिश चर्च में तीसरे वर्ष में प्रवेश लिया है। मैं तुम्हारे पत्र 
का अथ नहीं समझ पाया। मैंने निर्धन परिवार में जन्म नहीं लिया, 
किन्तु इस बात के लिए क्या मैं उत्तरदायी हूँ ? क्या इसके लिए मुझे ही 
प्रायश्चित करना पड़ेगा ? जिन सांसारिक परिस्थितियों में हमने जन्म 
लिया है उनका सम्पूर्ण लाभ ग्रहण करने के अतिरिक्त हमारे पास अन्य 


नहीं हूँ । 


उपाय हे भी क्‍या ? जो संन्यासी हो उसकी बात और हेँ। मैं संन्‍्यासी 





मैं तो अपने भीतर कोई परिवर्तन नहीं देखता। बाहर कुछ 
परिवतन हो गया हो तो वह श्रनिवायता के कारण होगा। यौवन की 
उच्छुछ्जुलता के स्थान पर स्थिरता आती जा रही है। आयु और ज्ञान के 
साथ-साथ चित्त भी धेये धारण कर लेता है। मेरे विचार में वही हुआ 
होगा । योवन में जो भावनाएं सब विधष्न-बाधाश्रों को हटाकर व्यक्त होना 
चाहती हैं, वही सब आयु बढ़ने पर रुक जाती हैं । 

एक बात और भी हैँ कि यदि कोई मनुष्य यह मानता है कि किसी 
के भीतर भावना परिवर्तित हुई है तो कितना भी समभझाओो, सफाई दो, 
किन्तु वह कभी इस बात पर सहमत नहीं होगा कि उसकी भावनाएँ 
परिवर्तित नहीं हुईं । ऐसी स्थिति में यदि मनुष्य अपने आपको समभाने 
की अधिक चेष्टा करता है तो विपरीत धारणा की ही जड़ मजबूत हो 
जाती है। जाने दो-- 

यदि किसी का यह विचार है कि मेरी भावनाओं में परिवर्तन 
हुआ है या मैं वसा नहीं हूँ जेसा कि पहले था तो वह मेरे लिए बड़े ही 
दुःख और दुर्भाग्य की बात होगी । क्या तुम्हारे मन में ऐसी कोई बात है ? 
मेरे मन में ऐसा कुछ नहीं है। 

जिस संसार में हम रह रहे हैं उसमें भावों को अनवरुद्ध रूप से 
व्यक्त न करके रोक कर रखना पड़ता है। समस्त प्रकृति हमें स्वभाव के 
विपरीत इस ओरोर प्रवत्त कर रही हैं। 

वास्तविक तथ्य तो यह हू कि यह व्याधि तुम्हारी ही है, किसी 

य की नहीं । मैं इस बात को बहुत दिन से कहता आ रहा हू और जिसे 
संशोधित करने की भी थोड़ी बहुत चेष्टा करता आ रहा हूँ, वह हे-- 
मानसिक विकार। जब तक इससे मुक्ति नहीं मिलेगी तब तक मुभे ही 
क्यों, संसार भर को विक्वति प्रतीत होती रहेगी । 
द क्या तुम्हें प्रेसीडन्सी कालेज से कोई उत्तर मिला ? इति।. 
द सुभाष 


नै 











१.4 ३ 
जे बाई० एम० सी० ए० 


कलकत्ता विश्वविद्यालय 
इन्फेन्ट्री शूटिंग कैम्प 
बेलगुरिया, ई० बी० रेलवे 
प++४०-१८ 


तुम्हारा पत्र मिला था। मैं उस दिन विश्वविद्यालय इन्स्टीट्यूट में 
नहीं गया क्‍योंकि उस दिन कैम्प में जाना था। डाक्टर की अनुमति के 
ग्रभाव में कैम्प नहीं जा सका। हम परसों आए हैं और सम्भवत: दो-तीन 
सप्ताह यहाँ रहें। आज से राइफल का अभ्यास श्रारम्भ हुआ हेँ। बहुत 
रुचिकर लग रहा है। हमें २४ अ्रप्रेल से पृ ही छ॒ट्टी मिलने की झ्राशा 
है। इसी कारण जो दिन तुमने बताया है उस दिन मैं विद्यालय के 
वाषिक अधिवेशन में क्ृष्णनगर में उपस्थित नहीं हो सकता। मैं स्वस्थ 
है । तुम्हारा स्वास्थ कसा है ? यहाँ सब कुशल है। 


४ड 
कलकत्ता 
मंगलवार 
३०-४-१८ 
हेमन्त, 


तुम्हारा पत्र यथा समय मिल गया था। गत शुक्रवार को हम सब 
घर लोट आये थे। स्वास्थ्य ठीक ही है। सम्भवत: अवकाश के समय में अरब 
ओर कोई काम नहीं होगा, क्योंकि अवकाश के दिनों में कलकत्ता में बहुत 
ही कम लोग रहेंगे। अवकाश के पदचात्‌ क्या होगा, इस सम्बन्ध में मैं 
अभी कुछ नहीं कह सकता। मेरा अनुमान हैँ कि दिल्‍ली महासभा से मुझे 
सूचना मिलेगी। कप्तान ग्रे आगामी पहली मई से जनरल ग्राई० डी० एफ० 
का पद ग्रहण करेंगे। श्रभी उनका प्रशिक्षण समाप्त होने में डेढ़ माह की 
देर है 
.... हमारे अनुभव अधिकांश बहुत ही सुखद हैं और जो कुछ सीखा है. 

उससे सबका ही कुछ न कुछ लाभ हुआ है, इसमें शंका नहीं। तीन माह 








का प्रशिक्षण उतना स्थायी हो भी नहीं सकता। फिर किसी वस्तु की लाभ- 
हानि उसे ग्रहण करने वाले की उपयुक्तता और शनुपयुक्तता पर निर्भर है । 
हमारे अनुभवों में कोई विशेष नवीनता नहीं हे इसीलिए कलकत्ता 
में रहते हुए कभी-कभी ऊब अनुभव होती थी। परन्तु बेलगुरिया में रहते 
समय जब वर्षा से तम्बू बह गया था और गअगले दिन प्रात:काल साढ़े चार 
बजे तक निरंतर भड़ी लगी रही थी तब कुछ क्षेत्रीय-सेवा की सी अनुभूति 
हुई थी। बाद में शौचालय बनाना, दूर गाँव से पीने का पानी लाना, रात 
में पहरा देना और सबसे अधिक रात्रि-कालीन सैनिक कार्यवाही ने जीवन 
को मधुर बना दिया था। वहाँ जो गोली चलाने की प्रतिद्वन्दिता हुई 
थी उसमें ब्रिटिश निदेशकों को लड़कों ने परास्त कर दिया था। शेष कई 
दिन तक कम्प जीवन बहुत सुन्दर प्रतीत हुआ था। सबको थोड़ा-बहुत 
पारस्परिक लगाव हो गया था। कंम्प छोड़ने में दुःख अनुभव हुआ था। 
द कल नीलमणि और मंडल से साक्षात्कार हुआ। आज भी हो सकता 
है । सुना है कि तुम इतना पढ़ते हो कि किसी से मिलने तक का समय 
नहीं मिलता ? तुम्हारे बोलपुर जाने का क्या हुआ ? अवकाश के दिनों 
में गोपारी रहोगे या और कहीं जाशोगे ? मैं तुम्हारे स्वास्थ्य का 
समाचार चाहता हूँ । 
में सम्भवत: कलकत्ता में रहूँगा | परन्तु एक बार यह भी सोचता . 
कि पुरी की ओर हो आऊ | तुम्हारे वहाँ जाने की इच्छा है ? 
मेरा स्वास्थ्य ठीक ही है। अ्रभी पढ़ना लिखना प्रारम्भ नहीं किया 
है। कालेज-पत्रिका के लिए कैम्प जीवन के सम्बन्ध में एक निबन्ध 
लिखूगा। पूरा होने पर तुम्हें दिखाऊंगा। पत्रोत्तर शीघ्र देना । 


सुभाष 


पुन:--तुमने मेरी प्रगति के सम्बन्ध में जानने की इच्छा प्रकट की 
है। मेरी उन्नति कुछ नहीं हुई। अन्त तक मैं प्राइवेट रहा था। इसका 
कारण यह है कि कप्तान ग्रे के आदेश से एन० सी० ओ० लोगों के चिह्न 
वाले फीते वापस ले लिये गये थे, और नियुक्ति के स्थान पर मतदान द्वारा 
नये चुनाव हुए थे। उस समय मैं श्रस्वस्थ होने के कारण अनुपस्थित था। 
इसलिए समस्त पद भर गए थे । 


६१ 




















ड्प्र्‌ 
द ३८/२, एलगिन रोड, कलकत्ता 


हम अब 


मेरे समक्ष एक कठिन समस्या है। कल घर से मुझे विलायत भेजने 

का प्रस्ताव आया । मुझे अभी विलायत जाना पड़ेगा। वहाँ पहुचकर श्रव 
किसी अच्छे विश्वविद्यालय में प्रवेश प्राप्त करने की आशा नहीं है। 
सब लोगों की कामना है कि मैं कुछ महीने पढ़कर सिविल सविस 
की परीक्षा में बेदँ। मुझे सिविल सर्विस परीक्षा में सफल होना 
सम्भव नहीं लगता। सब लोगों का मत है कि यदि में परीक्षा 
में असफल हो जाऊं तो आगामी अक्टूबर मास में केम्ब्रिज में या लन्दन 
में प्रवेश ले लें। मेरी अपनी प्रबल इच्छा भी विलायत जाकर 
विश्वविद्यालय की उपाधि प्राप्त करने की है। यदि ऐसा न हुआ तो 
फिर शिक्षा के क्षेत्र में श्रवसर नहीं मिलिगा। अब यदि मैं यह कहूँ 
कि सिविल सविस की पढ़ाई के लिए विलायत नहीं जाता तो 
सदा के लिए विलायत जाने का प्रस्ताव रक्खा रह जाएगा। 
भविष्य में कभी कोई अवसर मिल पाएगा अथवा नहीं, यह अनिश्चित है। 
ऐसी स्थिति में क्‍या मुझे यह अवसर छोड़ देना चाहिए ? सबसे बड़ी 
कठिनाई तो यह है कि यदि मैंने सिविल सर्विस परीक्षा में सफलता प्राप्त 
की तो लक्ष्यअ्रष्ट हो जाऊगा। पिताजी कलकत्ता आए थे। कल ही प्रस्ताव 
रखा गया था और कल ही मुभे अपना निर्णय भी देना पड़ा । पिताजी कल 
ही कटक चले गए। मैं विलायत जाने के लिए सहमत हो गया हूँ । परन्तु 
अपना कत्तव्य अभी ठीक से निश्चित नहीं कर पा रहा हूँ। तुमसे परामश 
करना चाहता हू । यदि तुम शीघ्र ही कलकत्ता आ सको तो अच्छा रहेगा। 
रा कि तुम चार तारीख को आ रहे हो ? परन्तु उसमें तो अ्रभी बहुत 
रहै। 





कक श्र 








४६ 
३८/२ एलगिन रोड, कलकत्ता 


३ आम 


पिछले कई दिन मैंने मानसिक संघर्ष में व्यतीत किए हैं। मानसिक 
इन्द्ठ के पश्चात्‌ मैंने विलायत-यात्रा के सम्बन्ध में अपनी सहमति प्रकट की 
थी किन्तु मन को अ्रभी तक आश्वस्त नहीं कर पाया कि मेरा यह निश्चय 
उचित था या नहीं । तुम्हारा पत्र पाकर कुछ तसलली हुई।. द 

बहुत परेशान होने के कारण कल तुम्हें पत्र नहीं लिख सका। मैं 
कलकत्ता से ग्यारह सितम्बर के जहाज द्वारा जा रहा हँ। इस बीच 
में सब प्रबन्ध होना आवश्यक है। 

परिचय-पत्रों की श्रावश्यकता पड़ेगी या नहीं यह तुमसे मिलने पर 
निश्चय किया जायगा। अध्ययन के सम्बन्ध में भी तुमसे परामर्श करना 
है | तुम्हारे यहाँ श्राने पर सब ठीक हो जाएगा। तुम्हें यहाँ आने में 
शीघत्रता करने की आवश्यकता नहीं, क्‍योंकि मैं दो-तीन दिन तक व्यस्त 
रहुगा। श्राशा है कि बाद में अवसर मिलेगा। तुम्हारी परीक्षा निकट होने 
के कारण कुछ कठिताई हुई है । द द 


४७ 
८ ग्लेनमोर रोड 
बेलसाइज पाक 
लन्दन एन० डब्ल्यू ० ३ 
(१६१६) 
हेमन्त, 


तुम्हें एक विस्तृत पत्र लिख रहा हूँ, परन्तु अभी वह पूरा नहीं हुआ 

: है। इस पत्र में तो तुम्हें केवल अपने पहुँचने का समाचार और पता दे रहा _ 
हू। मैं बहुत व्यस्त हूँ क्योंकि कहाँ पढुँगा यह अभी निश्चित नहीं कर 
सका हू । श्रगली डाक से तुम्हें विस्तृत पत्र भेजूँगा। मेरे बड़े भैया भी इस 
मकान में ही हैं। मैं बीस अक्टूबर को लन्दन पहुँच गया था। प्रमथ को क्‍ 
समाचार देना कि युगल दादा अ्रभी तक मासिलीज़ में हैं। वह नवम्बर का 
या दिसम्बर मास में अपनी रेजीमैंट के साथ भारत आयेंगे। वहाँ सम्भवत: 





ष्रे 





अप्रैल १६२० में वह सेना छोड़ दें। मुभे यह समाचार घीरेन के पिता 
श्री एम० एम० घर से मिला था। मैं स्वयं युगल को पत्र लिखकर समाचार 
मंगवाऊंगा और फिर तुमको दूंगा । 
भारतचन््ध धर महाशय के सुपुत्र भी इसी मकान में हैं। वह लक्दन 
में बी० कॉम० पढ़ने आए हैं । मैं यहाँ इस समय बहुत ठण्ड महसूस कर 
रहा हँ। श्रच्छा तो फिर नमस्ते। अब मुभे जल्दी है, इस कारण और नहीं 
लिख रहा हूँ । इति । 
तुम्हारा 
सुभाष 


४८ 
फिट्ज विलियम हाल 


केम्ब्रिज 
4 5 के 3 


जिनके पत्र आने की आ्राशा नहीं थी उन्होंने पत्र लिखे, परन्तु 
तुम्हारा कोई पत्र नहीं श्राया । आशा है भविष्य में पत्र लिखोगे । 

पिछले पत्र में मैंने लिखा था कि मुझे केम्ब्रिज विश्वविद्यालय में 
स्थान मिल गया है। स्थान मिलने में एक मित्र की सहायता, कुछ बी० ए० 
का परीक्षाफल, और कुछ आई० डी० एफ० सविस ही कारण बने हैं। 
स्थान की कमी होने पर भी सौभाग्य से निवास-स्थान मिल गया है। 

सफल होऊ था असफल परन्तु मेरा निश्चय है कि अगले वर्ष 
सिघिल सर्विस परीक्षा में श्रवश्य सम्मिलित होऊंगा । १६२१ के मई मास 
में मुझे नेतिक विज्ञान ट्राइपास की परीक्षा देनी है और यहाँ की उपाधि 
लेनी है, क्योंकि भविष्य में यह मेरे बहुत काम आएगी । 

यहाँ भारतवासियों की एक समिति है--“इन्डियन मजलिस" । 
इसका साप्ताहिक अधिवेशन होता है। कभी-कभी बाहर से भी वक्ता आते 
हैं। श्रीमती सरोजिनी नायडू ने एक बार “जवानों का राज्य” के सम्बन्ध 
में भाषण दिया था। श्री एन्डू ज़ ने “ठेके की श्रमिक प्रणाली” तथा फिजी 
ढीप के भारतीयों की माँगों के सम्बन्ध में भाषण दिए। मेरे यहाँ आने से . 
पूर्व श्री तिलक महाराज यहाँ आए थे | इंडिया आफिस द्वारा उन्हें रोकने की 

_ चैष्टा की गई थी, परन्तु सफलता नहीं मिली। यहाँ के भारतीयों का स्वर 


दुव 

बहुत उग्र है, वे नरम भाषण सुनकर प्रतिवाद करते हैं । 
पिछले दो दिन से बफ पड़नी प्रारम्भ हो गयी है। इच्छा से या 
अ्रनिच्छा से यहाँ की जलवायु लोगों को परिश्रमी बना देती है। यहाँ की 
. सक्रियता देखकर हादिक प्रसन्नता होती है। प्रत्येक मनुष्य समय का ध्यान 
रखता है और प्रत्येक कार्य करने की एक निश्चित पद्धति है। मुभे सर्वाधिक 
सुख उस समय अनुभव होता है जब मैं देखता हँ कि गोरा मेरी सेवा कर 
रहा है और मेरे जूते साफ कर रहा है। यहाँ के छात्रों का एक स्तर है और 
प्राध्यापकों का व्यवहार भी भिन्‍न प्रकार का है। यहाँ मनुष्य के प्रति 
मनुष्यता का व्यवहार दिखाई पड़ता है। इनके भीतर बहुत से दोष हैं 
परन्तु इनके गुणों के समक्ष सिर भुकाना पड़ता है। तुम कंसे हो ? परीक्षा- 
फल का क्या हुआ ? इसके बाद क्‍या करोगे, यह जानने के लिए मैं अ्रधीर 
हू । विस्तृत पत्र देना। सुनीति बाबू लन्दन में शोध-कार्य कर रहे हैं। मैं 
स्वस्थ हू । युगल दादा फ्रांस में हैं । 


४8 हा 
-फिटज विलियम हाल 
केम्ब्रिज 
७-१-२० 
हेमन्त 


तुम्हारा २७ नवम्बर का पत्र कई दिन पहले मिला था। इतने दिन 
तक तुमने पत्र क्‍यों नहीं लिखा ? 
मेरे मैंई 
मेरे पत्र से तुम्हें मेरे केम्ब्रिज आने का समाचार मिल गया होगा। 
यहाँ पढ़ने-लिखने का अ्रवसर देखकर आना निश्चित किया था । स्थान तो 
सौभाग्य से श्रच्छा ही मिल गया है। कुछ मेरे विश्वविद्यालय के परीक्षाफल 
के कारण और सबसे अधिक एक मित्र की सहायता से यह सब हो सका। 


प्रफलल अब क्‍या करेगा ? भारत में मेरा निबन्ध प्रकाशित होने पर 
मुझे भेज देना 


प्रफुल्ल दादा ञ्रब प्रेसिडन्सी कालेज में ही काम कर रहे हैं या हा 

भ्ौर कहीं बदली हो गई है ? सुरेश दादा से तुम्हारी जो बातचीत हुई 
थी वह सब लिखना । वह जो स्कूल खोलने की बात कह रहे थे, वह नौकरी 
से मुक्त होने के पश्चात्‌ के लिए ही तो कह रहे थे ? युगल दादा ने एक माह 
पूर्व लिखा था कि शीघ्र मुक्त हो जाएँगे परन्तु शीघ्रता का ग्रभी तो कोई 
लक्षण दिखाई पड़ा नहीं । द 

सुरेश दादा तो एक प्रकार से मुभे भूल ही गये हैं। यदि मैं 
नोकरी न करूँ तो उनसे पुनर्भिलन हो सकता है। मैं नौकरी करूँ 
या न करूँ परन्तु इससे पारस्परिक सम्बन्ध कैसे समाप्त हो सकते 
हैं, यह मेरी समझ में नहीं आता। इस प्रकार के दूकानदारी जैसे 
भाव को क्या स्वाभाविक समझें ? मेरी इच्छा है कि किसी से विवाद न 
करूँ और अपना कत्तंव्य पालन करता रह। इसमें पाँच जनों का साथ 
रहे तो उत्तम है और न रहे तो भी कुछ हानि नहीं है। 

लन्दन में सुनीति बाबू मिले थे। 

वेणी बाबू के क्या समाचार हैं ? लिखना कि तुम क्‍या सोच रहे 
हो । देश के विस्तृत समाचार लिखना | 

तुम्हारे पत्र में निहित व्यथा के करुण स्वर की श्रनुभूति मुझे हुई । 
अन्तत:ः यह व्यथा, यह पीड़ा क्यों है ? क्‍ 

मैं स्वस्थ हूँ। प्रभथ, हेमेन्दु या चारु से साक्षात्कार हो तो उन्हें पत्र 
लिखने को कहना । प्रिय रंजन से मिलो तो कहना कि उसका पत्र मुझे 
मिला था। आगामी डाक से उत्तर भेजूँगा । इति । 


तुम्हारा 
सुभाष 
४0 
केमस्ब्रिज 
सोमवार 
बे १६ जनवरी १६२० 


>हारा पत्र पाकर प्रसन्नता हुई। ऐसा प्रतीत होता है कि तमने 
एक साथ कई काय॑ हाथ में ले रखे हैं। विश्वविद्यालय में शिक्षण कार्य 
करने से भनुष्य की पर्याप्त शक्ति क्षय होती है--उसके बाद दुकान का 
कार्य। और भी न जाने क्या-क्या काम होंगे। जब तुम्हें अनुभव हो रहा है कि 


६६ 








शरीर दिन-प्रतिदिन क्षीण होता जा रहा है तब इस प्रकार के आचरण का 

क्या अर्थ है। हमारे देश की जलवायु का प्रभाव है कि जो लोग काम नहीं 
करते वे तनिक भी काम नहीं करते, और जो लोग काम करते हैं वे 
अत्यधिक काम करने का प्रयास करते हैं और स्वास्थ्य आदि सब कुछ 
खो देते हैं । जब तुम्हारा प्रस्ताव था कि पी० आर० एस० के लिए प्रयास 
करना और उसके साथ-साथ शिक्षण कार्य करना, तब सम्भवतः दुकान के 
काम में हाथ न डालते तो अच्छा रहता। यदि मनुष्य किसी स्थायी कार्य 
को करने की चेष्टा करे तो उसको बहुत वर्षों तक उसी काम में व्यस्त 
रहना पड़ेगा। दो-एक वर्ष में उसकी इच्छा पूर्ण होना सम्भव नहीं । अ्रतएव 
तुम यदि देश के लिए कोई स्थायी कार्य करने की इच्छा रखते हो तो तुम्हें 
ऐसा काम करना चाहिए जिससे बहुत समय तक काम करने की शक्ति शेष 
रहे । यह तो सत्य है कि इस संसार से जाने का कब किसका बुलावा आ 
जाए इसे निश्चित रूप से कोई नहीं जानता । किन्तु इसी कारण पहले से ही 
अपने गले में चाक्‌ भोंक लेने से क्या लाभ ? श्रत्यधिक परिश्रम करके शरीर 
नष्ट करने से कोई लाभ नहीं। मैं बहुत कठु बात लिख रहा हूँ परन्तु 
प्राशा है कि तुम मुझे गलत नहीं समझभोगे | खेद की बात तो यह है कि 
तुम अ्रत्यधिक काम हाथ में ले लेते हो और सामथ्थ्य न होते हुए भी केवल 
मानसिक बल के आधार पर उसे समाप्त करते हो। ऐसी स्थिति 
अवांछनीय है। द द द 


बुधवार २१ जनवरी 


तुम्हारी परीक्षा का विस्तृत समाचार पाकर प्रसन्नता हुई। विश्व- 
विद्यालय के अनेक कार्य मिल गए यह सुनकर और भी प्रसन्नता हुई । मेरा 
विश्वास है कि तुम उन कामों में सफलता प्राप्त करोगे। केवल तुम्हारे 
स्वास्थ्य की चिन्ता है।. 

यहाँ के निवासियों का एक गुण है जिसके कारण वे इतने बड़े बन 
गए हैं। पहला गृण तो यह है कि ये घड़ी की भाँति निश्चित समय के 
अनुसार काम करते हैं। दूसरा गुण इन लोगों का अत्यधिक आशावाद है। 
हम लोग जीवन के दुःखों के सम्बन्ध में सोचते हैं किन्तु ये लोग सुख और 
प्रगति के सम्बन्ध में सोचते हैं। यह विचित्र सामान्य ज्ञान के धनी हैं और 
फिर इन लोगों की व्यावहारिक बुद्धि बड़ी कुशाग्र है। अपने जातीय 
स्वार्थों के सम्बन्ध में भली भाँति जानते हैं। हमारे यहाँ हमारी जलवायु 

का प्रभाव है, जिसे हमें परिवर्तित कर देना चाहिए । 


भंः .. अंध ... #ंध 


तुम्हारी अपने तथा अपने शरीर के सम्बन्ध में लापरवाही का 
कारण पूर्वी देशों की उदासीनता है। “शरीर का ध्यान रखने से क्या होगा, 
सिद्री का शरीर तो दो दिन बाद मिट्टी में मिल जाएगा “ऐसी उदासीनता 
कर्मवीर के लिए अ्रवांछनीय है। यदि सबल भ्राशावादी भावना लानी है तो 
तुम्हें थोड़ा पाइचात्य बनना चाहिए 

वेणी बाबू को एक पत्र लिखा था। दत्तमुप्त महाशय को अ्रभी 
पत्र नहीं लिखा | 

मैं अधिक कुछ नहीं कह सकता, किन्तु अपनी लापरवाही 
के कारण यदि अल्पायु में ही तुम्हारा शरीर नष्ट हो गया तो उसके 
लिए तुम्हीं उत्तरदायी होगे। श्रभेक विषयों में मनुष्य का जोर नहीं चलता, 
परन्तु शरीर का ध्यान न रखना एक अपराध है। यह अपराध केवल अपने 
प्रति ही नहीं अपितु देश के प्रति भी है। यदि छोटी आ्ायु में शारीरिक 
शक्ति नष्ट हो जाय तो समभना चाहिए कि देश के नवयुवकों के आदर्श 
में कुछ कमी है। तुम्हारा शरीर केवल तुम्हारा ही नहीं है। तम तो केवल 
उसके संरक्षक हो । इसीलिए मैं इतने कटु वाक्य कह रहा हूं। मुझे आशा 
है कि तुम शरीर का ध्यान रखोगे और अपने शरीर रूपी टस्ट के सही 
रूप में ट्स्टी बने रहोगे | 

में अभी तक समझ नहीं पाया हूँ कि कहीं मैं आदरशच्युत तो नहीं 
ही गया हूं। मैं आत्म-प्रतारणा करके अपने आपको नहीं समभाना चाहता 
कि सिविल सर्विस के लिए पढ़ना अच्छा है। चिरकाल से उससे घणा 
करता आया हूं, अब भी करता हूं । श्रब ऐसी स्थिति में इसके लिए प्रयास 
करना मेरी दुबलता है, या भविष्य में कभी इससे मेरा लाभ होगा यह 
समभ में नहीं आ्राता। मेरा एक मात्र निवेदन है कि मेरे हितेषी मेरे 
सम्बन्ध में शीघत्रता से कोई धारणा न बनाएँ द 

अनेक घटनाओं में अ्रन्त तक पहुँचने से एवं कोई निष्कर्ष निकालना 
उचित नहीं है। क्‍या मेरे साथ ऐसा होना सम्भव नहीं ? इति। 


सुभाष 








५१ 
केम्ब्रिज 


४ फरवरी १६२० 
हेमन्त, 
तुम्हारा पत्र पाकर प्रसन्नता हुई। देश के प्रायः सभी समाचार-पत्र 
और प्रमुख मासिक पत्र यहाँ आते हैं। परन्तु मुझे पढ़ने का समय ही नहीं 
मिलता। साथियों के मुँह से देश के सब समाचार सुनता हूँ । 

फुल्ल के सम्बन्ध में सुनकर प्रसन्नता हुई। सुहृत की नियुक्ति हो 
गई--क्या यह समाचार ठीक 
भ मेड | | 
तुम्हें जो विस्तृत पत्र लिखने वाला था उसका विवरण मन में है। 
कुछ लिख भी लिया है। मेरी इच्छा थी कि कुछ भश्रमण-वत्तान्त लिखे परन्त 
समय न होने के कारण अभी पूरा नहीं कर पाया । 
तुम अपने सिर पर कितने काम और लादोगे ? दुकान का काम, 
शिक्षण, अध्ययन, नेश विद्यालय, और भी न जाने क्या-क्या हैं ? परिणाम 
क्या होगा ? अल्प काल में हो शरीर नष्ट कर लोगे ! हमारे देश की 
जलवायु में यह दोष है कि हम लोग संयम और साहस में समन्वय नहीं 
कर पाते। जहाँ साहस है वहाँ संयम नहीं है, और जहाँ संयम है वहाँ 
साहस नहीं है। तुम अपने आपको कितना भी व्यावहारिक मानो किन्तु 
अभी तक तुम व्यावहारिक नहीं बन पाए हो। 
भ्रब कंसे हो ? मैं,स्वस्थ हं। दत्तगुप्त को अभी पत्र नहीं लिखा है 
सम्भवतः भ्रागामी डाक से भेज गा । इति । 
सुभाष 


५२. हे आई रक 
" . फिटज विलियम हाल, केम्ब्रिज 
२ मार्च १६९२० 
हेमन्त, शओ 
बहुत दिन से तुम्हारा पत्र नहीं आया। मैंने भी नहीं लिखा। जब 
समय कम रहता है तब उन्हें ही पत्र लिखे जा सकते हैं जिन्हें दो पंक्ति 
लिखने से काम चल जाए ५" 
. उस दिन “इन्डियन मजलिस'” का वाषिक भोज था। श्री हॉनिमेन 


है 











हमारे अ्रतिथि के रूप में वहाँ आए थे। वहाँ के विदेशी बन्धुओ्रों में से भी 
कोई कोई आए थे। श्रीमती राय ने गत रविवार को मजलिस की बेठक में 
“भारतीय माताझ्रों के अधिकार” के सम्बन्ध में भाषण दिया था। भारत 
की रमणियाँ कब समाज-शिक्षिका का आ्रासन ग्रहण करेंगी ? यदि भारत 
की महिलाएं न जागीं तो भारत कभी नहीं जागेगा। जिस दिन श्रीमती 
सरोजिनी नायड्‌ ने यहाँ भाषण दिया उस दिन प्रसन्नता से छाती फूल 
गई। उस दिन प्रत्यक्ष देखा कि भारत की रमणी अ्रब भी ऐसी शिक्षा- 
दीक्षा, गुण और चरित्र रखती है कि पाइचात्य समाज के समक्ष खड़ी होकर 
ग्रपना परिचय दे सकती है। लंदन में डॉक्टर मृगेन मित्र की पत्नी के साथ 
परिचय हुआ । देखा कि डॉ० मृगेन मित्र तो राजनीति में शांति के समर्थक 
हैं, और श्रीमती मित्र अतिवादी हैं। दिल बाग-बाग हो गया । मुझे बहुत 
प्रसन्नता हुई। बाद में गिरीश दादा की माताजी श्रीमती धर के साथ बातें 
हुईं । वह भी अ्रतिवादी हैं । यह देखकर तो प्रतीत होता है कि जिस देश 
की रमणियों के आदर्श इतने उच्च हैं उस देश की उन्नति कभी नहीं रुक 
सकती । यहाँ जो भारतीय महिलाएं ग्राती हैं उनके हृदय में गम्भीर देश- 
प्रेम होता है। इसका कारण यह है कि मातृ-हृदय अत्यन्त कोमल और 
गम्भीर होता है। 

जाने दो, मैं व्यर्थ की बातें कर रहा हूँ। क्‍या गिरीश 
दादा से मुलाकात होती है ? वे केसे हैं, और कहाँ हैं ? मिलें तो पत्र 
लिखने को कहना। दुकान के तथा और अन्य क्‍या समाचार हैं ? सुना है 
कि जगदीश बाबू एफ० आर० एस० हो गए हैं। उनसे श्रमिक नेताश्रों ने 
कहा था कि “जो देश अमृतसर हत्याकांड को सह सकता है वह इसी योग्य 
है । हॉनिमन वास्तव में भारत के मित्र हैं। वह अपने अपनाये हुए देश 
में लोटने को व्याकुल हैं परन्तु प्रवेशाधिकार नहीं मिल रहा है। 

भर नें मं६ 


मैं कहाँ बहा जा रहा हूँ यह मुझे नहीं मालूम। किस किनारे 
जाकर लगूगा यह भी मुझे ज्ञात नहीं। फिर भी विश्वास है कि तुम्हारे 
प्रेम और आशीर्वाद के सहारे पथभ्रष्ट नहीं होऊँगा । 

लेख सम्भवत: दिन प्रतिदिन बुरा होता जा रहा है। श्राज इतना ही 


पर्याप्त है। तुम वहाँ के समाचार लिखना । 


>>, 








अरे 
केम्ब्रिज 
१० मार्च (१६९२०) 

हेमन्त, 

तुम्हारा विस्तृत पत्र मिला था। कई बार पढ़े बिना इसका उत्तर 
नहीं दे सकूगा। इसी कारण इस डाक से इसका उत्तर नहीं दे रहा हूँ । 
केवल काम की बातें लिख रहा हूँ । 

१>व्यय की बात । 

पहली बार कुर्ता और अन्य सामान के लिए जो व्यय होगा उसके 
अतिरिक्त मेरे विचार से दो सौ पचास पौण्ड में काम चल सकता है। 
सम्भवतः तुम सामान्य विद्यार्थी के रूप में प्रवेश नहीं लोगे, इसलिए 
तुम्हारा वक्‍तव्य शुल्क नहीं लगेगा ! सामान्‍य विद्यार्थी को काम चलाना 
कठित है, किन्तु मेरा विचार है कि शोध-छात्र को कोई कठिनाई नहीं 
होगी! यहाँ वर्ष में तीन ग्रवधि निश्चित हैं । क्‍ 

बहुत सोचने पर उलभन में पड़ जाता हूँ कि दो सौ पचास पौण्ड 
से काम चलेगा या नहीं। यहाँ भोजन और निवास-स्थान आदि में चार 
सप्ताह में (एक माह कहा जा सकता है) १५ से १६ पौण्ड से कम का 
व्यय होना असम्भव है। किसी-किसी कालेज में व्यय और भी अधिक है। 
इसके अ्रतिरिक्त रहा विश्व-विद्यालय शुल्क और पुस्तकें खरीदना तुम्हें 
एक सुविधा सामान्य विद्यार्थी की अ्रपेक्षा मिलेगी । वह यह कि वक्तव्य 
शुल्क कम लगेगा। यहाँ विश्वविद्यालय के सभी व्यय का ब्यौरा अ्रवधि के 
अन्त में बनकर आता है। वर्ष में तीन निश्चित अ्रवधि हैं। अन्तिम ब्यौरा 
पर्याप्त भारी बनकर आता है। किसी-किसी कालेज में तो ब्यौरा अत्यन्त. 
भारी बनता है। अ्रवधि के भीतर २० पौण्ड से काम चलाना तुम्हारे लिए 
अ्रसम्भव होगा ! किन्तु कुछ भरोसा इस बात का है कि अ्रवधि में केवल दो 
माह बीतते हैं। शेष दो माह में खाने-पीने के अ्रतिरिक्त और किसी प्रकार 
का व्यय नहीं लगता। इस कारंण उस समय प्रतिमाह १४ पौण्ड से 
अधिक व्यय नहीं होना चाहिए । इस प्रकार श्रन्त में सम्भवत: २४५० पौण्ड 
में निर्वाह हो जाएगा परन्तु इस सम्बन्ध में दृढ़तापू्वंक कुछ भी नहीं कहा 
जा सकता। मेरे विचार से तो तुम्हें कुछ और अ्रधिक रुपयों का प्रबन्ध 
करना चाहिए, जिससे कभी आवश्यकता पड़े तो काम आ जाएँ। सम्भव 
है हेम बाबू (दत्तगुप्त) तुमको कुछ रुपये उधार देदें। वह रुपया 
स्थायी जमा-खच में तुम्हारे नाम से रहेगा। यदि झ्रावश्यकता न पड़ी तो _ 

वह सूद सहित अपने रुपये वापस ले लेंगे और यदि व्यय हो गए तो तुम 
बाद में कमाकर उन्तका उधार चुका देना । 


तुम्हें छात्रवृत्ति में जो आवश्यकता के लिए धन मिलेगा उससे | 


सम्भवत: सब व्यय नहीं चल पाएगा । 

२--पढ़ाई के सम्बन्ध में । 

विलायत में पढ़ने के तीन उपाय हैं, लन्दन की डी० लिट० और 
श्राक्सफोर्ड की डिग्री, अथवा केम्ब्रिज की डिग्री | आक्सफोर्ड के सम्बन्ध में 
श्रधिक नहीं जानता | मालूम करके समाचार दूगा। केम्ब्रिज में अब केवल 
बी० ए० डिग्री है। वह डिग्री तुम सामान्य विद्यार्थी की भाँति परीक्षा 
देकर प्राप्त कर सकते हो श्रथवा शोध-स्तातक के रूप में ज्योध-प्रबन्ध 
अ्रस्तुत करके प्राप्त कर सकते हो। द 
द निश्चित ही तुम शोध-स्तातक होगे। इस वर्ष केस्ब्रिज में 
पी-एच ० डी० खोलने का नया प्रस्ताव हो रहा है। सम्भवत:ः अक्टूबर की 
अवधि से पूर्व ही इसका सब प्रबन्ध हो जाएगा। डा० तारपोरवाला 
सम्भवतः तुम्हें बता सकते हैं कि लन्दन, ग्राकसफोर्ड और केम्ब्रिज में से 
कौन-सा स्थान तुम्हारे लिए लाभदायक होगा। व्यय के लिए लन्दन 


सबसे अधिक अनुकूल है परत्तु लन्‍्दन विश्वविद्यालय में अधिकांशतं: 


उम० ए० परीक्षा से मुक्त नहीं करते और एम० ए० की परीक्षा देना है 
एक पूरा भफट । सुनीति बाबू को मुक्त किया था, परन्तु सुशील डे को 
मुक्त करना नहीं चाहा । लन्दन का वातावरण भी लिखाई-पढ़ाई के लिए 


सवथा प्रतिकूल है। मेरा अपना विचार है कि केम्ब्रिज अथवा आक्सफोर्ड 


की पी-एचं० डी० डिग्री के लिए पढ़ना श्रेष्ठ होगा । और आशा है कि 
श्रक्टूबर से पूर्व ही केम्ब्रिज में पी-एच० डी० का प्रबन्ध हो जाएगा। 
.._ जब तुम राजकीय शोध-छात्र हो तो तीनों ही स्थानों पर प्रोफेसर 
कोजेजी के द्वारा आवेदन करना होगा। आ्ाक्सफोर्ड और केम्क्निज में आज- 
कल प्रवेश मिलना कठिन है। फिर भी श्राशा है कि शोध-स्नातक को प्रवेश 


मिलने में कठिनाई न होगी । सुनीति बाबू तुम्हें भली भाँति बता सकते. 


हैं कि लन्दन में रहने में उन्हें कैसी सुविधा और असुविधा हुईं। 

जब अवधि अक्टूबर के शुरू में आरम्भ हो रही है तब बहुत पहले 

आने से कोई लाभ नहीं होगा। यहाँ जून के बाद लम्बी छुट्टियाँ हैं। तुम्हारा 

अप्रैल की भ्रवधि में आ्राना कठिन है, तब अक्टूबर की भ्रवधि के लिए आना 

ही उचित है। आज इतना ही पर्याप्त है। इति । द 
के सुभाष 





फ्ड 
.. केम्ब्रिज 
२३-३-२० 


तुम राजकोय छात्रवृत्ति लेकर यहाँ आ रहे हो, यह जानकर 
प्रसन्नता हुई। प्रवेश कहाँ लोगे इस सम्बन्ध में शीघ्र ही एक निश्चय पर 
पहुंचकर तुम्हें यहाँ आवेदन करना चाहिए। फिर रुपयों के सम्बन्ध में । 
तुमको छात्रवृत्ति के अतिरिक्त पचास पौण्ड का प्रबन्ध करना पड़ेगा। 
सम्भव है कि आवश्यकता न पड़े परन्तु अधिक सम्भावनां इसी बात की 
है कि आवश्यकता पड़ेगी। बाद में श्रतिरिक्त व्यय की बात है। सुना 
है कि राजकीय छात्रवृत्ति में परिधान-व्यय के लिए कुछ भी नहीं 
मिलता। मेरा अनुमान है कि कुल मिलाकर बस्त्रों में एक हज़ार रुपये 
व्यय होंगे (सारे सामान सहित ) 

तुम्हारी भेजी हुई एम० ए० की लिस्ट यथा समय मिल गई। 

तुम्हारे लम्बे पत्र में बहुत कुछ सत्य है पंरन्तु दो विषयों में तुमने 
सच नहीं कहा। मुझे संन्‍्यासी कहां, किल्तु संन्यासी कहने से मुझे 
दुःख नहीं होता। मैं संन्यासी नाम के अ्रयोग्य हो सकता हूँ परन्तु संन्यासी 
कहने से अब भी मैं पहले के समान गौरेव अनुभव करता हूँ। 

दूसरे मैंने किसी से नहीं कहा कि ग्राई ० सी ० एस० पास करके बंगाल 
नहीं लौटूगा | तुम्हारे पत्र का किसी सीमा तक पूर्णतः समर्थन करता है।. 
उत्तर देने से पत्र विस्तृत हो जाएगा। जब तुम आ ही रहे हो तब सामने... 
ही सारी बांते हो जावेंगी । श्रब रहने दो 

मैं स्वस्थ हू । तुम केसे हो ? इति। 


शशं 
केम्ब्रिजः 
क्‍ २३ माच (१६२०) 
चारु, द 
तुम्हारा पत्र प्राप्त करके तथा परीक्षाफल जानकर प्रसन्नता हुई । 
ग्रब॒ तुम जीवन-परीक्षां में प्रवेश कर रहे हो। आशा है तुम्हें सभी 


* श्री चारुचन्द्र गांगुली के नाभ । 

परीक्षाओं में समान रूप से सफलता मिलेगी । 

प्रभी तक मुझे अ्रधिक व्यक्तियों से मिलने का अवसर नहीं मिल 
पाया है।- सम्भवतः अगस्त की परीक्षा के उपरांत पर्याप्त श्रवकाश 
मिले । 

नीलमणि, सत्येन, धर श्रादि अच्छे हैं। प्राणकृष्ण पारिजा का 
वनस्पति-शास्त्र सम्बन्धी शोध-कार्य उत्तम प्रकार से चल रहा 
है । क्‍या तुम्हें विदेश आने की कोई आशा नहीं है ? हमको यहाँ भारत 
के सभी समाचार मिल जाते हैं और भारत के सम्बन्ध में यथेष्ट रूप में 
आलोचना भी प्रकाशित होती है। जिन्होंने अपने देश के सम्बन्ध में 
कभी नहीं सोचा वे भी यहाँ आकर बिना सोचे नहीं रह सकते। मैं 
विनम्र भाव से पूछता हूँ, तुमने मेरे सभी पत्रों का उत्तर क्‍यों नहीं दिया ? 
और मेरा पत्र न मिलने पर भी क्या मुझे पत्र लिखना उचित नहीं ? 

तुम्हें मेरा एक काम करना पड़ेगा। डॉ० वाड के मनोविज्ञान के 
सम्बन्ध में डॉ० पी० के० राय ने जो पुस्तिकायें लिखी हैं, वे मुझे 
चाहियें। इनके अतिरिक्त तुम्हारे एम० ए० के मनोविज्ञान के नोट्स 
भी चाहिएँ। अब मेरे पास पुस्तक पढ़ने का समय नहीं है, श्रत: नोट्स पर 
ही निभर रहना पड़ेगा । 

यहाँ आकर और यहाँ के लोगों को देखकर तथा. उनकी कार्य- 
प्रणाली को देखकर मैं अ्रनुमान करता हूँ कि हमारे देश में दो चीज बहुत 
आवश्यक हैं--( १) जन-साधारण में शिक्षा का प्रसार, और (२) श्रमिक 
आन्दोलन । 

स्वामी विवेकानन्द कहा करते थे कि भारत की उन्नति किसान, 
धोबी, मोची और मेहतरों से ही होगी। यह बात सत्य है। पाश्चात्य 
जगत ने यह दिखा दिया है कि 'जनशक्ति' क्‍या कर सकती है। उसका 
उज्ज्वलतम उदाहरण है विश्व का प्रथम समाजवादी गणतनन्‍्त्र--रूस । 


यदि कभी भारत की प्रगति हुई तो वह जनशक्ति के द्वारा ही होगी।.. 


आधुनिक काल में जो देश उन्नत हुए हैं उनमें जनशक्ति का जागरण 


हुआ है । 
स्वामी विवेकानन्द वत्तमान भारत' में कह गए हैं कि ब्राह्मण, 


क्षत्रिय और बेइ्य, इन तीनों वर्णों के आ्राधिपत्य के दिन बीत चुके । 


पाइचात्य जगत में वेश्य वर्ण में होते हैं पूँणीपति और उद्योगपति । मजद्र 
दल के शक्तिशाली होते ही उनका समय भी समाप्त होने वाला है। 


भारत के शूद्र या अ्रछृत जाति के लोगों ने इतने दित केवल कष्ट भोगा 

है। इन्हीं के त्याग और शक्ति से भारत की उन्नति होगी। इसलिए ग्रब 
हमें जन-शिक्षा और श्रमिक संगठन का प्रयास करना चाहिए। 
समय नहीं है, इसलिए झ्ाज इतना ही लिखेंगा। पुस्तकें भ्रवश्य 
ही भेज देना। मैं स्वस्थ हूँ। आ्राशा है तुम सकुशल होगे । इति । 
द तुम्हारा 
सुभाष 


शा 
ले ० एन ० सी | 
एसेक्स 

53 
परमपूजनीय मँभले दादा, 
द आपका अभिनन्दन-सूचक पत्र पाकर प्रसन्नता 
हुई। आई० सी० एस० परीक्षा पास करके मेरा ऐसा क्या लाभ हुआा 
है? परन्तु, इस संवाद से सब लोगों को जो प्रसन्नता हुई है और 
विशेष रूप से पिताजी और माताजी का हृदय इस दुदिन में कुछ हल्का 
हुआ, उसी में मुझे आनन्द है। 
मैं यहाँ बेट्स परिवार के अतिथि के रूप में रह रहा हूँ। श्रीमती 
बेट्स के द्वारा अंग्रेज चरित्र का श्रेष्ठ परिचय मिलता है। बेट्स महोदय 
परिमाजित बुद्धि के हैं, विचारों में उदार हैं और उनकी भावनाएँ विश्व- 
बन्धुत्व की हैं ।* “रूस, पोलेंड, लिथुयानिया एवं आ्रायरलेंड निवासियों और 
श्रन्य विदेशी मित्रों से उनके सम्बन्ध हैं। रूसी, आइरिश और भारतीय 
साहित्य में उनकी रुचि है। रमेशदत्त और रवीन्द्रनाथ की रचनाओं में 
उनकी गहरी दिलचस्पी है। परीक्षा में चतुर्थ स्थान प्राप्त करने के कारण 
मुझे राशि-राशि अभिनन्दन मिल रहे हैं। किन्तु मुझे आई० सी० एस० होने 
से कोई आनन्द प्राप्त हुआ है, यह नहीं कहा जा सकता । यदि इस नौकरी 
में ही योग देना है तो इस परीक्षा के लिए पढ़ने-लिखने में जिस श्रनिच्छा 

के साथ सम्मिलित हुआ था उसी अनिच्छा से नौकरी भी करनी पड़ेगी । 
यह मैं जानता हूँ कि नौकरी के जीवन में भारी वेतत और उसके 
पश्चात्‌ पेन्शन मेरे लिए तेयार रहेगी। यदि दासत्व में कुशलता प्राप्त कर 


* ये तीन पत्र श्री शरतचन्द्र वसु को लिखे गये । 


प्‌. 









सके तो एक दिन कमिश्नर के पद पर भी पहुँच सकता हूं। योग्यता होने 
और दासता में प्रतिष्ठा प्राप्त करने से सम्भवतः किसी प्रदेश का चीफ 
सेक्रेटरी भी हो जाऊँ ! परन्तु क्या नौकरी ही मेरे जीवन का उद्देश्य है ? 
नौकरी में सांसारिक सुख मिलेगा, परन्तु क्या उसे आ्रात्मा का सुख देकर 
खरीद ? मेरा यह विचार है कि आई० सी० एस० गोष्ठी के प्रत्येक 
व्यक्ति को नौकरी के कानून से जिस तरह बँधकर चलना पड़ता है, उसके 
साथ जीवन के उच्चादर्श को स्थिर रखने की चेष्टा करना, अपने आपको 
धोखा देने के अतिरिक्त कुछ नहीं है । 

साधारण लोगों के शब्दों में जिसको जीवन की उन्नति कहा जाता 
है उसके द्वार पर खड़े होकर मेरे मन की जो दशा हुई है वह आप समझ 
रंहे हैं। इस नौकरी के पक्ष में कहने को बहुत कुछ हो सकता है। 
प्रतिदिन अ्रसंख्य लोग जिस अन्न की चिन्ता से कष्ट पा रहे और व्यग्र हो 
रहे हैं इससे वह चिन्ता सदैव के लिए समाप्त हो जाएगी। जीवन 
की सफलता-अ्रसफलता के सम्बन्ध में कोई शंका या संदेह भी नहीं रह 
जाएगा। परन्तु मेरे जैसे विचार वालों के लिए, जिनका जीवन एक भ्रजीब 
बेढंगापन लिए हुए हो, निश्चित रहना ही श्रेष्ठ माग नहीं है । सांसारिक 
उच्चाकांक्षा जिसके जीवन में पथ-प्रदर्शन का काय नहीं करती, उसके 
लिए संशय एवं विपदा उतने भयानक नहीं होते। यह बात सत्य है कि 
सिविल सर्विस की श्ृद्धला में बंधकर देश के लिए वास्तविक कार्य करना 
असम्भव है। सिविल सर्विस के कानूनों का ग्रनुगामी होकर राष्ट्रीय तथा 
आध्यात्मिक भावों को उसमें मिलाया नहीं जा सकता। मैं समझ रहा 
हूं कि मेरी इन सब बांतों से कोई लाभ नहीं होगा, क्‍योंकि मेरी इच्छा- 
नुसार कुछ होगा नहीं । मैं जानता हूँ कि सिविल सविस के सम्बन्ध में 
आपका कोई मोह नहीं है। परन्तु, मेरे नौकरी छोड़ने से पिताजी को बहुत 
दु:ख होगा, इसमें कोई संदेह नहीं । जितना शीघ्र हो सके वह मुझे जीवन 
में सुप्रतिष्ठित पद पर देखने को उत्सुक हैं। इसलिए मैं देखता हँ कि आर्थिक 
और नेतिक कारणों से तथा स्नेह-बन्धन के कारण मैं अपनी ही अभिलाषा 
को केवल अपनी नहीं कह सकता | परन्तु इतनी बात तो कह ही सकता 
हूँ कि यदि मेरी इच्छा ही सर्वोपरि होती तो मैं सिविल सर्विस में कदापि 
नहीं जाता । तक] | कक द 
_सम्भवतः आप यह कहेंगे कि इस वौकरी को ठुकराना नहीं चाहिए... 


और इसमें प्रवेश करके इसके पाप को दूर करना चाहिए। ऐसा कहना 


असंगत भी नहीं है। किन्तु, यही किया जाय तो भी किसी दिन स्थिति 
द का 











ग्रसह्य बन सकती है और तब त्याग-पत्र के अतिरिक्त कोई उपाय नहीं 
रहेगा। यदि पाँच-दस वष पश्चात्‌ ऐसी परिस्थिति उत्पन्त हुई तो जीवन 
में नए मार्ग खोजने का उपाय नहीं रहेगा । अभी तो मेरे सम्मुख मार्ग 
खुला है । एक बार नौकरी कर लेने से मेरा सम्पूर्ण तेज समाप्त हो 
जाएगा। मैं यह विनाशकारी प्रभाव अपने ऊपर किसी भी दल्या में नहीं 
पड़ने दूंगा | मैं इस विषय में दढ़प्रतिज्ञ हु। मैं विवाह नहीं करूँगा और जो 
त्य समभझूगा उसको पालन करने के मार्ग में मुझे सांसारिक विवेचन के 
अधीन होकर नहीं रहना पड़ेगा | 
अपने मन को देखते हुए मु्भे तो संदेह है कि मैं सिविल सर्विस के 
योग्य भी हूं, या नहीं। मेरा अनुभव है कि मुझमें जितनी शक्ति है उसे मैं 
और तरह से अपने और देश के उपकार में लगा सकूगा । इस सम्बन्ध में 
आपके विचार जानकर मुझे प्रसन्‍नतता होगी। मैंने पिताजी को इस विषय 
में कुछ नहीं लिखा । कह नहीं सकता कि क्‍यों नहीं लिखा, किन्तु उनके 
विचार भी जान लेता तो ठीक रहता । क्‍ 

श्राप कह सकते हैं कि इस कुत्सित व्यवस्था का त्याग नहीं करना 
चाहिए अपितु इसमें प्रवेश करके ग्रन्त तक इससे संघर्ष करना ही उचित 
होगा । किन्तु संघर्ष करना पड़ेगा सरकार की फटकार सहते हुए, स्वास्थ्य 
की हानि करके, स्थान-परिवर्तेन सहन करते हुए, उन्‍नति के मार्ग बन्द 
करके । नौकरी में रहकर इस प्रकार जो साधारण काय किये जा सकते हैं 
वह नौकरी से पृथक्‌ रहकर सम्पूर्ण समय काम में व्यतीत करने की अपेक्षा 
बहुत महत्त्वहीन हैं। श्रीयुत रमेशचन्द्र ने श्रवश्य ही सविस के बन्धन में 
_ रहते हुए बहुत कार्य सम्पादन किया था, फिर भी मेरा विचार है कि 
नौकरी से पृथक रहकर उनका काम देश के लिए अ्रधिक कल्याणकारी 
होता । इसके गअ्रतिरिक्त यहाँ वास्तविक प्रश्न नीति का है। नीति के 
अनुसार मैं इस शासन-यंत्र का पुर्जा होने की बात सोच ही नहीं सकता । 
. कट्टरपन, स्वार्थान्धता, हृदयहीनता और सरकारी चालाकी से यह शासन- 
यंत्र भरा हुआ है और इसके वास्तविक उद्देश्य के दिन बीत चुके हैं। 

अब मैं दो मार्गों के सन्धि-स्थल पर पहुँच गया हूं और आश्रय 
प्राप्त करने के लिए कोई शअन्य मध्यम मार्ग नहीं है। या तो मुझे इस 
नौकरी का मोह त्याग कर सम्पूर्ण हृदय से देश के लिए जीवन उत्सग 
करना पड़ेगा, नहीं तो समस्त आदशों और आकांक्षाओं को तिलांजलि 
देकर सिविल सर्विस में प्रवेश करना पड़ेगा । मैं जानता हूं कि मेरे इस हठ 
के कारण स्वजन-सम्बन्धियों में से बहुत से लोग नाराज़ होंगे। परन्तु 
उनके विचारों से, निन्‍दा और प्रशंसा से, मेरा कुछ नहीं बिगड़ता। अपने 
ग्रादशवाद में मेरी आस्था है। इसीलिए आपके समक्ष स्थिति स्पष्ट कर 
रहा हँ। पाँच वर्ष पूर्व मेरे ऐसे ही एक और प्रयास का आपने नेतिक 
समर्थन किया था। उस समय एक वर्ष तक मुभे भविष्य अन्धकारमय 
लगता रहा, फिर भी मैंने उसका परिणाम अपने ऊपर ले लिया। 
उस त्याग के लिए मैं अभी तक गव अनुभव करता हूँ। उस घटना का 
स्मरण करके मैं हृदय में शक्ति संचय कर रहा हूँ। मेरा यह विश्वास 
और भी दृढ़ होता जा रहा है कि भविष्य में आत्म-त्याग के किसी भी 
आह्वान को मैं साहस और धर्य के साथ स्वीकार करूँगा | पाँच वर्ष पूर्व 
आपने जो नेतिक समथन दिया था क्या वह आज फिर नहीं मिल सकता ? 

इस बार पिता जी से अनुमति माँगने के लिए उन्हें भ्रलग से पत्र 
लिख दिया है। मुझे आशा है कि यदि आप मेरे साथ एकमत हों तो पिताजी 
को भी सहमत करने का प्रयास किया जा सकता है। मेरा दृढ़ विश्वास 
है कि इस सम्बन्ध में श्रापके मत का विशेष महत्त्व है । 

मेरा विस्फोटक पत्र अब तक आपको मिल गया होगा। उस पत्र 
में मैंने अपने जिस कार्यक्रम का उल्लेख किया था, वह विचार करने पर 
दृढ़ ही हुआ है। यदि चितरंजनदास इस आयु में संसार का सब कुछ 
त्याग कर जीवन की अ्निश्चितता का सामना कर सकते हैं तो मुझ जैसे, 
संसार की समस्याओ्रों से रहित तरुण व्यक्ति के जीवन में तो वह क्षमता 
और भी अधिक है। नौकरी छोड़ने पर भी मुभे काम का तनिक-सा भी 
अ्रभाव नहीं होगा | शिक्षण, समाज-सेवा, समवाय प्रतिष्ठान, ग्राम-संगठन 


जद 











श्रादि बहुत से कार्य हैं जिनमें हजारों कमंठ तरुणों को व्यस्त रखा जा 
सकता है। व्यक्तिगत रूप से अब मैं शिक्षण और पत्रकारिता की ओर 
आक्ृष्ट हो रहा हूं । राष्ट्रीय विद्यालय तथा नए समाचार-पत्र 'स्वराज' के 
काम में ही मेरे कुछ दिन व्यतीत हो सकते हैं। मैं आत्म-त्याग के आदर्श 
को लेकर ही जीवन प्रारम्भ करना चाहता हूँ । मेरे विचार में आ्राडम्बर- 
रहित जीवन, उच्च विचार तथा देश के कार्यों में उत्सर्ग किया हुआ जीवन 
ही आकषक है। विदेशी शासक के अधीन नौकरी करना मैं घणास्पद 
मानता हूं । मेरे लिए अ्ररविन्द घोष का मार्ग ही महान है। वह ही स्वार्थ- 
रहित अनुप्रेरणा का माग है। सम्भवत: यह पथ रमेशदत्त के मार्ग की 
अपेक्षा कटकाकीण है। 

माताजी और पिताजी को पत्र लिखकर मैंने दारिद्रय और सेवात्रत 
ग्रहण करने की अनुमति माँगी है। इस पथ में भविष्य में लांछित होने का 
भय है इस कारण सम्भवत: वे व्यथित होंगे। मैं दुःख-क्लेश से भयभीत 
नहीं होता, उस प्रकार के दिन आने पर मैं भागूंगा नहीं | अपितु आगे 
बढ़कर दुःख सहन करूँगा । 


अं 
दि यूनियन सोसायटी, 
केम्ब्रिज 
१६ फरवरी १६२४१ 
प्रणाम के उपरांत निवेदन, द 
कक सम्भवत: श्राप मुझे नहीं जानते, परन्तु 
परिचय देने पर हो सकता है कि जान जाएँ। मैं आपको किसी गम्भीर 
विषय के सम्बन्ध में यह पत्र लिख रहा हूँ परन्तु काम की बात आरम्भ 
करने से पृव मुझे अपनी गम्भीरता प्रमाणित करनी पड़ेगी। श्रपना परिचय 
में स्वयं देता हू । 

मेरे पिता श्री जानकीनाथ वसु कटक में वकालत करते हैं और 

कई वर्ष पृव वहाँ के राजकीय वकील थे। मेरे एक ज्येष्ठ भ्राता श्री शरत्‌- 
चन्द्र वसु कलकत्ता हाईकोट में बरिस्टर हैं। सम्भवतः आप मेरे. पिताजी 


* देशबस्धु चितरंजनदास के नाम । 

को जानते हों और मेरे ज्येष्ठ भ्राता को तो निश्चय ही जानते होंगे । 

पाँच वर्ष पूर्व मैं कलकत्ता के प्रेसीडेन्सी कालेज में पढ़ता था । सन्‌ 
१६१६ के आन्दोलन के समय में मुभे विश्वविद्यालय से निकाल दिया 
गया था। दो वर्ष पश्चात्‌ मुझे कालेज में पढ़ने की अनुमति मिली थी। 
फिर सन्‌ १९१६ में मैंने बी० ए० पास किया और आ नस में प्रथम श्रेणी 
प्राप्त की । ः 

१६१६ के श्रक्टूबर मास में मैं यहाँ आया था। सन्‌ १९२० के 
अगस्त मास में मैंने सिविल सर्विस परीक्षा पास की और चतुथ स्थान 
प्राप्त किया। इस वर्ष जून में मैं नैतिक विज्ञान ट्राइपॉस परीक्षा में 
सम्मिलित होऊंगा; उस माह में ही मैं यहाँ की बी० ए० की उपाधि प्राप्त 
करूँगा । 

अब काम को बातों पर आता हूँ। सरकारी नौकरी करने की मेरी. 
इच्छा नहीं है। मैंने पिताजी, भाईसाहब को घर लिख दिया है कि मैं 
नौकरी छोड़ना चाहता हुँ। अ्रभी तक मुझे उनका उत्तर नहीं मिला है। 
यदि मुझे उनकी अनुमति प्राप्त करनी है तो दिखाना पड़ेगा कि नौकरी 
छोड़ने के उपरांत मैं कौन-सा वास्तविक कार्य करना चाहता हूं। मैं यह 
जानता हूं कि नौकरी छोड़कर यदि मैं कमर कसकर देश के कामों में लग 
जाऊं तो करने योग्य बहुत से काम मिल जायेंगे, जैसे राष्ट्रीय विद्यालय में 
शिक्षण, पुस्तक तथा समाचार-पत्र प्रणयन, श्रकाशन, ग्राम्य समिति-स्थापन, 
जनसाधारण में शिक्षा का प्रसार आदि । परन्तु भ्रब यदि मैं घर में यह 
बतला सक कि वस्तुत: मैं क्या कार्य करना चाहता हूँ तो सम्भवतः नौकरी 
छोड़ने के सम्बन्ध में सहज ही अनुमति प्राप्त कर सकगा। यदि आपकी 
अनुमति लेकर नौकरी छोड़ सक्‌ तो आपकी इच्छानुसार में किसी भी कार्य 
में सहर्ष लग सकता हूँ। 

आप देश की स्थिति के सम्बन्ध में सबसे अ्रधिक जानते हैं। मैंने 
सुना है कि आपने कलकत्ता तथा ढाका में राष्ट्रीय विद्यालय की प्रतिष्ठा 
की है और श्रब अंग्रजी तथा बंगला में 'स्वराज' पत्र प्रकाशित करना चाहते. 
हैं। मैंने यह भी सुना है कि बंगाल के अनेक स्थानों पर आपने आञम्य- 
समिति आदि की स्थापना की है। क्‍ 
.._मैं यह जानना चाहता हूँ कि इस स्वदेश-सेवा यज्ञ में श्राप मुझे किस 
. काम में लगा सकते हैं। मुभमें विद्या तथा बुद्धि कुछ भी नहीं है, परन्तु 
युवावस्था का उत्साह मेरे पास है। मैं अविवाहित हूँ । मैंने दर्शन-शास्त्र 
पढ़ा है । कलकत्ता में उस विषय में मेरा ऑनसे था और यहाँ भी उस 

विषय में ट्राइपास पढ़ रहा हूं। सिविल सर्विस परीक्षा की कृपा से कुछ 
सर्वांगीण शिक्षा प्राप्त की है, जैसे श्रर्थ-शास्त्र, राजनीति, इंगलेंड और 
यूरोप का इतिहास, अंग्रेजी कानून, संस्कृत, भूगोल ग्रादि । 

मुझे विश्वास है कि यदि मैं इस काम में लग सके तो यहाँ के दो- 
एक बंगाली मित्रों को भी इस काम में खींच सकूगा। परन्तु जब तक मैं 
इसमें नहीं लगता तब तक किसी को नहीं खींच सकता । 

श्रब हमारे देश में कौन-कौन से क्षेत्रों में काम करने का अवसर 
होगा यह यहाँ से अनुमान नहीं लगाया जा सकता। मेरा विचार है कि 
देश लौटने पर कालेज में अध्यापन और समाचार-पत्रों में लिखना, इन दो 
ही कामों में मैं लग सकूंगा | मेरी इच्छा स्पष्ट योजना को लेकर नौकरी 
छोड़ने की है। यदि ऐसा कर सक्‌ तो नौकरी छोड़ने के बाद मुझे सोचने 
में समय नष्ट नहीं करना पड़ेगा और मैं तुरन्त ही कमंक्षेत्र में उतर 
सकगा । द 
आजकल आराप बंगाल में स्वदेश-सेवा के प्रधान ऋत्विक्‌ हैं । इस 
कारण आपको ही यह पत्र लिख रहा हँ। आप लोगों ने भारत में जिस 
प्रकार आन्दोलन किए हैं, उनके समाचार, बाढ़ की लहरों की भाँति, 
निजी पत्र और समाचार-पत्रों के माध्यम से, यहाँ तक आ पहुँचे हैं। इसी 
कारण यहाँ भी मातृभूमि का आह्वान सुनाई पड़ता है। आक्सफो्ड का 
एक मद्रासी छात्र अपनी पढ़ाई-लिखाई छोड़कर काम करने के लिए देश 
लौट रहा है। केम्ब्रिज में अभी कोई कार्य नहीं हुआ है फिर भी 
असहयोगिता के सम्बन्ध में बहुत चर्चा चल रही है। मेरा विचार है 
कि यदि कोई मार्ग दिखा सके, तो उस मार्ग का भ्रनुसरण करने वाले लोग 
यहाँ हैं । 

आप बंगाल में सेवा-यज्ञ के प्रधान ऋत्विक हैं। इसलिए अपनी 
किचित्‌ विद्या, बुद्धि, शक्ति और उत्साह को लेकर आपके समक्ष मैं 
उपस्थित हो रहा हूं। मातृ-भूमि के चरणों में उत्सगं करने के लिए 
मेरे पास कुछ विशेष नहीं है, केवल मन और यह तवुच्छ शरीर है। 

आ्रपको पत्र लिखने का अभिप्राय आपसे केवल पूछना है कि आप 
इस महान्‌ सेवा-यज्ञ में मुझको क्‍या काम दे सकते हैं। ज्ञात होने पर मैं 
घर पिताजी और भाई साहब को वसा ही लिख सकूंगा और अपने मन 
को भी उसी प्रकार तेयार कर सकेगा । हि क्‍ 
.... अरब एक प्रकार से मैं सरकारी नौकर हँ--आई० सी० एस० 

प्रशिक्षार्थी हूँ न। इसीलिए मैंने झ्रापको पत्र लिखने का साहस नहीं किया _ 


ब१ 








कि कहीं पीछे पत्र रोक लिया जाए। अपने एक विश्वासी मित्र प्रमथनाथ 
सरकार को मैं यह पत्र दे रहा हँ। वह यह पत्र सीधे आपके हाथों में ही 
देंगे। मैं जब भी आपको पत्र भेजूगा, इसी तरह भेजूगा। आप अवश्य मुझे 
पत्र लिख सकते हैं क्‍योंकि यहाँ पत्र रोके जाने का भय नहीं है। 

मैंने इस सम्बन्ध में किसी को समाचार नहीं दिया है, केवल घर में 
पिताजी और भाईसाहब को लिखा है। मैं अब सरकारी नौकर हूँ । अत: 
आशा करता हूँ कि जब तक नौकरी नहीं छोड़ दूं, तब तक किसी से इस 
विषय में ग्राप कुछ नहीं कहेंगे । मैं और कुछ कहना नहीं चाहता, मैं आ्राज 
भी तैयार हूँ, केवल श्राप काम का आदेश दे दें।. 

मेरा अपना विचार है कि यदि आप स्वराज” समाचार-पत्र अंग्रेजी 
में प्रारम्भ करें तो मैं उसके सहायक सम्पादकों में काये कर सकता हूँ। 
यदि ऐसा भी सम्भव न हो तो मैं राष्ट्रीय विद्यालय में निम्न श्रेणियों के 
अध्यापत का कार्य कर सकता हूँ । द 

काँग्रेस के सम्बन्ध में मेरे मस्तिष्क में बहुत से प्रस्ताव हैं। मेरा 
विचार है कि काँग्रेस का एक स्थायी केनद्र होना चाहिए, उसके लिए . 
मकान की आवश्यकता है। वहाँ शोध-स्नातकों का एक दल रहेगा 
और वे लोग हमारे देश की प्रथक्‌-पृथक्‌ समस्याओं पर गवेषणा 
करेंगे। मैं जहाँ तक समभता हूँ भारतीय मुद्रा और विनिमय के सम्बन्ध 
में हमारी काँग्रेस की कोई स्थिर नीति नहीं है। बाद में देशी राज्यों 
के साथ काँग्रेस का कैसा व्यवहार होगा यह भी सम्भवतः निर्णय 
नहीं किया गया है। स्त्री एवं पुरुष मताधिकार के सम्बन्ध में 
काँग्रेस का क्‍या मत है, यह भी निश्चित नहीं है। सम्भवत: अभी 
काँग्रेस ने यह भी निश्चित नहीं किया है कि हमें दलित जातियों के 
सम्बन्ध में आगे चलकर क्‍या करना है। इस विषय में (अर्थात्‌ दलित 
वर्गों के सम्बन्ध में) कोई काम न करने के कारण मद्रास में आज समस्त 
अन्राह्मण लोग सरकार के समर्थक और राष्ट्रीयतावादियों के विरोधी हो 
गए हैं। 

मेरा विचार है कि काँग्रेस को एक स्थायी कर्मचारी वर्ग रखना 
आवश्यक है । वह एक-एक समस्या को लेकर गवेषणा करें। प्रत्येक अपने- 
अपने विषय की तत्कालीन स्थिति तक के तथ्य और आँकड़ें संग्रह करे । 
तथ्य और आँकड़े संग्रह हो जाने पर काँग्रेस कमेटी हर समस्या के सम्बन्ध 
में एक नीति निर्धारित करे। आज भनेक प्रकार की समस्याश्रों के सम्बन्ध 
में काँग्रेस की कोई निश्चित नीति नहीं है। इसी कारण मेरा विचार है 

कि काँग्रेस का एक स्थायी भवन होना चाहिए और स्थायी शोध-छात्रों 
का एक वर्ग होना चाहिए। द द क्‍ 

इसके अतिरिक्त काँग्रेस को एक गुप्तचर विभाग खोलना आवश्यक 
है। गुप्तचर विभाग में देश के सम्बन्ध में वत्तमान काल तक के सभी 
समाचार (तथ्य और आँकड़ों सहित) जिस प्रकार भी हो सकें एकत्र करने 
पड़ेंगे। प्रचार विभाग हर प्रादेशिक भाषा में छोटी-छोटी पुस्तकें प्रकाशित 
करेगा और उन्हें जनसाधारण में बिना मूल्य के वितरित करेगा। इसके 
अतिरिक्त राष्ट्रीय जीवन के सम्बन्ध में एक-एक समस्या को लेकर भी 
प्रचार विभाग एक-एक पुस्तक प्रकाशित करेगा। इन पुस्तकों में काँग्रेस 
को नीति समझाई जाएगी । साथ ही यह भी स्पष्ट कर दिया जाएगा कि 
किन कारणों से काँग्रेस ने ऐसी नीति भ्रपनाई है। मैंने बहुत कुछ लिख 
दिया । आपके लिए तो यह सब बातें पुरानी हैं। नया अनुभव होने के 
कारण मैं इस सम्बन्ध में लिखे बिना न रह सका। मेरा विचार है कि 
काँग्रेस के बहुत से काम अभी हमारे सामने पड़े हैं। यदि आप लोग चाहें 
तो में इस सम्बन्ध में भी सम्भवतः कुछ कर सकता हूँ । 

आपके पत्र के लिए मैं प्रतीक्षा कर रहा है । किन-किन कार्यों में 
आप मुझे नियुक्त कर सकते हैं यह जानने को मैं बहुत उत्सुक हूँ । यदि 
आप पत्रकारिता सीखने के लिए किसी को विलायत भेजना चाहते हों तो 
में उस काम को करने का दायित्व ले सकता हूँ। यदि यह कार्य मुझे 
दिया: जाए तो यात्रा-व्यय और परिधान का व्यय बच जाएगा। इस काम 
का दायित्व लेने से पूर्व मैं नौकरी अवश्य छोड़ दूँगा । मेरे रहने और खाने 
का व्यय अवश्य देना पड़ेगा क्योंकि नौकरी छोड़ने के पश्चात्‌ घर से खर्चा 
मंगाना सम्भवत:ः युक्तिसंगत नहीं होगा । 

मेरा अपना विचार है कि यदि नौकरी छोड़ दी तो जून के महीने 
में रवाना हो जाऊंगा, किन्तु यदि आवश्यकता हुई तो आगे-पीछे भी जा 
सकता हूँ । द द रा 
मेरी वाचालता के लिए क्षमा कीजियेगा । आशा है कि आप उत्तर 
शीघ्र देंगे। मेरा प्रणाम स्वीकार करें । इति। 


प्रणत्‌ 
सुभाषचन्द्र बसु 
मेरा पता : 
फिट्ज विलियम हाल 
केम्ब्रिज 

द्‌ 9. 
43-4७ अब क 


मर जब से आई० सी० एस० परीक्षा का परिणाम घोषित हुआ है 
तभी से मेरे मन में यह प्रश्न उठ रहा है कि नौकरी में रहकर मैं देश के 
अ्रधिक काम झा सकता हूँ या देश के लिए नौकरी छोड़ना ही श्रेयस्कर 
रहेगा। इस प्रइन का उत्तर अब मुझे मिल गया है। मैंने इस सम्बन्ध में 
दृढ़ निश्चय कर लिया है कि जन साधारण में रहकर ही मैं देश का 
अधिक कल्याण कर सकता हूं। सरकारी नौकरी में रहकर देश का कोई 
भला नहीं किया जा सकता, यह मैं नहीं कहता । किन्तु, मैं यह कहना 
चाहता हूँ कि सरकारी नौकरी की श्वद्धला से मुक्त रहकर जो देशसेवा 
की जा सकती है उसकी अपेक्षा नौकरी में रहकर की जाने वाली सेवा 
ग्रत्यन्त साधारण है। फिर नीति की ओर भी ध्यान देना चाहिए। मैं 
विदेशी शासन की श्राधीनता स्वीकार कर लूँ, यह असम्भव है। जनसेवा 
के लिए समस्त सांसारिक आककांक्षाओं का त्याग आवश्यक है। सांसारिक 
उन्नति का पथ पूर्णतः छोड़ देने से ही राष्ट्रीय कामों में पृर्णरूप से 
आत्मोत्सगं किया जा सकता है। मेरे मानस-चक्षुओं के समक्ष अरविन्द 
घोष का दृष्टांत साकार रहता है। मैं अनुभव करता हूँ कि इस 
आत्मोत्सर्ग के द्वारा ही ऐसे दृष्टांतों का दावा मिटा सकता हूँ। मेरे चारों 
ओर का वातावरण भी श्रब उसके अनुक्‌ल है। 


_ * श्री शरत्चन्द्र बसु के नाम । 








६१४ 
दि यूनियन सोसायटी 


केमस्ब्रिज 
२ मार्च, १६२१ 
प्रणाम के उपरांत निवेदन, 
कई दिन पूर्व मैंने आपको पत्र लिखा था, 

आशा है कि वह आपको मिल गया होगा । 

सम्भवतः आपको यह सुनकर प्रसन्नता होगी कि मैं नौकरी छोड़ने 
के सम्बन्ध में एक प्रकार से दृढ़-संकल्प हो चुका हू । मैं किस काम के 
उपयुक्त हो सकता हू यह आप मेरे पत्र से जान गए होंगे। यहाँ यह 
समभ में नहीं आता कि देश में जाकर कौन-सा काम करना उचित 
रहेगा । श्राप लोग कमं>क्षेत्र में हैं, इस कारण भली भाँति जानते हैं कि 
किस काम का अवसर इस समय है और किस प्रकार के कायकर्त्ता की 
आ्रावश्यकता है। 

मेरा यह अनुरोध है जब तक मेरे नौकरी छोड़ने का संवाद न 
मिले तब तक इस सम्बन्ध में किसी को कुछ भी न बतायें। यदि माग 
व्यय मिल गया तो मैं नौकरी छोड़कर जन के ग्रन्त में देश जाना चाहता 
है । मैं यह जानने को उत्सुक हूं कि देश लौठने पर किस प्रकार के कार्य 
में लग सकूगा। अपने मन को भी मैं उसी प्रकार से तेयार करना चाहता 
हू और इसके अतिरिक्त देश जाकर जैसा काम प्रारम्भ करूंगा उसके योग्य 
यहाँ रहते हुए शिक्षा प्राप्त करना भी सम्भव है। आशा है ग्राप जितना 
दीघ्र हो सकेगा उत्तर दंगे | 

मेरे मन में कई विचार उठते हैं। उनसे मैं आ्रापको अवगत करा 
रहा हूँ :-- 

(१) मैं राष्ट्रीय विद्यालय में शिक्षण काय कर सकता हूं। मैंने 
कुछ पावचात्य दशन-शास्त्र पढ़ा है। 

(२) आप लोग यदि कोई देनिक समाचार-पत्र अंग्रेजी में प्रकाशित 
करे तो मैं सहायक-संपादक-वर्ग में काय कर सकता हू । 

(३) आप लोग यदि कांग्रेस के सम्बन्ध में शोध-विभाग खोलें तो 
मैं उसमें भी काम कर सकता हूँ । पिछले पत्र में इस सम्बन्ध में मैंने कुछ 
लिखा भी था। मेरा विचार है कि शोध-छात्रों के एक दल की हमें 


देशबन्धु चितरंजनदास के नाम । 


हे है 


























आवश्यकता है। वे जातीय जीवन की एक-एक समस्या के सम्बन्ध में 
तथ्य एकत्र करेंगे। काँग्रेस उसकी एक समिति नियुक्त करेगी और वह 
समिति उन सब तथ्यों की विवेचना करके प्रत्येक विषय में एक नीति 
निर्धारित करेगी । 

मुद्रा और विनिमय के सम्बन्ध में काँग्रेस की कोई निश्चित नीति 
नहीं है। फिर श्रमिक और कारखाने सम्बन्धी कानून-निर्माण के बारे 
में भी काँग्रेस की कोई विशेष नीति नहीं है। भिक्षक और निर्धन 
लोगों के उद्धार के सम्बन्ध में भी काँग्रेस की नीति निश्चित नहीं है । 
काँग्रेस की नीति तो इस सम्बन्ध में भी निर्चित नहीं है कि स्वराज्य 
मिलने पर हमारे संविधान का क्‍या रूप होगा। मेरे विचार से कांग्रेस-लीग 
योजना एकदम पुरानी हो गई है। स्वराज्य के आधार पर शअ्रब हमें 
भारत का संविधान निरमित करना पड़ेगा । द 

आप यह कह सकते हैं कि काँग्रेस तो भ्रब वत्तमान शासन को 
समाप्त करने को व्यग्र है ग्रत: विध्वंसक काम न करके सृजनात्मक कार्य 
करना अ्सम्भव होगा। परन्तु मेरा विचार है कि अभी से विध्वंस के 
साथ ही सृजन भी आरम्भ कर देना चाहिए। 

राष्ट्रीय जीवन की किसी भी समस्या के सम्बन्ध में नीति निर्धारित 
करनी हो तो बहुत दिनों तक चिन्तन और गवेषणा की आवश्यकता होती 
है । श्रतएव अ्रभी से गवेषणा करना आवश्यक है। यदि काँग्रेस पूर्ण कार्य- 
क्रम तेयार कर सके तो जिस दिन स्वराज्य प्राप्त होगा उस दिन हमें 
किसी नीति के सम्बन्ध में सोचने की आवश्यकता नहीं पड़ेगी । फिर 
काँग्रेस का एक गुप्तचर विभाग होना चाहिए जहाँ देश भर के सम्पूर्ण 
समाचार मिल सकें | इस विभाग द्वारा छोटी-छोटी पुस्तकें प्रकाशित होनी 
चाहिएं। एक-एक पुस्तक में एक-एक विषय रहे, जैसे पिछले दस वर्षों में 
कितने बालकों का जन्म हुआ और कितने व्यक्तियों की मृत्यु हुई, और यह 
भी उल्लेख हो कि किस-किस रोग से कितने व्यक्ति मरे । 

. इसके उपरांत गत दस वर्षों की भारत की आय-व्यय की स्थिति 
का विवरण प्रथक पुस्तक में प्रकाशित होना चाहिए। किन स्रोतों से 
आय हुईं, किस काय में व्यय हुआ । इस प्रकार लघु पुस्तिकाओं के द्वारा 
देश में देश-सम्बन्धी समाचारों का प्रचार करना चाहिए। द 

(४) जनसाधारण में शिक्षा-प्रसार की दिशा में कार्य करने की 
बहुत सुविधाएँ हैं। इन कार्यों के साथ सहकारी बकों की स्थापना करना 
भी आवश्यक है। द १९ मु पल 





(५) मेरा विचार है कि कई क्षेत्रों में काये करने का प्रवसर है। 
परन्तु यह आपको निश्चित करना होगा कि आप मुभसे किस विभाग में 
कार्य लेना चाहते हैं। शिक्षण और पत्रकारिता सम्भवत: मेरे मनोनुक्ल 
कार्य होगा । इनसे मैं कार्यारम्भ कर सकता हूँ, फिर अवसर के अनुरूप 
दूसरे कार्य में हाथ डाल सकता हूं । मेरे लिए नौकरी छोड़ना दरिद्वता को 
अपनाना है। इस कारण वेतन के सम्बन्ध में मैं कुछ नहीं कहूंग।, केवल 
जीवन-निर्वाह का व्यय ही मेरे लिए पर्याप्त होगा । 

यदि मैं कमर कस कर कर्म-क्षेत्र में उतर पड़ तो मेरा विचार है 
कि मैं अपने साथ यहाँ के दो-एक बंगाली मित्रों को भी खींच सकता हूँ। 
स्वदेश-सेवा के जिस महायज्ञ का श्रायोजन हो रहा है उसमें आप प्रधान 
पुरोहित हैं। मैं जो कुछ कहना चाहता था वह कह चुका, अ्रब आप मुभे 
काय बताएं। द द 

मुभसे नौकरी पर यहाँ पाँच आदमी पूछेंगे कि देश लौटकर क्‍या 
कार्य करोगे ? अतएव अपते सन्‍्तोष के लिए और पाँच आदमियों के. 
निकट आत्मन्याय के लिए मैं यह जानने को उत्सुक हुँ कि आप मुझे 
कौन-सा काम दे सकते हैं । द 

आशा है श्राप यह सब बातें कुछ दिन तक गुप्त रखेंगे। मेरा 
प्रणाम स्वीकार करें ।इति। द 

विनीत 
सुभाषचन्द्र बसु 


६२* | 
आक्सफोड 


5 बा आु 3 8 


पिताजी का विचार है कि आत्मसम्मान वाले व्यक्ति के लिए 
सिविल सविस की नौकरी नई शासन व्यवस्था में अ्रसह्य नहीं होगी, 
क्योंकि दस वर्ष के भीतर इस देश में स्वायत्त शासन अवश्य आ 
जाएगा। मेरा जीवन मुझे नई शासन व्यवस्था में सह्य होगा या 
नहीं यह मेरा प्रइन नहीं है, अ्रपितु मैं तो यह सोचता हूँ कि नौकरी में 


+ श्री दरतचन्द्र वसु के नाम । 

रहकर भी मैं देश का कुछ हित-साधन कर सकता हूं या नहीं। मेरा. * 
मुख्य प्रश्न नीतिगत है। वत्तंमान स्थिति में क्या हमें विदेशी शासन- 
तन्त्र की अधीनता स्वीकार करके ढेर सारे रुपयों के लिए आत्म-विक्रय 
करना उचित है ? जो लोग इतने दिनों में प्रतिष्ठित हो चुके हैं अथवा 
नौकरी करने के अतिरिक्त जिनके सामने अन्य कोई उपाय नहीं है, उनकी 
बात और है। परन्तु सुविधाजनक दशा होते हुए भी क्‍या मुझे इतनी 
शीघ्रता से और इस प्रकार आधीनता स्वीकार करनी चाहिए ? मेरा 
विश्वास है कि जिस दिन नौकरी के प्रतिज्ञा-पत्र पर हस्ताक्षर कर दंगा 
उस दिन से मैं स्वाधीन मनुष्य नहीं रहूँगा । द 
यदि हम पूरा मूल्य देने को तत्पर हों तो दस वर्ष से पृव॑ ही 
स्वायत्त शासन अजित कर सकते हैं। वह मूल्य है आत्मबलिदान और 
त्याग । केवल आात्मत्याग और दु:ख उठाने से ही राष्ट्रीय सौध निर्मित हो 
सकता है। यदि हम सब अपनी नौकरी की खूंटी से अ्रटके हुए रहते हैं, 
अपने स्वार्थ की खोज में प्रवृत्त रहते हैं, तो पचास वर्ष में भी स्वायत्त 
शासन नहीं मिल सकता | 
यदि भ्रत्येक मनुष्य को सम्भव न हो तो कम से कम प्रत्येक _ 
परिवार को आज मातृ-भूमि के चरणों में श्रध्य॑ देना पड़ेगा । पिताजी... 
मुर्भे इस आत्मत्याग से बचाना चाहते हैं। मुभे मेरे ही स्वार्थ के लिए 
इस दुःख और कष्ट से बचाने की उनकी इच्छा है। उस इच्छा में मेरे 
प्रति उनका कितना स्नेह निहित है, इसे न समभू, ऐसा हृदयहीन मैं नहीं 
है । उन्हें स्वाभाविक रूप से शंका होती है कि सम्भवतः तरुण-सुलभ 
उत्तेजना के भोंके में मैं कुछ कर बेंठगा। किन्तु, मेरा विश्वास है कि ऐसा 
त्याग किसी न किसी को करना ही पड़ेगा । 
इस काम के लिए यदि कोई व्यक्ति आगे आता तो उस कारण से 
ही मैं पीछे हट सकता था। कम से कम कुछ और भी सोचता-देखता । 
परन्तु, दुर्भाग्य से वेसी स्थिति नहीं है और अमूल्य समय व्यर्थ ही बीता जा 
रहा है। यह सच है कि अरब तक किसी व्यक्ति ने, जो नागरिक 
( सिविलियन) नौकरी में हो, त्यागपत्र देकर आन्दोलन में सम्मिलित 
होने का साहस नहीं किया। भारत को युद्ध का आह्वान मिल चुका है, 
फिर भी उसका किसी ने उचित उत्तर नहीं दिया। कहा जा सकता हे 
कि समस्त ब्रिटिश भारत के इतिहास में एक भी भारतीय ने स्वेच्छा से 
देश-सेवा के कारण सिविल सर्विस का त्याग नहीं किया। देश के सर्वोच्च 
. कर्मचारियों द्वारा निम्नतर श्रेणी के लोगों के सामने उदाहरण उपस्थित 


पट 





करने का समय आ चुका है | ऊंची सरकारी नौकरी वाले यदि आधीनता 
की प्रतिज्ञा को वापिस ले लें, यहाँ तक कि उसकी इच्छा ही प्रकट कर दें 
तो शासन-तन्त्र समाप्त हो जाएगा । 

इस प्रकार इस त्याग से अपनी रक्षा करने का कोई उपाय दिखाई 
नहीं पड़ता । इस त्याग का अर्थ मैं भली भाँति जानता हूँ। दारिद्बच, 
दुःख, क्लेश और कठिन परिश्रम तो है ही, और भी अनेक कष्ट हैं जिनके. 
सम्बन्ध में कहना आवश्यक नहीं है। परन्तु आपको यह समभाना कठिन 
नहीं कि यह त्याग करना ही पड़ेगा, जान-बृूककर करना पड़ेगा | आपने जो 
देश लौटने के उपरांत पद त्याग करने का परामश दिया है उसके विरुद्ध दो- 
एक बातें हैं | प्रथम तो यह कि दासता के प्रतिज्ञा-पत्र पर हस्ताक्षर करना 
मेरे लिए बहुत कठिन है। दूसरे यदि भ्रब नौकरी में प्रवेश करता हूँ तो. 
नियमानुसार दिसम्बर श्रथवा जनवरी से पूर्व देश नहीं लौट सकता । यदि 
अरब पद त्याग करता हूं तो जुलाई में लौट सकता हँ। छः माह में स्थिति 
में बहुत परिवतत हो जाएगा। उचित समय पर प्रेरणा और नेतृत्व न 
मिलने से आन्दोलन धीमा पड़ सकता है। देर में उत्तेजना पाकर सम्भवत: 
वह सफल भी न हो। मेरा विचार है कि फिर इस प्रकार का आन्दोलन 
चलाने में बहुत वर्ष लग जायेंगे। अ्रतएवं वत्तमान आन्दोलन की लहरों 
को जहाँ तक हो सके काम में लाना ही उचित होगा। यदि मुभे पद त्याग 
करना ही है तो दो दिन या एक वर्ष पश्चात्‌ करने से भी मेरा या और 
किसी का कुछ हानि-लाभ नहीं होगा, परन्तु देर करने से हो सकता है कि 
आन्दोलन को नुकसान पहुँचे । मैं जानता हूँ कि मेरे हाथ में आन्दोलन 
को सहायता पहुंचाने की बहुत कम शक्ति है। फिर भी यदि कत्तंव्य पालन 
करके सन्‍्तोष प्राप्त कर सक तो वह भी बहुत बड़ा लाभ है, यह तो कहना 
ही पड़ेगा। यदि किसी कारण से पदत्याग के संकल्प में कोई परिवतंन 
करूँगा तो तुरन्त पिताजी को तार भेज दंगा, जिससे उनकी आशंका मिट 
जाए । * ५2 





प्रो है 
फिट्ज विलियम हाल, केम्ब्रि 


२२ अप्रेल १६२१ 
भाई चारु, 
तुम्हें ज्ञात है कि कत्तेव्य के आह्वान पर एक बार जीवन-नौका 
बहा दी थी, अब वह नौका एक रमणीक कानन में पहुँच रही है। शक्ति, 
सम्पत्ति और धन करतलगत हैं परन्तु हृदय में गम्भीर ध्वनि सुनाई पड़ 
रही है--“तुके इससे आनन्द नहीं मिल सकता। तुम्हारा एक मात्र आनन्द 
केवल सागर की तरंगों पर हो घूमने में है।” 
मैंने तो उस पुकार के आह्वान पर ही जीवन-नौका बहा दी। अ्रब 
वह ही जानते हैं कि यह नौका कहाँ पहुँचेगी । 
अभी तक निर्णय नहीं कर सका हूँ कि क्या करना चाहिए। एक 
इच्छा होती है कि रामकृष्ण मिशन में योग द । कभी मन करता है कि 
बोलपुर चला जाऊँ, फिर इच्छा होती है कि संवाददाता बनू । देखता हूँ 
कि क्‍या होता है । इति । 
तुम्हारा 
सुभाष 


द्डीं 
द केम्ब्रिज 
२८-४-२ १ 


मेरे पदत्याग के सम्बन्ध में फिटज विलियम हाल के सेन्सर रेडाबे 
साहब से वार्तालाप हुआ था। मैंने उनसे जो आशा की थी उसके ठीक 
विपरीत हुआ । उन्होंने मेरी विचारधारा का उत्साह के साथ समर्थन 
किया। मेरे विचार-परिवर्तत को जानकर वह विस्मित हो गए। इसका 
कारण यह था कि उन्होंने किसी भारतीय को अभी तक ऐसा करते नहीं 


देखा था| जब मैंने कहा कि मैं संवाददाता बनूंगा तब उन्होंने कहा कि 
+ श्री चारुचन्द्र गांगुली के नाम । द 
ये सात पत्र श्री शरतचन्द्र वसु को लिखे गये थे । 


0] 


कई ७ । 











गतानुगतिक सिविल सर्विस की अपेक्षा संवाददाता का जीवन श्रेष्ठ है। 

यहाँ आने से पूर्व मैं तीन सप्ताह तक आक्सफोडड में रहा था और 
वहाँ ही मैंने श्रपना जीवन-द्शन निश्चित किया था। पिछले कई माह से मैं 
इस बात से विशेष चिन्तित हूँ कि किसी भी ऐसे कार्य से कैसे बचा जाय 
जिससे माताजी पिताजी एवं श्रन्य स्नेही-जनों को दुःख पहुंचता हो--परच्तु 
सम में नहीं आता । इसी कारण नए माग के किनारे खड़े होकर आज 
पिताजी और माताजी की स्पष्ट इच्छा तथा आपके उपदेश का विरोध करना 
पड़ रहा है। मैं किसी भी मार्ग पर चलता रहें आपका अभिनन्दन करूँगा । 
सर्विस में योगदान करने के विरोध में मेरी प्रधान युक्ति यह थी कि प्रतिज्ञा- 
पत्र पर हस्ताक्षर करके मुझे एक ऐसे विदेशी शासन-तंत्र की आधीनता 
स्वीकार करनी पड़ेगी जिसके इस देश में रहने का नैतिक अधिकार मैं 
कदापि स्वीकार रहीं करता । एक बार प्रतिज्ञा-पत्र पर हस्ताक्षर करके 
तीन वर्ष काम करू अथवा तीन दिन, इससे कुछ अन्तर नहीं पड़ता । 
इससे मनुष्य का अध:पतन होता है और आदश की हानि भी । सुरेन्द्रनाथ 
बनर्जी जीवन के अन्तिम दिनों में जो सरकारी उपाधि का मुकुट पहनकर 
मन्त्रित्व के सिहासन पर बेठ रहे हैं उसका कारण यह है कि वे एडमान्ड 
बर्क द्वारा वणित सुविधावाद के दर्शन में विश्वास करते हैं। सुविधावाद 
की नीति ग्रहण करने की स्थिति श्रभी नहीं श्राई है। हमें तो जाति का 
संगठन करना पड़ेगा और हेम्पडन तथा क्रामवेल के समभौता-रहित 
ग्रादशंवाद के अतिरिक्त अन्य किसी प्रकार से वह सम्भव नहीं होगा। 
मुझे यह विश्वास हो गया है कि ब्रिटिश सरकार से सम्बन्ध-विच्छेद करने 
का समय अब झा गया है। प्रत्येक सरकारी कर्मचारी, वह भले 
ही निम्न चपरासी हो अथवा प्रादेशिक गवनर, केवल ब्रिटिश सरकार की 
बुनियाद पक्की कर रहा है । सरकार को समाप्त करने का श्रेष्ठ उपाय है 
उससे पृथक हो जाना | मैं टाल्सटाय की नीति सुनकर या गाँधी के प्रचार 
से मुग्ध होकर यह नहीं कह रहा हूँ अपितु अपनी स्वयं की अनुभूति से कह 
रहा हू । 

कई दिन हुए मैंने त्यागपत्र दे दिया। स्वीकृत होने की सूचना 

ग्रभी नहीं मिली है । 

मेरे पत्र के उत्तर में, चितरंजनदास ने, देश में जो काम हो रहा है 
उसके सम्बन्ध में लिखा है। आजकल आन्तरिक प्रेरणा वाले कायकर्त्ताश्रों 
के ग्रभाव का उल्लेख उन्होंने किया है। देश लौटने पर मनचाहा काय मुझे 
मिलेगा । “मुझे और कुछ भी नहीं कहना है। सिविल सविस के जीवन _ 


कर 












में लौटने के सब मार्ग बन्द करके मैं देश सेवा में कद पड़ा ह। श्राशा है 
इसका परिणाम शुभ ही होगा । 


६४५ 
केम्ब्रिज 


3 अल 


सर विलियम ड्यूक मुझे त्यागपत्र वापिस लेने को सहमत करने की 
चेष्टा कर रहे हैं। उन्होंने इस सस्बन्ध में बडे दादा से पत्रव्यवहार भी 
किया है। केम्ब्रिज के सिविल सर्विस बोड के सेक्रेटरी स्वार्ट साहब ने भी 
मुझको मेरे सिद्धान्त की पुनविवेचना करने का परामर्श दिया है और मुझे 
बताया कि इन्डिया आफिस के निर्दशानुसार ही उन्होंने हस्तक्षेप किया 
है। मैं सर विलियम को बता चुका हूँ कि पूर्ण विवेचन के उपरांत ही 
मैंने अपना मार्ग चुना है । 


६६ 
बरहामपुर जेल 
सोमवार, ८द-१२-२४ 
आदरणीय भाई साहब, 
द में यहाँ पिछले बुधवार को आ गया था, या कहना चाहिए 
कि मु ले आया गया था | अब मैं यहाँ सकुशल हूँ । 
मुझे खेद है कि न तो श्रब मैं उस अंग्रेज और न उस कैथोलिक 


_ प्रचारक के विरुद्ध मानहानि के मुकदमे के सम्बन्ध में अपने वकीलों को 


निर्देश दे सकूगा, और न ही मुझे मुकदमे की प्रगति के सम्बन्ध में कोई 
सूचना ही प्राप्त हो सकेगी। इस स्थानान्तरण का उद्देश्य श्रब मुझे पूर्ण-- 
रूपेण स्पष्ट हो गया है। 

आप क्षपया श्री रमैया से, सेक्रेटेरियेट की उस मेज-कुर्सी को, जिन 


पर बेठकर मैं काम किया करता था, गअलीपुर सैन्द्रल जेल से हटवा देने 
के लिये कह दीजिये। पहले तो मेरा विचार उन्हें अपने साथ लाने का 




















था, परन्तु मैं उन्हें लाया नहीं हू । श्राप उनसे मेरे लिये “नगरपालिका 
प्रशासन सम्बन्धी पुस्तकें भिजवाने के लिये भी कह दीजिये। सम्भवतः 
ये पुस्तकें कारपोरेशन पुस्तकालय से उपलब्ध हो सके ।7/7/6/66 ' 

यह सम्भव है कि कुछ समय तक मैं आप लोगों में से किसी से भी 
भेंट न कर सके । सप्ताह में केवल दो पत्र प्रेषित कर सकता हूँ, परन्तु मेरे 
पास कितने ही पत्र भेजे जा सकते हैं । द 

ग्राजकल माताजी कहाँ हैं ? सम्भवतः पिताजी तो कटक ही में 
होंगे । लिखिये आप लोगों का क्‍या हाल है ! 

'स्टेट्समैन' के लेख के सम्बन्ध में वकीलों ने कया मंत्रणा दी है, यह 
जानने के लिए मैं बहुत उत्सुक हू । द 

अभी तक मुझे म्युनिसिपल गज़ट' का चतुर्थ अ्रंक नहीं प्राप्त हुआ । 
निःसंदेह मैं यह चाहँगा कि वह नियमित रूप से मेरे पास आ्राता रहे । 


मैं यहाँ कुशलपू्ंक हूँ । 
ग्रापका परमस्नेही 
क्‍ सुभाष 
सेवा में, द । 
श्रीमान्‌ एस० सी० बोस क्‍ 
बार-एट-ला 
६७ 
बरहामपुर जेल 


दिनांक १६-१२-२४ 
ग्रादरणीय भाई साहब, 
मुझे आपका दिनाडू; ५-१२-२४ का प्रेषित पत्र॑ कुछ दिन पूर्व ही 
प्राप्त हुआ था और १२-१२-२४ का पत्र कल प्राप्त हुआ हे कई 
ऊनी वस्त्रों के बारे में, सरकार द्वारा मुझे सूचित किया गया है कि. 
निर्धारित अनुसूची में किसी प्रकार का संशोधन नहीं किया जावेगा। 
सरकार का यह व्यवहार व्यक्ति के पद और स्थिति के अनुसार है।. 
मैं अपने ऊपर लगाये गये अभियोगों की प्रतिलिपि की प्राप्ति के 
लिए बंगाल सरकार से भी लिखा-पढ़ी कर रहा हूँ । जो अभियोग मुक्त 
पर लगाये गये थे उन्हें मुझे पढ़कर भी सुना दिया गया था। मैं नहीं 
समभता कि सरकार को उन आरोपों की एक प्रतिलिपि मुझे देने में क्या 


६३ 














ग्रपत्ति हो सकती है। न 

मुझे यह जानकर प्रसन्नता हुई है कि मेरी अनुपस्थिति में कार्य 
करने के लिए एक स्थानापन्न सी० ई० ओ्ो० को नियुक्त किया गया है। 
चाहे कुछ भी हो कारपोरेशन का काम बिगड़ने न पाये। मेयर महोदय से 
भी कृपया परामर्श कीजिये और जिन बातों को मैंने उनसे जुबानी कहा 
था, उनकी भी पुष्टि करा लीजिये । 
द मुझे यह जानकर हणषे है कि आप मेरे उद्यान को सुधारने का प्रयास 
कर रहे हैं । मेरा मन था कि उसके केन्द्र में बैडमिन्टन का एक कोर्ट 
हो । स्पष्ट रूप से आपने तो सारे प्लाट के लिए सुन्दर योजना बनाई है । 
चलिये ऐसी कोई बात नहीं है, यदि पीछे की भूमि को ढंग से साफ कर 
लिया जावे तो बच्चों के लिये ३८/२ नम्बर के निवास में भी बेडमिन्टन 
कोट बनाया जा सकता है। 

मु दुःख है कि आपका मद्य की दूकानों सम्बन्धी प्रस्ताव निरन्तर 
स्थगित हो रहा है । 

जब से मैंने अलीपुर छोड़ा है तब से लेकर श्रब तक मैं 
कारपोरेशन के भाग्य-विधान को सुनने के लिये उत्सुक हूँ । 

सब कंदियों के लिए पुस्तकें खरीदने के वास्ते सरकार ने ३० रुपये 
मासिक की शानदार रकम स्वीकृत की है। मेरी समझ में नहीं आता 
कि इतने ज्ञान-पिपासु लोग कितना बौद्धिक भोजन इन ३० रुपये में खरीद 
सकेंगे ? और विशेष रूप से, जब कि सबकी रुचियाँ भिन्न-भिन्न हों । 


मई न न 


इससे भी अधिक भद्दी बात तो यह है कि यहाँ जेल में कोई पुस्त- 
कालय ही नहीं है । 
मैं यहाँ सकुशल हूँ और अनुभव करता हूँ कि कवि के यह 
शब्द वास्तव में सत्य हैं कि केवल पाषाण-भित्तियों से कारागार का 
निर्माण नहीं होता और न लौह-शलाकाओओं से पिजड़े बनते हैं । 
इस समय मैं कुछ समकालीन अंग्रेजी साहित्य एवं योरोपियन 
साहित्य (अ्रनुवाद रूप में ) को प्राप्त करने का इच्छुक हूँ । 


आपका परमस्नेही 
सुभाष 


कम 





द्द. 
माँडले जेल 
3 0 आ2 
ग्रादरणीय भाई साहब, 
आ्रापका २४-१-२४ का पत्र मुझे कल ही मिला । हे 
जब से मैं यहाँ श्राया हूँ, मेरा तो कारपोरेशन के साथ सारा सम्पर्क 
ही टूट गया है। न तो मुझे कारपोरेशन के निर्देश-पत्र प्राप्त होते हैं और 
न नगरपालिका-गज़ट' ही । 
यदि आप मद्य की दुकानों सम्बन्धी प्रस्ताव को आग्रहपृर्वक 
प्रस्तुत करेंगे तो मुझे बड़ी प्रसन्नता होगी । झरज इस बात की आवश्यकता 
है। मुझे निश्चय है कि अ्रधिकांश जनता इसका स्वागत करेगी । 
इन्ताज़ श्रली नाम के एक व्यक्ति ने इन्जिन ड्राइवर के पद के लिए 
आवेदन-पत्र भेजा था। यह रिक्तस्थान या तो कारपोरेशन पम्पिगः 
स्टेशन में है या कारपोरेशन वाटरिंग बोट्स में है। उसने झ्रावेदन-पत्र 
के साथ अपने श्रन्य प्रमाण-पत्र भी एक टीन के डिब्बे में (जो बाँस के 
आकार का है) रखकर प्रस्तुत किये थे । वह डिब्बा मेरे कार्यालय में है-- 
या तो वह मेरी मेज़ पर होगा अथवा मेरी कुर्सी के बाई ओर | वह डिब्बा 
इतना भोंडा है कि हर व्यक्ति उसे पहचान सकता है। उस व्यक्ति ने मुझे 
उन प्रमाण-पत्रों को शीघ्रातिशीघ्र लौटाने के लिए लिखा है। बिना इन 
प्रमाण-पत्रों के वह अन्य किसी रिक्त पद के लिए आवेदन-पत्र नहीं भेज 
सकता । द 
स्थानीय समाचार-पत्रों में जो झआाय-व्ययक प्राक्कलन छपे हैं 
उन्हें देखते हुए मेरे विचार से यह बजट घाटे का है। यह देखकर मुझे 
बड़ा आश्चर्य हुआ है। मेरे विचार से सुधार सम्बन्धी कार्यों को. 
स्थगित करके हम बड़ी सरलता से व्यय को कम कर सकते हैं-ऐसा 
करने से आय-व्यय में संतुलन सम्भव है। मैं आशा करता हँ कि बजट की _ 
अन्तिम स्वीकृति से पूव कारपोरेशन व्यय में समुचित कटौती कर देगा । 
मेरा सुझाव है कि आप लोगों में से कुछ व्यक्तियों को ३८/१ 
नम्बर के मकान में जाकर रहना आ्रारम्भ कर देना चाहिये अन्यथा' उस_ 
स्थान को स्वच्छ और साफ़ नहीं रक्‍्खा जा सकेगा ।*************** 
.. मुझे ज़िला बोड. संगठन से सम्बन्धित स्थानीय स्वायत्त ग्ासन एक्ट 
की एक प्रतिलिपि चाहिये। द कर 
मैं विजय काका के इस मत से सहमत हूँ कि स्थानीय बो्डों के 


९, 








चुनावों में सविधापूवक निर्वाचित हुआ जा सकेगा । 

इस सम्बन्ध में मैं यह भी बतला दूँ कि यदि मेरे जेल में होते 
विधान-परिषद्‌ का आम चनाव होता है तो मैं कलकत्ता निर्वाचन-द्षेत्र से 
खड़ा होना पसन्द करूँगा--चाहे यह क्षेत्र उत्तरी कलकत्ता क्षेत्र हो चाहे 
दाकिणी ?*२४६०४७ व्यावहारिक अड़चनों को जाने दीजिये, जेल में होते हुए 
भी, यदि मैं जिला बोर्ड अथवा विधान-सभा के चुनाव में खड़ा होता हू 
तो, मेरे विचार से, मेरे चनाव में खड़े होने के मार्ग में कोई वेधानिक 
प्रतिबन्ध लाग नहीं होते | ९०९०*०९०००*१*००**८ 

नगर की सड़कों की स्थिति की जाँच करने के लिए नगर निगम 
ने जो समिति नियुक्त की है, उसमें कौन-कौन सदस्य हैं ? मैं इस समिति 
के लिए एक टिप्पणी तेयार कर रहा हूँ और आशा है कि इसे अगली डाक 
से भेज दूँगा ।* 7० बह 

जहाँ तक मेरे स्वास्थ्य का प्रश्न है, में अपने बन्दी जीवन में पहली 
बार अस्वस्थता का अनुभव कर रहा हूँ । जिस दिन से यहाँ आया हूं तभी 
से थका हुआ और अस्वस्थ चल रहा हूँ । श्रजीर्ण तो निरंतर तंग कर रहा 
है। यहाँ मेरा ही नहीं, श्रधिकतर औरों का भी ऐसा ही हाल है। मुभे 
ऐसा जान पड़ता है कि यहाँ की जलवायु कदाचित्‌ ही मेरे अनुकूल हो । 
में स्थानानतरण के लिये भी बंगाल सरकार को नहीं लिखूगा, क्‍योंकि मैं 
जानता हूँ कि लिखना व्यथ्थ है। बर्मा में सबसे अधिक स्वस्थ जेल माँडले 
जेल मानी जाती है और मेरे विचार से माँडले वह स्थान है जहाँ प्लेग 
श्र चेचक से मरने वालों की संख्या सबसे अधिक है। जहाँ तक मुझे 
ज्ञात है, यहाँ पिछले वर्ष तीस हज़ार व्यक्ति प्लेग से मरे थे। 

सरकार ने मुझे हाल ही में सूचित किया है कि मुझे पारिवारिक 
व्यय के लिये कोई भत्ता नहीं मिलेगा । इससे मैं यह समझ पाया हूँ कि 
निजी कमंचारियों के लिए मुझे अब कोई भत्ता नहीं मिलेगा । आप तो 
जानते ही हैं कि मासिक दान के अतिरिक्त मेरा पारिवारिक व्यय कितना 


हे । 
कृपया मेरी ग्रस्वस्थता के विषय में माताजी एवं पिताजी से कुछ 
न कहिये। 
आपका परमस्नेही 
सुभाष 


३ 





६६ 
मॉडले जेल 
९ ४-३-२४५ 
आदरणीय भाई साहब, हे क्‍ 

अरब पत्र लिखना मेरे लिये एक समस्या है, या य॑ँ कहिये 
कि वह मेरे लिये एक दुःस्वप्न है। श्रब तो पुलिस सेन्सर की सर पर 
लटकती हुई उस तलवार से और शासन की उस निरंकुशता.- से जो 
जार से भी बाजी ले गई है, बहुत डर लगने लगा. है। मैं नहीं समभता 

कि यह पत्र भी बिना काट-छाँट किये आप तक पहुँच पायेगा--पर 
लिख गा अवश्य । 8 जम आओ वह 
में यह पत्र बड़ी कठिनाई से लिख पा रहा हूं। इसके लिये गुझे केवल 
डरावने स्वप्नों पर ही विजय प्राप्त नहीं करनी पड़ी अपितु: अ्रजीर्ण एवं 
इन्फल्यूएंजा के रोग से उत्पन्न तन्द्रा को भी जीतना पड़ा:है।।:-परन्तु आरा 
सप्ताह का श्रंतिम दिन है--अ्रतः पत्र लिखने के लिए जो:कुछः:थोड़ा बहुत 
संमय मुझे मिला है, उसे मैं हाथ से नजाने दंगा ।. 5 उफछ 7 55 
. «अब मुझे नगरपालिका गज़ट की प्रतियाँ तो प्राप्त होने लगी: हैं 
परन्तु यह बात मेरी समझ से बिल्कूल बांहर है कि कारपोरेशन सम्बन्धी 
कारय-विवरणों को क्‍यों नहीं भेजा जाता। पुलिस-मस्तिष्क का तक बड़ा 
रहस्यपूण होता है। मुझे रंगून के समाचार-पंत्रों से विदित: हुआ है कि 
मेरा काराकाल तीन मास के लिए और बंढ़ा.दिया गया है । 7: 5 < 
5 क्रपया मुभसे सम्बन्धित समस्त वाउचरों और रसीदों.को अ्रवश्य 
सम्भाल कर रखिये, क्‍योंकि कारांगार से मुक्त होने कें: उपरान्त, मेरो 
संकल्प इसे मामले को पुनः उठाते के है। इतना तो आप भी मानेंगे 
किंएक न एक दिन तो. मैं ज़ेल से अवश्य : ही. मुक्त हो'जाऊगा; क्‍योंकि 
अवश्य॑म्भावी: है! 


























77% एश्म्रमबत: आप गंह जात॑ता चाहँंगे-कि विनियम ३ के स्थान 5 पर 
अ्रध्यावेश  लांग पहोंबे से:मेरे प्रति व्येवह्ाार में क्या अन्तरःआया' है? ? इस 
प्रइता-का उत्तर देवा:मे रे लिए सम्भव तहीं-वर्योंकि सु के तो: प्रत्यक्ष: रूप में 
ऐसक प्रतीता 'होताहहै/कि|।एकःप्नकार कैासभग्ने मेरे अग्रन्म्त्याक़ों परछाता 
जा रहा है और उसने मेरी उंगलियों को तो बिल्कुल ही शक्तिहीन +कर 


दिग्यपाड।। इसी क्रारण मैं: शारीरिकः्यायप्र केसम्बन्धें:में एवंग्रेफने संगी- 

साथियों के विषय में किसी भी प्रश्न का उत्तर नहीं दे सकता। मैं नहीं 
जानता कि पुलिस-सेन्सर मुझे इतना भी कहने देगी (अभ्रथवा नहीं) कि 
हमारे पास पुस्तकों का अभाव है और हम बौद्धिक क्षुधा-पीड़ित हैं। श्रब 
तक मैंने सरकारी पैसे से एक भी पुस्तक नहीं खरीदी। सम्भवत: यह 
व्यवहार मेरे व्यक्तित्व के अनुरूप ही है। 

आ्राप कृपया रमैया से कारपोरेशन के अवकाश, पेन्शन, प्राथिडेन्ट 
फन्ड सम्बन्धी नियमों की एक प्रति मेरे पास भेजने के लिए कह दीजिए | 
विद्याधरी-समस्या के सम्बन्ध में, कारपोरेशन के लिये, मैंने दो-तीन 
पुस्तकें भी खरीदी थीं। मैं उन्हें पढ़ना भी चाहता था। वहाँ बंगाल की 
सरिता प्रणाली पर एडम विलियम्स लिखित एक पुस्तक भी है। मैं उसे 
भी पढ़ना चाहता था । 

यहाँ की जलवायु मेरे अ्रनुकल नहीं है। अतः मैंने बंगाल सरकार 
के पास स्थानानतरण के लिये आवेदन-पत्र भेजने का निर्चय कर लिया 
है। जब से मैं यहाँ ञ्राया हूँ मन्दाग्नि से पीड़ित हैँ । इधर जुकाम और 
ज्वर भी तंग करता रहता है। इस ज्वर को हम स्थानीय फ्ल्यू' कह सकते 
हैं, अन्तर केवल इतना ही है कि इसमें ताप भ्रधिक नहीं चढ़ता, परन्तु है 
यह फ्ल्यू' के समान ही दुःखदायी। 

बाबू जितेन्द्रीय वसु ने अपने प्रिय काशीपुर को धूलि का साम्राज्य 
कहा है; परन्तु मैं निःसंदेह कह सकता हूँ कि उन्होंने श्रभी तक धूलि के 
वास्तविक साम्राज्य का दशन ही नहीं किये--वह तो माँडले है। 

एक कवि का कथन है कि मृत्यु का कोई मौसम नहीं होता-मेरे 
विचार से माँडले में भी धूल का कोई मौसम नहीं है, क्योंकि संसार के 
इस कोने में वर्षा ऋतु का तो कभी आगमन होता ही नहीं । माँडले में तो 
हर स्थान पर धूल ही धूल है। यहाँ तक कि वायु में धूल है, अतः साँस के 
साथ भी धूल फाँकनी होती है। भोजन में धूल है, अत: भोजन के साथ उसे 
खाना होता है। आपकी मेज पर, कुर्सी और बिस्तर पर धूल है, अत: आपको 
उसका कोमल स्पश करना ही पड़ता है। यहाँ धूल की श्राँधियाँ आरती हैं-- 
और दूर-दूर तक के व॒क्षों और पहाड़ियों को ढक देती हैं। उस समय आप 
इनके पूर्ण सौन्दर्य के दशन कर सकते हैं। वास्तव में माँडले में तो धल 
स्व-व्यापक है क्योंकि यह हर स्थान पर है। इस दृष्टि से हम इसे दूसरा 
मे कह सकते हैं। हे प्रभो ! इस नये परमेश्वर से हमारी रक्षा 
करो। द द 

कतिपय दाशनिकों की यह मान्यता है कि हमारा यह लघु-ग्रह 

मनुष्य के उपभोग के लिए ही निर्मित हुआ है। निःसंदेह संसार में बर्मा 
ही एक ऐसा देश है जहाँ इन दाशनिकों के अनुयायी बहुतायत से मिल 
जावेंगे! यदि यह जगत्‌ और विशेषतः चेतन जगत्‌ मनुष्य के लिए रचा 
गया है तो यहाँ कुछ भी अभक्ष्य नहीं हो सकता। आपको यह जानकर 
आश्चर्य होगा कि बर्मा के लोगों की धर्म-संहिता में अखाद्य-मांस का 
अस्तित्व ही नहीं है। कौए, बिल्लियाँ, कुत्ते यहाँ तक कि सप॑ का भी 
रसोई घर में स्वागत किया जाता है। उन्हें भी मनुष्य के उदर में स्थान 
प्राप्त ही जाता है। संसार के इस भाग में भोजन-विषयक पक्षपात नहीं 
है, यहाँ तक कि तुच्छ से तुच्छ जीव--कीड़े-मकोड़े तक इस बात की 
शिकायत नहीं कर सकते कि उनकी उपेक्षा की गई है। 

यहाँ की जलवायु में शिथिलता अनुभव होती रहती है । शरीर के 
जोड़ों के अ्रकड़ जाने की बीमारी तो यहाँ आम है। बर्मी लोगों ने 
कई दृष्टियों से अपनी सभ्यता में आश्चर्यजनक विकास किया है। उन्होंने 
मालिश की भी एक ऐसी पद्धति विकसित की है, जो इस रोग का एक 
उत्तम निदान है। 

मुझे संदेह है कि मैं कुछ अधिक लिख गया हूँ। ञ्रत: अब लिखना 
समाप्त करता हूं । द 

आपका परम स्नेही 
सुभाष 


माडले जेल 
२०-३-२४५ 
आदरणीय भाई साहब, द 
क्‍ मेरा अ्रनुमान है कि आपको मेरे पत्र नियमित रूप 
से प्राप्त हो रहे होंगे । | कण यु द 
मुझे एक और भी नवीन अनुभव हुआ है। एक दिन मैं जन्तुओं 

को देखने पशु-वाटिका गया। मुभ क्या मालूम था कि वहाँ जाकर मैं 
स्वयं ही एक जन्तु बन जाऊगा। सम्भव है यह सुनकर आप अपना सर 
खुजलाने लगें, परन्तु यह सत्य है कि आज हमारी स्थिति पशु-वाटिका के 
जन्तुओं जैसी ही है। यहाँ की जेलों के वार्ड्स लकड़ी की छड़ों के बने हैं-- 
इंटों के नहीं । रात्रि को जब हमें यहाँ ताले में बन्द कर दिया जाता है तो 

निश्चित ही बाहर से देखने वालों को हम प्रकाश-युक्त पिजड़ों में, शिकार 
की खोज में घमते हुए श्रजीब पशुओं जैसे लगते होंगे। इस समय बड़ा 
विचित्र अनुभव होता है और ऐसी स्थिति में कोई भी हास्य-प्रिय व्यक्ति 
(हमारी दशा देखकर) बिना हंसे वहीं रह सकता। प्रभु ही जानते हैं कि 
हमारे इस रूपान्तर की यह प्रतिक्रिया कहाँ जाकर रुकेगी ? फिर भी मैं 
आशा करता हूँ कि ऐसे वातावरण में रहते हुए भी हम मनुष्य ही रहेंगे 
और हमारे न पँछ होगी और न नाखन, जिन्हें हम सदा के लिए छोड़ 
चके हैं । क्‍ है 
मेरा हाल ठीक ही समभिये । ४ 

ग्रापका परमस्नेही 


सुभाष: 
| ७१% 0880 
॥ बज मॉडले जेल... 
“२ |/प्॑र१४ 
प्रिय दिलीप, 


थी कि इस बार भी पत्र वेसी ही दुहरी जाँच-पडताल के बाद आएगा जैसा 
कि कभी-कभी होता है। परन्तु इस बार वेसा नहीं हुआ, यह जानकर 
श्रौर भी अधिक प्रसन्नता हुई । 

तुम्हारे पत्र ने मेरे मर्मस्थल को छ लिया है। विचार और 
अनुभूति को इस प्रकार अनुप्राणित किया है कि इसका उत्तर देना कठिन है। 
एक कठिनाई और है। इस पत्र को सेन्सर के हाथों में से होकर जाना 
पड़ेगा । यह कोई नहीं चाहता कि उसके हृदय की भावनायें सबके समक्ष 
प्रगट हो जायें । इस पत्थर की दीवार और लौह-हार के भीतर बैठकर 
आ्राज मैं जो कुछ सोच रहा हूँ और अनुभव कर रहा हूँ उसका बहुत बड़ा 
ग्रश एक समय तक अनकहा ही रखना पड़ेगा । क्‍ 
हमारे मध्य इतने मनुष्य अज्ञात कारणों से या अकारण ही जेल 
में हैं । यह विषय तुम्हारी प्रवृत्ति और परिष्कृत रुचि में व्याघात उत्पन्न 


श्री दिलीप कुमार राय के नाम । 

तुम्हारा २४-३-२४५ का पत्र पाकर प्रसन्नता हुई। तुम्हें शंका... 


करेगा। यह स्वाभाविक है। परन्तु जब घटनाएँ घटित होती हैं तब सब 
परिस्थितियों पर आध्यात्मिक दृष्टि से भी विचार किया जा सकता है। 
मैं यह नहीं कहता कि जेल में रहना मुझे श्रच्छा लगता है। ऐसा कहना तो 
एक धोखा होगा। मैं तो कह सकता हूँ कि कोई भी शिष्ट और सुशिक्षित 
व्यक्ति जेल में रहना पसन्द नहीं कर सकता। जेल का. वातावरण मनुष्य 
को विक्षत और अ्रमानुषीय बनाने में योग देता है । मेरी तो धारणा है कि 
यह बात सभी जैलों के लिए कही जा सकती है। बहुत से श्रपराधियों की 
कारावास काल में नेतिक उन्नति नहीं होती, अपितु उनका और भी अधिक 
पतन हो जाता है। मैं इतना तो कह ही सकता हूँ कि इतने दिन जेल में 
रहने के बाद मैं कारावास की वास्तविक स्थिति से परिचित हो गया हूँ । 
अब भविष्य में जेल-सुधार भी मेरा एक कत्तंव्य होगा । भारतीय कारागार 
प्रणाली एक बुरे (प्रर्थात ब्रिटिश प्रणाली के) आश्रादर्श का अनुकरण 
मात्र हे जंसे कि कलकत्ता विश्वविद्यालय, लन्दन विश्वविद्यालय के आदरश 
का अनुकरण है। जेल-सुधार के सम्बन्ध में श्रमरीका जैसे उन्नत देशों 
की व्यवस्था का ही अनुकरण करना उचित है। 

. इस व्यवस्था का उदय एक नई भावना उत्पन्न करना और 
अपराधियों के प्रति सहानुभूति रखना है। अपराध की प्रवृत्ति को मानसिक 
रोग मानना पड़ेगा, और उसी प्रकार उसका उपचार करना उचित होगा। 
प्रतिशोध-मूलक दंड-विधि, जिसे कारा-शासन-विधि का मुख्य तत्व माना 
जा सकता है, उसको अ्रब सुधार-मूलक दंड-विधि में परिवर्तित करना 
पड़ंगा । मेरा अनुमान है कि यदि मैं स्वयं कारावास नहीं भोगता तो एक 
अपराधी या बन्दी को उचित सहानुभूति की दृष्टि से नहीं देख सकता 
था। मुझे इस बात में तनिक भी सन्देह नहीं है कि यदि हमारे देश के 
कलाकार ओर साहित्यकार कारावास के जीवन से परिचित होते तो 
हमारा शिल्प, साहित्य और भी समृद्ध होते। सम्भवतः यह भी नहीं कहा 
जा सकता कि काज़ी नज़रुल इस्लाम की कविता उनके जेल-जीवन की _ 
अभिनज्ञता की कितनी ऋणी है ! गज 

जब मैं गम्भीरता से विचार करता हूं तो देखता हूँ कि हमारे 
समस्त दु:खों के भीतर एक महान्‌ उद्देश्य छिपा हुआ है । यदि हम जीवन 
में हर क्षण इस तथ्य को. स्मरण रखें तो दुःख, कष्ट सहन करने में हमें 
कोई पीड़ा न होगी। सी कारण शरीर और आत्मा का द्वन्‍्द्व निरन्तर 
चल रहा है । द ४ 
साधारणतया दाशनिक भाव बन्दीगह में मनुष्य के हृदय में शक्ति 

उत्पन्न करते हैं। मैंने भी वहाँ अपने खड़े होने के लिए स्थान बना लिया है। 
दशन के सम्बन्ध में मैंने जो कुछ पढ़ा और जीवन के सम्बन्ध में जो कुछ 
सोचा था वह सभी मेरे बहुत काम आया है। यदि मनुष्य के मन में सोचने 
के लिए पर्याप्त विषय हैं तो बन्दी होने पर भी उसे कोई कष्ट नहीं होता। 
उसका स्वास्थ्य अवश्य ठीक होना चाहिए। किन्तु हमारे कष्ट केवल 
आध्यात्मिक ही तो नहीं हैं, शारीरिक कष्ट होने पर भी मनुष्य दु्बेल हो 
जाता है । 
हर लोकमान्य तिलक ने अपने कारा काल में गीता की समा- 
लोचना लिखी थी। मैं निःसंदेह कह सकता हूँ कि उन्होंने वे दिन 
मानसिक रूप से सुख से व्यतीत किए थे। परन्तु इस सम्बन्ध में भी मेरी 
निश्चित धारणा है कि मांडले जेल में छः वर्ष तक बन्दी रहना ही उनकी 
रे ग्रकाल-मृत्यु का कारण था । 
है मनुष्य को विवश होकर जेल में जिस निर्जनता में रहना पड़ता है, 
रा वही निर्जनता उसे जीवन की महत्वपूर्ण समस्याओ्रों को भली भाँति समभने 
का अ्रवसर देती है। स्वयं मैं अपने सम्बन्ध में कह सकता हूं कि भेरे 
व्यक्तितत और समष्टिगत जीवन के बहुत जटिल प्रइन एक वर्ष पहले की 
अपेक्षा अब समाधान के अधिक निकट पहुंचते जा रहे हैं। जिस विचार को 
पहले धृधले रूप में देखता था आज वही बहुत स्पष्ट हो उठा है। और 
किसी कारण से, भले ही कुछ लाभ न हो, परन्तु अपनी अ्रवधि समाप्त होने 
तक मुझे आध्यात्मिक क्षेत्र में बहुत लाभ होगा । 
मेरे कारावास को तुमने 'शहादत' के नाम से अभिहित किया है। 
यह तो तुम्हारे हृदय की महाचता और गम्भीर अनुभूति का परिचायक है। 
'दिल्लगी और “अनुपात शब्दों का तात्पर्य साधारण तौर से मैं भली-भाँति 
समभता हूँ । इसी कारण मेरी अपने आपको शहीद मानने की आकांक्षा 
नहीं है। मैं इच्छा और अ्रभिमान को पूर्णतः लांघना चाहता हँ। इस 
दिशा में मुझे कितनी सफलता प्राप्त हुई है, यह तो मेरे मित्र ही बता सकते 
हैं। इस प्रकार यदि शहादत का तत्व मेरे पास अधिक हो तो वह आदर्श 
। ही होगा । 
| मेरा विश्वास है कि लम्बी अवधि वाले बन्दी के लिए सबसे 
| बड़ी विपत्ति यह है कि अनजाने में ही उसे बुढ़ापा आ घेरता है। 
इस कारण इस ओर से उसे सतक रहना चाहिए। तुम यह अनुमान भी 


से धीरे-धीरे शरीर और मन से समय से पूर्व ही वृद्ध हो जाते हैं। 

नहीं लगा सकते कि किस प्रकार मनुष्य दीर्घ-काल तक कारागार में रहने 


इसके बहुत से कारण हैं जसे--खराब भोजन, व्यायाम या स्फरति का 
अभाव, समाज से अलगाव, दासता की शृद्णलुला का भार, बन्धुजनों का 
वियोग, संगीत का भ्रभाव। जिसका उल्लेख सबसे बाद में किया है वह एक 
महत्वपूर्ण अभाव है। कई अभाव तो ऐसे हैं जिन्हें मनुष्य अपने आप 
पूर्ण कर सकता है; परन्तु कई अभाव ऐसे भी हैं जो केवल बाह्य वस्तुओं 
से ही पूण किये जा सकते हैं। इन सब बाहरी विषयों से वंचित होना भी 
समय से पूष बुढ़ापे के लिए उत्तरदायी है। अलीपुर जेल में यूरोपियन 
बन्दियों के लिए संगीत का साप्ताहिक प्रबन्ध है, परन्तु हमारे लिए नहीं है । 
पिकनिक, विश्वाम, वार्तालाप, संगीत-चर्चा, साधारण वक्‍तृता, खुले स्थान 
में खेलना, मनोनुकूल काव्य, साहित्य-चर्चा--ये सब हमारे जीवन को 
इतना सरस ओर समृद्ध बनाते हैं कि हम प्राय: उनका महत्व नहीं समझ 
पाते । और जब हमें बलपूर्वक बन्दी बनाकर रखा जाता है तभी उनका 
मुल्य समझ में आता है। जब तक जेल में अच्छी व्यवस्था एवं सामाजिक 
वातावरण की कमी है तब तक कंदियों का सुधार होना असम्भव है। और 
तब तक जैल-जीवन से मानव नेतिकता की ओ्रोर अग्रसर न होकर अ्रवनत 
ही होता जायेगा । 

मुझे यह बात विस्मृत नहीं करती चाहिए कि अपने लोगों, बन्धु- 
बान्धवों, और स्व-साधारण की सहानुभूति और शुभेच्छाएँ मनुष्य को जेल 
में भी बहुत सुख दे सकती हैं। इनका प्रभाव अ्रनजाने और सूक्ष्म रूप से 
काय करता है। अपने मन का विश्लेषण करने पर मैं स्पष्ट देखता हूँ कि 
यह प्रभाव भी कम महत्वपृूण नहीं है। साधारण और राजनेंतिक 
बन्दियों में पाथकय का एक निश्चित कारण है। राजनंतिक अपराधी यह 
जानते हैं कि मुक्ति के पश्चात्‌ समाज उन्हें अ्रपता लेगा | परन्तु साधारण 
ग्रपराधियों को इस प्रकार की आशा नहीं होती । वे तो अपने घर के 
अतिरिक्त और कहीं से भी सहानुभूति की आशा नहीं कर सकते और इसी- 
लिए जनसाधारण के समक्ष मुंह दिखाने में उन्हें लज्जा का अनुभव होता. 
है | हमारे अभ्रहाते में जिन केदियों को काम करना पड़ता है उनमें से कोई 
कोई मुभसे कहता है कि उनके अपने लोग जानते भी नहीं क्रि वे जेल में 
बन्द हैं। लज्जा के कारण उन्होंने श्रपने घर समाचार तक नहीं भेजा । 
मुझे इससे बहुत असंतोष है कि सभ्य समाज अपराधियों के प्रति 
सहानुभूति क्‍यों नहीं दिखलाता क्‍ 

अपने जेल सम्बन्धी ज्ञान और उससे उत्पन्न विचारों के सम्बन्ध में 
मैं अनेक पृष्ठ लिख सकता हूँ, परन्तु पत्र की भी तो एक सीमा है। मुभमें 

शक्ति होती तो इस सम्बन्ध में एक पुस्तक लिखने का प्रयास करता, परल्तु 
इस समय मुभमें उपयुक्त सामर्थ्य नहीं है।.......्ररः 
... मैं ऐसा समभता हूँ कि मेरे जेल के कष्ट शारीरिक की श्रपेक्षा 
मानसिक अधिक हैं। जहाँ अत्याचार और झ्रपमान का आधात कम सहत्त 
करना पड़ता है वहाँ बन्दी-जीवन उतना कष्टप्रद नहीं होता। ये सृक्ष्म 
श्राघात तो ऊपर से ही होते हैं, जेल के श्रधिकारियों का इसमें कोई हाथ 
नहीं होता। मैं तो ऐसा समभता हूँ कि ये जो पीड़ाएँ हैं, वे पीड़ा देने वालों 
के प्रति मनुष्य के मन को घ॒णा से भर देती हैं। इस दृष्टि से देखने पर तो 
विचार उठता है कि इनका उद्देश्य ही व्यर्थ है। बाद में हम अपने पाथिव 
अस्तित्व को ही भूल जाएँ और अपने हृदयों में एक आनन्दधाम बना लें 
इसी कारण यह पीड़ाएँ हमारी स्वप्नाविष्ट आत्मा को जगाकर बता देती 
हैं कि मनुष्य के चारों ओर किस प्रकार की कठोर और दु:खद स्थिति है। 
मैंने तुम्हें बताया था कि मनुष्य के अश्नु किस प्रकार धरती को भीतर तक 
श्राद्र कर रहे हैं; परन्तु यह अश्वु दुःख के ही नहीं हैं, इनमें करुणा और 
प्रेम के अश्वु भी हैं। सम्रद्ध और अनन्त आनन्द-स्रोत में पहुँचने की 
सम्भावना होने पर क्‍या तुम छोटे-छोटे ढु:खों को सहन करता अस्वीकार 
कर देते ? मैं तो दुःख या उत्साह-हीनता का कोई कारण नहीं देखता, 
अपितु मेरी तो धारणा है कि दुःख श्रेष्ठ कर्म और महान सफलता की 
प्रेरणा देंगे। तुम्हारा क्या विचार है ? दुःख सहन किए बिना जो उपलब्धि 
होती है क्या उसका कोई मूल्य है?  -... 9 डे 8 कक 

कुछ दिन पूर्व तुमने जो पुस्तकें भेजीं थीं वे मिल गईं। अ्रब उन्हें 
लोटा नहीं सकता क्‍योंकि उनको बहुत से साथी पढ़ रहे हैं। तुम्हारी रुचि 
. कितनी परिष्कृत है यह बताना अनावश्यक है। भर पुस्तकें भी हम सादर 
कार करण इति। 5 के के कक 7 कक 2 जे 0 हज 

न, जात पा. लियानओं हदागाह रेडइनआकर 


के 


.. आपको पत्र प्रेषित करने के उपरान्त मुझे सरकार से यह सूचना 
प्राप्त हुई कि उसने मेरे, बंगाल के लिए स्थानान्तरण सम्बन्धी, आवेदन- 
पंत्र को अस्वीकार कर दिया है। आपको विदित हो कि जब से मैं बर्मा 
आया हू मेरा भार: १० पोंड कम हो गया है।: , 55. + उे/ दिए 








मा कक 
2 डक 
प्रिय दिलीप, 
मेरे पिछले पत्र के उपरांत तुम्हारे कुल तीन पत्र मिले। 
पत्रों का दिनाडू ६ मई, १५ मई और १४ जन है। 2 
तुम्हारा भेजा हुआ पुस्तकों का बन्डल मिल गया था। उसमें तुगनेव 
की “धुआ पुस्तक नहीं मिली । कार्यालय में पा्सल खोला गया था, इसी 
कारण सुपरि्टेन्डेन्ट से इस”सम्बन्ध में खोज करने को कहा गया है- 
आवश्यक होगा तो वह कलकत्ता गुप्तचर-विभाग में खोज करेंगे। तुम भी 
इस विषय में डिप्टी इन्सपेक्टर-जनरल गुप्तचर-विभाग को लिखकर उनका 
ध्यान आकर्षित कर सकते हो। क्‍ है आकर 
: बट्रन्ड रसेल की औद्योगिक सभ्यता का भविष्य नामक पुस्तक 
बरहामपुर जेल के कंदियों के पास है। जब हमें स्थानान्तरित किया 
गया था तब बहुत से केदी उस पुस्तक को अपने पास रखना चाहते थे। 
एक तो उस समय उस पुस्तक को पढ़ रहा था. मैं पुस्तक वहीं छोड़ आया 
था। रप्ेल की पुस्तकों की माँग इतनी अधिक है कि एक भी मिल जाए तो 
उसे कोई छोड़ना नहीं चाहता । मैंने बरहामपुर जेल के सुपरिन्‍्टेन्डेन्ट को 


लिख दिया है कि वह पुस्तक तुम्हें भेज दें। इस सम्बन्ध में तुम उनको 


लिख सकते हो जिससे उन्हें स्मरंण हो जाएगा। तुम्हारी झावश्यकता के 
०7०४ शी शरचर्ढ बैसू के नाम, 777 ६7 व उदय ता उन < 
श्री दिलीप कुमार, राय के नाम |. व 


न 

समय पुस्तक वहाँ अ्रठक गई, इसका मुझे दुःख है। परन्तु तुम तो जानते 
हो कि इतनी गड़बड़ की बात पहले मेरी समझ में नहीं आई। '्वतसन्त्र 
विचार और सरकारी प्रचार' नामक पुस्तक तो तुमने मेरे पास नहीं 
भेजी ? 

. चुनकर पुस्तकें भेजने के लिए तुम्हें बहुत-बहुत धन्यवाद । हम सब 
आशा करते हैं कि तुमने जो काम आरम्भ किया है वह ईश्वर की कृपा से 
ठीक प्रकार से चलेगा । यह बात बताने की नहीं है कि मैं तुम्हारे लेखों 
को कितनी रुचि के साथ पढ़गा। पुस्तक प्रकाशित करते समय आवरण- 
पृष्ठ का ध्यान रखना। श्रभी बंगवाणी' में रवीन्द्रनाथ के ऊपर तुम्हारा 
एक निबन्ध देखा था। मैंने अ्रभी वह पढ़ा तो नहीं है किन्तु श्राशा है विषय 
आकर्षक होगा । द 

तुम तो जानते हो कि आजकल देशबन्धु के देहान्त के कारण मेरा 
मन भारी है। समाचार-पत्र में जब यह संवाद पढ़ा तब आ्ाँखों को विश्वास 
नहीं हुआ | परन्तु हाय, यह तो कठोर सत्य है! हमारी सम्पूर्ण जाति का 
ही दुर्भाग्य प्रतीत होता है । 

जो चिन्ताएं मेरे मन को उद्वेलित कर रही हैं उन्हें प्रकट करके मन 
हल्का करना चाहता हूँ, परन्तु संयम रखना पड़ेगा । जो विचार आज मन 
में उठ रहे हैं वह इतने पवित्र और मृल्यवान हैं कि अ्रनजान लोगों के 
समक्ष तो उन्हें प्रकट ही नहीं किया जा सकता । सेन्सर भी तो ग्रनजान 
ही है। वास्तव में इस घटना ने मुझे स्तम्भित कर दिया है। मैं कहना 
चाहता हूँ कि यदि समस्त देश की यह क्षति अपूर्ण ही बनी रही तो बंगाल 
के युवकों के लिए तो यह सवनाश ही समभियें । 

आजकल मैं इतना उद्विग्न श्रौर शोकाभिभूत हो रहा हूँ, और 
मनोजगत्‌ में उस स्वर्गीय महात्मा से अपने आपको इतना निकट अनु भव 
कर रहा हूं कि उनके गुणों का विश्लेषण करके उनके सम्बन्ध में कुछ भी 
लिखना असम्भव है। मैंने उनके निकट रहकर जो उनका स्वाभाविक रूप 
देखा है, उसका आभास समय आने पर मैं जगत को दे सकगा। उनके 
सम्बन्ध में मेरे समान जो लोग बहुत कुछ जानते हैं वह बताने की सामर्थ्यं 
होने पर भी बताने का साहस नहीं कर रहे हैं। उन्हें शंका है कि कुछ भी 
बताकर हम उनके महत्व को कम कर दंगे । 

तुम्हारी इस बात से मैं सहमत हूं कि हम दुःख से दुःखी न होवें। 
जीवन में दुःख आते अ्रवश्य हैं; परन्तु ऐसा दुःख जेसा यह है, मैं आनन्द 


के साथ सहन नहीं कर सकता । मैं इतना बलवान या पाखंडी नहीं हूँ कि 

सब प्रकार के दु:ख प्रसन्नता से सहन कर लूं। कुछ लोग इतने अभागे हैं 
कि मानों सब प्रकार के दुःख सहन करने के लिए हो उन्होंने जन्म लिया 
है । यदि किसी को दुःख का प्याला ही पीना हो तो अपने आपको भूलकर 
ही पीना अच्छा है। इस प्रकार का आात्म-समपंण भाग्य के सब आघातों 
को एकदम व्यर्थ न भी कर सके, परन्तु इससे हमारी स्वाभाविक 
सहनशीलता निश्चित ही बढ़ती है। जहाँ बट्रन्ड रसेल ने यह कहा है कि 
जीवन के सब दुःख ऐसे हैं जिनसे मनुष्य उबरना चाहता है, वहाँ उसने 
पूर्णतः संसारी मनुष्य का भाव ही व्यक्त किया है। मेरा अनुमान है कि जो 
केवल निष्क॑लक साधुता का ढोंग करता है वही इस बात का प्रतिवाद 
करेगा। द 

तुम्हारा यह मानना ठीक नहीं है कि जो तत्वज्ञानी नहीं हैं उनकी 
पीडाएँ पूर्णतः: निरवच्छिन्न नहीं हैं। तत्वज्ञानरहित मनुष्यों (भावात्मक 
दृष्टि से मैं उन्हें तत्वज्ञान-हीन ही कहता हूं) का भी अपना आदर्श होता है। 
वे जिसको पूज्य मानकर उस प्रेम-निधि से श्रद्धा और प्रेम करते हैं उससे 
दुःख से जूभते समय भी, उन्हें साहस और विश्वास मिलता है। यहाँ मेरे 
साथ जिन लोगों ने कारा-कष्ट भोगा है उनमें से बहुत से ऐसे भी होंगे जो 
भावुक या दाशनिक नहीं हैं; फिर भी उन्होंने शान्ति के साथ वोरों की 
भाँति कष्ट सहन किए हैं। मैं उन्हें पूर्णत: भावविहीन नहीं कह सकता। 
सम्भवतः जगत्‌ में जो भी कायरत हैं, साधारणतया उनके लिए ही यह 
बात लागू होती है! 

जनसाधारण की यह धारणा है कि जब अपराधियों को फॉँसी के 
तख्ते की ओर ले जाया जाता है उस समय उनमें एक स्नायविक दुबंलता 
पैदा हो जाती है। परन्तु जो लोग किसी महान उद्देश्य के लिए जीवन अपित 
करते हैं वे ही वीरों के समान मर सकते हैं, परन्तु यह विचार गलत है। 
इस सम्बन्ध में मैंने कुछ तथ्य संग्रह किए हैं और इस निष्कर्ष पर पहुँचा हूँ 
कि बहुत से श्रपराधी साहस के साथ प्राण देते हैं। फाँसी की रस्सी गले में 
डालने से पूर्व वे भगवान के चरणों में आत्मनिवेदन करते हैं। वे टूटे हुए 
से दिखलाई नहीं पड़ते । एक बार एक जेलर ने मुभसे कहा था कि एक 
फाँसी के कैदी ने उनके समक्ष यह स्वीकार किया था कि उसने एक व्यक्ति 
की हत्या की है। यह पूछने पर कि क्‍या उसे अपने काय से अनुताप 
हुआ उसने बतलाया कि उसे तनिक भी अनुताप नहीं हुआा। 
उसने इसका कारण यह बतलाया कि उस व्यक्ति को मारकर उसने न्याय 
किया है। इसके उपरान्त वह व्यक्ति वीरता के साथ फाँसी के तख्ते पर चढ़ _ 


पे, 














गया और अपने प्राण दे दिये। हे कम द 

ग्रपराधियों के मनस्तत्व के सम्बन्ध में विचार करने पर मेरी आँख 
खुल गई हैं। मेरे अनुमान से उनके सम्बन्ध में भली भांति विचार 
नहीं किया जाता । उस समय थअ्रर्थात्‌ सन्‌ १६२२ में जब मैं जेल में था तब 
हमारे अहाते में एक केदी नौकर का काम किया करता था। उन दिवों मैं 
महाप्राण देशबन्धु जी के साथ उनके कक्ष के ही एक कमरे में रहता 
था। देशबन्धु का हृदय बहुत कोमल था, इसीलिए वह सहज ही 
इस केदी की ओर झ्ाकषित हो गए । वह एक पुराना पापी था, उसे आठ 
बार सजा हुई थी । परन्तु आइचय की बात तो यह है कि वह भी देशबन्धु 
की ओर झ्राकषित हुआ था। कारागार से मुक्त होते समय देशबन्धु ने उससे 
कहा कि इसके उपरान्त वह निरन्तर उनसे मिलता रहे और अपने पुराने 
साथियों की छाया भी स्पर्श न करे । केंदी सहमत हो गया और आदेशा- 
नुसार उसने आचरण भी किया । तुम्हें यह सुनकर आशचय होगा कि एक 
समय वह पापी था, परन्तु इस घटना के बाद से ही वह उनके घर पर 
निवास कर रहा है। कभी-कभी वह अशिष्ट स्वभाव का दिखाई देने पर 
भी अरब वह सरल जीवन व्यतीत कर रहा है । आज' जिन लोगों को देशबन्ध 
के देहावसान पंर सर्वाधिक क्षति अनुभव हो: रही है उनमें से वह भी एक 
है। बहुत से लोगों का कथन है कि मनुष्य के छोटे-छोटे कार्यों को लेकर ही 
उसकी महानता पर विचार करना चाहिए। यदि यह बात ठीक है तो 
देशबन्धु निःसंदेह एक महापुरुष थे। क्‍ 

मैं मूल बात से बहुत दूर झा गया हूं । इसलिए ग्रब यहीं तक कहना 
उचित है । तुम्हारे पत्र का उत्तर श्रभी तक पूरा नहीं लिख पाया हूं, फिर 
भी आ्राज की डाक में तो उसे श्रवश्य भेज दूंगा । मैं जानता हू कि तुम मेरे 


बारे में जानने के लिए उत्सुक होगे। शेष समाचार गअग॑ले पत्र में लिखेंगा। 


इति । 


। क ५ ०्८ 








७४% 
मॉडले सेन्ट्ल जेल 
द २-०७-२ ४ 
ग्रादरणीय भाई साहब 
आपके इस दीघकालीन मौन ने तो मुझे किचित उद्विग्न कर 
दिया है । द कील 
कुछ समय पूर्व कारपोरेशन ने एक प्रस्ताव पास किया था 
जिसमें वाड नम्बर २ से दलगोलों को हटाकर मानिकटोला की सीमा 
के अन्तर्गत, किसी निर्धारित स्थान पर, ले जाने का आदेश था। मैंने 
नगर के विकास-सम्बन्धी प्रश्न पर थोड़ा विचार किया तो मैं इस निष्कर्ष 
पर पहुँचा कि मानिकटोले का विकास रिहायश्ी क्षेत्र के रूप में होना 
चाहिए। यदि यहाँ की नालियाँ सुधर जावें, इम्प्रवमेन्ट ट्रस्ट चौड़ी-चौड़ी 
पुलिया बनवा दे, और आजकल की सुविधाओं के ग्रनुपात में अधिक 
सुविधाएं दे दे तो मुझे विश्वास है कि मानिकटोला शीघ्र ही एक 
रिहायशी क्षेत्र बन सकता है। ० 5 मर पर 
मुंके पूण विश्वास है कि आने वाले १० वर्षों में मानिकटोला एक 
श्रच्छा स्वस्थ स्थान बन जावेगा और जिस समय यह एक स्वस्थ स्थान 
होगा, उस समय यह दलगोले नागरिक प्रसारण में एक बड़ी भारी बाधा, 
एक बड़ी भारी अड्चन बन जायेंगे । द 
ग्रत: इस प्रश्न पर पुनः विचार करना आवश्यक है कि इन 
दलगोलों को कहाँ भेजा जावे ? 
दूसरा दुःखदायी प्रइन वाड नम्बर ८ में स्थित कच्चे चमड़े के 
गोदामों का है। 2 मम 
“इन्हें हटाकर कहाँ ले जाया जावे ? “यह प्रशन बहुत ही विचारणीय 
है। इन समस्याओ्रों का हंल नागरिक प्रसारण एवं भावी कलकत्ते की 
कल्पना के भ्रवधारण पर निभर है 4 7 57 उताझ 5. दूत का पद पड 
- 7 आज से कुछ दिन पूव कारागूहों के 'इन्सपक्टर ज॑नरले यहाँ आये 
थे। उन्होंने मुझसे पूछा, “क्या आपकी विश्वास है-कि ऑंपको मंन्दारिनिं 
रोग अधिक मात्रा में भोजन करने :के कारण नहीं हुआ ? इस पर 
टिप्पणी करते हुए मैंने कहा, “५०%, भोजन-भत्ता कम करने के उंपरॉन्तें, 


आपका यह प्रश्न पूछता प्रसंग के अनुकूल ही है !7*:चाहे कीई व्यँ क्ति-उनके 

सम्बन्ध में कुछ भी सोचे परन्तु उनका दृष्टिकोण पूर्णरूपेण संगत है। 
उन्होंने श्रपनी वाषिक प्रशासन रिपोर्ट में, जो अभी हाल ही में प्रकाशित 
हुई है, लिखा है कि अधिक लम्बे समय तक जेल में रहने वाले व्यक्ति का 
स्वास्थ्य सुधर जाता है। मैं तो इसे पढ़कर आँखें मलने लगा (यह 
देखने के लिये कि कहीं ग़लत तो नहीं पढ़ गया ) । क्या इस पर भी कोई 
टिप्पणी की जा सकती है ? 

इतना ही नहीं, इन्सपैक्टर-जनरल महोदय ने उपचार हेतु ब्रत 
रखने की भी सलाह दी। (इस प्रकार, सरकारी नौकरियों में भी 
महात्मा गान्धी के चेले दीख पड़ते हैं।) मैंने उन्हें बतलाया कि मैंने यह 
भी करके देख लिया है, परन्तु उससे तो मेरी शारीरिक दुबलता ही बढ़ी 


है। 

इस व्यक्तिगत विवरण को मैं यहीं समाप्त करता हूँ। मैं आपके 
पत्र की प्रतीक्षा में हैं। उससे मुझे प्रकाश प्राप्त होगा--वही प्रकाश जिसका 
आपने अपने इस पत्र में वचन दिया है। मैंने ग्रभी तक श्रीमती दास को 


पत्र नहीं लिखा--क्योंकि अ्रभी तो मैं इस प्रथम आधात से मुक्त होने 


की प्रतीक्षा कर रहा हूँ । परन्तु मैंने भोम्बल को जो पत्र लिखा था, 
उसका उत्तर आज ही की डाक से आया है। 
आपका परम स्नेही 
सुभाष 


७५* 
श्रीचरणेषु माँ, क्‍ 

ग्राज आपकी इस घोर विपत्ति के दिन हम प्रवासी 
बन्दी बंगाली आपके पास सांत्वना संदेश भेज रहे हैं। जंसी विपत्ति 
आज आप पर पड़ी है उससे महान विपदा किसी महिला के जीवन में 
नहीं आ सकती । जिस शोक से आज आ॥राप संतप्त हैं उससे गंभीर शोक 
को किसी हिन्दू नारी के जीवन में कल्पना भी नहीं की जा सकती। 
परन्तु यह हमारा दुर्भाग्य है कि आपके इस दुर्दितन में हम आपके और 
आपके परिवार के समक्ष उपस्थित नहीं हो सके । विपदा के गंभीर कुहासे 


में शोकावरुद्ध द्वार को बेध कर यदि हमारी वाणी आप तक पहुँच पाए. 


के सुश्री वासन्ती देवी के नाम । 
११० 

तो हम अपने आपको धन्य मानेंगे । 

जो चले गए हैं वह हमारे भी निकट आत्मीय थे। आ्राज समस्त 
भारतवासी उनके शोक में रुदन कर रहे हैं, परन्तु सबसे अधिक रो रहा 
है बंगाल का तरुण समाज । 

उनके आत्मीय, स्वजन, उनके बचपन के शौर्य, यौवन और प्रौढ़ता 
के मित्रगण आ्राज उनके लिए रुदन कर रहे हैं, साहित्य और कला जगत्‌ 
के महारथी लोग यहाँ तक कि सब क्षेत्रों के भावुक लोग राज उनके लिए 
आँसू बहा रहे हैं। वह भ्रभागी तथाकथित अ्रछत जातियाँ आ्राज उनके 
लिए रुदन कर रही हैं, जिनके लिए वह अपना संचित धन और समस्त 
सम्पत्ति मुक्त-हस्त से वितरित कर गए हैं। जिन देशवासियों के लिए वे 
अपना प्राण, मन, स्वास्थ्य और आयु उत्सग्ग कर गए वे श्राज उनके शोक 
में व्याकुल हैं। परन्तु बंगाल के जो युवक अपने प्राणों की बाजी लगा 
कर उनकी ध्वजा के नीचे एकत्र हुए थे, जिन युवकों ने सुख, दु:ख, अन्ध- 
कार और आलोक में उनके आदेश का पालन किया था, संग्राम में प्रवृत्त 
होकर जिन लोगों ने कभी तो विजय-गव का भ्रनुभव किया और कभी 
कारा की शद्धला में बाँधे गए, निराशा की निशा और सफलता के प्रभात 
में जिन लोगों ने कभी उनका साथ नहीं छोड़ा, जिन लोगों ने उनमें पिता, 
सखा और गुरु के अपूर्व व्यक्तित्व के दर्शन किये थे, आज क्या भाषा के 
माध्यम द्वारा उन तरुणों की दशा व्यक्त की जा सकती है ? देशबन्धु 
यशरब्मिमंडित पूर्ण रवि के समान जीवन के मध्याह्नल में ही श्रस्त हो 
गए। 

देशबन्धु चले गए। सिद्धिदाता के उस वरद पुत्र ने विजय-मुकुट 
पहनकर ही भारत के विशाल कर्मक्षेत्र से दिव्यलोक की यात्रा की। 
आज उन्होंने महान प्यार के द्वारा ही अमरत्व प्राप्त किया है। आज हमारे 
चारों ओर बाह्य संसार में अ्रन्धकार है, और हृदय में शून्यता है। जहाँ 
तक दृष्टि जाती है वहाँ तक अन्धकार ही अन्धकार है। अन्धकार की 
प्राचीर में आलोक-किरण के प्रवेश के लिए तिलभर भी स्थान नहीं है । 

उस दिन की बात याद ग्राती है जिस दिन बंगाल के आकाश में 
निराशा की घटाएँ छाई हुई थीं। बंगाल का वीर केसरी कारागह में 
डाल दिया गया था । उस दिन निराशा और अन्धकार को चीरकर एक 
अ्पूर्व मोहिनी मूर्ति, महाशक्ति के रूप में बंगाल के क्मक्षेत्र में उतरी थी । 

उस दिन बंगालियों ने झ्रापको देशनायिका,नहीं, देशमाता के आसन 
पर बेठाया था । उस आनन्द, गौरव और उन्माद के दिन को बंगाली कभी 

भूल नहीं सकते । उस दिन बंगालियों ने आपको जिस भक्ति और श्रद्धा 
से अपने हृदय-सिंहासन पर बेठाया था आज भी आपका वह स्थान 
ज्यों का त्यों है। उसी दिन से आप बंगमाता हैं । 

इसी कारण निवेदन है कि आप इन विपदा के दिलों में 
हमें सानत्वता दें। जिस गहन अन्धकार में ग्राज सम्पूर्ण देश डबा हुआ है, 
जिस विपन्नावस्थां और हाहाकार में आज स्वर्ण-भूमि बंगाल श्मशान के 
समान हो रहा है, उसमें नए आलोक का संचार, नई शक्ति का उन्मेष, नए 
उत्साह का उद्दीपत आपके अतिरिक्त और कौन कर सकता है? जिस 
आह्वान से आपने एक दिन बंगालियों की नस-नस में नव-जीवन का 
संचार किया था, उसी से अब आप बंगालियों को जाग्रत करें। जिस मन्त्र- 
बल से आपने एक दिन बंगाल के घर-घर में प्राण-प्रतिष्ठा की थी, उसी मन्त्र 
के साथ महाशक्तिरूपा होकर आप फिर हमारे मध्य अवतरित हों तो यह 
ग्वसाद क्षण भर में समाप्त हो जाएगा। फिर हृदय में नवीन प्रेरणा, 
नया उत्साह आएगा, आशा के अरुण राग से रंजित होकर दसों दिशज्ञाए 


फिर हँस उठेंगी । बंगाल का शम्पुर्ण तरुण समाज आपके चरणों में भक्ति- 


अध्य देगा । आपका आशीर्वाद प्राप्त करके कमक्षेत्र में. विजयी होगा, और 
अजित विजयमाल से श्रापको विभूषित करता रहेगा। 

तुम्हारे तीनों पत्र यथा समय प्राप्त हुए । उत्तर देने का अ्रवकाश 
नहीं मिला क्योंकि स्वास्थ्य गड़बड़ चल रहा है। किसी काम में (यहाँ तक 
कि लिखने-पढ़ने में भी) मन नहीं लगता । पहले सप्ताह में दो पत्र लिख 
सकता था, अब एक ही लिख सकता हूं | इसका परिणाम यह हुआ है कि 
दो-तीन महीने के पत्र एकत्रित हो गये हैं और मुझे उत्तर देने का अवसर 
ही नहीं मिल पाया । 

समाज-सेवा विभाग का प्रमुख उद्देश्य है निर्धनों की सहायता 
करके उनसे काम कराना । केवल दान करना संगठित उदारता का लक्ष्य 
नहीं हो सकता। बदले में कुछ दिए बिना दान ग्रहण करने से झ्रात्मसम्मान 
को ठेस पहुंचती है। यह भाव सहायता लेने वाले गरीबों के मन में जाग्रत 
करना चाहिए। यदि कोई सहायता लेकर काम करना नहीं चाहता तो 
उसकी सहायता बन्द कर देना ही उचित है। इस विषय में दो-एक बातों 
पर विचार करना आवश्यक है : 

१) जो सहायता ग्रहण करता है उसको काम करने का अवसर 
मिलना चाहिए। अभिप्राय यह है कि यदि कोई विधवा स्त्री सहायता तो 
प्राप्त करती है परन्तु उसको घरेलू कामों के उपरान्त और दूसरे काम 
करने का अवकाश ही नहीं मिलता तो हमें उससे काम करने का हठ नहीं 
करना चाहिए। हमें तो यह देखना चाहिए कि सहायता लेकर कोई 
आलस्य में तो समय व्यतीत नहीं करता। इसीलिये निरीक्षण या स्थानीय 
पर्यवेक्षण के द्वारा समाचार एकत्रित करने चाहिए। समय और सामथ्य॑ 
होते हुए भी जो लोग काम नहीं करते उनको सहायता देना तो श्रालस्य 
को प्रश्नय देना है । क्‍ 

२) जिनमें शारीरिक सामथ्य नहीं है और जिनके घर में और 
कोई काम करने वाला व्यक्ति भी नहीं है उनसे काम कराने का हठ नहीं 
करना चाहिए। क्‍ कक आर 

३) इस सम्बन्ध में एक बात और स्मरणीय है कि कार्य के चुनाव 
में विविधता होनी चाहिए। कारण यह है कि प्रत्येक मनुष्य प्रत्येक कार्य 


* श्री हरिचरण बागची के नाम । 

नहीं कर सकता । पहले सरल कार्य से आरम्भ करना चाहिए जेसे अखबारों 
से लिफाफा बनाना आदि | बाद में कठिन काम सिखाना चाहिए । 

(४) जिनको काम सिखाना हो उनके लिए काम सिखाने की 
व्यवस्था होनी चाहिए। बहुत से मनुष्य बहुत से कामों से डरते हैं। जब 
तक वे उस काम को सीख न जाएँ तब तक वे उस काम को करने के लिए 
कभी सहमत नहीं होते, परन्तु जब एक बार वे काम सीखना आरम्भ कर 
देंगे तब वे उसमें रुचि लेने लगेंगे । 

हम तो भिखारी हो गये हैं। भिखारियों का सा स्वभाव एक दिन 
में नहीं बदला जा सकता। यदि तुम यह सोचते हो कि एक दिन में 
भिखारियों की प्रवृत्ति परिवरतित की जा सकती है तो तुम्हें निराश ही होना 
पड़ेगा । समाज-सेवा के लिए बहुत धेय॑ रखना पड़ता है। 

तुम्हारा कार्यक्रम इस प्रकार होना चाहिए--कच्चा माल (जैसे पुराने 
समाचार-पत्र, रुई या सीपी ) तुम दोगे । जो सहायता लेंगे वे तुम्हें कच्चे 
माल से सामान तैयार करके देंगे। उस सामान को बेचने की व्यवस्था तुम 
करोगे | इसके लिए पृथक-प्ृथक दुकानों पर प्रबन्ध करना उचित रहेगा 
जिससे वे तुम्हारा माल खरीद सकें। ये सब माल खच्चे काटकर बेचने के 
पश्चात्‌ जो लाभ होगा उसमें से सहायता देने के लिए धन निकल आएगा। 
तुम्हें सदेव जनता की उदारता पर निर्भर न रहकर समिति की स्वततन्त्र 
आय का प्रबन्ध करना चाहिए। सब प्रबन्ध समयानुसार परिश्रम से किया 
जा सकता है। 


पुस्तकालय के लिए पुस्तकें खरीदने में रुपया व्यय मत करना। 


लेखकों और अन्य शिष्ट व्यक्तियों से पुस्तकें प्राप्त करने का प्रयत्न 
करना । 

अनिल बाबू से कहना कि वे पुस्तकालय के लिए जुआ्नारियों जैसी 
शीघ्रता से जोश में आकर पुस्तकें संग्रह न करें, अपितु एक निद्चित पद्धति 
के अनुसार पुस्तक सग्रह करें। जो पुस्तकें मुल्य दिए बिना ही मिल जाएँ 


उन्हें भी संग्रह करें। फिर भी एक पद्धति रखना उचित है। स्व प्रथम 


बंगला, अंग्रेजी और यूरोपीयन साहित्य की पुस्तकें संग्रह करना। फिर 
भारत का इतिहास, लन्दन का इतिहास और पृथ्वी के सब देशों के 
इतिहास की पुस्तकें संग्रह करना। इसके पश्चात विज्ञान सम्बन्धी 
पुस्तक और महापुरुषों की जीवनियाँ संग्रह करना । इसके साथ ही श्र्थ- 
शास्त्र, राजनीति, कृषि और वाणिज्य सम्बन्धी किताबें संग्रह करने का 


प्रयत्त करना । यदि एक साथ सब प्रकार की पुस्तकें संग्रह कर सकते हो 

तो अच्छा ही है। सारांश यह है कि प्रत्येक विषय की कई पुस्तकें होनी 
चाहिएँ जिससे किसी भी प्रकार की रुचि वाले व्यक्ति को पढ़ने के लिए 
पुस्तकें मिल सकें। बेकार के उपन्यास संग्रह करने की कोई ग्रावश्यकता 
नहीं है। फिर भी अच्छे-अच्छे उपन्यास रखना उचित है। भ्रभिप्राय यह 
है कि एक आदर्श पुस्तकालय बनना चाहिए। 


्ैंः मेड नें; 


यदि तुम किसी दूर के क्षेत्र से सूत खरीदोगे तो उसे बुनाई-भण्डार 
में अधिक दिन तक नहीं रख सकते । जिनकी सहायता करो उनके, और 
समिति के सदस्यों के घरों पर ही सूत उत्पादन किया जाना चाहिए। यदि 
यह सब भवानीपुर या उसके आस-पास नहीं कर सके तो भ्रपना श्रम व्यर्थ 
समभना । यदि स्थानीय लोगों के यहाँ सूृत तैयार हो जाए तो समझ लेना 
कि प्रतिष्ठान के प्रति उन लोगों की वास्तविक सहानुभूति है। स्थानीय 
सहानुभूति के भ्रभाव में कोई भी प्रतिष्ठान अधिक दिन तक नहीं चल 
सकता । 

स्थानीय लोगों में बहुत से ऐसे भी व्यक्ति मिलेंगे जो सूत तो कातेंगे 
परन्तु उसे बेचेंगे नहीं। यदि उनके सूत से धोती भ्रथवा साड़ी बना सको 
तो वे सूत दे देंगे । बहुत से व्यक्तियों ने पहले भी समिति से धोती और 
साड़ियाँ बनवाई थीं। वत्तमान स्थिति से मैं परिचित नहीं हूँ परन्तु मेरे 
विचार से समिति में सूत लेकर धोतियाँ अथवा साड़ियाँ देने की भी 
व्यवस्था होनी चाहिए। लोगों के घरों में कैसा सूत काता जाता है, उस 
पर भी जरा दृष्टि रखना । इति । 


७७% हक क्‍ 
मॉडले सैन्ट्रल जेल 
१०--७-२ ४५ 
मां, 
मैं इतने दिन तक तुम्हें पत्र लिख ही नहीं पाया । लेखनी भावों को 
भाषा के माध्यम से व्यक्त करने में असमर्थ थी, हाथ विवश थे। सर्व प्रथम 


* सुश्री वासल्ती देवी के नाम । 

जब समाचार-पत्र देखा तब तो विश्वास ही नहीं हुआ, परन्तु जब सब 
समाचार-पत्रों में वही समाचार पढ़ा, तब वास्तविकता के आगे शीश 
भुकाना पड़ा। उन्होंने स्वयं मुझे लिखा था कि दो-तीन महीने में स्वस्थ 
होने के उपरान्त फिर कर्मक्षेत्र में उतरूगा । सभी को आशा थी कि वे अ्रपना 
अधूरा कार्य स्वयं पूर्ण करेंगे, किन्तु इस मध्य ही वज्ञपात हो गया। 
वज्भपात से तो कुछ देर के लिए ही लोगों के तन-मन अ्रवसन्न हो जाते हैं 
परन्तु इस प्रकार के वञ्रपात की अ्वसन्नता शीघ्र नहीं हटती । 

पहली बात तो यह है कि मैं सुदर ब्रह्मदेश में हैं और हादिक प्रेरणा 


के अनुसार काये करने के अवसर से वंचित हूं। इस दुःख को मैं भुला नहीं 


सकता। कारागार, कारागार के लौहद्वार--का रागार के असंख्य प्रहरी ; 
इससे पूर्व मुझे कभी भी इनका इतना विषेला बोध नहीं हुआ था । इच्छा 
हुई थी कि तार के द्वारा हृदय की कम से कम एक बात तो लिख भेज 
किन्तु रूढ़िगत हो जाने की आशंका से नहीं भेज सका । 

उनसे अन्तिम बार अलीपुर जेल में मिला था | तभी मुभे समाचार 
प्राप्त हुआ था कि मेरा स्थानान्तरण बरहामपुर जेल को हो रहा है। विदा 
होते समय मैंने उनकी चरण-रज लेकर कहा था--“सम्भवत: अब आपसे 
बहुत दिन तक भेंट न हो सके।” उत्तर में उन्होंने हँंसकर कहा था-- _ 


. “नहीं, मैं तुम लोगों को अधिक दिन तक जेल में नहीं रहने दँगा। हाय ! 


तब मुभे क्या मालूम था कि मेरी बात इतनी सत्य निकलेगी ? भाग्य की 
कसी विडम्बना है। 
द मैंने उन्हें छ: जून को एक पत्र लिखा था, क्‍या वह पत्र उन्हें मिल 
गया था ? मुर्भे उनका अन्तिम पत्र यहाँ मिला था। वह पत्र और उस पत्र 
की भाषा उनके प्यार का शेष-चिह्न हैं। मैंने ६ जून को उस पत्र का उत्तर 
दाजिलिग के पते पर भेजा था। आज से कई दिन पूर्व १४८ नं० के पते 
पर हम सबने आपको एक संयुक्त पत्र भेजा था । हम यह जानने को आतुर 
हैं कि आपको वह पत्र मिला अथवा नहीं ? यदि आपकी मनःस्थिति ठीक 
न हो तो लौकिक व्यवहार के कारण ही उत्तर देने की श्रावश्यकता नहीं 
है। केवल प्राप्ति-सूचना भेजना ही पर्याप्त होगा । 

उनके बन्धु-बान्धवों और अनुयायियों में से बहुत से उनकी प्रशंसा में 
कुछ लिखेंगे या लिख रहे हैं, परन्तु प्रशस्ति लिखने की शक्ति हममें नहीं है। 


हम उनके इतने निकट रहे हैं, और उनके हृदय की विशालता और 


गहराई को हमने इतना अ्रधिक अनुभव किया है कि हमारे लिए उस 
अनुभूतिजनित विह्नलता में कुछ भी लिख पाना सम्भव नहीं है। 


पल 

















जिन व्यक्तियों पर सांत्वना देने का उत्तरदायित्व है, आशा है 
उन्होंने उस कत्तंव्य का पालन किया होगा । क्या मुभमें सांत्वना देने की 
सामथ्य है ? मुर्भ तो स्वयं सांत्वना की आवश्यकता है। इसी लिए कहता 
हँ कि ईश्वर आपको शक्ति और सांत्वना प्रदान करे । 
भोम्बल को पत्र भेजा था, उसका उत्तर मिला। प्रत्युत्तर आगामी 
सप्ताह में दूगा। 
मुझे तो बाहर रहने के कारण यह भी ज्ञात नहीं कि मेरी सेवा का 
कोई परिणाम हुआ होता परलच्तु मुझे सेवा का अवसर अवश्य मिला 
होता । यह बात घूम-फिरकर बार-बार मन में उठती है कि झ्राज तो 
वा का अवसर भी नहीं रहा। मानो निराधार वासनाएँ और उनसे 
भी श्रधिक निरथंक प्रयास किसी बन्द द्वार से टकराकर लौट रहे हैं । जहाँ 
मनुष्य सामथ्यहीन होता है वहाँ वह इच्छा से हो या अनिच्छा से, भगवान 
की शरण लेता है। इस कारण मैं पुनः प्रार्थना करता हूँ कि वही सांत्वना 
और शक्ति दें। मेरे तुच्छ हृदय की भक्ति का भ्रध्यं ग्रहण करके मुझे 
सफल करें। इति । 
ग्रापका सेवक 
सुभाष 
द्वारा डी० श्राई० जी० 
श्राई० बी०, सी० आई० डी ० 
१३, एलिसियम रोड 
कलकत्ता 


श्रीमती सी० आर० दास 
२, बेलतला रोड 
कलकत्ता 

छ्दा महक 
मॉडले सन्ट्रल जेल 
१७-७-२५ 
ग्रादरणीय भाई साहब, क्‍ 
आपके इस दीघेकालीन मौन ने मुझ बड़ा उद्िग्न 
बला, दिया है (00% 28672 0 80 कक मुझे ऐसा लग रहा कि जेसे आपके पत्र 
रोक लिये जाते हैं । द द 
ग्राज से लगभग दस दिन पूर्व, हम लोगों ने श्रीमती दास के पास 
एक संयुक्त शोक-पत्र प्रेषित किया था। मेरा अनुमान है कि संभवतः वे उत्तर 
देने की स्थिति में नहीं हैं। यदि उनका मन नहीं है तो हम भी नहीं चाहते 
किवे उसका उत्तर दें। परन्तु हम इतना तो जानना चाहेंगे ही कि 
उनको हमारा पत्र मिला अ्रथवा नहीं । 
ग्रभी-श्रभी मुझे सर टेमनी बनर्जी लिखित ए नेशन इन मेकिंग” की 
एक प्रति प्राप्त हुई है। देखने से तो मनोरंजक प्रतीत होती है। 
आपका परमस्नेही 
सुभाष 


हे 
माँडले संन्‍्ट्रल जेल 
२२-७-२+ 

ग्रादरणीय भाई साहब, 

आ्रापके चिर प्रतीक्षित पत्र को पाकर बड़ी प्रसन्नता हुईं। मैं तो 
ग्रापके हालचाल ज्ञात करने के लिए एक तार भी भेजने वाला था । 

में आपको व्यस्तता को जानता हूं, इसलिये सोचता हूं कि जब _ 
ग्राप न लिख सकें तब आपकी ओर से कोई और ही लिख दिया करे। 
लक तार द्वारा, देशबन्धु जी के स्वरगंवास की मुझे कोई सूचना प्राप्त 
नहीं हुईै। मुझे तो यह भी ज्ञात नहीं कि इस सम्बन्ध में कोई तार आया 
था। इसका पता तो मुझे आपके १५-७-२४५ वाले पत्र से ही लगा। 
५2 पी होम्योपेथी में देशबन्चु जी का विश्वास इतना अटल था कि उन्हें 
श्रन्य किसी प्रकार के उपचार के लिए सहमत नहीं किया जा सकता था| 


* श्री शरत्चन्द्र वस्तु के नाम दो पत्र । 

इस सम्बन्ध में श्यामदास कविराज जी की तो कुछ ऐसी धारणा है कि 
इस दोष के भागी उनके मित्र एवं परामशदाता ही हैं, जिन्होंने आयुर्वेदिक 
आषधियों के सेवन का वजन किया । 
मैने रंगून के समाचार-पत्रों में पढ़ा था कि 'फारवड' का देशबन्धु-अंक 
बहुत सफल रहा। कृपया उसकी एक प्रति चीफ़ सेक्रेटरी महोदय के पास 


भेज दीजिये और साथ ही उनसे यह निवेदन भी कर दीजिये कि उसे वह 


मेरे पास भिजवा दें | 'फारवड यहाँ श्राने वाले समाचार-पत्रों की अ्रनुमति- 
प्राप्त (मंज्रशुदा) सूची में नहीं है, अत: 'फारवड' के इस अंक के लिए 
बंगाल सरकार से विशेष अनुमति प्राप्त करनी होगी । 

'फारवर्ड' के निदेशालय में देशबन्धु जी के रिक्त-स्थान की पूर्ति कौन 
करेगा ? क्‍या आपने 'फारवड' के निदेशालय में ग्रन्य किसी व्यक्ति की 
नियुक्ति कर ली है ? 

यह जानने की जिज्ञासा है कि आजकल 'फारवड्ड के नये सम्पादक 
कौन हैं ? सम्भवतः श्री पी० के० चक्रवर्ती हैं । #.. को 

मुझे मेश्रर के निर्वाचन के सम्बन्ध में कुछ नहीं कहना ; परच्तु 
इस बात का मुझे हष है कि निर्वाचन के समय लगभग सभी भारतीय सदस्य 
एकमत रहे--परिणाम चाहे कुछ भी रहा । 

यहाँ के आई० जी० महोदय भी एक शोध-स्नातक हैं। उनकी 
नवीनतम खोज, अभी हाल ही में वाषिक प्रशासकीय विवरण (रिपोर्ट ) 
में प्रकाशित हुई है। उसके अनुसार जेल में दीघ-काल तक जीवन 
बिताने वालों का स्वास्थ्य सुधर जाता है। क्या मौलिकता की पहुँच 
इससे भी आगे जा सकती है ? 5 कह 

मैं ग्राशा करता हूँ कि कार्य में इतने अ्रधिक व्यस्त होते हुए भी श्राप 
अपने स्वास्थ्य की उवेक्षा नहीं करेंगे। किसी ने कहा भी है दवा से परहेज 
बेहतर होता है'। अश्रत: उस स्थिति को ही न आने दीजिये, जिसमें आषधि 


की आवश्यकता पड़े । ९ 


मैं तो गम्भीरतापूर्वक बंगला-साहित्य का अ्रध्ययन करना चाहता 
हूँ, परन्तु करूँ क्या, पुस्तकें तो यहाँ हैं ही नहीं। सरकार से भी बहुत 


लिखा-पढ़ी की परन्तु पुस्तकों के लिए अनुदान देने में वह कृपण सिद्ध हुई। 
मैं चाहता हूँ कि किसी बुक कम्पनी' के यहाँ श्रपणा खाता खोल लूँ और 
उनसे अपने व्यय पर पुस्तकें सीधी यहीं मंगा लूँ। कारागार से मुक्त होने 
के उपरान्त उन्हें मैं भुगतान कर दूंगा और यदि वे चाहें तो तब तक का 
मुझसे ब्याज भी ले सकते हैं । द 


११९. 

श्रब यहाँ ठण्ड बढ़ गई है, इसीलिये मैं भी भ्रब पहले से कुछ बेहतर 
ग्रगस्त में फिर गर्मी का जोर होगा। यदि शरद्‌ ऋतु के आगमन तक 
ऐसी ही ठण्ड पड़ती रही तब तो में भी मव लगाकर पढ़ सकूगा। 
आप मेरे स्वास्थ्य की चिन्ता मत कीजिये । 
द आपका परमस्नेही 
सुभाष 


छः 07 
माँडले जेल 
'७--८-२ ५. 
पुजनीया मभली भाभी, 
बहुत दिन से मैंने आपको कोई पत्र नहीं भेजा। 
इस सप्ताह मँभले दादा के लिए मेरे पास लिखने योग्य कुछ नहीं है। इस 
कारण श्रापको पत्र लिखने बेठा हूं । आपको काम के सम्बन्ध में लिखने की 
आ्रावश्यकता तो है ही नहीं, इस लिए घर के सम्बन्ध में ही लिखंगा। 
हमारे शास्त्रों में लिखा है--मध्वाभावे गुड़ ददयात्‌ | अथ यह है कि 
जहाँ शहद का अभाव हो वहाँ गुड़ से ही शहद का काम चलाना चाहिए । 
इसी कारण छोटे बच्चों का अभाव यहाँ बिल्‍ली के बच्चों से पूरा किया 
जाता है। मैं छोटे बच्चों को बहुत चाहता हूं परन्तु बिल्‍ली के बच्चे मुभे 
अच्छे नहीं लगते । विशेषत: जहाँ बिल्ली बदरंग हों उनके बच्चे तो तनिक 
गरी नहीं भाते, फिर यहाँ मेरी बात भी तो कोई सुनना नहीं चाहता । 
हमारे साथ रहने वालों में से बहुत से लोग बिल्लियों को चाहते हैं। जो 


गरीब कंदी हमारे घरेलू काम करते हैं वह भी बिल्ली और बिल्ली के _ 


बच्चों को प्यार करते हैं। इत लोगों के बिल्ली-प्रेम के परिणामस्वरूप यहाँ 
बिल्लियों की संख्या बढ़ती जा रही है। यहाँ जो मेहतर का काम करता 
है वह व्यक्ति बिल्लियों को बहुत चाहता है। उसको सभी “मैला-लु” कहते 
हैं। उसका वास्तविक नाम है “लवाना और मैला साफ करने के कारण 
उसका नाम रख दिया है “मेला-लु , बर्मी भाषा में “लु” का अर्थ लोग या 

मनुष्य है। वह मेला साफ करता है, इसी कारण उसका नाम “मैला-लु” 


है। मला-लु बोलने में अच्छा नहीं लगता इसलिए “मलयालु” या मलय 


* श्रीमती विभावती वसु के नाम । 

कहते हैं। मलय जब सोता है तब उसके सिर के पास बिल्ली, पैर के पास 
बिल्ली, वक्षस्थल पर बिल्ली रहती है, चारों ओर से वह बिल्ली परिवार 
से घिरा हुआ सीता है। अपने भोजन में से बचाकर वह बिल्लियों को 
खिलाता है और हमसे दूध माँगकर बिल्ली के बच्चों को पिलाता है। जब 
वह तु! कहकर बुलाता है, तब सभी बिल्लियाँ भागी हुई ग्राती हैं | इति 
बिल्ली कथा समाप्त । 
हमारा गृहस्थ बहुत छोटा नहीं है। परिवार के -सदस्यों की संख्या 
९ है। सभी पुरुष हैं। सब नौकर-चाकर मिलाकर कुल २० व्यक्तियों से 
अधिक ही होंगे, कम नहीं। हम लोग जेल के भीतर एक छोटी जेल में रहते 
हैं । यहाँ के लोग, क्या नौकर, क्या बाबू, श्रन्य कैदियों से नहीं मिल सकते । 
हमारे गृहस्थ में बावर्ची, मशालची, मेहतर, राड लगाने वाला आदि सभी 
तरह के लोग हैं। रहने के कमरे के अश्रलावा यहाँ छोटी जेल में रसोई, पोखर 
खेलने के लिए टेनिस कोट आदि हैं। स्नान का कमरा गत छः माह से बन 
रहा है। कब तक बन जाएगा सम्भवतः यह बात ईश्वर के अतिरिक्त और 
कोई नहीं बता सकता । 
श्राप समझ गई होंगी कि इस बृहत्‌ गृहस्थ में सभी कैदी हैं--कोई 
सजा काटने वाले कंदी, और कोई-कोई मेरे जैसे विचार वाले सरकार के. 
आदेश द्वारा बन्द किए गए केंदी। आप लोग सम्भवतः चोर-डकैतों का 
नाम सुनकर नाक-भों सिकोड़गे, परन्तु भ्रब मैं तो जेल के कैदियों से घणा 
नहीं करता । इनमें बहुत से तो विपत्ति में फँसकर ग्रपराध करते हैं प्रथवा 
विवश होकर करते हैं। वे सभी हृदयहीन नहीं होते । इसमें मुभे तनिक 
भी संदेह नहीं कि अच्छी दशा में रक्‍्खे जाने पर ये व्यक्ति भले बन 
सकते हैं । 
दास्त्र में लिखा है--“गृहिणी गहमुच्यते”, इसका अर्थ है गहिणी न. 
होने पर गृह गृह ही नहीं होता । हमारे यहाँ गृह तो है परन्तु गृहिणी नहीं है। 
गृहिणी के भ्रभाव के कारण हमारे यहाँ एक मेनेजर बाबू को नियुक्त किया... 
गया है। मैनेजर बाबू हमारे जैसे विचाराधीनों का बन्दी है। वह हिसाब 
आदि रखता है, देनिक सौदा सुलुफ की सूची बनाता है। घरेलू कार्यों में 
वह सवसर्वा है। हमारा यह विशाल गहस्थ उसकी उँगली के इशारों 
पर नाचता है। खाने-पहनने के लिए हम उसे उत्तरदायी समभते हैं, और 
खराब भोजन मिलने पर हम उसे गाली देने से भी नहीं चकते। हमारे इस 
गृहस्थ का नाम रखा गया है--अमुक बाबू का होटल । का 
यहाँ का भोजन साधारणतया बुरा नहीं है। कई दिन से भोजन 

को लेकर अधिकारी वर्ग के साथ खींचातानी चल रही है। न मालूम 
यह बात कहाँ तक बढ़ेगी। बंगाली मिष्टान्न के अतिरिक्त यहाँ अन्य 
वस्तुएँ बुरी नहीं मिलतीं, परन्तु सामान का सृल्य बहुत अधिक है। मेनेजर 
बाबू की कृपा से यहाँ, आँगन के एक कोने में, एक मुर्गीशाला खुल गईं है। 
उस कमरे में कई मुर्गे-मुगियाँ रखे गए हैं। प्रात:-सन्ध्या इन पंखवाले जीवों 
की कुकर्ड क की आवाज से मैं परेशान हो जाता हूं; परन्तु जब यह मधुर 
स्वर नहीं सुनाई पड़ता तो मैनेजर बाबू को नींद नहीं आती । 

ग्रागन के मध्य एक छोटी-सी पोखर है जिसमें हमारी नाक तक 
पानी श्राता है। उस पोखर के साफ रहने पर हम उसमें कूद कर तैरने का 
थोड़ा बहुत प्रयास करते हैं। वहाँ डूब कर मर जाने का भय तो है ही नहीं 
परन्तु वहाँ अ्रच्छी तरह तेरा नहीं जाता । मैं तो पहले ही कह चुका हूँ कि 
शहद के अ्रभाव में लोग गुड़ खाते हैं। हम भी नदी के अ्रभाव में बड़ होज 


में तर कर मन बहला लेते हैं । 


मैनेजर बाबू के प्रयास से इस आँगन में कई प्रकार के फूलों के पौधे 
बोये गए हैं | उनमें गन्धहीन सूरजमुखी के ही पौधे अधिक हैं। इस राज्य 
में सुगन्धित पुष्प मिलना सरल कार्य नहीं है। पता नहीं यह इस देश का 
गुण है अथवा जेल का प्रभाव। जेल के भीतर तो रातरानी से भी गन्ध 
नहीं झाती । 

मुझे तो इस सप्ताह अपनी कहानी अधूरी ही रखनी पड़ेगी क्योंकि 
इस सप्ताह में दोबारा डाक नहीं जाएगी। यह कहानी सबको पढ़कर 
सुनाना, मभले दादा को भी। मैं हर सप्ताह घर पत्र भेजता हँ। यदि 
किसी सप्ताह में मेरा पत्र न पहुंचे तो यहाँ के ग्रधीक्षक को पत्र या तार 
भेजकर मेरा समाचार ज्ञात कर लेना । 

आप सब कसे हैं ? कहिये मेरी कहानी भ्रच्छी लगी या नहीं ? पत्र 
लिखना | यदि कहानी अच्छी लगे तो मैं और भी लिख सकता हूँ । मेरा 
प्रणाम स्वीकार हो । इति । 


सुभाष 


| श्श्र 

८ा१* 
मॉडले जेल 
3 अ 
श्रद्धास्पदेषु, 
मासिक “बसुमती' में आपकी 'स्मृतिकथा' तीन बार पढ़ी, 
बहुत ही रुचिकर लगी । मानव चरित्र-चित्रण में श्रापकी गम्भीर भ्रन्तदृष्टि 
है। देशबन्धु से घनिष्ट परिचय, मित्रता और आत्मीयता, तथा छोटी- 
छोटी घटनाओं का अपू्व विश्लेषण करके रस और सत्य खोज तिकालने 
की शक्ति आप में है। इतने थोड़े उपकरणों के होते हुए भी आप इतनी 
सुन्दर रचना प्रस्तुत करने में सफल हो गए । 
उनके अन्तर मित्रों के हृदय में कई गुप्त व्यथाएँ छुपी रह गई थीं । 
श्रापने उनमें से कुछ का उल्लेख करके सत्य को प्रकाशित ही नहीं किया 
अपितु हमारे हृदय के भार को भी हल्का किया है। वास्तव में पराधीन 
देश का सबसे बड़ा अभिशाप यही है कि स्वतन्त्रता-संग्राम में विदेशियों की 
श्रपेक्षा देशवासियों से ही अधिक लड़ना पड़ता है। इस युक्ति की निष्ठुर 
वास्तविकता आपके अनुग्रह से कार्यकर्त्ताग्नों ने भली भाँति समभाली है 
और गझ्रब भी समभ रहे हैं । द 
आपके सब लेखों में ये बातें मुर्भ सर्वाधिक पसन्द आई-- 
“एकान्तप्रिय, एकास्त में श्रपने लोगों के लिए मनुष्य के हृदय में जैसा 
ज्वलन होता है--यह वही है। जितने भी लोग उनके निकट थे श्राज उन 
सभी के पास अपने दारुण दुःख को व्यक्त करने के लिए भाषा तक नहीं 
है। कोई बात दूसरों को बताना भी अच्छा नहीं लगता ।” वास्तव में 
हृदय की गूढ़ बातें क्या दूसरों को बताई जा सकती हैं ? वे उपहास करें 
तब वह तो सहन किया जा सकता है, परन्तु यदि वे रस-बोध न कर सकें 
तो अ्रसह्य हो उठता है, विचार आता है--“अश्ररसिकेषु रसनिवेदनं शिरसि 
मा लिख ।” हमारे हृदय की वाणी श्रन्तरंग के भ्रतिरिक्त और कौन समझ 
सका ! द द 
हमें आपकी लिखी हुई एक और बात बहुत प्रिय लगी--/हम 
करते थे देशबन्धु के काम ।” मैं ऐसे बहुत से लोगों को जानता हूँ जो उनके 
मत में विश्वास नहीं रखते थे परन्तु ज्ञात होता है कि उनके विशाल हृदय _ 
के मोहक आकर्षण से बँधकर वे उनके लिए काम किए बिना नहीं रह 


* श्री शरत्चन्द्र चट्रोपाध्याय के नाम । 

सकते थे। मैंने उन्हें समाज में प्रचलित मापदण्ड से मनुष्य चरित्र पर विचार 
करते हुए नहीं देखा। उनका इस बात में विश्वास था, वास्तव में यह 
 विद्वास ही उनके जीवन का आधार था, कि मनुष्यों के गुण-अवगुण 
स्वीकार करके ही उनसे प्रेम करना उचित है । 

बहुत से लोगों की धारणा है कि हम उनका अच्धानुकरण करते 
थे, परन्तु अ्रपने प्रमुख शिष्यों के साथ उनका विरोध था। अपनी ही बात 
कह सकता हूँ कि अनेक विषयों पर उनसे लड़ाई तक हो जाती थी, परन्तु 
मैं यह जानता था कि कितना भी झगड़ा क्‍यों न कर लूं मेरी भक्ति और 
निष्ठा भ्रडिग रहेगी और मैं उनके प्यार से कभी वंचित नहीं हूगा । उन्हें 
भी विश्वास था कि कितने ही श्राँधी-त्‌फान क्‍यों न आए परन्तु मैं उनके 
चरणों में ही रहंगा। हमारे सब भगड़ों का बीच-बचाव माँ (श्रीमती 
वासन्ती देवी ) द्वारा होता था। परन्तु हाय, आज तो वह सब करने का 
अवसर भी हमारे पास नहीं रहा । 

आपने एक स्थान पर लिखा है--“जन नहीं है, धन नहीं है, हाथ 
में एक कागज नहीं है, जो लोग अत्यन्त छोटे हैं वे भी गाली-गलौज के 
बिना बात नहीं करते, देशबन्धु की यह कसी दशा है ? मुझे अभी तक 
उस दिन की बात भली भाँति याद है जब हम गया कांग्रेस से कलकत्ता 
लोट रहे थे। अनेक प्रकार के असत्य और आंशिक-सत्य समाचारों से बंगाल 
के समाचार-पत्र भरे पड़े थे। हमारे पक्ष में तो उन्होंने कोई बात लिखी ही 
नहीं, यहाँ तक कि हमारे वक्तंव्यों को भी समाचार-पत्र में स्थान नहीं दिया । 
उस समय स्वराज्य (पार्टी) कोष प्राय: समाप्त हो गया था । जब धन 
की बहुत आवश्यकता होती है तब धन नहीं मिला करता । जिस घर में 
एक समय आदमी नहीं समाते थे, तब वहाँ, क्‍या मित्र और क्‍या शत्रु, 
किसी की चरणरज तक नहीं पड़ती थी | इसी कारण हम दो-चार लोग ही 
मिल बैठकर बातचीत करते रहते थे। कुछ दिनों के पश्चात जब उस घर 
का गौरव लौटा, तब बाहर के मनुष्यों और पद-प्राथियों ने आकर सभास्थल 
पर आसन ग्रहण किए। हमें काम की बातें बताने का भी समय नहीं 
मिला । कितने परिश्रम के परिणामस्वरूप, किस घोर परिश्रम से भण्डार 
में धन-राशि एकत्र की गई थी। अपना समाचार-पत्र प्रकाशित हुआ और 
जनमत को अनुक्‌ल दिशा में मोड़ा गया; यह बातें बाहर के लोगों को ज्ञात 
नहीं हैं, सम्भवतः हो भी नहीं सकती । परन्तु इस यज्ञ का प्रधान पुरोहित 
यज्ञ पूर्ण होने से पूर्व ही कहाँ अदृश्य हो गया ? भीतर की अग्नि और बाहर 
के कार्य का बोझ, इन दोनों को गुरुता को उनका पाथिव दरीर और 











ग्रधिक नहीं सहन कर सका । 

बहुत से लोगों का विचार है कि उनके स्वदेश-सेवा ब्रत का अर्थ था 
मातृभूमि के चरणों में अपना सब कुछ उत्सर्ग कर देना। परन्तु मुझे ज्ञात 
है कि उनका उद्देश्य इससे भी महान था। उन्होंने अपने परिवार को भी 
देश के चरणों में उत्सगे करना चाहा था । इस कार्य में वह बहुत कुछ 
सफल भी रहे । १६२१ ई० की धरपकड़ के समय उन्होंने संकल्प किया 
था कि एक-एक करके अपने परिवार में से सबको जेल भेज देंगे और उनके 
साथ ही स्वयं भी जैल चले जायेंगे। उनका विचार था कि अपने पुत्र को 
जेल भेजे बिना वह किसी दूसरे के पुत्र को जेल जाने को कैसे कहें ? मुभे 
उनका यह आदर दृष्टिकोण जँंचा नहीं। हम लोग जानते थे कि वह 
शीघ्र ही पकड़े जाएंगे, इसीलिए हमने कहा था कि उनके गिरफ्तार 
होने से पूर्व उनके पुत्र को जेल जाने की आवश्यकता नहीं है, और एक 
भी पुरुष के रहते हुए हम किसी महिला को जेल नहीं जाने देंगे। बहुत 
देर तक वाद-विवाद हुआ परन्तु कोई निर्णय नहीं हो सका। हमने जब 
किसी भी प्रकार उनके विचार का समर्थन नहीं किया तब उच्होंने कहा 
था कि “यह मेरा आदेश है और इसका पालन करना ही पड़ेगा । हमने 
उनका आदेश सिर भूकाकर मान लिया। 

उनकी बड़ी कन्या विवाहिता थी, उस पर उनका अ्रधिकार न था । 
इस कारण उसको वह जेल नहीं भेज सके । छोटी कन्या वाग्दत्ता' थी, उसे 
भेजना उचित है या नहीं, इस विषय में बहुत तके-वितक हुआ । ५ वह तो 
भेजना चाहते थे, लड़की भी जाना चाहती थी, परन्तु और सब लोगों का 
मत था कि उसको नहीं भेजना चाहिए। इसका कारण यह था कि४* एक 
तो वह बीमार थी, दूसरे उसका वागृदान हो चुका था। इस सम्बन्ध -में 
देशबन्धु को और लोगों का मत मानना पड़ा। यह निश्चित हुआ कि _ 
पहले भोम्बल जाएगा, फिर वासन्ती देवी और उमिला देवी जाएंगी, और 
जिस समय उनका बुलावा आएगा वह उसी समय जाने के लिए तेयार 


रहेंगे । 

... बाह्य घटनाएँ तो सबको ज्ञात हैं, परन्तु इस घटना के पीछे जो 
भाव, आदर्श और प्रेरणा छिपी है उनके सम्बन्ध में कितने लोग जानते हैं ? 
उतनी साधना केवल उन्हीं की नहीं श्रपितु समस्त परिवार की है। मेरी 
धारणा है कि महापुरुषों का महत्व बड़ी-बड़ी घटनाओं की अपेक्षा छोटी 


छोटी घटनाश्रों से अधिक उजागर होता है। श्राषाढ़ और श्रावण मास की 
 बसुमती में मैंने देशबन्धु के सहयोगियों तथा अनुयायियों के लेख ध्यान से... 

पढ़े थे | उनमें से श्रधिकांश लेख अस्पष्ट हैं और कई तो पुनरुक्ति दोष से 
भरे हुए हैं। केवल आपने ही छोटी-छोटी घटनाओ्रों के विश्लेषण द्वारा 
देशबन्धु का चरित्र श्रंकित करने का प्रयास किया है। आपका लेख पढ़कर 
बड़ा संतोष हुआ । 
हक पे मुझे देशबन्धु के शिष्यों और सहयोगियों से बहुत श्राशा थी। 
यदि वह कुछ भी न लिखते तो ठीक रहता । 
समय-समय पर मैं यह स्वीकार किए बिना नहीं रह सकता कि 
देशबन्धु की भ्रकाल-समृत्यु और दरीर-त्याग के लिए उनके देशवासी तथा 
अनुयायी ही उत्तरदायी हैं। यदि वह उनके काम के बोझ को कुछ हल्का 
कर देते तो सम्भवतः उनको इतना अधिक श्रम नहीं करना पड़ता जिससे 
कि उनकी जीवन-शक्ति ही समाप्त हो गई। हमारे यहाँ ऐसी परम्परा है 
कि जिनको एक बार नेतृत्व देते हैं उनके ऊपर इतना बोझ डाल देते हैं 
भ्रौर उनसे इतनी आशाएं करते हैं कि किसी भी मनुष्य के लिए इतना 
भार ढोना या आशाए पूण करना सम्भव नहीं होता । राजनीति का 
सम्पूर्ण उत्तरदायित्व हम नेता को सौंपकर स्वयं निश्चिन्त बंठे रहना चाहते 


हें । 
जानें, दीजिए, मैं भी किस बात से आरम्भ करके कहाँ पहुंच गया 

हमारी, केज्नल हमारी ही क्‍यों यहाँ सब ही की इच्छा है और अनुरोध है 
कि आप/ स्मृति-कथा' के समान देशबन्धु के सम्बन्ध में और भी कई 
प्रबन्ध ऑथवा कहानियाँ लिखें। आपका भण्डार इतनी शीघ्रता से रिक्त 
नहीं हा सकता, इसलिए हमें इस बात की आशंका नहीं कि लिखने के लिए 
सामज्जी का अभाव होगा। निःसन्देह यदि आप लिखेंगे तो सुदूर माॉँडले 
जेल में बैठकर कई बंगाली राजबन्दी भी भ्त्यन्त प्रसन्नता के साथ उन 
“लेखों एवं रचनाओं का पाठ और उपयोग करेंगे । 

.. में सम्भवतः बहुत दिन तक यहाँ नहीं रहूँगा । परन्तु जेल से मुक्त 
होने की अब पहिले जैसी श्राकांक्षा नहीं है। जेल से बाहर जाते ही श्मशान 
की-सी शून्यता मुझे घेर लेगी, उसकी कल्पना मात्र से ही मेरा हृदय काँप 
जाता है। यहाँ सुख-दुःख की स्मृति और स्वप्ल में मेरा समय एक प्रकार से 
व्यतीत हो रहा है । पिजरे की सलाखों में आघात करके जो ज्वलन-बोध 
होता है, उस ज्वलन में भी सुख मिलता है, उसका मैं वर्णन नहीं कर 
सकता । जिस महापुरुष से हादिक प्रेम करने के फलस्वरूप मैं आज यहाँ 
 हु--उनको वास्तव में मैं प्रेम करता हूँ । इसी कारण सम्भवतः बन्द फाटक 
से टकराकर क्षत-विक्षत हृदय सुख, शान्ति और एक तृप्ति प्राप्त करता 





१२६ 








है। बाहर की निराशा शून्यता, और उत्तरदायित्व को मेरा मन ग्रहण 
नहीं करना चाहता । 
यदि मैं यहाँ न आता तो मुझे इस तथ्य का ज्ञान भी न होता कि 
स्वर्ण-भूमि बंगाल को मैं कितना प्यार करता हूँ । कभी-कभी मैं सोचता हे 
कि सम्भवतः रवि बाबू ने कारावास की दशा की कल्पना करके ही यह 
लिखा होगा-- 
सोनार बंगला, आमि तोमाय भालोबासी । 
चिरदिन तोमार आकाश, तोमार बातास 
आसार प्राणे बाजाय बांशी । 
| स्वणं-भूमि बंगाल, मैं तुझे प्यार करता हूँ । 
चिरदिन तेरा आकाश, तेरा पवन 
मेरे हृदय में वंशी बजाता है। | 
जब क्षणभर के लिए भी चर्मचक्षुओं के आगे बंगाल का विचित्र 
रूप आता है तब सोचता हूँ कि अ्न्ततः इस अनुभूति के लिए इतने कष्ट 
सहन करके माँडले जेल आना सार्थक हुआ । इससे पूर्व कौन जानता था 
कि बंगाल की धूलि, बंगाल के आकाश, बंगाल के वातास में इतना माधुय 
छिपा हुआ है । द 
मुझे यह ज्ञात नहीं कि मैंने यह पत्र क्यों लिखा ? पहले कभी सोचा 
भी नहीं था कि आपको पत्र लिखूगा। श्रापका लेख पढ़कर मन में कई बातें 
उठीं तब लिख दिया है। जब लिख दिया है तब इसे आपके पास भेजना भी 
वांछनीय है । हम सबका प्रणाम स्वीकार करना। मन आए तो पत्रोत्तर 
दीजिए। उत्तर पाने का अधिकार मुझे नहीं है। सम्भवतः आप उत्तर 
देंगे इसी श्राशा से पत्र लिख रहा हूँ | इति। 
(द्वारा डी० आई० जी० झाई० बी०, सी० आ्राई० डी० ) 
१३, एलिसियन रोड, । 
कलकत्ता 

८२* 
माँडले संन्दल जेल 
ग्रपर बर्मा 
५82 330 0 
प्रिय श्री केलकर, 
आपके पास पिछले कई महीने से पत्र प्रेषित करने का 
विचार कर रहा था। इस पत्र के लिखने का उद्देश्य केवल आपके पास कुछ 
मनोरंजक सामग्री भेजना है। मेरी जानकारी में तो सम्भवतः आपको 
यह भी ज्ञात नहीं कि पिछली जनवरी से मैं यहाँ कारागार में हँ। जब 
मुझे बंगाल की बरहामपुर जेल में, पिछले वर्ष जनवरी में मॉडले जेल के 
लिये स्थानान्तरण सम्बन्धी ञ्रादेश प्राप्त हुआ था, उस समय यह विचार 
मेरे मन में नहीं आया था कि माँडले जेल तो वह स्थान है, जहाँ स्वर्गीय 
लोकमान्य तिलक ने अपने दीघ कारावास का अधिकांश भाग व्यतीत 
किया था। वास्तव में जब तक मैं यहाँ नहीं पहुँचा था तब तक मैंने यह 
अनुभव ही नहीं किया कि इस जैल की चारदीवारी के अन्दर, इस उदास 
वातावरण में, स्वर्गीय. लोकमान्य तिलक ने अपना प्रसिद्ध गीताभाष्य 
लिखा था। मेरी तुच्छ राय में यह वह भाष्य है जिसके कारण उनकी 
गणना श्री शंकराचार्य एवं रामानन्द सरीखे प्रकाण्ड पण्डितों में की 
जाती है। 
वह वाड, जिसमें कभी लोकमान्य रहे थे, आज भी विद्यमान है, 
अन्तर केवल इतना है कि इसका बाहरी ढाँचा बदल दिया गया है और 
इसे कुछ बढ़ा भी दिया गया है। हमारे वा की तरह ही यह वाड भी 
काष्ठ-स्तम्भ-वलयों से निमित है, जहाँ ग्रीष्म-काल में न ऊष्मा से 
बचाव है, न सूर्य की प्रखर किरणों से । यहाँ पावस में वर्षा से, शीतकाल 
में ठण्ड से और वर्ष भर चलने वाली धूल-भरी आ्रँधियों से बचने का भी 
कोई सहारा नहीं है। मेरे यहाँ पहुंचने के कुछ मिनट पश्चात्‌ ही, मुझ से 
इस वाड की ओर संकेत किया गया था । मैंने भारत से निर्वासित किये जाने 
के विचार को पसन्द नहीं किया था। मुझे यहाँ माँडले में बरबस अपने 
प्रिय देश और घर से दूर, बहुत दूर, पटक दिया गया। ऐसी स्थिति 
में भी मु सान्‍्त्वना एवं उत्साहप्रदायिनी पावन स्मृतियाँ उपलब्ध हुईं, 


* श्री एन० सी० केलकर के नाम (इस पत्र को सैन्सर ने इस श्राधार पर रोक 
लिया था कि इसमें सरकार की आलोचना की गई है ।) 

उनके लिए मैं प्रभु को धन्यवाद देता हूँ । इस श्रेणी के अ्रन्य कारागारों की 
भाँति ही यह जेल भी कुरूप, नीरस और अरुचिकर है ; परन्तु मेरे लिए 
यह एक तीथंस्थान है, क्योंकि इसको भारत के एक महापुरुष ने निरन्तर 
६ वर्ष के आवास से पवित्र किया था । 

यह तो हम सबको विदित ही है कि लोकमान्य ६ वर्ष तक 
कारागार में रहे; परन्तु मेरी यह पक्‍की धारणा है कि कदाचित ही 
हम में से कोई यह जानता है कि उन्होंने इस अवधि में कैसी कैसी 
शारीरिक और मानसिक यातनायें भोगीं। मुझे इस बात का पूर्ण 
विश्वास है कि वे यहाँ अकेले रहे। यहाँ उनका कोई बुद्धिजीवी साथी 
भी न था। केवल इतना ही नहीं, बल्कि वे अ्रन्य बन्दियों से मिल-जुल भी 
नहीं सकते थे। सान्त्वना के लिए केवल पुस्तकों का ही उन्हें एकमात्र 
सहारा था, अन्यथा उनका जीवन पूण्णरूपेण एकाकी था। वे जितने 
समय तक यहाँ जेल में रहे, उस श्रवधि में केवल दो या तीन मुलाकातें 
ही उनके साथ हुईं; और वे भी पुलिस अथवा जेल अ्रधिकारियों की 
उपस्थिति में। अतः वे कभी भी अपने दिल की बात किसी से खुलकर 
ने कह पाये । 

उनके पास समाचार-पत्रों के पहुंचने पर भी प्रतिबन्ध था। उस 
कोटि के नेता एवं राजनीतिज्न को, जिसकी जन-हृदय पर इतनी गहरी 
छाप हो, बाहरी संसार से पूरी तरह से बेखबर रक्‍्खा जाना 
क्या किसी भी दशा में संपीड़न से कम है ? मेरी इस बात में कितना 


सत्य है, इसे केवल वही व्यक्ति अनुभव कर सकता है, जो कभी ऐसी परि- 


स्थितियों में से गुजरा हो। उनके परिरोध काल में हमारे देश का 
राजनंतिक जीवन ह्ाासोन्मुख था। न वह उद्देश्य ही आगे बढ़ रहा 
था जिसके लिए उन्होंने इतना संघष किया था। अतः किसी भी रूप 
में उन्हें सान्‍्त्वना प्राप्त न हो रही थी । 

उनकी शारीरिक यातनाश्रों के सम्बन्ध में जितना कम कहा जावे 
उतना ही उत्तम है। वे दण्ड संहिता के आधीन एक सिद्ध-दोषी थे । अतः: 
ग्राज के राजबन्दियों की अपेक्षा उनको कुछ अंशों में अधिक ही यातनायें 
भोगनी पड़ी होंगी । केवल इतना ही नहीं, वे मधुमेह से भी पीड़ित थे । 
जहाँ तक माँडले के जलवायु का प्रश्न है वह तो तब भी वसा ही होगा 
जैसा कि आज है। यदि आज के नवयुवक इस बात का परिवाद करते 
हैं कि यहाँ की जलवायु स्नायु-शक्ति क्षीण करने वाली है, वह मन्दाग्नि 
और गठिया को भी प्रोत्साहन देती है और शारीरिक शक्ति का भी शनेः 

शने: परन्तु सतत रूप से उन्मूलन करती है, तब ऐसी स्थिति में अनुमान 
लगाइए कि वयोवृद्ध लोकमान्य को कितनी वेदना अनुभव होती होगी । 
इस जेल की परिसीमा के अन्‍्तगगंत उन्होंने कैसी कैसी यातनायें 
भोगीं, इसे कौन जानता है ? आकस्मिक रूप से एक बन्दी के जीवन में न 
जाने कितनी छोटी-छोटी खठकने वाली बातें होती हैं, जो कुछ अवसरों पर 
उसके जीवन को असहनीय बना देती हैं। भला उन बातों से कितने 
लोग परिचित हैं ? वे गीता की दिव्य ज्योति से ज्योतित थे। इसी- 
लिए संभवत: वे सब कष्टों--मानसिक एवं शारीरिक--तथा पीड़ा-जनित 
बेदना से ऊपर थे। यही कारण है कि उन्होंने अपने कष्टों के सम्बन्ध 
में किसी से एक शब्द भी नहीं कहा । द 
मैंने प्राय: उस स्थिति पर मनन किया है, जिसके श्राधीन लोकमान्य 
तिलक को अपने बहुमूल्य जीवन के छः: वर्ष बलात्‌ व्यतीत करने पड़े 
थे। मैंने अपने मन से बार-बार यह प्रश्न भी पूछा है, “यहाँ का जीवन 
यदि नवयुवकों को इतना कष्टप्रद प्रतीत होता है तो लोकमास्य को, 
अपने बन्दी जीवन में न जाने कितने कष्ट उठाने पड़े होंगे, जिनके विषय 
में उनके देशवासी श्राज तक अनभिन्न हैं। संसार ईश्वर की कृति है, 
परन्तु जेलें मानव निर्माण का प्रतीक हैं। उनका अपना एक अलग ही 
संसार है, जिसके ऊपर सभ्य समाज के विचारों एवं प्रथाओं का शासन 
नहीं चलता । अपनी आत्मा का पतन किए बिना अपने जीवन को एक 
बन्दी के जीवन के अनुरूप बना लेना कोई सरल काय नहीं है। ऐसा 
करने के लिए एक व्यक्ति को अपनी पुरानी आदतों के परित्याग के साथ- 
साथ अपने स्वास्थ्य एवं पोरुष का संरक्षण भी करना पड़ता है, हर प्रकार 
के नियमनों की स्वीकृति के साथ-साथ उत्साह के उत्प्लावन का संरक्षण 
करना पड़ता है और दासता की अस्वीक्षति के साथ-साथ स्थितप्रज्ञता 
को बनाए रखने में आनन्द अनुभव करना पड़ता है। केवल लोकमान्य 
जसे असाधारण इच्छार्शाक्त वाले दाशंनिक ही कारागार के पुंसत्वहरण 
करने वाले प्रभावों पर विजय प्राप्त कर सकते थे, कष्ट और बन्धनों के 





मध्य मानसिक शान्ति बनाए रख सकते थे और गोता-भाष्य जैसे 


स्मरणीय एवं युगान्तरकारी ग्रंथ को प्रस्तुत कर सकते थे । 

लोकमान्य तिलक के गीता-भाष्य ज॑ंसे गहन एवं उत्कृष्ट ग्रंथ को 
सवंथा विपरीत, उत्साह भंग करने वाले और शारीरिक शक्ति को क्षीण 
करने वाले वातावरण में रहते हुए प्रस्तुत करने के लिए, बौद्धिक योग्यता 
के अतिरिक्त, कितनी आत्मशक्ति, साधना की कितनी गम्भीरता एवं 


का 





सहनशीलता की आवश्यकता पड़ी होगी, इस रहस्य की अनुभूति कुछ 
समय के लिए जेल जाने के उपरान्त ही संभव है। जहाँ तक मेरा 
व्यक्तिगत प्रश्त है--जितना-जितना मैं इस विषय पर मनन करता हूँ 
उतना ही उतना मैं श्रद्धा एवं झ्रादर से आझात्म-विभोर हो जाता हँ। मुझे 
आशा है, लोकमान्य जी की महानता को मापते समय, मेरे देशवासी 
इन सब तथ्यों पर अवश्य विचार करेंगे। वे वह व्यक्ति थे, जो इतने दीघे 
काल तक जेल में रहने के उपरान्त भी जीवित रहे, यद्यपि वे मधुमेह के 
"रोगी थे। इतने पर भी उन्होंने अपनी बौद्धिक शक्ति एवं संघर्ष की 
क्षमता का हास न होने दिया और उस श्रन्धकार के युग में अपनी 
मातृ-भूमि को गीता-भाष्य जेसा अनुपम ग्रंथ भेंट किया । निःसंदेह ऐसा 
व्यक्ति तो संसार के महानतम पुरुषों की प्रथम पंक्ति में स्थान पाने का 
ग्रधिकारी है । 
परन्तु प्रकृति के वे ककोर नियम जिनकी सत्ता की लोकमान्य जी 
ते अपने बंदी काल में अवहेलना की थी, भ्रब उनसे प्रतिशोध लेने के लिए 
तत्पर हो गये थे। मेरा विश्वास है कि अलीपुर सेन्‍्ट्रल जेल में जिस 
प्रकार देशबन्धु जी के प्राणघातक रोग का श्रीगणेश हुआ था ठीक उसी 
प्रकार मॉडले जेल में लोकमान्य जी के प्राणघातक रोग का भी सूत्रपात 
हुआ था | यही कारण है कि जेल से मुक्त होने के उपरान्त लोकमान्य 
जी भी बहुत थोड़े दिन ही जीबित रहे । यह बड़ी ही दयनीय स्थिति है 
कि हमारे देश के महानतम व्यक्तियों का अ्रन्त इस प्रकार हो, परन्तु मैं 
समभता हूँ कि हम इन दु:खानत घटनाओं को किसी भी प्रकार रोक नहीं 
सकते । सादर, 
है आपका 
२०-८-२ ५ सुभाषचन्द्र बोस 


श्री एन० सी० केलकर 
वा 

द्वारा डी० ग्राई ० जी० रे 
ग्राई० बी०, सी० ग्राई० डी०, 


बंगाल 
१३, एलीसियम रो, 
कलकत्ता । 
मॉडले जेल 
आय. 
प्रिय दिलीप, 


मैं पिछले पत्र में अपनी पूरी बात नहीं कह पाया था। उसी 
के अन्तविषय को लेकर आगामी सप्ताह में दूसरा पत्र प्रेषित करने की 
बात सोच रहा था ; इसी बीच में एक भयंकर आपत्ति आ धमकी, जिसने 
हमारे पैर ही उखाड़ दिए। आज भी मुझे ज्ञात नहीं कि मैं कहाँ हूँ ? 
इस सम्बन्ध में मुझे निश्चय है कि अन्य व्यक्तियों की भावनायें भी बहुत 
कुछ ऐसी ही हैं। यद्यपि मेरे लिए तो यह एक ऐसी व्यक्तिगत क्षति है, 
जिसकी पूर्ति नहीं की जा सकती । इसने मेरी व्यथा को और भी अ्रधिक 
गम्भीर बना दिया है। केवल इतना ही नहीं बल्कि मेरे बन्दी जीवन के कष्टों 
को और भी अ्रधिक व्यापक बना दिया है। व्यक्तिगत हानि की पूति तो 
समय की गति के साथ-साथ हो जावेगी, परन्तु मेरे विचार से, जनता के 
लिए इस हानि की मात्रा, समय को समाप्ति के साथ-साथ अ्रधिकाधिक 
: स्पष्ट होती जावेगी । उनकी बहुज्ञता इतनी उत्कृष्ट थी, उनके क्रिया- 
कलाप इतने व्यापक थे कि उन्तके निधन से जनता को आघात पहुँचना 
अवश्यम्भावी है। मैं तो यह कह कर कि आप तो हर समय कामों में 
घिरे रहते हैं, उनकी आलोचना किया करता था ; परन्तु सृजनात्मक 
भावना वाले व्यक्ति धुष्टतापूर्ण अथवा तकंपूर्ण परिसीमाश्रों के सम्मुख 
नहीं भुका करते । निःसन्देह यह उनके जीवन की पूर्णता और अनुभूति 
थी जो उन्हें हमारे राष्ट्रीय जीवन के विभिन्‍न क्षेत्रों में पुननिर्माण के 
लिए प्रोत्साहित किया करती थी । द 
कम से कम तुम्हें तो उनको अन्तिम श्रद्धांजलि अ्रपित करने का 
श्रवसर प्राप्त हुआ और झ्ाज भी तुम उनकी स्मृति को स्थायी बनाकर 


* थी दिलीप कुमार राय के नाम । 

कुछ सान्‍्त्वना प्राप्त कर सकते हो । ऐसे संकट के समय मैं दूर, घर से 
बहुत दूर, मॉडले जेल में बन्दी हूँ । इसी का परिणाम है कि हमारे मनों में 
पूर्ण निराश्रयता का भाव व्याप्त हो गया है ; परन्तु ईश्वरेच्छा यही 
मैं स्वभाव से अत्यधिक ग्राशावादी हूँ, तभी तो अपना मानसिक सन्तुलन 
बनाये हुए हूं। मैं बहुत उद्विग्न हैँ, इंढने पर भी उपयुक्त शब्द नहीं 
पा रहा, श्रत: इस विषय को यहीं छोड़ता हूँ । 

तुम्हारी पुस्तकों में कहाँ तक प्रगति हुई है ? क्‍या छपने भेज दीं ? 
कब तक निकलने की आराशा है ? तुम अंग्रेजी भाषा में भारतीय संगीत 
के पुनरुद्धार एवं उसकी लोकप्रियता की ग्रावश्यकता पर पुस्तक क्‍यों 
नहीं लिखते ? इससे तो अन्य प्रान्त वालों को भी लाभ पहुँचेगा। 

मैंने आज से कुछ दिन पूर्व शोकसन्तप्त रुद्र के पास संवेदना का 
एक पत्र डाला था ; किन्तु अभी तक कोई उत्तर नहीं आया। क्‍या 
आपको उसके समाचार मिलते रहते हैं ? 

क्या तुम अपने पूज्य पिताजी की समस्त रचनाओ्रों का एक सेट 
मेरे पास भेज सकोगे ? उन्हें पुनः पढ़ने की इच्छा है। यदि तुम चाहो 
तो उन्हें सीधा यहाँ के जेल सुपरिन्‍्टन्डेन्ट के पास भेज सकते हो । 
प्रेषण-सूचना सम्बन्धी पत्र में उन सब पुस्तकों के नाम भीदेदों। 
हमारे पहुंचने वाले पत्र कलकत्ता आफिस के माध्यम से आते हैं, परन्तु 
जेल सुपरिण्टेन्डेन्ट को पुस्तकों का सेंसर करने का अधिकार है। पुस्तकों 
को सीधा उनके पास भेजकर समय की कुछ बचत की जा सकती है। 
हाँ, यह तो बतलाओ तुर्गनेव की 'धुआँ नामक पुस्तक का कोई पता 
लगा ? कलकत्ते के गुप्तवर-विभाग ने मुझे सूचित किया: है कि उनके 
पास उपरोक्त नाम की कोई पुस्तक नहीं आई। यदि यह पुस्तक गुम हो 
गई तो मुझे बड़ा दःख होगा।.. क्‍ 

यद्यपि यहाँ की जलवायु मेरे अनुकूल नहीं है, फिर भी 
दिन प्रतिदिन मेरी प्रसन्‍नता बढ़ती ही जा रही है। उलभी हुई समस्याये 
सुलभती नजर आ रही हैं। मैं इस एकान्तवास और घर से दूरी को धन्यवाद 
देता हूँ, क्योंकि इसने मुझे सर्वथा पृथक दृष्टिकोण प्रदान किया है, जो 
हमारी अधिकांश समस्याञ्रों के समाधान के लिए आवश्यक है। यदि मैं 
शारीरिक दृष्टि से कुछ और अधिक स्वस्थ होता तो मैं इस बलात्‌ 
. निष्कासन से कुछ और ग्रधिक लाभान्वित होता । परन्तु इस स्थिति में 
भी मैं यहाँ रुकने का जो अधिक से अभ्रधिक लाभ उठाया जा सकता है 
बह अवश्य उठाऊँगा । बहुत-सी बातों में बर्मा एक विचित्र देश है ; 

और मेरा बर्मी-जीवन एवं सभ्यता विषयक श्रध्ययन मुझे नये-नये विच र 
प्रदान कर रहा है । यद्यपि उनमें बहुत से दोष हैं, फिर भी मैं बर्मा निवासियों 
को, चीनियों के समान ही, सामाजिक दृष्टिकोण से पयाप्त प्रगत श्रवस्था 
में पाता हूँ। उनमें सबसे अधिक अभाव स्वतः प्रेरण का है। बगंसन ने 
इसी कमी को 'इलान वाइटल' का नाम दिया है । यह महत्वपूर्ण मनोवेग 
ही हमारी समस्त रुकाबटों पर विजय प्राप्त करके उन्‍नति के माग पर 
ग्रग्मसर करता है। अपने यहाँ उन्‍होंने पूृण सामाजिक लोकतनत्र की 
स्थापना की है | यहाँ की महिलायें तो योरप के किसी भी देश की महिलाशों 
से अधिक सामथ्यंवान हैं ; परन्तु बड़े खेद की बात है कि वहाँ की दुबलता 
प्रदायिनी जलवायु ने उनकी समस्त स्वत: प्रेरण शक्ति का अपहरण कर 
लिया है। वहाँ की जनसंख्या कम है श्र अन्न खूब उत्पन्न होता है । 
इसीलिए तो शताब्दियों से उनका जीवन सरलता से व्यतीत होता झा रहा 
है । इसका अनिवाय रूप से यह परिणाम हुआ है कि उनकी मानसिक और 
शारीरिक शिथिलता ने उन पर अधिकार जमा लिया है, परन्तु मुभे 
पूर्ण विश्वास है कि यदि वे एक बार अपनी स्वतः प्रेरण शक्ति को पर्याप्त 
मात्रा में विकसित कर लेते हैं तो देखिये वे कितनी उन्नति करते हैं । 
आपको यह जानकर आइचय होगा कि बर्मा में शिक्षित स्त्री-पुरुषों 
का प्रतिशत भारत के किसी भी भाग के शिक्षित स्त्री-पुरुषों के प्रतिशत से 
ग्रधिक है। बर्मा में शिक्षा के इतने व्यापक प्रसारण का श्रेय वहाँ की 
अपनी आश्वचयजनक रूप से सस्ती प्रारम्भिक शिक्षा-प्रणाली को है, जो 
धर्म-गुरुओं के माध्यम से संचालित की जाती है । बर्मा में श्राज भी बालक 
यदि एक वष के लिए नहीं तो कम से कम कुछ महीनों के लिए तो अ्रवश्य ही 
पीले वस्त्र धारण करते हैं और गुरु के चरणों में बैठ कर शिक्षा ग्रहण करते 
हैं। प्रारम्भिक शिक्षा की यह प्रणाली केवल शिक्षाप्रद एवं नैतिक गुण 
प्रदान करने वाली ही नहीं है अपितु समानता का भाव भी उत्पन्न करने 
वाली है ; क्‍योंकि इसके द्वारा धनी और निर्धन एक दूसरे के निकट 
आरा जाते हैं। इस प्रकार देश में प्रारम्भिक शिक्षा का खब प्रसार है 
और खच्च भी नगण्य है। 
तुम्हारे पिछले पत्र से तो ऐसा प्रतीत होता है कि तुम्हारी यह 
धारणा है कि अदाशनिक व्यक्तियों को परिरोध काल में बड़े कष्ट भोगने 


पड़ते हैं ; परन्तु यह बात तो पूर्णरूपेण सत्य नहीं है । कुछ व्यक्ति ऐसे भी क्‍ 4 


होते हैं, जिन्हें किसी न किसी प्रकार आदर्शवाद से प्रेरणा मिलती है ; 
किन्तु वे लोग होते हैं अ्रदाशनिक । गत युद्ध में अ्नेकानेक व्यक्तियों ने 

कष्ट भोगे और हर प्रकार के दुःख उठाये ; पर ये सबके सब व्यक्ति 
देश-प्रेम से ही प्रेरित हुए थे। वे सब भी अदाशंनिक ही थे। जब तक 
ऐसा आदशंवाद जीवित है, मेरा विध्वास है कि मानव स्थितप्रज्ञता के 
साथ समस्त कष्टों को प्रसनच्चताप्वक सहन कर सकता है। हाँ, दाशनिक 
प्रवृत्ति का व्यक्ति इस प्रकार अपने को संवधित कर सकता है। परच्तु 
क्या यह सत्य नहीं है कि हम सभी में दाशनिक तत्व सुक्ष्म रूप में 
विद्यमान रहता है और दाशनिक मनोवेग को जाग्रत करने के लिए कष्ट 
का स्पश् ही पर्याप्त होता है । 

अब मैं पत्र समाप्त करता हूँ और आशा करता हूं कि तुम शीघ्र _ 
ही उत्तर दोगे। तुम्हारे प्रति प्रेम तथा सदुभावना एवं श्रन्य कृपालु 
मित्रों के प्रति मधुर स्मृतियाँ । 


मैं हू 
सदा तुम्हारा स्नेही, 
सुभाष 
श्री डी० के० राय, 
३४, थियेटर रोड, कलकत्ता । 
दोहे 
श्री श्री दुर्गा सहाय 
माँडले जेल 
कक 


पृजनीया मभली भाभी, द 
आपका पत्र प्राप्त करके प्रसन्नता हुई। मेरा पत्र 


आपको पसन्द आया, यह जानकर और भी अधिक प्रसच्चता हुई । कभी-कभी 
यह शंका होती है कि कहीं जेल में रहते रहते ही जीवन का सब रस न 
सूख जाए। शास्त्र में लिखा है--“रसः वे सः” जिसका भअर्थ है-- 
भगवान रसमय है। अतः जिसने रस खो दिया, उसने जीवन के सार 
आनन्द को ही खो दिया ; उसका जीवन व्यर्थ, आनन्दरहित और 
दुःखमय समभिये । मेरे पत्र को पढ़कर यदि आप आनन्द प्राप्त करते हूँ 
तो समभूँगा कि मैंने आनन्द देने की शक्ति भ्रभी खोई नहीं है। विश्व _ 
के महान व्यक्ति जैसे देशबन्धु, रवि ठाकुर आरादि ने पर्याप्त उम्र तक, यहाँ... 


के श्रीमती विभावती वसु के नाम । 

तक कि जीवन के अन्तिम दिन तक, झ्रानन्द और स्फूरति को नहीं खोया । 
उनका आदर्श हमारे लिए अनुकरणीय है । | 

जाने दो, वक्तव्य छोड़कर अब आपको वास्तविक घटना बताऊ। 
यहाँ एक ऐसी घटना घट गई है जिसे सुनकर आप सोचेंगी कि सम्भवतः मैं 
नाटक अथवा उपन्यास की बात कर रहा है । हमारा मलय अचानक मुक्त 
होकर घर चला गया है। उसकी सात वर्ष की ग्रवधि थी और लगभग साढ़े 
तीन वर्ष की अवधि उसने व्यतीत की । सरकार के नये नियम के अतुसार 
जिनकी अवधि अधिक होती है वे आधी अवधि बिताने पर मुक्त किये 
जा सकते हैं। उस नियम के अनुसार एक दित अचानक यह समाचार आया 
कि मलय कल ही जेल से मुक्त होगा। जिसकी तीन वर्ष की कंद शेष 
रह गई है वह यदि यह सुने कि कल ही कारामुक्त हो जाऊगा तो उसके 
हृदय की क्‍या दशा होगी, सम्भवतः आप लोग उसकी कल्पना कर 
सकते हैं। बहुत दिन से जिनको नहीं देखा, जिनका समाचार नहीं 
पाया, बहुत समय तक जिनसे मिलने की आशा भी नहीं थी, अचानक 
उनकी सब बातें, सब स्मृतियाँ जब मन में जागती हैं तो मनुष्य का हृदय 
गनन्द-विभोर हो उठता है। हम सोच रहे थे कि मुक्ति का समाचार 
पाकर वह आनन्द से नाच उठेगा, परन्तु जब उसने ऐसा नहीं किया तो 
हमने समझा कि आनन्द की अ्रतिशयता के कारण वह विह्वल हो गया 
है। हृदय की स्थिति के सम्बन्ध में पूछने पर उसने केवल यह 
कहा--काउंडे काउंड अर्थात्‌ सब ठीक है । 

कारामुक्त होने से एक दिन पहले उसे हमने अपने पास बेठाकर उसके 
घर के सब समाचार पूछे | सुना कि उसकी दो पत्नियाँ, दो लड़कियाँ और 
तीन लड़के हैं । एक पत्नी से कोई सनन्‍्तान नहीं है। उसने यह भी बतलाया 
था कि चार वष से उनका कोई समाचार उसे नहीं मिला इसीलिए 
कारामुक्त होने के समय उनकी कुशलता के सम्बन्ध में श्राशंकित होकर 
वह व्याकुल हो रहा है। वह सब जीवित हैं या नहीं, वह कैसे हैं, यह सब 
चिन्ताएं इतने दिन तक तो दबी हुई थीं परन्तु इस समय यह बातें स्मरण 
आते ही एक श्नोर तो प्रसन्नता हो रही है और दूसरी ओर अनेक प्रकार 
को चिन्ताए हृदय में उठ रही हैं। इसी कारण जेल से मुक्त होने का 
समाचार पाकर भी उसे अधिक प्रसन्नता नहीं हुई। 
क्‍ घर की दशा के सम्बन्ध में पूछने पर ज्ञात हुआ कि वह गाँव का _ 
जमींदार है, यानि राजा है। पहले वह पृर्णतः स्वतंत्र थे और स्वतंत्रता के 
लिए बर्मी राजाओं से लड़े थे। बाद में अंग्रेजों के आधीन हो गए । इस 

दौरान में सात वर्ष तक मालगुजारी बन्द करने के कारण अंग्रेजों से उनकी 
लड़ाई हुई थी। उस लड़ाई में दोनों ही ओर के लोग मारे गए थे । 
इसके उपरान्त वह हार मानकर भाग गया। लगभग तीन वर्ष तक 
छिपकर रहने के उपरान्त उसके सौतेले भाई ने उसे और उसके सगे 
भाई को पकड़वा दिया। उसके भाई को आजीवन कारावास का दण्ड 
(कालापानी ) मिला और उसको भ्र्थात्‌ मलय को सात वर्ष की कैद 
हुई । क्‍ 

बाद में मलय ने अपने शरीर पर चोटों के बहुत से चिह्न दिखाए । 
वह लड़ाई में लगे घावों के चिह्न थे। हमने बर्मा देश का इतिहास 
मालूम किया तो पाया कि उसकी बात सत्य थी। उसकी मुक्ति के उपराब्त 
भी उस देश के भ्रन्य कंदियों से हमने मालूम किया तो मलय की बात को 
अक्षरश: सत्य पाया । 

यह सुनकर हमने लज्जा से सिर भुका लिया कि हमने एक ग्राम- 
राजा को मेहतर बना रखाथा। बाद में हमने उससे पूछा कि वह 
मेहतर का काम करने को क्‍यों राजी हो गया था ? तब अत्यन्त दु:ख के 
साथ उसते कहा--“क्या करता, जेलर का आदेश था । यहाँ क्‍या मैं मनुष्य 
हूं, यहाँ तो कुत्ता बना हुआ हूँ। जब बाहर जाऊँगा तब फिर मनुष्य 
बनूगा। द क्‍ 
उसकी करुण कहानी सुनकर हमने पूछा कि भविष्य में वह क्‍या 
करेगा ? तब उसने बहुत सोचकर उत्तर दिया था--“श्रभी कुछ निश्चय 
नहीं कर पाया। न जाने मेरी सौतेली माँ का लड़का फिर शत्रुता का 
व्यवहार करेगा या नहीं। अ्रभी कुछ पता नहीं, क्योंकि मेरी अ्रनुपस्थिति 
में वह जमींदारी का आनन्द भोग रहा है। मैं समभता हूँ कि श्रभी मेरे 
भाग्य में बहुत दुःख भोगना बदा है ।” द 

उससे जाते समय हमने पूछा कि घर जाकर हमें भूल तो नहीं 
जाएगा ? तब उसने गदगद होकर कहा था--जीवन भर आपके स्नेह को 
नहीं भूलगा और अपने लड़के तथा पौत्रों को आपकी बातें बताऊंगा । 

ग्रब श्राप यह बतलाइए कि यह घटना सत्य प्रतीत होती है ग्रथवा 
उपन्यास और कहानी की घटना जसी लगती है ? अंग्रेजी में एक कहावत 
है कि सत्य घटना कभी-कभी कहानी से भी अधिक आकषक प्रतीत 
होती है ; यह भी वेसी ही एक घटना है।. 

यद्यपि मैं बर्मी भाषा नहीं सीख पाया, फिर भी साधारण बातचीत 
करने योग्य सीख ली है। बमियों में भी कोई-कोई बर्मी अंग्रेजी या 


१३७ 











हिन्दुस्तानी भाषा जानते हैं। उन्हीं की सहायता से हम बर्मी भाषा 
समभ लेते हैं। कहने का अभिप्राय यह है कि कुछ कठिनाई होने पर भी 
हम किसी तरह अपना काम चला लेते हैं । 

यहाँ टेनिस कोर्ट होने से हमारा कुछ व्यायाम हो जाता है। यदि 
ऐसा न होता तो वात-रोग लेकर घर लौटना पड़ता । वेसे भी वायु रोग 
के लक्षण दिखाई देते प्रतीत होते हैं। पहले हम बेडमिन्टन खेल लेते 
थे। बेडमिन्टन को यद्यपि मैं लड़कियों का खेल मानता था और इसी 
लिए मैंने ग्रभी तक बैडमिंटन नहीं खेला ; किन्तु जेल में झाने पर 
सब कुछ उलट जाता है, और फिर बचपन लौट आता है। मैंने बेडमिटन 
खेलना प्रारम्भ कर दिया है। यह नहीं कह सकता कि पहले कुछ भेंप नहीं 
अनुभव हुई, परन्तु शास्त्र में लिखा है कि जहाँ शहद नहीं मिलता वहाँ 
गुड़ का प्रयोग करना चाहिए। इसी कारण दूसरे खेलों के अभाव में 
बैडमिंटन खेलकर ही मन बहलाना पड़ता है। हर समय हमें जेल के 
भीतर दूसरी छोटी जेल में रहना पड़ता है। हम वाड से बाहर और 
किसी से नहीं मिल सकते । अधिकांश जेलों में हमारे भाग्य से ऐसा वाडे 
मिल जाता है कि किसी तरह हम बेडमिटन खेलने योग्य स्थान बना लेते 
हैं। यहाँ कुछ अधिक स्थान होने के कारण टेनिस खेलना सम्भव हो गया 
है, उसमें भी कठिनाई यह है कि गेंद प्रायः दीवार के बाहर चली जाती 
है और यदि बाहर नहीं जाती तो वह दीवार से टकराकर टेनिस कोट में 
पहुंच जाती है। फिर भी मामा न होने से काना मामा ही ठीक है । 

पोखर में जल बढ़ाने का कोई उपाय नहीं है क्योंकि जल बढ़ने पर 
अधिक जल नाली से चला जाता है। कभी-कभी पोखर खाली करके 
नया पानी भरना पड़ता है। वास्तव में उसे होज़ के स्थान पर पोखर 
कहने का कोई कारण नहीं है, परन्तु कहकर मन बहला लेता हूँ । 

यहाँ दुर्गा-पूुजा का आयोजन किया जा रहा है। आशा है कि यहाँ 
ही माँ की पूजा करूगा। व्यय के सम्बन्ध में अ्धिकारी-वर्ग से कगड़ा 
चल रहा है। देखे उसमें क्‍या होता है। मुझे पूजा यहाँ ही करनी है। 
अतः: तुम पूजा के वस्त्र भेजना मत भूल जाना । 

हमारे होटल में सब कुछ मिलता है। उस दिन मैनेजर बाबू ने 


हमें गरम-गरम जलेबी खिलवाई थीं और हमने भी दोनों हाथ उठाकर 


. आशीर्वाद दिया था कि वह अनन्त काल तक जेल में ही रहें ! इससे पूर्व 
उन्होंने रसगुल्ले खिलवाए थे । रस में डूबे हुए होने पर भी रसगुल्लों में रस 
नहीं था और ऊपर से रस डालने से उनके टूट जाने का भय था | फिर भी 


श्श्द 


तर 
| 

है] 
ः 
१ 
है 








हमने वह लौोहवत्‌ रसगुल्ले गले से नीचे उतार कर कृतज्ञ भाव से मैनेजर 
बाब्‌ के दीर्घायु होने की कामना की थी । 

जब यहाँ बंगाली हैं तो बंगालियों का सा भोजन भी अवद्य बनता 
है। मनेजर बाबू ने निश्चित किया है कि संसार में पपीता ही एक मात्र 
सत्य पदार्थ है, इसलिए हर सब्जी में चाहे वह सूखी हो अथवा रेशे वाली, 
सवंत्र ही पपीता मिलता है। इस प्रकार हमारे मेनेजर बाब आधे डॉक्टर 
भी हैं। उनका सिद्धान्त है कि अधिक मात्रा में पपीता खाने से उदर 
ठीक रहता है। कहावत है कि खाने में थोड़ वडि खाड़ा और 
खाड़ा वडि थोड़ । यह थोड़ यहाँ नहीं मिलता और वडि भी नहीं मिलती 
है। शुद्ध रसोई में पपीता, बंगन, शाक और शाक, बेंगन, पपीता । पहिले 
मुभे बकरा अथवा मुर्गा खाने की आदत थी। उसके प्रभाव में मेनेजर 
के गुण गाता हूँ, नहीं तो क्या होता यह कहना कठिन है। 

यह न कहना कृतध्नता होगी कि कई दिन के अनुरोध के परिणाम- 
स्वरूप रसदार कोफ्ता, पनीर का कलिया और पनीर का पुलाव खाने को 
मिला । उनकी जय हो, दुर्मुख भी कभी उन्तकी निन्‍्दा न करें । 

आपने बगीचे के सम्बन्ध में पूछा है। यहाँ पर बगीचे की दशा 
शोचनीय है। फूलों के बीज बोये गये थे परन्तु चींटी और कीड़ों के उपद्रव 
के कारण अधिक पौधे नहीं उगे। जो कुछ उगे भी उन्हें मुगियों ने नष्ट 
कर दिया। फलों के पौधों में अब सूरजमुखी और उसी नस्ल के दो एक 
और पौधे रह गये हैं। रात रानी के भी कई पोध हैं, परन्तु उनमें सुगन्ध 
नहीं है। सुगन्ध और गाने का अभाव समय-समय पर अनुभव करता हू ; 
परन्तु कोई उपाय नहीं सूकता । 

इस देश में अच्छी चाय नहीं मिलती । इसलिए हमने कलकत्ते से 
ग्रच्छी चाय मंगाने की माँग की है। यहाँ की लिपटन और ब्रुक बाँड चाय 
पीने योग्य नहीं हैं और दोनों ही विलायती हैं । मैंने पिछले पत्र में खरल 
के सम्बन्ध में लिखा था। एक खरल वेद्यक औषधियों के लिए चाहिये। 
चाचा से कहना कि किसी अच्छी चाय की दुकान का पता हमें भेज दें। 
हम दाजिलिंग की ओरेंज पीको चाय पीते हैं। यहाँ की किसी दुकान के 
द्वारा कलकत्ते की इस दुकान से चाय मगवायंगे | । 

सबसे अच्छी वस्तु है यहाँ की ईलिश मछली । देखने में ठीक गंगा 
की मछली जैसी है परन्तु गंगा अथवा बंगाल की ईलिश ज॑ंसा स्वाद इसमें 
नहीं है। खाते समय बताया नहीं जा सकता कि यह कौन सी मछली है? 
रोह के अतिरिक्त यहाँ कोई अच्छी मछली नहीं मिलती। चिगरी - 

(भिगा) मछली मिलती है परन्तु महगी है। 

आशा है कि वहाँ सब सकुशल होंगे। कंचि मामा आजकल कहाँ 
हैं? प्रैक्टिस कैसी चल रही है ? मँझले दादा से कहना कि रुपयों के 
सम्बन्ध में जो लिखा था वह भेज दें। श्राप लोग क्‍या इस बार पूजा के 
अवसर पर देश जायेंगे ? मेरे वित्त-सचिव' के क्‍या समाचार हैं ? अरब 
वह सम्भवत: कटक में होंगे। क्‍या अरुण और गोरा के ब्याह का निर्णय 
हो गया ? बड़ी दीदियों का क्‍या हाल है? आपका स्वास्थ्य 
कसा है ? 

आपने कपड़े-कुर्तों आदि के सम्बन्ध में पूछा था। क्‍या आप नहीं 
जानती कि हम सम्राट्‌ के अतिथि हैं ? क्‍या हमें किसी वस्तु का अभाव 
रह सकता है ? हमारे लिए कमी का अथ है सम्राट की बेइज्जती । 

आपने मेरे स्वास्थ्य के सम्बन्ध में पूछा है। सुख-दुःख में किसी न 
किसी प्रकार समय बीत ही रहा है। ग्रीष्म में कुछ असुविधा हुई थी और 
स्वास्थ्य भी कुछ खराब हो गया था। स्थानान्तरण के लिए जो प्रार्थना- 
पत्र दिया था वह स्वीकार नहीं किया गया । ग्रधिकारी वर्ग की धारणा है 
कि मैं भूठ ही कहता हूं कि मेरा स्वास्थ्य बिगड़ रहा है। उनका 
यह विचार भी हो सकता है कि मैं बहुत ही कृतघ्त हूँ ; सरकार 
तो मेरा भोजन और वस्त्र बिना खर्च जुटा रही है और मैं कृतज्ञता 
प्रकट करने की अपेक्षा स्थानान्‍तरण की बात सोचने में व्यस्त हूँ । श्रब 
बदली की चाह नहीं है। गर्मी कम हो गई है, पहले की अपेक्षा स्वास्थ्य 
ठीक ही है। यदि पाचन क्रिया ठीक रही तो शीतऋतु में स्वास्थ्य ठीक 
रहने का विश्वास है। यहाँ से बर्मा के राजा का महल दिखलाई देता है 
ग्रौर उनके किले में जो जेल है उसमें हम निवास करते हैं। प्रायः भारत के 
पूर्व गौरव की बात याद आती है और वर्तमान दशा के सम्बन्ध में सोचने 
पर आँखें सजल हुए बिना नहीं रहतीं। हाय भारत क्‍या था और क्‍या 
हो गया । 

यहाँ मैंने बहुत कुछ सीख लिया है और उस दृष्टि से मुझे बहुत 
लाभ भी हुआ है । भगवान जो करते हैं कल्याण के लिए ही करते हैं। मैं 
देश को कितना प्यार करता हूँ यह बात मैंने यहाँ श्राकर भली भाँति 
समभ ली है। द 
आप सबको प्रणाम | इति । 

द सुभाष 


ध १४० 

मॉडले जेल 
है 
श्रीचरणेषु-- द 
माँ, 

बहुत दिन से आपका कोई समाचार नहीं मिला। आजकल 
आपका क्या हाल है ? घर से आये पत्रों द्वारा ही आपका समाचार मिल 
जाता है ? उसके अतिरिक्त अन्य समाचार नहीं मिलते। मेरा ग्रनुमान 
था कि भोम्बल कभी-कभी समाचार भेज दिया करेगा परन्तु वह तो पत्र 
डालता ही नहीं । कई दिन हुए भोम्बल को एक पत्र डाला था, परन्तु अ्रभी 
तक उसका उत्तर नहीं मिला । उसने पहले पत्र का भी कोई उत्तर नहीं 
दिया । आँखों के सामने न रहने पर सम्भवतः मन से उस मनुष्य की याद 
ही निकल जाती है, सम्भवतः इसी आधार पर उसने समाचार देना 
श्रावश्यक नहीं समझा | हाँ, ठीक भी है, एक प्रकार से आजकल हमारा 
अस्तित्व तो है ही नहीं । महात्मा जी के कथनानुसार मैं तो भ्रपने आ्रापको 
“सामाजिक रूप से मृत ही समभता हूं, परन्तु मन नहीं मानता इसीलिए 
बाहर के समाचार जानने की इच्छा होती है। यदि इसी प्रकार थोड़े दिन 
और रहा तो सामाजिक रूप से मृतक न होने का मेरे पास कोई उपाय 
नहीं रहेगा । द 

ग्राज महाष्टमी है। बंगाल के घर-घर में माँ की प्रतिमा प्रतिष्ठित 
की गई होगी । सौभाग्य से श्राज जेल में भी उस माँ ने आकर दर्शन दिये 
हैं। हम इस वर्ष तो जेल में ही श्री श्री दुर्गा माँ की पूजा कर रहे हैं। 
सम्भवतः माँ हमें भ्रूली नहीं हैं, इसीलिए यहाँ आकर उन्होंने अपनी 
पूजा-अचना भी हमसे कराई है। परसों हमें फिर रुलाकर चली जायेंगी। 
जेल के अन्धकार तथा निर्जनता में भी पूजा का प्रकाश और आनन्द 
छा जायेगा। ज्ञात नहीं इस प्रकार कितने वर्ष और यहाँ व्यतीत करने 
होंगे । मुझे यह पक्‍का विश्वास है कि यदि माँ के दर्शन प्रत्येक वर्ष के अन्त 
में हो जाया करें तो कारावास का दुःख अ्सह्य नहीं होगा । 

जब तक यह पत्र आपको मिलेगा तब तक विजयाददमी समाप्त 
हो जायेगी । विजया के समय सब आपको सादर प्रणाम करेंगे। इसके 
साथ ही यदि मेरा यत्‌ किचित भक्ति का श्रध्य आपको मिले और प्रतिदान _ 


+ श्रीमती वासन्ती देवी के नाम । 


हर 








में यदि मैं एक बार आ्राशीर्वाद प्राप्त कर सकूँ तो अपने आपको धन्य 
समभूगा । इति-- 


ग्रापका सेवक 
सुभाष 
सेवा में, 
श्रीमती वासन्ती देवी, 
२, बेलतला रोड, 
कलकत्ता | 
पं कल हे 
मॉँडले जेल । 
६-१०-२५ 


यह कदापि न सोचना कि मेरा दृष्टिकोण संकुचित है। “अ्रधिक से 
अधिक प्राणियों का, अधिक से अधिक मात्रा में कल्याण हो ' इस सिद्धान्त में 
मेरी आस्था है। परन्तु भलाई करने का वह गुण मुझमें कहाँ ? अर्थ-नीति 
के अनुसार मनुष्य के सब काम उत्पादक होते हैं या अनुत्पादक | कौन-सा 
काम शास्त्र के अनुसार उत्पादक है और कौन-सा अनुत्पादक, इस बात को 
लेकर बहुत तके-वितक किया जाता है। मैं तो शिल्प-कला को या तत्सम्बन्धी । 
अन्य किसी क्रिया को अनुत्पादक नहीं मानता, और दार्शनिक चिन्तनया ! 
तत्व जिज्ञासा को निष्फल या निरथथंक मानकर उसकी उपेक्षा भी नहीं / 
करता । मैं स्वयं एक कलाकार नहीं हो सकता और मैं यह भी जानता हूं 
कि मैं कलाकार हूं भी नहीं, परच्तु इसके लिए तो ईश्वर या प्रक्ृति ही 
दोषी ठहराये जा सकते हैं, मैं नहीं । यदि कहो कि पूव॑जन्मों का कर्मफल 
भोग रहा हूँ तो सत्य ही है। वास्तव में मैं विवश हँ। जो इस जन्म में 
कलाकार नहीं बन सका, तो फिर बह कभी भी कलाकार न बन सकेगा। 
मेरा विश्वास है कि कला प्रकृति की देन है, मानव प्रयास का फल नहीं। 
वास्तव में यह बात सत्य है। परन्तु स्वयं कलाकार न होने से कला का हर 
आनन्द भी न ले सकूगा, ऐसी बात नहीं है। किसी कला को समभने के... 
लिए उसका जितना ज्ञान होना आवश्यक है उतना मेरे विचार में प्रत्येक... 


* श्री दिलीपकुमार राय के नाम । 


भर 








शिक्षित व्यक्ति के लिए सुलभ है । 

दीघ श्वास लेकर तुम यह मत सोचना कि संगीत में तुम व्यर्थ समय 
नष्ट कर रहे हो। शेक्सपीयर ने लिखा है--“समय सन्धि-निरपेक्ष है। 
मित्र, देश के कोने-कोने को संगीत की स्व॒र-लहरी से श्राप्लावित कर दो । 
श्रोौर जिस सहज आनन्द को हम खो बैठे हैं उसे लौटा लाझो। जिसके 
हृदय में आ्रानन्द नहीं है, संगीत से जिसका हृदय तरंगित नहीं होता, 
क्या वह व्यक्ति जगत्‌ में कोई महान्‌ कार्य कर सकता है ? कालोइल का 
कथन है कि जिस व्यक्ति के हृदय में संगीत नहीं, वह किसी भी दृष्कर्म 
को कर सकता है। यह बात सत्य हो या न हो, परन्तु मेरे विचार से जिस 
व्यक्ति के हृदय में संगीत का स्पन्दन नहीं है, वह चिन्तन और कर्म द्वारा 
. कदापि महान्‌ नहीं बन सकता। हम चाहते हैं कि हमारे रक्त में 
आनन्दानुभूति का संचार हो। इसका कारण यह है कि आनन्द की पृर्णता 
से ही हम सृष्टि कर सकते हैं, संगीत के समान आनन्द भला और कौन दे 
सकता है ? 

परन्तु कला और उसके आनन्द को दरिद्रतम व्यक्ति के लिए भी 
बोधगम्य बनाना पड़ेगा। संगीत की विशिष्टता तो एक संकुचित सीमा 
में अ्रवश्य रहेगी, परन्तु उसे जनसाधारण के उपभोग के योग्य भी बनाना 
पड़ेगा । विशिष्ट साधनों के अ्रभाव में, जैसे संगीत का आदर्श नष्ट ही 
जाता है, बसे ही जनसाधारण के लिए सुलभ न होने पर भी कला और 
जीवन का सम्बन्ध विच्छेद हो जाता है। मेरे विचार से तो कला 
लोकसंगीत और लोकनृत्य के द्वारा ही जीवन से संयुक्त है। भारत में 
जीवन और कला का यह सम्बन्ध पाइचात्य सभ्यता ने लगभग विच्छिन्न 
कर दिया है। उसके स्थान पर हमें कोई योगसूत्र मिल गया हो, ऐसा भी 
नहीं है। हमारे स्वांग, कत्थक नृत्य और कीत॑न आदि अतीत युग की 
स्मृति-चिह्न मात्र शेष रह गये हैं। वास्तव में यदि हमारे गुणी कलाकारों 
ने कला को जीवन से अविलम्ब सम्बद्ध नहीं किया तो हमारी 
क्या स्थिति होगी इसकी कल्पना मात्र से रोमांच हो आता है। 
सम्भवत: तुम्हें स्मरण हो, एक बार मैंने तुमने कहा था कि मैं मालदा 
के गम्भीरा गान के माधुये पर मुग्ध हो गया था। उसमें संगीत और नृत्य 
दोनों का योग था। मैं नहीं जानता कि बंगाल में अथवा अन्य किसी 
स्थान पर ऐसी सुन्दर वस्तु है ? यदि नये सिरे से, उसमें प्राण-शक्ति का 
संचार करने का प्रयत्न नहीं किया गया तथा बंगाल के भश्रन्य स्थानों में 
उसे श्रचलित नहीं किया तो मालदा में भी वह अवश्य ही नहीं रह 

पायेगी । बंगाल में लोकसंगीत के प्रचलन और प्रगति के लिए तुम्हारा 
शीघ्र ही मालदा जाना उचित होगा | गम्भीरा में जटिल कुछ भी नहीं 
है, उसका गुण ही यह है कि वह सहज श्रौर सरल है। हमारा अपना 
लोकसंगीत और लोकनृत्य केवल मालदा में ही जीवित है श्रौर इसी कारण 
गम्भीरा का वास्तविक मृल्य है। जो इस प्रकार के संगीत को पुनर्जीवित 
करना चाहते हैं उन्हें मालदा से ही कार्यारम्भ करता चाहिए और ऐसा 
करना सरल भी है। 

लोकसंगीत और नृत्य के सम्बन्ध में बर्मा एक अ्रनोखा देश है। 
यहाँ शुद्ध देशी नृत्य और गान पुरातन काल से ही चले आ रहे हैं। उनसे 
वहाँ सुद्र देहातों के लाखों लोगों का मनोरंजन हो रहा है। भारतीय 
संगीत की भिन्न-भिन्न पद्धतियों का अनुशीलन करने के पश्चात्‌ यदि बर्मा 
के संगीत की चर्चा करो तो कोई बुराई नहीं है। सम्भव है वह संगीत 
इतना गम्भीर एवं उन्नत न हो परन्तु उसमें दरिद्र और अशिक्षितों को 
प्रचुर मात्रा में आनन्द प्रदान करने की शक्ति है। मैं इन दिनों उसकी 
ओर श्राकृष्ट हो रहा हूं। सुना है कि यहाँ का नृत्य भी बहुत सुन्दर 


होता है। बर्मा में जातिभेद न होने के कारण यहाँ कला-सम्बन्धी चर्चा _ 
किसी श्रेणी विशेष की सीमा में बद्ध नहीं है। इसका परिणाम यह हुश्ना है 


कि बर्मा की कला चारों ओर फंल गई है। सम्भवतः इस कारण से तथा 
लोकसंगीत और लोकनृत्य के प्रचलन से ब्रह्मदेश में भारतवर्ष की अपेक्षा 
जनसाधारण में सौन्दर्य-बोध की मात्रा अधिक है। मिलने पर इस सम्बन्ध 
में कुछ और भी बतलाऊगा। 
मैं देशबन्धु के सम्बन्ध में तुमसे सहमत हूँ। मैं भी पूर्णतः इस 
बात को मानता हू कि अधिकांश समाज या राष्ट्र के ब॒हत क्षेत्र के प्रभांव 
की अपेक्षा जीवन की छोटी छोटी घटनाओं से मनुष्य के महत्व पर अधिक 
प्रकाश पड़ता है। देशबन्धु से व्यक्तिगत रूप से घनिष्ठ परिचय 
होने के कारण ही मेरी उन पर अपार श्रद्धा थी। इसी कारण उनसे 
मुझे प्रेम हो गया था। उनसे मेरा प्रेम देश के नेता के नाते अथवा उनका 
नुगामी होने के कारण न था। उनके अधिकांश अ्रनुयायियों की 
स्थिति भी मेरे ही समान है। वास्तव में उनके सहयोगियों और अनु- 
यायियों के श्रतिरिक्त उनके कोई और भी परिजन थे, यह कहना उचित 
तीत नहीं होता । मैं उनके साथ जेल में आठ मास तक रहा, दो मास 
तो बराबर वाले कमरे में, बाकी छः: मास एक ही कमरे में । इस प्रकार 
मु्भे उनको भली भाँति समझने का अवसर मिला था। इसीलिए मैं 

उनके चरणों में ग्राश्नय ले पाया । 
तुमने श्री अरविंद के सम्बन्ध में जो कुछ लिखा है उसे पृर्णत: तो 
नहीं परन्तु उसके अधिकांश को मैं मानता हूँ । बे ध्यानी हैं, और मेरे 
विचार से तो वे विवेकानन्द से भी अधिक गम्भीर हैं। फिर भी 
विवेकानन्द के प्रति भेरी श्रपार श्रद्धा है। मैं तुम्हारी इस बात से 
सहमत हूँ “नीरव भावना, कर्मविहीत निर्जंन साधना” समय समय पर क्‍ 

आवश्यक होती है। यहाँ तक कि दीघ समय के लिए भी । परन्तु आशंका 
यह है कि समाज या देश के जीवन-स्रोतों से अपने झ्रापको दूर हटाकर 
रखने से मनुष्य गुमराह हो सकता है और उसकी प्रतिभा का एकपक्षीय 
विकास होने के कारण वह समाज से भिन्न अतिमानव के समान और 
कुछ बन सकता है। दो-चार असाधारण प्रतिभासम्पन्न यथार्थ साधकों की 
बात तो अवश्य ही भिन्न है परन्तु अधिकांश लोगों के लिए तो कम या 
लोकहित ही साधना का एक प्रधान अंग है। अनेक कारणों से हमारी 
जाति अ्रकमण्य हो गई है। अभ्रत: अरब हमें रजोगुण की श्रावश्यकता है। 
हमें चाहिए अत्यधिक प्रेरणा। साधक या उनके शिष्यों में, अधिक 
चिन्तन के कारण, यदि इच्छाशक्ति जड़ न हो तो जब तक वे निर्जन में 
ध्यान करना चाहें करें। मैं उनसे लड़ने नहीं जाऊँगा।. 
निस्तेज बनाने वाला प्रभाव छोड़कर साधक तो स्वयं चले जाते है 
परन्तु उनके शिष्य को, जाने या अनजाने में, गुरु की शासन-पद्धति कोई 
हानि नहीं पहुंचाती है । द 

में तो यह बात पूर्णतः मानता हूँ कि प्रत्येक को अपनी शक्ति से 
पूर्ण विकास करने का प्रयास करना चाहिए। अपने पास जो उत्कृष्टतमः 
वस्तु हो उसका दान देना ही सच्ची सेवा है। हमारी श्रन्त: प्रकृति, हमारा 
धर्म जब साथंकता प्राप्त कर सके तभी हम वास्तविक सेवा के अधिकारी 
बनते हैं। इमसेन की भाषा में कहूँ तो हमें सुधार अपने भीतर से ही करना _ 
पड़ेगा । एक आदश से प्रभावित होने पर ही हम सब एक मार्ग पर 
चलेंगे यह आवश्यक नहीं है। शिल्पी की साधना कर्मयोगी की साधना _ 
से भिन्न होती है। तपस्वी की सी साधना विद्यार्थी के लिए उचित नहीं है। 
परन्तु मेरे विचार से इन दोनों के आ्रादर्श एक से ही हैं । स्वयं के प्रति सच्चा 
होने पर कोई भी मार्ग मानव के लिए असत्य नहीं हो सकता। इसलिए । 
आत्मोन्नति और ग्रात्म-विकास के मार्ग को तो केवल अपनी प्रकृति ही बतला _ 
सकती है। प्रत्येक मनुष्य यदि अपनी शक्ति और अपनी प्रकृति के अनुसार 


अपने आपको उपयोगी बना सके तो अविलम्ब समस्त जाति में नवीन जीवन. 


१४५ 











दृष्टिगोचर होने लगेगा । साधना की स्थिति में मनुष्य को ऐसा जीवन 
व्यतीत करना पड़ सकता है कि वह बाहर से स्वार्थी दिखाई दे । परन्तु उस 
दशा में मनुष्य विवेक-बुद्धि से प्रेरित होता है, अन्य लोगों के विचारों से 
नहीं । जब साधना का परिणाम सामने आता है, तभी लोग स्थायी रूप से 
उस पर विचार करते हैं। इस आधार पर यदि आत्म-विकास के वास्तविक 
मार्ग को ग्रहण किया जाता है तो लोकमत की उपेक्षा की जा सकती है। 
इससे यह प्रतीत होता है कि मेरे और तुम्हारे विचार में अन्तर नहीं है। 


इति । द 
तुम्हारा स्नेही 


सुभाष 


८७* 
मॉडले जेल 
१६२०५ 

सविनय निवेदन, 

'आपका पत्र प्राप्त हुआ | समाचारों को जानकर बड़ी _ 
प्रसन्नता हुई। कार्यकारिणी समिति के अधिकांश सदस्यों का सेवाश्रम _ 
के कामों में ध्यान नहीं है, उसके लिए आप चिन्तित या निराश न होइए । 
अधिकांश कार्यकारिणी समितियों की दशा ऐसी ही है। आप लोगों को 
अपनी सेवा और आग्रह के बल पर ही औरों में सेवा की प्रवत्ति जागृत 
करनी होगी । जब तक गाँव में दूसरों के दुःख के प्रति समवेदना और 
सहानुभूति नहीं जगती तब तक सेवा-काय सम्भव नहीं हो सकता । सम्भव 
होने पर भी वह साथंक नहीं हो सकता। आपकी हादिक सहानुभूति और 
जन-सेवा के कारण समाज में दूसरों के हृदयों में भी वैसी ही भावना पैदा 
होगी। यही मेरी आकांक्षा है, यही मेरा विश्वास है। 

सेवाश्रम के मकान से लगी हुई बाग के योग्य क्या कोई भूमि है ? 
यह॒ जानकर प्रसन्नता हुई कि मासिक चन्दा १४० रुपये तक झा 
जाता है। अब मकान का किराया कितना देना पड़ता है ? मकान कितनी 
मंजिल का है और उसमें कितने कमरे हैं ? कारपोरेशन के प्राइमरी सकल 
में कितने छात्र हैं, और किस-किस जाति के हैं ? सेवाश्रम के छात्रों को 


के श्री अनिलचन्द्र विश्वास के नाम तीन पत्र । 

क्या-क्या सिखलाया जाता है ? इसका विस्तृत विवरण मेरे पास भेजिए । 
सेवाश्रम में कोई नौकर है अथवा नहीं और हैं तो कितने हैं, यह भी 
मुझे बतलाइए | 

देनिक भोजन कौन बनाता है ? कितने बालक कातने का और 
मशीन से कपड़े सीने का काम सीख रहे हैं? एक बालक कम से कम 
कितने दिन में कपड़ा बुनना या सिलाई करना सीख लेगा (कम से 
कम कोट, कमीज, बंगाली कुर्ता बनाना) । आपका क्‍या अनुमान है ? 

बालकों की औसत बुद्धि कैसी है ? सेवाश्रम के सम्बन्ध में जहाँ 
तक हो विस्तृत विवरण भेजना। उसे पढ़कर मैं कुछ परामर्श देने का 
प्रयास करूगा। बालकों के भोजन की कंसी व्यवस्था है ? चिकित्सा 
या दवाओं पर क्‍या व्यय किया जाता है ? इति। 


5 डले 
मॉडले जेल 


सम्भवतः आप इससे पूर्व ही सुन चुके होंगे कि हमारा अनशन ब्रत 
एकदम निष्फल नहीं गया। सरकार हमारी धर्म-सम्बन्धी माँगों को 
स्वीकार करने पर विवश हुई है श्र भविष्य में बंगाल के राजबन्दी 
पूजा सम्बन्धी व्यय के लिए तीस रुपये वाषिक भत्ता प्राप्त करंगे। 
तीस रुपये बहुत कम हैं श्रौर इससे हमारा व्यय भी पूरा नहीं होगा, परन्तु 
जो सिद्धान्त सरकार ने इतने दिन तक स्वीकार नहीं किया था वह अश्रब 
मान लिया, हमारे लिए यही सन्‍्तोष का विषय है। सभी क्षेत्रों में और 
सभी कालों में रुपये की बात श्रति तुच्छ है। पूजा की माँग के अतिरिक्त 
सरकार ने हमारी श्रन्य माँगें भी स्वीकार की हैं। वेष्णवों की भाषा में कहना 
होगा कि यह सफलता “बाह्य है । अथ यह है कि अनशन-ब्रत का सबसे 
बड़ा लाभ हृदय का विकास और आनन्द प्राप्त करना है। माँग पूर्ण होने 
को बात तो बाहर की बात है, लौकिक जगत्‌ की बात है। दुःख सहन _ 
किए बिना मनुष्य कभी भी हृदय के आदर्श के साथ अभिन्नता अनुभव 
नहीं कर सकता और परीक्षा में पड़े बिना मनुष्य कभी भी निदिचत रूप 
से नहीं बता सकता कि उसके पास कितनी शक्ति है। इस अभिज्ञषता के 
कारण मैंने अपने आपको और भी अच्छी तरह से पहचान लिया है और _ 

अपने ऊपर मेरा विश्वास पहिले से सौगुना श्रधिक बढ़ गया है। 


नई ये नें 


समाज-सेवा के अन्तर्गत गृह-शिल्प प्रतिष्ठान स्थापित करने का 
प्रयास हमें करना पड़ेगा। वाणिज्य संग्राहलय, बंगाल गृह-उद्योग संघ 
आदि दूकानों को घृमकर देखने से हमारे मस्तिष्क में नए विचार आा 
सकते हैं। बंगाल सरकार के शिल्प-विभाग के कई वर्षों का विवरण 
पढ़ने से भी लाभ हो सकता है । पहले तो जहाँ गृह-उद्योग चल रहे हैं, वहाँ 
जाकर अपनी आँखों से वहाँ की काय-प्रणाली को देखना आवश्यक है । मेरे 
विचार से यह धारणा गलत है कि कुटीर-शिल्प प्रारम्भ करने के लिए 
बहुत अधिक रुपये की झ्रावश्यकता पड़ती है। सर्व प्रथम हमें एक सज्जन 
को नियुक्त करना होगा जो इस विषय में सोचेंगे, जानकारी रखेंगे और 
पुस्तकें आदि पढ़ेंगे। इसके उपरान्त वह स्वयं कुटीर-शिल्प चलाने की 
सम्भावना के सम्बन्ध में पर्यवेक्षण करके आयेंगे। इसके पश्चात्‌ जब 
विशिष्ट कुटीर-शिल्प आरम्भ करने की बात निश्चित हो जाये तो 
कायकर्ताओं को भेजकर काम सिखलाना पड़ेगा विभिन्न कला-संस्थानों में 
आरम्भ से अन्त तक किसी को पढ़ाने की आवश्यकता प्रतीत नहीं होती। 
बिजली द्वारा मुलम्मा चढ़ाने आदि के शिल्प वहाँ सीखने की ग्रावश्यकता 
भी मुर्भे दिखलाई नहीं पड़ती, क्योंकि सिलाई का विभाग हमारे यहाँ... 
अपना है ही और लुहार का काम अथवा बिजली से मुलम्मा चढ़ाने का... 
काम इस समय समिति के कायकर्ताश्रों को सिखलाने से कोई लाभ नहीं 
होगा । जहाँ तक मुझे स्मरण है, मैं केवल एक बार विभिन्न कला संस्थानों, 
(पॉलिटेक्नीक ) में गया था। पॉलिटेक्नीक के समस्त शिए्पों में से 
केवल बेंत का काम या मिट॒टी की मूरति का काम हम कुटीर-शिल्प के 
रूप में चला सकते हैं। इसमें भी मुझ्के बेंत के काम के सम्बन्ध में 
कुछ सन्देह है, क्योंकि यह ठीक-ठीक नहीं कहा जा सकता कि हम स्त्रियों 
से यह कार्य करवा सकेंगे अथवा नहीं। अश्रब यदि मिट्टी की मूर्ति का 
. काम प्रारम्भ करने का प्रस्ताव स्वीकार किया जाता है तो यह जानना 
.. भी आवश्यक होगा कि कोई कार्यकर्ता कितने दिन में यह काम सीखकर 
 आ सकता है ! व्यय कुछ भी नहीं होगा और जब हम कुटीर-शिल्प 
आरम्भ करेंगे तब हमें केवल रंग के लिए कुछ रुपये व्यय करने होंगे । 
_ वास्तव में बात यह है कि एक व्यक्ति को केवल इस समस्या को लेकर ही _ 
_ काम करना पड़ेगा। उसे इसके पीछे पागल होना पड़ेगा । द 


श्ष्द 











एक और बात भी बार-बार मेरे मस्तिष्क में आती है। मैंने 
सम्भवतः पहले भी इस सम्बन्ध में लिखा था। वह है सीपी के बटन बनाने 
का काम । ढाका जिले के बहुत से गाँवों में यह शिल्प घर-घर में प्रचलित 
है। गरीब घरों के स्त्री-पुरुष अवकाश के समय यह काम करते हैं। एक 
काम करने वाले को बहुत थोड़े समय में यह काम सिखाया जा सकता 
है । इसके लिए आप किसी नये कार्यकर्ता को नियुक्त कर सकते हैं । 
.. समाचारपत्रों में विज्ञापन देकर आप इस काम को करने वालों को 
आकर्षित कर सकते हैं। मेरा अपना अनुमान है कि पत्थर पर घिसकर 
बटन बनाया जा सकता है। यदि चाहें तो हम भी बना सकते हैं। बारीक 
छेद करने के लिए केवल एक यंत्र की आवश्यकता पड़ेगी और सम्भव है कि 
गोल छेद करने के लिए किसी धार वाले यंत्र की आवश्यकता हो । समिति के 
द्वारा कुछ यंत्र और एक बोरा सीपी मंगवाकर हम काम प्रारम्भ कर सकते 
हैं। काम के लिए सहायता की ग्रावश्यकता है, परन्तु एक बार सफल होने 
पर आप देखेंगे कि गरीब गृहस्थ अपनी आय बढ़ाने के लिए यह काम 
प्रारम्भ कर देंगे। आपको तो केवल सस्ते भाव पर कच्चा माल जुटाने 
और तेयार माल को अ्रधिक मूल्य पर बेचने की व्यवस्था करनी होगी । 
यदि इस क्षेत्र में कार्य करना हो तो पर्याप्त समय देना पड़ेगा । इति । 


गा ८ व व: 
मॉडले जंल 


आपने पहले जो कागजात भेजे थे (महात्मा जी का भ्रभ्यथना पत्र, 
देशबन्धु स्मृति-भण्डार सम्मेलन की कार्य-सूची ) वे यथासमय मुझे प्राप्त 
हो गये थे। कल फिर आपकी भेजी हुई लाइब्रेरी की पुस्तक-सूची 
(विविध मनोरंजन की कार्य-सूची आदि) मिली। समिति के काय- 
प्रसार से मुझे कितना आ्रानन्‍्द मिला है इसे लिपिबद्ध नहीं किया जा 
सकता । 


.. मंडे | नः | मं 


प्रापने व्यय के भ्रतिरिक्त इतने रुपये और अधिक प्राप्त किए, यह 


जानकर प्रसन्नता हुई। चरखे से सूत कातने के सम्बन्ध में आपने जो... 

कुछ लिखा है, उसके सम्बन्ध में मेरी भी वही राय है। अब भी प्रयास छीड़ 
देने से काम नहीं चलेगा । आपने पहले पत्र में लिखा था कि यदि कपास 
की खेती की जाए तो एक सज्जन अस्सी बीघा भूमि देने को तंयार हैं। 
यदि उस तरह भूमि मिलने की सम्भावना हो तो कपास की खेती में 
पहले अधिक लागत नहीं लगानी पड़ेगी। दो एक माली ओर कपास के 
बीजों का मूल्य जुटाने पर ही हम एक वर्ष के भीतर फल प्राप्त कर सकते 
हैं। बंजर भूमि को बोने योग्य बनाने में अधिक व्यय बंठ सकता 
है। कृषि-विभाग से परामर्श करके निश्चित करना पड़ेगा कि किस नस्ल 

| की कपास के बीज कहाँ बोने चाहिएँ। कई प्रकार के कुटीर-शिल्प आरम्भ 
लत किए जा सकते हैं (जेसे लिफाफे बनाना), उनसे यदि हानि न हो और 

साधारण लाभ हो तो भी उन्हें चलाते रहना चाहिए। बाद में अपेक्षाकृत 
लाभदायक शिटल्प प्रारम्भ किए जाने पर हम वह सब छोड़ दंगे। आजकल 
लोग जो सहायता ले रहे हैं उसे किसी प्रकार से कम करना आवश्यक है। 
का भिक्षा-वृत्ति छोड़कर जब वह काम करना सीख लेंगे तो उन्हें लाभप्रद शिल्पों 
आ में भी लगाया जा सकता है, उस समय परिणाम अनुकूल निकलेगा । इस 
बा, बार यदि कुटीर उद्योग में आर्थिक लाभ नहीं हुआ तो काम करने की प्रवृत्ति 








हो सके । कुटीर-शिल्प के सम्बन्ध में श्रीयुत मदनमोहन बर्मन महोदय 
बी ने अनेक प्रकार के विचार व्यक्त किये हैं। यदि आप उनसे इस सम्बन्ध 
[के में मिल लें तो कुछ लाभ हो सकता है। 
ही यदि बड़ी, भ्रचार, चटनी आदि तेयार की जाएँ तो इनके न चलने 
0 2 का कोई कारण नहीं है। स्त्रियाँ और विशेष रूप से विधवाएँ, यह कार्य भली 
भाँति कर सकती हैं । परन्तु क्या इस काम को सिखाने के लिए कोई व्यक्ति 
मिल सकेगा ? यदि बाजार में बेचना हो तो ये वस्तुएं बहुत ही उत्तम होनी 
चाहिएं। यदि उत्तम वस्तुएँ तेयार करने की सम्भावना हो तो आप इस 
दिशा में प्रयास कर सकते हैं । कच्चा माल देकर आप तेयार माल प्राप्त कर 
सकते हैं (बेचने का भार अवश्य ही आप पर होगा) अ्रथवा वे स्वयं 
ही कच्चा माल खरीदें और सामग्री बताकर आपको बेच सकते हैं! 
काम आरम्भ करने से पूर्व दुकानदारों से बातचीत करना आवश्यक होगा । 
वे हमारा माल चला सकते हैं ग्रथवा नहीं ? कच्चा माल उत्तम होने पर 





और श्रम के सम्मान की भावना जगानी पड़ेगी ताकि समाज का कल्याण 


सामान भी उत्तम बनेगा, परन्तु दूसरी ओर चोरी की भी बहुत सम्भावना 
है। जो यह काम करेंगे वे बहुत ही निधन हैं। अतएवं आम, नींबू, मि्च, . 
. तेल आदि मिलने पर वे उन्हें घर के काम में नहीं लाएंगे यह कौन कह _ 


हि 
है 
80 





सकता है ? दूसरी ओर यदि वे स्वयं कच्चा माल खरीदकर सामान बना कर 
दें तो खराब माल (जैसे तेल के सामान ) बनने की आ्राशंका है। इस सम्बन्ध 
में श्राप स्वपक्ष और विपक्ष की बातों को सोचकर ग्रपना कत्तेंव्य स्वयं 
निश्चित कीजिए। एक बात और है, इन सब वस्तुओं की बाजार में 
माँग कसी है, यह जानना भी आवश्यक है। मेरा अपना विचार है कि 
ग्रधिक संख्या में शुद्ध विचार से काम करने वाले न मिलने पर इस दिद्या 
में सफलता की आशा कम है। वेसे गरीब शिष्ट परिवारों से यह काम 
चल सकता है। सामान बनकर आने के साथ ही उसका मूल्य या पारि- 
श्रमिक चुका देना पड़ेगा और बिक्री न होने तक सामान को अपने भण्डार 
में रखना होगा । 

समिति को एक और भी काम हाथ में लेना चाहिए। 

कलकत्ते में दो जेलें हैं, प्रेसिडेन्सी और अलीपुर सेन्ट्रल । जेल में 
यदि कोई ऐसा हिन्दू कंदी मर जाता है जिसका कि कोई सगा-सम्बन्धी 
कलककत्ते में नहीं होता तो पैसे देकर डोम या मेहतर जाति के लोगों द्वारा 
उसके अन्तिम संस्कार की व्यवस्था की जाती है। हाँ, मुसलमानों का 
कब्रिस्तान-संघ है, जो किसी मुसलमान केदी के मरने पर, उसका समाचार 
पाते ही, संस्कार की व्यवस्था करता हैं। इस प्रकार का एक संगठन हिन्दू 
कैदियों के लिए भी बनाना आवश्यक है। क्‍या इस कार्य का उत्तरदायित्व 
सेवक समिति ले सकती है ? यदि आपका विचार हो तो बसन्‍्त बाबू 
द्वारा एक पत्र जेल सुपरिन्टन्डेन्ट को भिजवा सकते हो कि सेवक समिति 
इस कार्य का भार उठाने को प्रस्तुत है। यदि आप इस समय व्यवस्था 
नहीं कर सकते तो मैं जेल से बाहर आकर स्वयं इस सम्बन्ध में प्रयास 
करूगा। लोकहित की भावना के कारण मैं इस प्रकार का कार्य करने के 
लिए स्वयंसेवक के रूप में प्रस्तुत हूँ । द 


> ५] मेड 


यदि आप कुटीर उद्योग चलाना चाहते हैं तो एक काम करना 
आवश्यक है कि उपयुक्त युवकों को कासिम बाजार पॉलिटकनीक या इसी _ 
प्रकार के किसी,पभ्रन्य प्रतिष्ठान में काम सिखवायें । कासिम बाजार के स्कूल 
में मिद्दी के पुतले और देवी-देवताओों की बहुत सुन्दर मूर्तियाँ बचती हैं । 
यदि समिति की सहायता से आप प्राथियों के लिए इस प्रकार का उद्योग 


आरम्भ कर सकते हैं तो बंगाल में स्वंत्र ही उनके द्वारा बनाए हुए सामान... 


को (विशेषतः मेले और उत्सव के अवसरों पर ) बेचा जा सकता हैं। एक 

अन्य शिल्प का प्रचार भी इस देश में है--वह है रंगीन कागजों से अनेक 
प्रकार के फूल, गुलदस्ते, फूलदार पौधे आदि बनाना । ये वस्तुएं इतनी सुन्दर 
होती हैं कि श्रचानक देखने पर यह परखने का कोई साधन नहीं होता कि 
ये असली हैं अथवा कागज की । भले घरों के छोटे-छोटे लड़के-लड़कियाँ 
भी इन वस्तुओं को बहुत सुन्दर बना सकते हैं । 

ढाके में बटन का काम कुटीर-उद्योग के रूप में चल रहा है। बहुत 
से लोगों का विचार है कि ढाके के बटन फेक्ट्री में बनते हैं, परन्तु वास्त- 
विकता यह नहीं है। अवकाश के समय देहात के घर-घर में--यहाँ तक 
कि रसोई के काम में व्यस्त रहते समय भी--्त्रियाँ यह काम करती हैं । 
इसीलिए ये वस्तुएं इतनी सस्ती मिलती हैं । बटन के शिल्प का कलककत्ते में 
प्रचार करना सम्भव है या नहीं, इस बारे में सोचना पड़ेगा। सम्भव है कि 
किसी व्यक्ति को यह देखने के लिए ढाका भेजना पड़े कि किस प्रकार 
वहाँ यह शिल्प घर-घर चल रहा है। 

स्वास्थ्य सम्बन्धी भाषण और छायाचित्र का प्रबन्ध यदि भवानीपुर 
अंचल में कर सकें तो ठीक है। जहाँ गरीबों की बस्तियाँ हैं वहाँ भाषणों 
की अधिक आवश्यकता है । यदि सम्भव हो तो सेवा समिति के लिए 
एक मैजिक लेन्टर्न का सामान और चित्र खरीदने का प्रयास करना । 
छपे हुए चित्रों के द्वारा स्वास्थ्य सम्बन्धी भाषण देने में बहुत सहायता 
मिलती है। चित्र खरीदने की अपेक्षा उन्हें किसी स्थानीय चित्रकार से 
बनवा लेना सम्भवतः अधिक सुलभ रहेगा। इति। 

द्वारा, डी० आई० जी० , आई० बी०, सी० ग्राई० डी० हे 
.. बंगाल 
१३, एलिसियम रोड, कलकत्ता । 
प्रिय सन्‍्तोष बाबू, 
जब से आपने मुझे पत्र लिखना बन्द किया है तब से 

मैंने भी आपके पास कोई पत्र नहीं डाला। संभवतः मैंने यह पत्र भी 
न लिखा होता, परन्तु कुछ अन्य आवश्यक कारणों से लिख रहा हूँ। 
इसके लिखने में मुझे कुछ संकोच भी अनुभव हो रहा है। द 

आप तो आयुर्वेद एकीकरण समिति की समस्त प्रगति के सम्बन्ध. में 
निश्चित रूप से जानते हैं। जब श्यामदास वाचस्पति के वेद्यशास्त्र पीठ को 
अनुदान देने का प्रश्न आया था तभी किसी सदस्य ने एक विरोधी प्रस्ताव 
प्रस्तुत कर दिया। सम्भवत: यह सज्जन निरुपेन््र नाथ वसु थे। वे 
चाहते थे कि समस्त आायुवेंदिक संस्थाओ्रों को मिलाकर एकीकरण कर 
दिया जावे और कार्य-संचालन के लिए एक कमेटी बना ली जावे। 
वास्तव में इस प्रस्ताव के पीछे कविराज जेमिनीभूषण राय का हाथ था, 
जिसके करण थे निरुपेन्द्र बाबू, रामप्रसाद तथा श्रन्य । जेमिनी कविराज यह 
आशा करते थे कि यदि तीनों कालेजों का एकीकरण हो जायगा तो बस्तुतः. 
वे सर्वरर्वा बन जावेंगे । इस कार्य में उनका योग इतना ही है कि वे स्वयं 
कारपोरेशन के प्रत्येक सदस्य के पास गये तथा उन्हें प्रभावित करने के 
लिए जो कुछ भी सम्भव हो सका वह किया तथा हर एक को इस बात के 
लिए राजी किया। मेरे पिताजी से वह पहले से ही परिचित थे। उन्हीं 
के द्वारा उन्होंने मुझ तक भी पहुंच की। आप जानते हैं मैं तो साफगो 
ग्रादमी हु और सिफारिश से घृणा करता हूँ, और विशेषतया तब और भी 
ग्रधिक जबकि सिफारिश के लिए कोई परोक्ष मार्ग अपनाये। 

मान लो समस्त भ्रायुवेदिक संस्थाओ्रों का एकीकरण हो जाता है, तब 
भी तो कोई न कोई उसका सर्वेसर्वा बनेगा। प्रश्न यह है कि इस महत्वपूर्ण 
काय को कौन पूरा करे ? जैमिनी कविराज के प्रति तो मेरा विरोध तीन 

कारणों से है। प्रथम तो उनका आयुर्वेद का ज्ञान अति अल्प है। भला कहीं 
प्राचीन आयुर्वेदिक प्रणाली का उद्धार अल्पज्ञानियों द्वारा सम्भव है ? 
मुझे तो उनकी आयुर्वेद के प्रति सच्ची श्रद्धा में भी सन्देह है। दूसरी 
आ्रापत्ति यह है कि वे एक वेच्य होते हुए भी अपने धन्धे में स्पष्टवादी व्यक्ति 
नहीं हैं । इस व्यवहार से उनके चरित्र का भी साफ-साफ पता लग जाता 
है। एक ऐसा अग्रगण्य वेद्य, जो अपना धन्धा चलाने के लिए बहुत कुछ 
दलालों पर ग्राश्चित हो, कदापि विश्वसनीय नहीं हो सकता। वे 
स्वयं तो आयुर्वेद तथा एलोपैथी के एक विचित्र मिश्रण हैं। तीसरी आपत्ति 
यह है कि जो चालबाजियाँ वे खेलते हैं उनमें वे किसी भी स्तर तक 
गिर सकते हैं। इस सम्बन्ध में उनकी गिरावट का अन्दाजा लगाना 
कठिन है। उनका भ्रपना एक छोटा सा गुट है--“अष्टा ज्भ आयुवेंद दल । 
वे लोग एक नये कालेज की स्थापना करके उस पर अधिकार जमाना 
चाहते हैं। ऐसा करने में उन्हें तीन लाभ हैं--वे ग्रधिकांश में कारपो- 
रेशन के खर्च पर, बिना किसी कठिनाई के एक कालिज की स्थापना 
कर सकंगे। इससे उनका सम्मान भी बढ़ेगा तथा ख्याति भी, साथ ही 
उनका धन्धा भी परनपेगा। कारपोरेशन का पूरा-प्रा सहयोग एवं 
संरक्षण प्राप्त करके जेमिनी गुट का प्रभुत्व इतना बढ़ जावेगा किया तो 
ग्रन्य संस्थाओ्रों को उनके सामने समपंण करना पड़ेगा अन्यथा वे उनको 
कचल डालेंगे। यहाँ यह बात स्पष्ट हो जाती है कि यदि कारपोरेशन 
एक नई संस्था की नींव डालता है तो उससे तो गअन्य संस्थात्रों की कमर 
ही टूट जावेगी । 

एंकीकरण का प्रस्ताव तो वास्तव में जेमिनी गुट की तरफ से आया 
है ; क्‍योंकि वे ही अन्य समस्त संस्थाओं को कुचलकर इस नये कालेज में 
अपनी शक्ति और प्रभुत्व स्थापित करना चाहते हैं। ये वही लोग हैं 
जिन्होंने असहयोग आन्दोलन के समय देशबन्धु जी के आवाहन पर भी 
उनका साथ नहीं दिया था । 

वद्य-शास्त्र विद्यापीठ की नींव तो देशबन्धु जी ने डाली थी। मेरे 
विचार से उसको इमारत बड़ी मुल्यवान है और भविष्य में उसका महत्व 
ओर भी अ्रधिक बढ़ने की सम्भावना है। वहाँ के प्रधानाचार्य अन्य सभी 
कविराजों की अपेक्षा अ्रधिक विद्वान हैं, वे कोई भ्रष्ट व्यापारी नहीं हैं, 
और न अपना धन्धा चलाने के लिए दलालों का सहारा टटोलते हैं। 
वे तो पुरानी परम्परा के एक “पक्के” कविराज हैं परन्तु वे नये विचारों 
. का भी स्वागत करते हैं। उनका चरित्र बड़ा उज्ज्वल है। वे तो आडम्बर- 











रहित शुद्ध विचारों के व्यक्ति हैं। मैं नहीं सोच सकता कि इस संस्था को 
भविष्य में उनसे उत्तम कोई अध्यापक मिल सकेगा । परन्तु वे न तो जैमिनी 
गुट जैसी बाते ही बना सकते हैं और न तलए सहलाने की कला में 
इतने प्रवीण ही हैं। यही कारण है कि जेमिनी गूट के साथ इतना पक्षपात 
किया जा रहा है। 

इ्यामदास कविराज जी ने अपने कालिज को अ्रभी तक अपने धन 
से चलाया है और यदि भविष्य में जनता श्रथवा कारपोरेशन की सहायता 
उन्हें प्राप्त नहीं होती है तो उनके लिए कालिज को आगे चलाना कठिन 
हो जावेगा । स्वाभाविक ही है कि ब्यामदास जी अपने कालिज को किसी 
ऐसे समभोते के अनुसार मिलाने के लिए तैयार न होंगे, जिसका उद्देश्य 
जमिनी गुट की सत्ता एवं प्रभुत्व की वृद्धि करना हो । उधर जैमिनी गट 
भी किसी ऐसी बात पर राज़ी नहीं होगा जिसमें उसको संस्थाओ्रों पर 
पृण प्रभुत्व प्राप्त न हो । 

हम में से जो देशबन्धु जी के अनुयायी हैं वे सब उनके कार्यों एवं 
स्थाओं को चलाने के लिए प्रतिज्ञाबद्ध हैं। मैं जानना चाहता हूँ कि 
क्या हमारे कारपोरेशन के सदस्य इस सम्बन्ध में अपने उत्तरदायित्व को 
पहिचानते हैं ? 

जब तक यह एकीकरण सम्मानित शर्तों पर नहीं होता तब तक 
यही उत्तम है कि तीनों कालिजों को अनुदान अलग-अलग मिलता रहे 
और यह बात तब तक रहनी चाहिए जब तक कि समभदारी और 
ईमानदारी से काम नहीं लिया जाता । 

नये कालिज की स्थापना के लिए ज॑मिनी कविराज तो अपने 
५०००० रु० के दान का ढिंढोरा पीट रहे हैं। श्यामदास कविराज ने तो 
वेद्य-शास्त्र विद्यापीठ के चलाने के लिए पहले ही अपने पास से बहुत सा 
रुपया खच कर दिया है । यदि केवल रुपये को ही मापदण्ड माना जाय 
तो इयामदास कविराज भी उदारता में किसी से कम नहीं बेठेंगे । द 

यदि आपको मेरी कही हुईं बातों में सन्देह हो तो आप स्वयं 
वद्य-शास्त्र पीठ में जाकर देख लीजिए। यदि आप ह्यामदास कविराज 
जी को फोन करेंगे तो वे प्रसन्नता के साथ कालिज में सब कुछ दिखला 
देंगे। यद्यपि श्यामदास जी स्वयं एक पुरानी पीढ़ी के कविराज हैं ; फिर _ 


भी उन्होंने वंद्य-शास्त्र पीठ के पाठ्य-क्रम में भौतिकी, रसायन-शास्त्र 


दरीर-विज्ञान आ्रादि की व्यवस्था की है। 


मैं यह जानता हूँ कि हर कार्य को आप तत्परता से करते हैं और तब॒ | 

तक चैन नहीं लेते जब तक उसे पूरा नहीं कर लेते । कविराज इ्यामदास 
जी के पत्र में हाल के समाचारों को पढ़कर बड़ा दुःख हुआ, तभी मैंने 
सोचा कि यदि आप इस मामले को अपने हाथों में ले लें तो सम्भव है कि 
कछ लाभ हो जावे । ह 
आशा है आप सक्शल होंगे। मैं भी ठीक-ठाक हूँ। विजयदशमी 
की हादिक बधाई और प्यार ! 
ग्रापका परम स्नेही 
सुभाष 


परच-लेख : 
ग्राप इस बात की चर्चा ब्रज बाबू से भी कर दीजिए। 
ग्राजकल तो वे जन-स्वास्थ्य समिति के अध्यक्ष हैं । द 
पत्र में यदि कहीं कठोर शब्दों का प्रयोग हो गया हो तो 
उसके लिए क्षमाप्रार्थी हू । 

आपके पत्रों को पढ़कर चित्त प्रसन्न हो जाता है और उनका 
उत्तर देने में भी बड़ा आनन्द अनुभव -होता है। इतने दिन बाद आपके 
पत्र को पाकर मुझे कितनी खुशी हुई है इसे क्या बतलाऊं ? वर्तमान 
परिस्थिति में भी, जहाँ तक सम्भव हो सका है, मैंने तो आपकी 
कारपोरेशन सम्बन्धी गतिविधियों की प्री जानकारी रखने का प्रयत्न 
किया है। न्यू मार्केट के सम्बन्ध में समाचार-पत्रों में भी काफी 


. शिकायतें छप रही हैं। मु्े आशा है कि आवारा कत्तों का वध करने की 


व्यवस्था हो जाने पर इस अभिशाप से तो सदा के लिए मुक्ति मिल 
जावेगी द हे 
..... गज़ट का वार्षिक अंक बहुत सफल रहां। कृपया मेरी ओर से 
.. सम्पादक महोदय को बधाई दे दीजिए | उनका मुझसे भी सन्देश भेजने 


2 





का आग्रह था, परल्तु मैंने तो सन्देश के साथ-साथ कुछ सुभाव भी भेजे 
हैं। यद्यपि सुझाव देने के लिए यह अवसर बहुत उपयुक्त न था तथापि 
मैंने तो इस अवसर का उपयोग कर ही लिया है। बात यह है कि सुझाव 
रखने के इस अवसर को मैं हाथ से खोना नहीं चाहता था। इन 
सुझावों को भेजने में मेरे पास केवल एक ही तक॑ है कि मैं नहीं समभता 
कि निकट भविष्य में गजट के सम्बन्ध में मैं फिर अपने विचार सम्पादक 
महोदय तक भेज सकूगा । कुछ बड़े महत्वपूर्ण मामले हैं । उन्हें तो मैं इस 
आशा से आपके पास प्रेषित कर रहा हूँ कि आ्राप उन प्रइनों को अपनी 
शक्ति और उत्साह के साथ अवश्य उठावेंगे। इस सम्बन्ध में मैंने क्‌छ 
अन्य सदस्यों को भी लिखा है, परन्तु उससे कुछ बनना-बनाना नहीं है। 
सड़कों की रोशनी का ठेका गैस कम्पनी के पास है। -बह ठेका १६३ १ में 
। समाप्त हो जावेगा। उसके लिए हमें नया करार ५ वर्ष पूव॑ करना 
| होगा अर्थात्‌ १६२६ में करना होगा, ताकि नया ठेकेदार १६९३१ तक 
| कार्य करने की स्थिति में श्रा जावे। इसके लिए हमारे पास चार विकल्‍प 


हैं-- 








(१) इस विभाग पर नगर-प्रशासन का अधिकार हो और गैस हा 
जलाई जावे । द 
(२) इस विभाग पर नगर-प्रशासन का अ्धिकार हो और गैस के 
स्थान पर बिजली जलाई जावे। 
(३) किसी श्रन्य ठेकेदार से बिजली के प्रकाश के लिए करार 
किया जावे । 
(४) गेस कम्पनी के ठेके की भ्रवधि बढ़ा दी जावे । द 
इससे आप अनुमान लगा सकते हैं कि मैं इस विभाग पर नगर- 
प्रशासन के अधिकार के पक्ष में हँ। न; 
संसार के प्रमुख कारपोरेशन प्रकाश का प्रबन्ध स्वयं करते हैं, फिर 
अपना प्रबन्ध हम स्वयं क्यों न करें ? यदि हम गैस का प्रयोग ही चालू रखते 
हैं तो हम उसके सभी गौण उत्पादनों का प्रयोग उद्योगों में कर सकते हैं। - 
हम चाहें तो उन्हें निजी व्यवसायियों को भी बेच सकते हैं या नगर-प्रशासन 
द्वारा संचालित उद्योगों में काम में ला सकते हैं। उदाहरण के लिए हम 
कीटाणुनाशक़ पदार्थ बना सकते हैं। ऐसी दशा में हमें फनायल या फैनो- 
कोल आदि खरीदने की आवश्यकता न पड़ेगी। चाहें तो हम गैस कम्पनी 
का समस्त सयन्त्र (प्लान्ट) खरीद सकते हैं ग्रौर उतके संचालन के स्थान... 
पर अपना संचालन प्रतिस्थापित कर सकते हैं। मैं कोई कारण... 


मम मम न आम कम पल कम 


क्र 











नहीं समझता कि भविष्य में यह संस्था हमें आ्राथिक लाभ देने वाली 
नहो। द 

नगर-प्रशासन के अन्तर्गत गेस के स्थान पर विद्युत के प्रयोग का 
प्रशतत गम्भीर रूप से विचारणीय है। इसका पूर्णरूपेण समाधान तो 
आ्राथिक अभिसंधान पर निर्भर है। मैंने अ्रपने बन्दी होने से पूर्व, प्रकाश 
श्रधीक्षक महोदय से, विद्युत तथा गेस प्लान्ट चलाने के सम्बन्ध में लागत 
सम्बन्धी एक तुलनात्मक विवरण तेयार करने को कहा था। नहीं मालूम 
इस दिशा में क्‍या प्रगति हुई है ? परन्तु बातों से वे विद्युत प्रकाश के 
पक्ष में जान पड़े। आपको विदित हो कि पम्पिग स्टेशन के चलाने श्ौर 
सड़कों पर प्रकाश करने की मद में हम विद्युत सप्लाई कारपोरेशन को 
लाखों रुपया वार्षिक देते हैं । यदि विद्युत प्रकाश का हमारा अपना प्रबन्ध 
हो तो हम पम्पिग स्टेशनों को भी चला सकते हैं और इससे हमें पर्याप्त 
बचत भी हो सकती है। अतः अन्तिम निर्णय करने से प॒वव इन सभी 
ग्रभिसन्धानों पर बड़ी सतकता के साथ विचार करना होगा । इस विवाद 
में यदि एक वर्ष नहीं तो कम से कम ६ महीने तो लग ही जायेंगे। अतः 
इस विषय का इसी समय सूत्रपात कर देना उचित है। 

मैं कुछ दिनों से म्युनिसिपल मार्क में कोल्ड स्टोरेज यंत्र लगाने 
के सम्बन्ध में विचार कर रहा हूँ । ऐसा होने से मास, मछली, फल आदि 
का संरक्षण सम्भव हो सकेगा, क्‍योंकि ये वस्तुएं तत्काल तो बिक नहीं 
जातीं । इनमें से कूछ न कुछ खाद्य-पदा्थ तो मार्कट में रोज ही खराब हो 
जाते हैं और इस घाटे को पूरा करने के लिए साधारणतया वस्तुआ्रों का 
मूल्य बढ़ा दिया जाता है। यदि इस हानि को कोल्ड स्टोरेज यंत्र की 
सहायता से रोका जा सकता है तो खाद्य-पदार्थों का परिमाण बढ़ जावेगा 
और वस्तुओं का मूल्य गिरने लगेगा। यदि आप चाहें तो इस प्रस्ताव को 
मार्कट कमेटी के सम्मुख प्रस्तुत कर सकते हैं । 

इंगलेण्ड में खाद्य-पदार्थ-संरक्षण विभाग है। वहाँ केम्ब्रिज 
विश्वविद्यालय में वेतनभोगी शोध-स्नातक के रूप में मेरे एक मित्र 
श्री पी० पारिजा, जो अब रेविनशौ कालिज में जीव-विज्ञान के प्राध्यापक 
हैं, काम करते थे। उन्होंने लगभग एक वर्ष तक सेव और उसके संरक्षण 
की सम्भावनाओं पर खोज की । भ्रभी पिछले दिनों मैंने लन्‍्दन टाइम्स में 
एक लेख पढ़ा था, जिसमें लिखा था कि सेव संरक्षण पर किये गए परीक्षण 


ग्रभी सफल नहीं हुए। यदि आप चाहें तो श्री पारिजा को सीधा एक. 


पत्र लिख सकते हैं या मन्त्री जी के द्वारा इस विषय की व्यावहारिक क्षेत्र 


.. शशद 

में नवीनतम जानकारी प्राप्त कर सकते हैं। आप इस सम्बन्ध में इंगलैण्ड 
के स्वास्थ्य मन्त्रालय अथवा लन्दन काउन्टी काउन्सिल से भी पत्र-व्यवहार 
करके जानकारी प्राप्त कर सकते हैं। सफल खाद्य-पदार्थ संरक्षण से 
सम्भरण बढ़ेगा, जिससे वस्तुओं का मुल्य अवद्य गिरेगा। अतः खाद्य- 
पदार्थों के संरक्षण के क्षेत्र में दूसरे देशों में कितनी प्रगति हुई है; इसको 
हमें जान लेना और भी आवश्यक है । 

अनिवाय॑ प्राथमिक शिक्षा योजना के लागू करने में बम्बई, दिल्ली 
झौर चटगाँव हमसे बाजी मार गये हैं हमारे लिए यह कितनी लज्जा की 
बात है। 

आज से लगभग तीन मास पव मैंने इसी विषय पर एक पत्र डिप्टी 
मेयर के पास भेजा था, परन्तु मेरे विचार से तो उन्होंने श्रभी कुछ नहीं किया 
है। मेरा विचार था कि अगले वष, १६२६ में, नगर के कुछ चुने हुए क्षेत्रों 
में अनिवाय प्राथमिक शिक्षा लागू कर दी जावे, ताकि वतमान कारपोरेशन 
के समाप्त होने से पूर्व ही कम से कम एक वर्ष का अनुभव तो हो जावे । 
अधिनियम के अनुसार हमको अनिवाय शिक्षा लागू करने का अधिकार 
नहीं है। अतः कारपोरेशन को इस कार्य के लिए विशेष अधिकार प्राप्त 
करने होंगे । मुझे विदित हुआ है कि पिछली परिषद्‌ में बाबू सुरेचद्धनाथ 
राय के प्रस्ताव पर यह निर्णय हुआ था कि स्थानीय सरकार को एक 
अधिसूचना द्वारा एक स्थानीय निकाय को विशेष अधिकार प्रदान किये 
जावें ताकि जहाँ तक सम्भव हो सके वहाँ तक अनिवार्य प्राथमिक शिक्षा 
की समस्या को हल किया जा सके। 

सरिताओं का उद्भव, उनका विकास एवम्‌ ह्वास की जानकारी 
भी स्वयं में एक विज्ञान है और शअन्य देशों में तो बहुत से इन्जीनियरों ने 
इस क्षेत्र में विशेष जानकारी प्राप्त की है। यह देखने के लिए कि 
वास्तविक स्थिति में एक लघु सरिता का मार्ग भविष्य में किधर- 
किधर होकर हो सकता है सरिताश्रों के छोटे-छोटे प्रतिमान बनाकर 
इसका परीक्षण किया जाता है। एक सरिता इन्जीनियर यदि विद्याधरी 
सरिता का अ्रध्ययन करने का इच्छुक है तो सबसे पहिले वह स्थानीय 
मिट॒टी को देखेगा, फिर उसका प्रतिमान बनाकर परीक्षण आरम्भ 
करेगा । जब तक कि आप विद्याधरी सरिता के विषय में पहिले से 
घोषणा नहीं कर देते तब तक आप कलकत्ते में तालियों की समस्या का 
निश्चित समाधान नहीं कर सकते। दूसरी समस्या का समाधान तो 


श्री विलसन अथवा अन्य कोई अभियन्ता भी कर सकता है, परन्तु पहली... 


१भ्ह । 











समस्या को केवल सरिता-अ्रभियन्ता ही हल कर सकता विद्याधरी 
कमेटी ने तो ञ्रभी प्रथम समस्या के केवल एक छोर का स्पशमात्र ही _ 
किया है। 

ग्राप चाहें तो व्यक्तिगत रूप से डा० बेन्टले से पत्र द्वारा योरोप 
और अमरीका के प्रसिद्ध सरिता-अभियन्ताओं के सम्बन्ध में जानकारी 
प्राप्त कर लें। इंगलेण्ड के इन्स्टीट्यूट श्राफ़ सिविल इन्जीनियसे से यदि 
कारपोरेशन प्रसिद्ध सरिता-अभियन्ताओं के सम्बन्ध में जानकारी प्राप्त 
करना चाहे तो कर सकता है। यदि आप अन्य समस्याञ्रों के साथ-साथ 
इस समस्या को भी उठाते हैं तो मु्भे बहुत प्रसन्नता होगी । 

मैं मार्कट कमेटी द्वारा किए गए कार्यों के सम्बन्ध में कुछ पढ़ने का 
इच्छुक हूँ। साथ ही मैं सच्चे हृदय से यह भी आशा करता हूं कि 
मंशाताल नौका का मामला भविष्य में आने वाली समस्त विध्तबाधाशरों 
को पार कर जावेगा । जब कभी मुभे कोई हितकर बात सूभती है वह 
मैं मेजदादा को लिखता ही रहता हूं । मुझे आशा है कि झ्राप मेरे सुझावों 
की और भी थोड़ा ध्यान देंगे। 

क्या वकंशाप कमेटी ने अ्रपनी रिपोर्ट प्रस्तुत कर दी ? श्राजकल 


मोटर-गाड़ी विभाग के क्‍या हालचाल हैं ? क्‍या शीघ्र ही इसे मान्यता 


प्राप्त हो जावेगी ? मैं देखता हूं कि म्युनिसिपल रेलवे के इन्जनों की 
बुरी दशा है।इस सम्बन्ध में तो आपके लिए पूवव बंगाल रेलवे की 
सहायता अपेक्षित है । ढ 

ग्रागामी बजट में तो सड़क भाड़ने वाली नई मशीनों के खरीदने 
के लिए थोड़े बहुत रुपये का प्रबन्ध करना ही चाहिए। जो नये क्षेत्र 
कारपोरेशन के अन्तगत झा गये हैं उनके लिए भी छिड़काव वाली 
गाड़ियों की आवश्यकता है। भविष्य में कौन सी नीति अपनाई जावेगी 
इसका निर्णय करने से पूर्व ही नई मशीनों का परीक्षण कर लेना आवश्यक 
है। सड़कों को दशा के सम्बन्ध में जो जाँच हो रही थी, क्या वह पूरी हो 
गई ? मैं तो ऐसा समझता हू कि यह काम आपको सड़क-विभाग के योरोप 
में शिक्षित किसी अभियन्ता--जो सड़क निर्माण की नवीनतम प्रणालियों 
से परिचित हो--को देख-रेख में देना होगा । हमारे पास तो कारपोरेशन 
में कोई होशियार सड़क-अभिन्‍यता है ही नहीं। विदेशों में तो सड़क 
. निर्माण का कार हमारे देश के मुकाबले में बहुत आगे है। मे 
मेरी तो यह राय है कि किसी होशियार से आदमी को चनकर 
शिक्षा के लिए विदेश भेजा जावे । हमारे यहाँ का सड़क-विभाग तो बहुत 

गया-बीता है और उस बोझ को वह कदापि सहन नहीं कर सकता 
जब कि कलकत्ते का विस्तार आज के मुकाबले में कहीं ग्रधिक होगा । 
मेरे विचार से तो यह प्रत्याशित है कि आगामी वर्ष में सड़कों की दशा 
और भी अधिक बुरी होगी, उस समय टैक्स देने वाली जनता आपकी 
जान को आ जावेगी। समस्त अभियन्ता-विभाग का पुनर्गठन करना 
होगा । सड़क-विभाग और सफाई-विभाग को स्वायत्त शासन प्रदान 
करना होगा। मुझे तो इसमें सन्देह है कि कलकत्ता जैसे नगर का कार्य 
कोई गया-बीता मुख्य-भ्रभियन्ता कर पायेगा । द 

क्या आपने कलकत्ते में आये दिन फैलने वाले चेचक के रोग के 
बारे में कोई जाँच कमेटी बिठलाई है ? 

लीजिये अरब भ्रचानक ही मैं अपने पत्र को समाप्त करता हूँ। 
पत्र भी लम्बा हो गया है और इधर डाक भी निकलने वाली है। मेरे 
पास तो इतना भी समय नहीं है कि मैं इसे एक बार दुहरा लू्‌। जल्दी के 


लिए क्षमा । 
द आपका बन्धु 
सुभाष 
६२४ रा 
श्री श्री दुर्गा सहाय 
मॉडले जेल 


१६ दिसम्बर, १९२५ ई० 
पूजनीया भाभी जी, 


आपका ५ दिसम्बर का पत्र श्राप्त करके मुझे 

वर्णनातीत प्रसन्नता हुई है। मैं आपके दो पत्रों का उत्तर न दे सका था, 
इसलिए आशा न थी कि आप पत्र डालेंगी। ग्रब आपके तीनों पत्रों का 
उत्तर एक साथ दे रहा हूँ । डक कर 

आपका भेजा हु्ना कुर्ता श्राज से कई दिन पूर्व मुझे मिल गया था । 
पाल मिलते ही मैं समझ गया था कि घर के सूत का बना हुआ है, 
क्योंकि यदि ऐसा न होता तो केवल एक ही कुर्ता नहीं आता । फिर 
मुझे नहीं मालूम कि किस सूत का बना हुश्ना है। एक बार सोचा कि 


* सुश्री विभावती वसु के नाम । 

भाभी आदि ने जो सूत काता था उससे बना होगा। बाद में अनुमान 
लगाया कि लाल भाभी के सूत से बना होगा, (क्योंकि पिछली बार जब 
मैं जेल में था, उस समय उन्होंने घर के सूत से बनी एक चादर तथा कुछ 
श्रन्य वस्त्र भेजे थे। परन्तु देखता हूँ कि मेरा अनुमान ठीक नहीं निकला। 
आप लोग जिस प्रकार का सूत कात रही हैं उसके सम्बन्ध में मैंने पहले 
कभी नहीं सुना। आप किस किस प्रकार का सूत कात रही हैं, और 
किसका सूत कैसा होता है, मुझे यह लिखना न भूलिए। किसका 
उत्साह सर्वाधिक है ? क्‍या दीदी सूत कात सकती हैं? आप सूत 
कहाँ बुनवाती हैं ? 

कुर्ता बहुत सुन्दर है। मैं उसे पहनकर ही पत्र लिख रहा हूँ।. 
जिस प्रकार अपने हाथ का बनाया हुआ भोजन दूसरे के बनाए हुए भोजन 
से दसगुना स्वादिष्ट लगता है, ठीक उसी प्रकार अपने हाथ का कपड़ा. 
दूसरे के बनाए हुए कपड़े की अपेक्षा, दसगुना सुन्दर लगता है। आशा है 
कि आप लोगों का उत्साह दिन प्रति दिन बढ़ेगा। हमने यहाँ आकर 
कई दिन सूत काता था, बाद में चरखा टूट गया। परन्तु जिस व्यक्ति में 
अधिक उत्साह था, उसका यहाँ से स्थानान्तरण हो गया। इसीलिए 
अरब वह टूटा हुआ चरखा झआलमारी के ऊपर रखा है। एक बार सोचा 
था कि डा० बी० सी० राय को एक चरखा भेजने के लिए लिखूँ, किन्तु _ 
बाद में सोचा कि वह कहीं मार्ग में ही न टूट जाए, इसीलिए नहीं 
लिखा । द 

शारदा की बातें बहुत याद आती हैं। भ्रब वह कैसी है ? आज- 
कल उसका समय काहे में बीतता है ? बकरी, बिल्ली, पंछी या लड़के- 
लड़कियों में ? वह किसके साथ अधिक रहती है ? 

बहुत दिन पहले सुना था कि छोटी भाभी बीमार हैं। अरब उनका _ 
क्या हाल है ! क्‍ द 

मैं प्रवास में बन्दी हूँ; इससे आप लोग, बन्धु-बान्धव और 
सब स्वजन अत्यन्त दुखी हैं। यह नहीं कह सकता कि मुझे दुःख नहीं 
है, परन्तु सोचता हूँ कि इसमें भी निःसन्देह भगवान का कोई उद्देश्य. 
निहित है। यदि ऐसा नहीं है तो इतने राजबन्दियों में से मैं या हम कुछ 
व्यक्ति ही यहाँ क्‍यों भेजे गये ? इसके अतिरिक्त मैं कभी कभी वर्णनातीत 
. आनन्द अनुभव करता हूँ। वह आनन्द यदि न मिलता तो सम्भवतः 
में अब तक पागल हो गया होता। हम अधर्मंग्रन्धों में पढ़ते हैं कि दुःख 

में सुख छिपा है। यह बात शत प्रतिशत सत्य है। कम में यदि मनुष्य. 


.. शहर 








को सुख न मिले तो वह कभी भी प्रसन्नचित्त से कष्ट सहन नहीं कर 
सकता। निश्चित ही जो मनुष्य दूसरों के लिए कष्ट भोगता है, उसे 
उस कष्ट में जितना सुख मिलता है, सभ्भवतः उतना सुख उसे अ्रन्यत्र 
नहीं मिलता। माँ बच्चों के लिए, भाई भाई के लिए, बन्धु बन्धु के लिए 

देशभक्त देश के लिए जो दुःख भोगता है, उसमें यदि आनन्द न होता 
तो क्या कोई भी उस कष्ट को सहन कर सकता था ? यह बात सत्य है 
कि भक्त विरह में ही भगवान को प्राप्त करते हैं। आज मैं भी एक 
वर्ष से अपने प्यारे देश से दूर हूँ और इस बात का अनुभव कर रहा हूँ 
कि मेरी जन्मभूमि मेरे लिए कितनी प्रिय है। वह मेरे लिए कितनी 
मधुर और सुन्दर बन गई है। आ्राज सोचता हूँ कि मैं इस समय अपनी 
जन्मभूमि को जितना प्यार कर रहा हूँ सम्भवत: मैंने जीवन में उससे 
उतना प्यार कभी नहीं किया और यदि उस स्वगदिपि गरीयसी जन्मभूमि 
के लिए कष्ट सहन करना पड़ता है तो वह मेरे लिए आनन्द का विषय क्‍यों 
नहीं होगा ? आज मैं देश से बाहर हूं, देश से दूर हूँ, परन्तु मन सदा 
वहीं रहता है और इसमें मुझे कितना आनन्द अनुभव होता है ? 

(इसके बाद वाली पाँच .ंक्तियाँ सेन्सर भ्रधिकारी ने काट दीं । ) 

मंभले दादा को न तो गत सप्ताह और न इस सप्ताह पत्र भेज 
सका, आगामी सप्ताह में अवश्य भेजूंगा । द 
.. कनक की भेजी हुई भेया-दूज की धोती-चादर पाकर बहुत प्रसन्नता 
हुई। उसको अलग से पत्र लिखने की इच्छा है, परन्तु कब लिख पाऊगा 
यह पता नहीं । उसके वहाँ ञ्राने पर मेरी सब बातें उससे कह देना । 
ग्रभी तक मैं यह बात नहीं लिख पाया कि आपके भेजे हुए पूजा के 
वस्त्र प्राप्त करके हम सबको कितनी प्रसन्नता हुई। कपड़े पूजा के 
अवंसर पर नहीं भ्रा सके परन्तु इससे कोई हानि नहीं हुई। हमारी मास 
में ३० दिन की छट्ठटी रहती है। आपको विजया का प्रणाम अ्रलग से नहीं 
भेज सका, मँभले दादा के पत्र में ही लिख भेजा था। आशा है आप इसको 
महसूस नहीं करेंगी । द 
पूजा की बात तो सम्भवतः पुरानी हो गई। इतना आनन्द 
किसी पूजा में मिला या नहीं, यह ज्ञात नहीं। बहुत लड़ने-भिड़ने के 
उपरान्त हमें पूजा की अनुमति मिली थी। इसीलिए सम्भवतः पूजा में 

ग्रधिक आनन्द आया । पता नहीं अ्रभी कितने दिन जेल में और व्यतीत 
करने होंगे ? वर्ष के अन्त में जब माँ के दर्शत फिर मिलेंगे तो सब दुःख 
भूल जाऊँगा। दुर्गा की मूर्ति में हमें माँ, स्वदेश, विश्व, सभी के 
दर्शन तो होते हैं। वह एक साथ जननी, जन्मभूमि और विश्वमयी हैं । 

हाँ, मैं एक बात तो बताना भूल ही गया। मैंने मझले दादा को 
पहले बताया था कि दुर्गापूजा के व्यय के पेसे सम्भवत: सरकार से मिल 
जाएँगे। अ्रब हमें आदेश मिला है कि हमें अपनी जेब से देने पड़ेंगे। 
हमने कहा है कि पाँच सौ सरकार दे और शेष हम दे देंगे। हमने अपना 
भाग दे दिया है परन्तु पाँच सौ रुपए में से एक भी कौड़ी सरकार ने अभी 
नहीं दी है । 
ग्राप अवश्य ही यहाँ के समाचार जानना चाहती होंगी । यहाँ 
मुरगियों की संख्या बढ़ गई है। चार बच्चे हुए हैं और भी कई बच्चे 
हुए थे, जो पैदा होने के बाद ही मर गए। मुगियों के लिए वैज्ञानिक 
ढंग से एक कमरा बनाया गया है और नए मुर्गे भी खरीदे गए हैं । कभी 
कभी मुर्गों की लड़ाई भी होती है। इससे पहले हमने कभी मुर्गों की 
लड़ाई नहीं देखी थी। कबूतर पालने का प्रस्ताव आया था, परन्तु रखने _ 
के लिए व्यवस्था न होने के कारण खरीदे नहीं गए। यदि यहाँ अधिक 
दिन तक ठहरना हुआ तो निःसन्देह कबूतरों के दड़बे भी बनवा लिए 
जाएंगे। जेल में जीवन इतना ढरे का और नीरस होता है कि इसमें रस 
उत्पन्न न कर सकने पर तो मस्तिष्क को सन्तुलित रखना भी कठिन हो _ 
जाता है। 

बिल्लियों के उपद्रव पूवेवत्‌ चल रहे हैं। पहले आउठ-नौ थीं, अरब 
कुछ अधिक हैं। प्रतिदिन रात को बिलाव के भगड़े से नींद टूट जाती 
थी। वे हमारे चिल्‍लाने की भी परवाह नहीं करते थे क्‍योंकि वे 
समभते थे कि हम कमरे में बन्द हैं। बाद में एक दिन हम सबने कई 
बिलावों को बोरे में भर कर दूर भेज दिया । उनमें से फिर भी कई बिलाव 
लौटकर आ गए। कुल तीन बिलाव रह गए थे। उनको भी बीच में. 
विदा कर दिया था परन्तु वे वापस आ गए। यहाँ बहुत से बिल्ली-प्रेमी 
हैं। क्‍या किया जाए, प्रेम करने योग्य वस्तु के अभाव में हम लोग बिल्‍ली 
से हो प्रेम करके जी बहला लेते हैं, परन्तु मैं श्रभी तक बिल्ली को प्यार 
नहीं कर पाया हूँ। ये देखने में बहुत भद्दी हैं। शारदा की बिल्ली जैसी 
हों तो प्यार भी किया जा सकता है। हि हा 
बगीचा बनाने का प्रयास जोर से चल रहा है। हमारे स्थायी 

मेनेजर अब मेनेजरी छोड़कर बाग लगाने के पीछे पड़ गए हैं ; किर 
धरती सोना उगलने को तेयार नहीं है। इधर मैनेजर बाबू. भी 
हार मानने वाले नहीं हैं। ऐसा कुछ भी नहीं है, जो उन्होंने दो हाथ 
भूमि में न बोया हो। साग, बेंगन, चने, मटर, गन्‍ते, ग्रनन्नास, प्याज 
और भी न जाने क्या-क्या उन्होंने बोया है ? इसके अ्रतिरिक्त अनेक 
प्रकार के फूलों के पौधे भी । थोड़े से भाग में धप के अभाव में पौधों 
को बढ़ते न देखकर उन्होंने अनेक वैज्ञानिक उपायों का प्रयोग किया. 
है। आजकल तो वे कई सप्ताह से धूप में एक बड़ा सा दपंण रखकर 
फूलों के पौधों पर कई घण्टे तक सूर्य का प्रकाश फेंकते रहते हैं। उनके 
अनुमान से इस उपाय के द्वारा फूलों के पौधे श्रब बहुत शीत्रता से बढ़ 
रहे हैं। इसीलिए अब हम उन्हें दूसरा जगदीश बोस मानते हैं । 

निःसन्‍्देह जेलखाना एक चिड़ियाघर है। हमारे यहाँ श्यामलाल 
नामक एक व्यक्ति है जिसकी बुद्धि का परिचय पाकर हमने उसे पंडित. 
की उपाधि दी थी। फिर उसकी बुद्धि का और परिचय मिला। अतः 
उसको उपाध्याय की पदवी भी दी गई और उसे विश्वास दिलाया गया 
कि क्रमशः उसे महामहोपाध्याय की उपाधि भी दी जावेगी। 

दइयामलाल महाप्रभु डकेती में जाकर पाँच रुपए लेकर घर लौटा । 
हजार से भी अधिक रुपए उससे ठगकर उसके डकैत मित्रों ने उससे ले 
लिए। पाँच रुपए लेकर उसे मिला पन्द्रह वर्ष का कठोर कारावास । 
उसको राजशाही जेल में भेजा गया था। वहाँ केदी जेल तोड़कर भागे 
तब श्यामलाल ने देखा कि जेल तो खाली हो गई और सदर फाटक खुला 
पड़ा है। तब उसने जमादार से जाकर कहा--“जमादार साहब क्‍या मैं भी 
जा सकता हूँ ?” जमादार ने कहा--“जैसी तुम्हारी इच्छा हो करो।” 
जब सब कैदी पकड़े गए और वापस जेल में लाये गये तो उनके सम्बन्ध में 
विचार आरम्भ हुआ । विचार के समय श्यामलाल उठकर बोला---हुज्र_ 
में तो जमादार की अनुमति लेकर जेल से बाहर गया था।” जज ने उसकी 
बात को सत्य नहीं माना और जेल तोड़ने के अपराध में उसे एक वर्ष का 
कठोर कारावास का दण्ड और दिया । द 

यहाँ इ्यामलाल को स्तानागार का काम सौंपा गया । उसका काम 
था पानी, कपड़े, तेल, साबुन आदि तयार रखना । कंदियों को जल नष्ट 
करते देखकर उसने सोचा कि क्‍या उपाय किया जाए जिससे जल नष्ट _ 
नहो। बहुत देर तक सोचने के उपरान्त उसने स्तानागार में घुसकर 

अन्दर से दरवाजा बन्द कर लिया और फिर जंगले से बाहर निकलकर 


१६५ 












पर] 





जोर से धक्का देकर, जंगला बन्द किया जिससे चटकनी गिर कर भीतर 
से जंगला बन्द हो गया, इस पर श्यामलाल मन ही मन बहुत प्रसन्न हुआ | 
स्तान के समय जब दरवाजा खोलना आवश्यक हो गया तब श्यामलाल 
सर खुजाने लगा । हमने उसकी बुद्धि का परिचय पाकर तुरन्त उसे 
पंडित की उपाधि दे दी । 

इयामलाल की उपाधियों की संख्या बढ़ने लगी परन्तु वह पंडित 
की उपाधि से सर्वाधिक सन्तुष्ट रहा। उपाधि मिलने के उपरान्त उसके 
ऊलजलल कामों की संख्या और भी बढ़ने लगी । 

एक बार दव्यामलाल पंडित को खाज हो गई.। उसने सोचा कि 
उसे कोढ़ हो गया है। कोढ़ किस उपाय से दूर होता है यह जानने 
के लिए वह सबसे पूछताछ करने लगा। आगे चलकर एक घटना 
में उसने ऐसी बुद्धिमत्ता दिखलाई कि उसको प्रमोशन देकर उपाध्याय 
की उपाधि से विभूषित किया गया। जिस शीघ्रता के साथ उसकी 
बुद्धि का विकास हो 'रहा है उससे तो यही प्रतीत होता है कि वह शीघ्र 
ही महामहोपाध्याय की उपाधि प्राप्त कर लेगा ! 

यहाँ एक और भी मजेदार व्यक्ति है। उसका नाम है “इयाकांया' | 
उसका आदि निवास-स्थान मद्रास अंचल में है। लगभग आज से 
चालीस वे पूव, जब अंग्रेजों ने उत्तरी बर्मा पर अधिकार किया था, उस 
समय वह अंग्रेजों के साथ इस देश में श्राया था। इस समय उसकी उम्र 
करीब ६० वर्ष की है। उसने तीन विवाह किए थे। वह जेसा लम्बा- 
चौड़ा है वेसा ही विशाल उसका उदर भी है। उसकी भोजन में बहुत 
रुचि है । उसके लिए संसार में पेट भरना ही सबसे बड़ा सत्य है । यह बात 
वह अपने मन में भली भाँति जानता है। ऐसी कौनसी भाषा है जो 
वह नहीं जानता ? आजकल जो भाषा वह बोलता है, वह काररूँगी 
(एक मद्रासी भाषा ), हिन्दुस्तानी और बर्मी भाषा की खिचड़ी है। वह 
कोई भी भाषा अच्छी तरह नहीं बोल सकता इसीलिए उसको बंगालियों 
का सेवाकार्य दिया गया था। हम उसकी बात भाषा की अपेक्षा उसकी 
भावभंगियों से अधिक समभते हैं। उसमें एक और भी महत्वपूर्ण 
गुण यह है कि वह कोई भी नाम सही नहीं ले सकता। “भोगरसिह” न 
कह कर वह कहता है “वुसि”, क्पाराम के स्थान पर वह कहता है 
“त्रिपदराजु”, सुभाष बाबू को कहता है “सर्वन बाबू”, “विपिन बाबू” के 
स्थान पर “गोविन बाबू” आदि । उसकी भाषा का एक उदाहरण देता हँ- 
त्रियदराजु चला गया सीदा--आअ्र्थ है कृपाराम चला गया । इसमें चला गया 


हक 








हिन्दी भाषा का है, “सीदे” बर्मी बोली है। इयाकांया को सदैव इस बात 
का भय रहता है कि हम लोग किसी दिन चले जाएँगे तब उसको खाने- 
पीने में कुछ असुविधा होगी । 

यदि हम सामूहिक रूप से समाचार पढ़ने बैठते हैं तो उसकी आत्मा 
पिंजरे से तुरन्त भागने का उपक्रम करने लगती है। श्राड़ में होते ही 
वह पूछता है--“बाबू बेंगला चला गया ।” श्रर्थात्‌ बाबू क्‍या बंगाल देश 
चले जाञ्रोगे ? उत्तर में “नहीं” सुनकर वह आइश्वस्त होता है। फिर 
कहता है, “बाबू बेंगला चला गया बहुत काउंडे”--अश्रर्थ यह है कि बाबू 
लोगों के बंगाल चले जाने पर बहुत अच्छा होगा । “काउंडे” बर्मी शब्द है 
जिसका अ्रथ है “भला है। द 

जाने दो, एक ही दिन में सारी कहानी समाप्त कर देने से काम नहीं 
चलेगा । पलि कैसी है ? वेद्यक् औषधि सेवन करने से क्या कुछ लाभ हुआ ? 
कहा नहीं जा सकता लाभ स्थायी होगा या नहीं । बीच में जुकाम बुखार 
हो गया था, अ्रब ठीक हूं। आप सबके कंसे हाल-चाल हैं ? मेरा प्रणाम 
स्वीकार हो । इति। 


सुभाष 
20 द 
सैन्सर द्वारा निरीक्षण एवं पास .. मॉडले जेल. 
किया हुआ । द्वारा डी० आई० जी०, आई० बी ०, 
ह॒० अस्पष्ट सी० आई० डो० (बंगाल 
श-२्न२६.. . १३, एलिसियम रो, कलकत्ता ) 
डी० आाई० जी०, श्राई० बी०, १३-१-०२६ 


सी० आाई० डी०, बंगाल 


श्रीचरणेषु, न द 
माँ, बहुत दिन से आपका कोई समाचार नहीं मिला । दो-तीन 


दिन पूर्व मसले दादा के पत्र द्वारा आपके सम्बन्ध में कुछ बातें ज्ञात हुईं 
थीं। बहुत दिन से आपको पत्र लिखने की इच्छा थी। उत्तर-प्राष्ति 
* श्रीमती वासन्ती देवी के नाम । 


१६७ 


2७4७एभााआआर 230 न नकल आफ जल्द वर ललकलनीई 











को इच्छा से नहीं, यद्यपि उत्तर मिलने पर बहुत प्रसन्नता होगी। 
सम्भवतः पत्र लिखने से मन हल्का हो जाए, इसी लिए लिखने की इच्छा 
हो रही थी। कुछ दिन पूर्व आपके समाचार जानने के लिए ही हलदार 
को पत्र लिखा था। उन्होंने उत्तर भी दिया था किन्तु दुर्भाग्य से वह पत्र 
पुलिस द्वारा रोक लिया गया। न जाने, श्रापके समाचार पाने के लिए मेरा 
मन इतना व्याकुल क्‍यों रहता है ? 

_ एक बार मेरे मन में श्राया था कि आपसे मिलने की अनुमति के 
लिए सरकार के पास प्रार्थना-पत्र भेजूँ। राजबन्दियों को आत्मीय स्वजनों 
से मिलने दिया जाता है ; यहाँ तक कि कई को तो पाँच-सात दिन तक 
घर में रहने तक दिया गया था। तो भी बाद में सोचकर देखा 
कि इससे कोई लाभ नहीं होगा, क्योंकि मुझे विश्वास नहीं होता कि 
मेरा ऐसा सौभाग्य होगा। प्रार्थना करना निष्फल होगा और लाभ की 
आशा में मन अधिक व्याकुल रहेगा । इस प्रकार वर्तमान स्थिति के विरुद्ध 
व्यर्थ ही प्रयत्त करना पड़ेगा । यही सोचकर प्रार्थना-पत्र देने की बात 
मन से निकाल दी है । 

आप बहुत दुर्बल हो गई हैं और प्रापका स्वास्थ्य भी बिगड़ गया है, 


यह जानकर बड़ी चिन्ता हुई। हम इतने विवश हैं कि कूछ कर भी नहीं 
सकते । हमारे भाग्य में क्या बदा है यह भी नहीं जानते । आपसे न जाने. 


मेरा मन कितनी बातें करना चाहता है, कहने के लिए कितनी ही बातें हैं, 
परन्तु कहने का समय अभी नहीं आया । यह पत्र भी बहुत दुविधा के 
उपरान्त लिखने बैठा हूँ क्योंकि यह पत्र दूसरों के हाथों में से होकर 
जाएगा। 
समाचार-पत्रों में आपका कांग्रेस में दिया हुआ भाषण पढ़ा। उन 
करुणापूर्ण बातों ने मेरे ममेस्थल को किस प्रकार स्पर्श किया है यह मैं 
बता नहीं सकता । अपनी पव॑त के समान विशाल विपत्ति और दु:ख को 
हर रखकर जो व्यक्ति दूसरों के लिए भ्रॉस्‌ बहाते हैं उनके प्रति लोग 
अतज्ञ हुए बिना रह नहीं सकते । यदि कोई दूसरा व्यक्ति यह बातें कहता 
तब भी मैं कृतज्ञ होता और क्ृतज्ञता प्रकट करता, परन्तु यहाँ कृतज्ञता प्रकट 


करना आवश्यक नहीं है, क्‍योंकि क्ृतज्ञता प्रकट करने योग्य सम्बन्ध ही 


नहीं है। आपके हृदय की विशालता का परिचय पाये बिना भला देशवासी 
आपको 'माँ' कहकर क्‍यों पुकारते ! जिन्हें मां कहा जाता है, क्या उनके 


: प्रति कतज्ञता प्रगट की जाती है ? यदि माँ का हृदय ही अपनी सस्तान के. 
: लिए नहीं रोयेगा तो फिर किसका हृदय रोयेगा ? क्ृतज्ञता प्रकट करने से... 

क्या माँ-बेटे के सम्बन्ध का अपमान नहीं होता ? मैं आशा करता 
कि आप अपनी समस्त विपत्तियों और शोक में यह कभी नहीं भूलेंगी 
कि बंगाल को सन्‍्तानें आपको माँ कहती हैं। यह बात स्मरण रहने 
से सम्भवतः आपको कुछ सान्त्वना मिले। उन्होंने असहाय और अशरक्त 
होते हुए भी आपकी विपदाशं को अपनी विपदा माना है। 

आज आपका घेय और आपको सहिष्णुता आपके सब देशवासियों 
को तथा हम सबको, घय और सहिष्णुता की शिक्षा दे रहे हैं। यदि आप 
इतना सहन कर सकती हैं तो कया हम उसका कुछ अंश भी सहन नहीं 
कर सकते ? आशीर्वाद दीजिए, कितनी भी बड़ी विपत्ति क्‍यों न आए उसे 
सहन करने की शक्ति हमें प्राप्त हो । भगवान की कृपा से आज तक यह 
दक्ति प्राप्त करता रहा हूं, चिरकाल तक यह शक्ति प्राप्त होती रहे, इससे 
बड़ी प्राथना मेरे जीवन में और क्या हो सकती है ! 

श्र क्या लिखूँ ? पता नहीं क्या लिखने बेठा था और क्या लिख 
गया। इंति 


आपका सेवक 
सुभाष 
श्रीमती बासन्ती देवी 
द्वारा, न्यायमूर्ति श्री पी० आर० दास, 
पटना । 
& ४7 
मॉडले जेल 
१६२६) 


आपने जो कुछ लिखा है वह सत्य है| शुद्ध मन से कार्य करने वालों 

का अत्यधिक अभाव है। जैसे साधन जुट पायें उन्हें लेकर ही काम करना 
चाहिए। जिस प्रकार जीवन दिए बिना जीवन नहीं मिलता, ठीक उसी 
प्रकार दिए बिना प्रतिदान में प्रेम नहीं मिलता । उसी प्रकार स्वयम 
नुष्य बने बिना दूसरों को मनुष्य भी नहीं बनाया जा सकता | 
राजनीति की धारा शने: शने: जिस प्रकार पंकिल होती जा रही 


श्री हरिचरण बागची के नाम तीन पत्र । 

है, उससे तो ऐसा प्रतीत होता है कि कम से कम थोड़े दिन के लिए तो 
राजनीति से देश का कोई लाभ नहीं होगा । सत्य और त्याग के आदश 
राजनीति के क्षेत्र में जितनी जल्दी लोप होते हैं, राजनीति की काय- 
शक्ति का उतनी ही शीघ्रता से ह्वास होता है। राजनीतिक आ्रान्दोलन 
रूपी सरिता की धारा कभी स्वच्छ रहती है, तो कभी पंकिल ; सभी 
देशों में ऐसा होता है । बंगाल की राजनीतिक स्थिति कैसी भी क्‍यों न हो 
तुम उस ओर ध्यान न॑ देकर सेवाकाय्य में रत रहो । 


्ेः ने नै 


तुम्हारे मन की वर्तमान अशान्ति का क्या कारण है, चाहे यह बात 
तुम्हें मालूम न हो, परन्तु मुझे उसका ज्ञान है। केवल काम करने 
से ही आत्म-विकास सम्भव नहीं । देनिक कार्यों के साथ-साथ, लिखने- 
पढ़ने और ध्यान-धारणा की भी श्रावश्यकता पड़ती है। किसी कार्य में 
सफलता अथवा असफलता से जो अहंकार एवं निराशा मिलती है, उनका 
उन्मूलन करके, मनुष्य को संयत बनाने के लिए, अध्ययन एवं मनन ही 
एकमात्र उपाय है। मनुष्य में तभी आन्तरिक अनुशासन आ सकता है। 
आन्‍्तरिक संयम न होने पर बाह्य संयम स्थायी नहीं हो सकता । नियमित 
व्यायाम से जिस प्रकार शरीर का विकास होता है ठीक उसी प्रकार 
नियमित साधना से सद्वृत्तियों का उद्भव और वासनाओं का नाश होता 
है । साधना के दो उद्देश्य हैं--( १) वासनाओों का नाश करना, विशेषतः 
काम, भय और स्वाथंपरता पर विजय प्राप्त करना । (२) प्रेम, भक्ति, 
त्याग, बुद्धि आदि का विकास करना । 

काम पर विजय प्राप्त करने का प्रमुख उपाय है सब स्त्रियों को 
मातृरूप में देखना और स्त्री मूतियों जेसे दुर्गा, काली भवानी का 
चिन्तन करना । स्त्री-मृति में भगवान या गुरु का चिन्तन करने से मनुष्य 
दाने: शने: सब स्त्रियों में भगवान के दर्शन करना सीखता है। उस 
अवस्था में पहुंचने पर मनुष्य निष्काम हो जाता है। इसीलिए महाशक्ति 
को रूप देते समय हमारे पूव॑जों ने स्त्री मूति की कल्पना की है। 
व्यावहारिक जीवन में सब स्त्रियों को माँ के रूप में सोचते-सोचते मन 
दाने: शने: पवित्र हो जाता है। 

भक्ति और प्रेम से मनुष्य निःस्वार्थी बन जाता है। मनुष्य के मन 
में जब किसी व्यक्ति के प्रति श्रद्धा बढ़ती है तब उसी अनुपात में 
स्वाथपरता घट जाती है। मनुष्य प्रयास करने पर प्रेम और भक्ति को 

बढ़ा सकता है और उसके फलस्वरूप स्वार्थपरता भी घटा सकता है। प्रेम 
करने से मन शर्ने: शने: सब प्रकार की संकी्णताशत्रों को छोड़कर विश्व में 
लीन हो जाता है। प्रेम, भक्ति अथवा श्रद्धा के लिए किसी भी वस्तु अथवा 
विषय का ध्यान एवं चिन्तन करना आवश्यक है। मनुष्य जेसा चिन्तन 
करता है वैसा ही स्वयं बन जाता है। जो अपने आपको दुर्बल और पापी 
समभता है वह क्रमश: दुबंल और पापी हो जाता है। जो अपने आपको 
पवित्र और शक्तिशाली मानता है वह पवित्र और शक्तिशांली बन जाता 
है। मनुष्य की जिस प्रकार की भावना होती है उसी प्रकार की सिद्धि उसे 
प्राप्त होती है । 
भय पर विजय प्राप्त करने का उपाय है शक्ति, विशेष रूप से 
दुर्गा, काली, आदिशक्ति की साधना करना। शक्ति के किसी भी रूप 
की मन में कल्पना करके प्राथना करने और उनके चरणों में मन की 
दुर्बलता और मलिनता को अपित कर देने से मनुष्य शक्ति प्राप्त कर 
सकता है। हमारे भीतर अनन्त शक्ति निहित है। उस शक्ति का बोध 
करना पड़ेगा । पूजा का उद्देश्य है मत में शक्ति का बोध करना | प्रतिदिन 
शक्ति रूप का ध्यान करके शक्ति से प्राथना करना और पाँचों इन्द्रियों 
तथा सभी शत्रुओं को उनके चरणों में समपित करना। पंचप्रदीप का 
अर्थ है पंचेनिद्रियाँ। इन पाँच इन्द्रियों की सहायता से माता की पूजा होती 
है । हमारे आँखें हैं इस कारण हम धूप, गुग्गुल आदि सुगन्धित पदार्थों से 
पजा करते हैं। बलि का अर्थ है--वासनाओ्रों की बलि देना, मंथुन भावना 
को विशेष रूप से बलि देना । 
साधना का लक्ष्य है एक ओर तो वासनाओ्रों का नाश करना और 
दूसरी ओर सद्वत्तियों का विकास करना। वासनाञ्रों के नष्ट होते ही 
दिव्य भावों से हृदय परिपूर्ण हो जायेगा और हृदय में दिव्य भावों के 
प्रवेश करते ही समस्त दुबंलतायें भाग जाएगी। 
प्रतिदिन (सम्भव हो तो) दोनों समय इस प्रकार का ध्यान 
करना चाहिये। कुछ दिन ध्यान करने से शनेः शने: शक्ति प्राप्त होगी, 
हृदय में शान्ति भी अनुभव करोगे । द 
इस समय स्वामी विवेकानन्द की पुस्तकें पढ़ सकते हो। उनकी 
पुस्तकों में 'पत्रावली' और उनके भाषण विशेष रूप से शिक्षाप्रद हैं। 
भारत में विवेकानन्द' नामक पुस्तक में सम्भवतः यह सब मिल जाएगा। 
सम्भवतः प्रथक्‌ पुस्तकें भी मिलती हों | पत्रावली और भाषण न पढ़कर 
श्रन्य पुस्तक पढ़ना ठीक नहीं है। धर्म का दशन, ज्ञानयोग या इसी प्रकार _ 

की पुस्तकों को पहले मत पढ़ना, बाद में पढ़ना । साथ में 'रामकृष्ण कथामृत 
पढ़ सकते हो । रवि बाबू की बहुत सी कविताओं से बहुत प्रेरणा मिलती 
है। हिजेन्द्र लाल राय की बहुत सी पुस्तक हैं--जसे 'मेवाड़ पतन 

दुर्गादास', जिन्हें पढ़ने से बहुत शक्ति प्राप्त होती है। बंकिम बाबू और 
रमेश दत्त के ऐतिहासिक उपन्यास भी बहुत शिक्षाप्रद हैं। नवीन सेन का 
पलासी का युद्ध भी पढ़ सकते हो। शिखेर बलिदान! (सम्भवतः 
श्रीमती कुमुदिनी वसु द्वारा लिखित) भी एक अ्रच्छी पुस्तक है। विक्टर 
हागो का ला मिज़रेबलूस पढ़ना (सम्भवतः लाइब्ररी में होगी), उससे 
बहुत शिक्षा मिलेगी। शीघ्नता में इस समय अधिक नाम स्मरण नहीं 
आरा रहे। मैं अवसर के अ्रनुकुल सोचकर पुस्तकों की एक सूची बनाकर भेज 
दूंगा । इति। 

स्वास्थ्य की बहुतरी के लिए यदि तुम प्रतिदिन थोड़ा व्यायाम करो 
तो तुम्हें लाभ होगा । मुलर की “माई सिस्टम” नामक पुस्तक पढ़कर 
यदि उसके निर्देशानुसार व्यायाम करोगे तो ठीक रहेगा। मैं स्वयं कभी- 
कभी उसी के अनुसार व्यायाम करता हूँ, मुझे उससे लाभ भी हुग्ना है । 
मुलर के व्यायामों की विशेषता है--( १) कुछ भी व्यय नहीं होता और 
व्यायाम के लिए बहुत कम स्थान की आवश्यकता पड़ती है। 
(२) व्यायाम करने में अधिक परिश्रम नहीं करना पड़ता और अतिरिक्त 
श्रम के कारण किसी प्रकार की हानि की आशंका भी नहीं होती। 
(३) केवल अंग विशेष को न चलाकर सम्पूर्ण शरीर की मांसपेशियों को 


चलाना पड़ता है। (४) पाचन शक्ति बढ़ती है । 


मेरे विचार से हमारे देश में--विशेष रूप से छात्र समाज में-- 
यदि मुलर के व्यायामों का अधिक प्रचलन हो जाय तो अभ्रधिक लाभ हो. 
सकता है। 
देनिक कार्य करके सन्तुष्ट रहने से ही हमारा काम नहीं चलेगा। 
इन सब कार्यों का लक्ष्य है आत्मविश्वास उत्पन्न करना, इस बात को नहीं 











भूलना चाहिए। काम ही जीवन का परम लक्ष्य नहीं है। काम करते हुए 
चरित्र को विकसित करना पड़ेगा और जीवन का सर्वाद्भीण विकास भी 
करना होगा। मनुष्य को अपने व्यक्तित्व और प्रकृति के अनुसार वेशिष्ट्य- 
लाभ अवश्य करना पड़ेगा। परन्तु इस वेशिष्ट्य (विशेषज्ञता) से 
सर्वाज्भीण विकास भी होना चाहिए। जिस मनुष्य की सर्वाज्भीण उन्नति 
नहीं हुई उसे कभी सन्‍्तोष नहीं मिलता । उसे मन में सदेव एक शून्यता 
या अ्रभाव का बोध होता रहता है। इस सर्वाज्भीण विकास के लिए 
निम्नलिखित कारये करने चाहियें--( १) व्यायाम, (२) तियमित अध्ययन, 
(३) दैनिक चिन्तन या ध्यान करना। काम के झ्राधिक्य के कारण कभी- _ 
कभी इस शोर ध्यान नहीं जाता या ध्यान रहने पर भी समय नहीं 
मिलता, परन्तु काम का बोक कम होते ही फिर इस झोर ध्यान देना 
ग्रावश्यक है। देनिक कार्य करके निश्चिन्त होने से ही काम नहीं चलेगा। _ 
इस काम के बीच में व्यायाम, लिखने-पढ़ने और ध्यान-धारणा के लिए 
भी समय निकाल लेना चाहिए। इन श्त्यन्त ग्रावश्यक तीन कामों के 
लिए यदि मनुष्य कम से कम डेढ़ घण्टे या दो घण्टे का समय दे सके तो 
बहुत लाभ हो सकता है। मुलर महोदय का कहना है कि यदि कोई 
मनुष्य उनके निर्देशानुसार प्रतिदिन केवल पन्द्रह मिनट नियमित रूप से 
व्यायाम करे तो पर्याप्त है। फिर यदि मनुष्य निर्जन में पन्द्रह मिनट 
चिन्तन या ध्यान करे तो कुल आधा घण्टा समय लगेगा । इसके साथ यदि 
एक घण्टा लिखने-पढ़ने के लिए और रखा जाए--इसमें अखबार पढ़ना 
सम्मिलित नहीं है, उसके लिए अलग समय चाहिए--तो डेढ़ घण्टा 
प्रतिदिन लगेगा । कम से कम इस डेढ़ घण्टे के समय का तो नियम ही 
बना लेना चाहिए । इसके उपरान्त “अ्रधिकन्तु न दोषाय --जितना भ्रधिक _ 
समय दे सकते हो उतना ही उत्तम है। प्रत्येक व्यक्ति को अपनी सुविधा- 
नुसार यह कार्य करना चाहिये। ध्यान-धारणा के सम्बन्ध में सम्भवतः 
पहले पत्र में मैंने कुछ लिखा था, इसीलिए उसके सम्बन्ध में श्रब शोर कुछ _ 
नहीं लिख रहा । पहले तो उन पुस्तकों के नाम इस पत्र में दे रहा हँजो कि. 
समिति की लाइब्रेरी में मिल जाएँगी, बाद में अन्य पुस्तकों के नाम हैं । 
(क) धर्म सम्बन्धी-- ....््र्/|५्८ 
(१) श्री रामकृष्ण-कथामृत (२) ब्रह्मचयें--सुरेन्द्र भट्टाचाय, 
वही--रमेश चक्रवर्ती, वही--फकिर दे (३) स्वामी-शिष्य संवाद--शरत्‌ 


चक्रवर्ती, (४) पत्रावली--विवेकानन्द, (५) श्राच्य ओर पाइचात्य _ रा 
--विवेकानन्द, (६) वक्‍्तृतावली-विवेकानन्द (७) भाववारकथा--_ 








वही (5) भारतेर साधना--स्वामी प्रज्ञानन्द, (६) शिकागो वक्‍तृता-- 
स्वामी विवेकानन्द । 
(ख ) साहित्य, कविता, इतिहास भ्रादि-- 
(१) देशबच्धु ग्रन्थावली (बसुमती संस्करण), (२) बागलार 
रूप--गिरिजाशंकर राय चौधरी, (३) बंकिम ग्रन्थावली, (४) नवीन 
सेन का कुरुक्षेत्र, प्रभास, रेवतक और पलाशीर युद्ध, (५) योगेन्द्र की 
ग्रन्थावली' (बसुमती संस्करण), (६) रवि ठाकुर की “कथा व कहानी', 
नयनिका', 'गीतांजलि', 'घरे बाहिरे, गोरा, (७) भूदेव बाब के 
सामाजिक प्रबन्ध व पारिवारिक प्रबन्ध, (८) डी० एल० राय के 
दुर्गादास', मेवार पतन, राणा प्रताप, (€) छत्रपति शिवाजी-- 
सत्यचरण शास्त्री, (१०) शिखेर बलिदान--कुमुदिनी वसु, 
(११) राजनारायण वसु का सेकाल व एकाल', (१२) सत्येन दत्त का 
कुह व मेका' (कविता ग्रन्थ ), (१३) महषि देवेन्द्रनाथ का आत्मजीवन- 
चरित्र, (१४) राजस्थान (बसुमती संस्करण), (१५) नव्य जापान-- 
मनन्‍्मथ घोष, (१६) सिपाही युद्धर इतिहास--रजनीकान्त गुप्त, 
(१७) उपेन बाबू का ननिर्वासितेर आत्मकथा” व अन्यान्य पुस्तकें, 
(१८) कनल सुरेश विश्वास--उपेन्द्रकृष्ण वन्द्योपाध्याय। शिक्षुपाठय 
तीन झाने वाले संस्करण में भारत के अनेक महापुरुषों की छोटी-छोटी 
जीवनियाँ मिलेंगी । 
पुस्तकों की यह सूची पर्याप्त है। कम से कम एक वर्ष की सामग्री 
इनमें मिल जायेगी । अरब प्राथमिक शिक्षा के सम्बन्ध में कुछ कहता हूँ । 
प्राथमिक शिक्षा और उच्च शिक्षा में एक महत्त्वपूर्ण श्रन्तर यह है 
कि प्राथमिक शिक्षा में नवीन तथ्य सिखाने का प्रयत्न आवश्यक है। 
उच्च शिक्षा में नवीन तथ्य सिखाने के साथ ही तर्क-शक्ति का विकास भी 
होना आ्रावश्यक है। प्राथमिक शिक्षा में इन्द्रिय शक्ति पर अ्रधिक निर्भर 
रा रहना पड़ता है। इसका कारण यह है कि उस समय चिन्तन-शक्ति और 
मा स्मरण-शक्ति भली भाँति जागती हैं। अ्रत: जिस विषय के सम्बन्ध में भी 
क्‍ बताया जाए--जैँसे गो, घोड़ा, फल, फल, तो इन पदार्थों को नेत्रों के 
सामने रखे बिना सिखाना कठिन होगा। उच्च शिक्षा में ऐसे विषय या 
हा. . वस्तुओं के सम्बन्ध में पढ़ाया जा सकता है जिन्हें छात्रों ने कभी नहीं 
देखा ओर बिना देखे ही छात्र चिन्तन शक्ति के बल पर उसे समझ लेते 
हैं। एक बात और है, सिखाने के समय जितनी अ्रधिक इन्द्रिय शक्ति की 
सहायता ली जाती है उतनी ही सरलता से सिखाना सम्भव होता है। 

बासुरी या किसी बाजे के सम्बन्ध में कुछ समभाना चाहो तो यदि छात्र 
वस्तु को नेत्रों से देख ले, हाथ से स्पश कर ले और बजाकर उसकी 
ध्वनि अपने कानों से सुन ले, तो उस विषय में उसे शीघ्र ही ज्ञान प्राप्त 
हो जाएगा। इसका कारण यही है कि दृष्टि शक्ति, स्पर्श शक्ति तथा 
श्रवण शक्ति तीनों ही एक साथ काम में लग जाती हैं। गोद का शिशु 
किसी पदार्थ को देखकर स्पर्श करना चाहता है और उसे मँह में डालना 
चाहता है, इसका कारण यह है कि शिशु सब इन्द्रियों द्वारा पदार्थों का 
ज्ञान प्राप्त करना चाहता है। इस प्रकार प्रकृति के नियम का श्रनुसरण 
करके यदि हम सभी इन्द्रियों के द्वारा ज्ञान प्राप्त कर सकें तो हमें शीघ्र ही 
सफलता मिल सकती है । गणित सिखाते समय यदि हम केवल सिद्धान्त 
कंठस्थ न कराकर कौड़ी, संगमरमर या ईट-पत्थरों के टुकड़ों से जोड़ना, 
घटाना, गुणा करना, भाग देना ञ्रादि का उदाहरण दें तो बच्चे शीघ्रता 
से सीख सकते हैं । द 
एक महत्वपूर्ण बात और है कि केवल मानसिक शिक्षा न देकर 

शिल्प-शिक्षा की व्यवस्था भी साथ-साथ करनी चाहिए। पुतला बनाना, 
मिट्टी से मानचित्र बनाना, फोटो खींचना, रंग का प्रयोग, गाना 
सीखना, इन सबकी व्यवस्था करनी चाहिए इससे न केवल सर्वाज्धीण 
शिक्षा मिलेगी अपितु साथ ही साथ लिखने-पढ़ने की भी विशेष उन्नति 
होगी । कई प्रकार की विद्या सीखने से लड़कों की बुद्धि बढ़ती है, लिखने- 
पढ़ने में मन लगता है। लिखने-पढ़ने का नाम सुनकर भय नहीं लगता । 
विभिन्न वस्तुण न दिखाकर केवल रटाते हुए लिखाई-पढ़ाई सिखाना 
प्रारम्भ कर देने से तो उस लिखाई-पढ़ाई में प्रानन्द नहीं श्राता । बच्चा 
लिखाई-पढ़ाई से भयभीत हो जाता है और उसकी बुद्धि का विकास नहीं 
होता । शिशु के आँख, कान, नाक, हाथ और जिह्ठा यदि उपभोग की ओर _ 
ले जाने वाली कोई वस्तु प्राप्त करते हैं तो सब इन्द्रियाँ जाग्रत हो जाती हैं, 
परिणामस्वरूप बुद्धि भी जाग्रत हो जाती है और ज्ञानवृद्धि के कारण पढ़ाई- 
लिखाई में उसको आनन्द ग्राने लगता है । मानसिक प्रशिक्षण के अभाव 
में शिक्षा के मूल में ही त्रुटि रह जाती है। अपने हाथों से कोई वस्तु बनाने 
में जिस प्रकार का आनन्द प्राप्त होता है उस प्रकार का आनन्द संसार 
में बहुत ही कम मिल पाता है। सृष्टि आनन्द से परिपूर्ण है। सृजन के. 
इस आनन्द को बच्चे थोड़ी उम्र में ही महसूस करने लगते हैं। जब कि वे 


कोई भी वस्तु बनाते हैं चाहे वह बगीचे में बीज बोकर पौधे उगाना हो... 


या अपने हाथों से पुतला बताना हो ; किसी भी वस्तु की नई सृष्टि करके _ हा 

बच्चे स्वर्गीय आनन्द प्राप्त करते हैं। जिन उपायों से छात्र इस आनन्द 
का किशोर वय में ही उपभोग कर सकें, उनका प्रबन्ध अवश्य होना 
चाहिए। इससे उन्हें मौलिकता तथा व्यक्तित्व के विकास में सुविधा 

प्त होगी। वह पढ़ाई-लिखाई से भयभीत न होकर आनन्द प्राप्त 
करना सीखेंगे | विलायत के अधिकांश प्राथमिक स्कलों में छात्र बागबानी 
का काम सीखते हैं, व्यायाम करते हैं, कवायद करते हैं, पढ़ाई के साथ- 
साथ खेल श्रादि में भी व्यस्त रहते हैं, गाना-बजाना सीखते हैं 
कवायद करते हुए मार्गों पर दल बनाकर घूमते हैं, मिट्टी के खिलौने 
आ्रादि बनाना सीखते हैं, कहानियों के द्वारा अनेक देशों की ओर अनेक 
विषयों की बातें सीखते हैं। कहानियों के माध्यम से शिक्षा देता सर्वाधिक 
लाभप्रद और आ्रावश्यक है, इससे छात्रों को इस बात का अनुभव ही नहीं 
होता कि वे कुछ लिखना-पढ़ना भी सीख रहे हैं। वे तो यही समभते हैं कि 


कहानी सुन रहे हैं या खेल रहे हैं | प्रथम अवस्था में पाठय-पुस्तकों की कोई 


आवश्यकता नहीं है। जब पेड़-पौधे, फूल आदि के सम्बन्ध में बताओो 
तब उनके समक्ष यह सब रहने चाहिए । जब उन्हें आकाश और नक्षत्रों के 
सम्बन्ध में बताओ्री तब उन्हें खुले आकाश के नीचे ले जाकर सिखाना 


चाहिए । जो कुछ उन्हें सिखाओ वह उनके नेत्रों के समक्ष उपस्थित रहना... 


चाहिए। जब भूगोल पढ़ाओ तब मानचित्र, ग्लोब आदि रहना चाहिए। 
जब इतिहास पढ़ाश्रो तब सुविधानुसार शअश्रजायबघर श्रादि स्थानों में ले _ 

जाना चाहिए। निधंनों को शिक्षा देते समय संगीत, छपाई, चित्रकला, 
बागबानी श्रादि भी सिखलाये जाने चाहिएं। यदि ऐसा न हुआ तो 
प्राथमिक शिक्षा एकदम व्यर्थ है। वस्तुओं का ज्ञान ही अधिक आवश्यक 


है, पाठ कंठस्थ करना नहीं । 


मैंने प्राथमिक शिक्षा के सिद्धान्तों या नीति के सम्बन्ध में ही 
कहा है, पाठ्य-पुस्तकों के सम्बन्ध में जानबूभकर कुछ नहीं कहा। 
पाठय-पुस्तकों की आवश्यकता बहुत कम है और जो भी पाठय-पुस्तकें हों 
उनका महत्व भी कम है। यदि शिक्षक योग्य नहीं तो प्राथमिक शिक्षा 


. सफल नहीं हो सकती । सर्वप्रथम तो शिक्षक को प्राथमिक शिक्षा के 
मौलिक सिद्धान्त समभने चाहियें। तभी वह नई प्रणाली से शिक्षा प्रदान 


कर सकता है । शिक्षक को अपने हृदय में प्रेम और सहानुभूति को स्थान... 


देना होगा । यह आवश्यक है कि वह छात्रों के दृष्टिकोण से ही सब. 
वस्तुओं को देखे । यदि शिक्षक अपनी कल्पना छात्रों की स्थिति में नहीं... 
कर सकता तो वह किस प्रकार छात्रों की कठिनाइयों और श्रान्तियों को... 

समझ सकता है। इसी कारण अध्यापक का व्यक्तित्व सर्वाधिक महत्त्व- 
पूर्ण होता है। शिक्षा के प्रमुख उपादान तीन हैं--(१) शिक्षक का 
व्यक्तित्व, (२) शिक्षा-प्रणाली, (३) शिक्षा के विषय और पाठय- 
पुस्तकें । यदि शिक्षक का व्यक्तित्व प्रभावशाली नहीं है तो किसी भी 
प्रकार की शिक्षा सम्भव नहीं हो सकती। चरित्रवान, व्यक्तित्व सम्पन्न 
शिक्षक मिल जाए तभी शिक्षा की प्रणाली निर्धारित हो सकती है। फिर तो 
किसी भी विषय की पुस्तक सरलता से पढ़ाई जा सकती है। 


ने+ नै नेः 


आशा है आप सब सकृशल होंगे । इति। 


९६ 
माँडले जेल 
६२-२६ 
तुम्हारा पत्र यथा समय मिल गया था। उत्तर देने में मुभे विलम्ब 
हुआ । इसके लिए तुम दुःखी न होना। श्राशा है कि तुम हर प्रकार की 
मानसिक अशान्ति से दूर रहकर, प्रसन्न भाव के साथ अपना कत्तंव्य॑ 
पालन करते रहोगे। एक स्थल पर मिल्टन ने लिखा है--मस्तिष्क 
का अपना एक विशिष्ट महत्व है, यह स्वगें को नरक और नरक को 
स्वर्ग बना सकता है। यह बात तो सत्य है कि इस तथ्य को हर स्थिति 
में लाभदायक नहीं माना जा सकता, परन्तु श्रादर्श को प्रत्येक क्षण 
सामने न रखने से जीवन में प्रगति करना श्रसम्भव है। जीवन की 
कोई भी अवस्था अशान्ति से रहित नहीं होती । इस तथ्य को विस्मृत 
नहीं किया जा सकता । ह 
मैं अपनी कारा-मुक्ति के सम्बन्ध में अब भ्रधिक नहीं सोचता, 
तुम्हें भी अधिक सोचने की आवश्यकता नहीं है। ईइवर की श्रनुकम्पा से 
मुझे यहाँ मानसिक शान्ति प्राप्त हुई है। ग्रावश्यकता पड़ने पर तो में 
यहाँ सम्पूर्ण जीवन व्यतीत कर सकता हूँ । इस प्रकार की शक्ति प्राप्त 
करने की मेरी इच्छा है। मेरी शुभ कामना से तो कुछ होता नहीं, परन्तु 
विश्व जननी की शुभकामना और श्राशीष तुम्हारी सर्देव रक्षा करें 

यही मेरी कामना है। मैं श्रौर क्या लिखूँ, तुम विश्वजननी में विश्वास 
रक्‍्खो, उनके अनुग्रह से तुम समस्त विपदाओं और मोह-नद के पार 
उतर जाओगे । यदि हृदय में सुख और शान्ति नहीं है तो किसी भी दशा 
में (बाह्य भ्रभाव दूर हो जाने पर भी ) मनुष्य सुखी नहीं रह सकता। 
इस कारण सब काय करते हुए विश्व जननी के चरणों में हृदय को अपित 
करना चाहिए। इृति। 


९७% 
श्री श्री दुर्गा सहाय 
मॉडले जेल 
0 आका अड 
पूजनीया मंभली भाभी द 
कुछ दिन पूर्व आपका पत्र मिला था। मुभे यह 
जानकर बहुत प्रसन्नता हुई कि अशोक ने इतना उत्तम कातना सीख लिया 
है। कह नहीं सकता कि यह बात सुनकर मुझे विस्मय क्‍यों नहीं हुझा ? 
वास्तव में सूृत कातना इतना सरल है कि मेरे विचार से किशोर वय 
के लड़के-लड़कियाँ भी सरलता से सूत कात सकते हैं | आसाम के अंचल 
में एक रीति प्रचलित है कि कन्या को उत्तम सूत कातना अवश्य आना 
चाहिए। यह उसी प्रकार की प्रथा है जेसे कि हमारे यहाँ उत्तम भोजन 
बनाने की प्रथा है। गोरा और अरुणा आदि सूत क्‍यों नहीं काततीं ? 
उन्हें समय तो अ्रवश्य ही मिलता होगा । मेरे विचार से यदि कोई अपने 
हाथ के काते हुए सूत का बस्त्र अपनी आँखों से देखे तो उसका सूत 
कातने का उत्साह श्रवश्य ही बहुत बढ़ जाएगा। जिस प्रकार अपने हाथों 
से बनाया हुआ भोजन स्वादिष्ट लगता है उसी प्रकार अपने हाथों से 
काते हुए सूत से बना कुर्ता तथा श्रन्य वस्त्र भी अवश्य ही बहुत पसन्द 
आयेंगे । 
श्राजकल मेरे पत्र प्रायः बिना काट-छाँट के अपने गन्तव्य स्थान 


पर नहीं पहुंचते । ईश्वर की इच्छा कछ ऐसी ही है ५ सवाल आग दा 


इसका अभिप्राय समझ गई होंगी । 


* श्रीमती विभावती वसु के नाम दो पत्र । 

आपका पत्र मिलने से पृव ही यहाँ कबतरों का दड़बा बन गया 
था। दुर्भाग्य से इसी दौरान में एक कबृतर को एक बिलाव खा गया। 
बिलाव के अपराध पर विचार करने के लिए यहाँ कोर्ट बिठलाया गया। 
खाना डालकर और रात को जाल बिछाकर बिलाव को गिरफ्तार 
भी किया गया। पहले तो यह निश्चित किया गया कि बिलाव को 
फाँसी दी जानी चाहिए, क्‍योंकि मनुष्य की हत्या करने पर मनुष्य को 
फाँसी दी जाती है। बाद में सोचा गया कि फाँसी देने से किसी को कोई 
लाभ नहीं होगा। अ्रत: बिल्लियों के भोजन की ही व्यवस्था होनी चाहिए । 
एक महाशय ने तो यहाँ तक कहा कि इस देश में बहुत से लोग ऐसे भी 
हैं जो संकट पड़ने पर बिल्‍ली को भी खाने के लिए तेयार हैं, श्रर्थात्‌ इस 
प्रकार के कंदी भी यहाँ जेल में हैं। यदि उन कैदियों को मांस, मछली न 
मिले तो वे बिल्ली का मांस भी खाने को तेयार हो सकते हैं। इन बातों 
को सुनकर सब व्यक्तियों के मन में करुणा-श्राव जाग उठा और बिलाव 
को बोरे में बन्द करके वनवास देने का भझ्रादेश दिया गया । 

लगभग एक माह तक मुर्गी ने अण्डे सेये तब कहीं शअ्रण्डों से बच्चे 
निकले । इयंका मुगियों की देखभाल करने के काम पर नियुक्त किया 
गया था। आरम्भ से ही इयंका ने श्रण्डे गायब करने शुरू कर दिये। 
अण्ड तो होते थे पाँच-छः और हमारे पास आने लगे दो-तीन, शेष अण्डे 
उसकी कृपा से गायब होते रहे । जब वह पकड़ा गया तो विवश हो गया । 
यद्यपि उसकी उम्र ७१ वर्ष की है फिर भी उसका उदर विद्याल है। 
बहुत से लोग तो कहते हैं कि वह गणेश जी का अवतार है, क्योंकि 
उसका पेट उन्हीं के पेट की भाँति विशाल है। इसके बाद इयंका की कृपा 
से प्रतिदिन मुर्गी के बच्चे मरने प्रारम्भ हो गए। दस बारह में से केवल 
तीन जीवित रह गए हैं। सम्भवत: अब यह नहीं मरेंगे। एक दिन 
ग्रसावधानी के कारण एक बच्चे को चील उड़ा ले गई। प्रातः:काल जब 
भेद खला तब इयंका साधु बनकर बोला “मुसीतु” शअ्र्थात्‌ वहतो था 
ही नहीं । बहुत धमकाने के उपरान्त उसने अभ्रपना अपराध स्वीकार 
कर लिया । द 

वास्तव में इयंका बुरा मनुष्य नहीं है। उसने तो समभ रखा है 
कि जगत्‌ में सत्य का सार है-पेट । “तस्मिन्‌ तुष्टे जगत तुष्टम । पेट 
भरने पर ही जगत्‌ सन्तुष्ट होता है। श्रत: पेट के लिए कोई भी काम 
करने में वह किसी से पीछे नहीं रहता । वह बर्मी भाषा में बुद्ध भगवान 
का स्तवन भली भाँति कर लेता है, एक स्तवन उससे सुनकर मैंने भी 

सीख लिया है । जब लौटंगा तब आपको सुनाऊगा । 

बंगाल जेल से स्थानान्तरण करके इस जेल में चार कंदी हमारा 
काम करने के लिए लाये गए हैं परन्तु उनमें काम का मनुष्य केवल एक ही 
है। उसके ऊपर ही रसोई-घर का उत्तरदायित्व है। यहाँ अनेक 
प्रकार के मनुष्य दिखलाई पड़ते हैं, जिनसे श्रानन्द और शिक्षा दोनों ही 
मिलते हैं । 

दो माहं तक तो वैद्यक दवाओं के सेवन से मुझे बहुत लाभ हुश्रा 
था । सम्भवत: श्रब दवा बदलनी पड़ेगी क्योंकि विशेष लाभ दिखलाई 
नहीं पड़ रहा। यहाँ गर्मी आरम्भ हो गई है। गर्मी इस बार कुछ 
जल्दी पड़ना आरम्भ हो गई है। चलो जी, ये दिन भी बीत ही जाएँगे। 
मेरे पत्रों को सँभाल कर रखना और मंभले दादा के आने पर उत्हें 
दिखलाना । 

ग्राशा है कि वहाँ सब ठीक-ठाक होंगे। मैं मंभले दादा को 
लिख रहा हूँ कि लड़के-लड़कियों को चित्रांकन और संगीत सिखाने के 
लिए मास्टर रख लें। वह इस बात से सहमत होंगे या नहीं, यह मैं नहीं. 
जानता । परन्तु मैं तो अपने जीवन में इन दोनों वस्तुओं का अ्रभाव अनुभव 
करता हूं । लड़के-लड़कियों के सुशिक्षित मिलने पर मुझे बड़ा संतोष... 
होगा । हा 
. हमने भी यहाँ सरस्वती-पूजा की थी । पूजा के खर्च के सम्बन्ध में. 
सरकार से हमारी खींचातानी चल रही है, दुर्गा-पूजा और सरस्वती-पूजा 
के रुपये श्रभी तक सरकार से नहीं मिले। मैं इस पत्र के साथ और भी _ 
कई कागजात भेज रहा हूं, जिनसे ज्ञात हो जाएगा कि हमसे सम्बन्धित 
व्यय का भार बंगाल सरकार के ऊपर है, न कि बर्मा सरकार के ऊपर। 
बर्मा सरकार कहती है कि व्यय का भार बंगाल सरकार के ऊपर है और 
बंगाल कौन्सिल में सरकार की ओर से बताया गया है कि सब व्यय बर्मा 
सरकार वहन करती है । इन कागजों से ज्ञात हो जाएगा कि बंगाल 
सरकार ने वह व्यय देना अस्वीकार कर दिया है। इन कागजों के साथ 
दो प्राथना-पत्रों की प्रतिलिपियाँ भी भेज रहा हूँ। ये प्रार्थना-पत्र हमने 
बर्मा सरकार के पास भेजे थे। इति। हे 
सुभाष 

श्री श्री दुर्गा सहाय 
मॉडले जेल 
६-४-२६ 
पूजनीया भाभी जी, 
यथा समय आपके दोनों पत्र मिल गये थे, परल्तु मैं 
ग्राज तक उनका उत्तर न दे सका । इसके लिए क्षमा करें । 
मेजदादा के भेजे हुए कंधा और दियासलाई मिल गए हैं। वह 
काफी अच्छे बने हैं। आशा है कि दने: शरने: और भी बेहतर होते जावेंगे 
श्राजकल यहाँ बहुत गर्मी पड़ रही है। दिन में तो हम तली हुई 
भिगा मझली के समान हो जाते हैं, परन्तु रात को कुछ ठण्ड हो जाती 
है, इसीलिए नींद झा जाती है। 
इस समय आयुवंदिक औषधि सेवन कर रहा हँ। कुछ दिन सेवन 
करने के उपरान्त ही लाभ का पता लगेगा। 
अशोक झोर अरुण द्वारा काते गये सूत से बनी हुई दो धोतियाँ 
मिलीं । अ्रच्छी हैं। उसी पासंल के एक बण्डल में पापड भी मिले । 
जिन्होंने सृत काता है उनके लिए भी इसी सूत के कपड़े या कुर्ते बनवाना । 
अपने ही सूत से बना हुआ वस्त्र पहन कर उनका उत्साह और भी अधिक 
बढ़ेगा । 
जीवन का जब एक ढर्रा बंध जाता है तब कभी-कभी वेचित्र्य की 
आवश्यकता होती है। मैंने इस नूृतनता के लिए ही कबृतर तथा अन्य 
पक्षी पाले हैं। कल हम एक तोता लाए हैं। अगले महीने एक मना 
भी लायेंगे । 
मेरी समभ में नहीं आया कि मैंने पत्र के साथ जो कागजात भेजे 
थे बह क्‍यों नहीं मिले । इस प्रकार की गड़बड़ कभी-कभी हो जाती है। 
गोपाली की परीक्षा कसी रही, उसका प्रा विवरण भेजना | आज- 
कल अद्योक कौनसी कक्षा में पढ़ रहा है ? 
इस सप्ताह मैं मंकले दादा को पत्र नहीं लिख रहा हँ। झराजकल 
यह सोचता हूँ कि भ्रब जेल पर तो हमारा स्थायी अ्रधिकार हो ही गया 
है। ऐसा लगता है कि जैल से हमें कोई सरलता से नहीं भगा सकता। 
ग्राशा है कि आप सब सकशल होंगे। पिताजी और माता जी 


कैसे हैं ? मेरा प्रणाम स्वीकार हो । इति | 
चुभाष 

आर 


सेन्सर के बाद अनुमति द्वारा 
प्राप्त पत्र डी० ग्राई० जी० आाई० बी०, 

२४--४--२४ । सी० आई० डी०, 

डी० आई० जी० १३, एलीसियम रो, 
ग्राई० बी०, सी० ग्राई० डी०, क्‍ कलकत्ता 

बंगाल 
माँडले जेल 
प्रिय श्री वसु, 


आपका पत्र पाकर बड़ी प्रसन्नता हुई। सड़कों की प्रकाश व्यवस्था 
के सम्बन्ध में जो कुछ आपने लिखा है, उसे पढ़कर मुझे बड़ा अनुतोष 
प्राप्त हुआ । विशेष रूप से मुझे यह जानकर प्रसन्नता हुई कि आप इस 
मामले को पी० यू० समिति के सम्मुख प्रस्तुत करने जा रहे हैं। इस 
सम्बन्ध में मुझे पृ विश्वास है कि आप इस विषय पर बहुत अच्छी तरह 
से विचार करेंगे। मुझे आशा है कि कारपोरेशन आसानी से सड़कों की 
प्रकाश व्यवस्था के म्युनिसिपलीकरण करने के विचार का परित्याग नहीं 
करेगा जब तक इसके विपरीत पर्याप्त कारण न हों (चाहे प्रकाश गेस 
द्वारा हो, चाहे विद्युत से) | यदि आप आवश्यक समभें तो गजटठ के 
साध्यम से जनता की राय जान सकते हैं। यदि आपको इस कार्य के कोई 
विशेषज्ञ मिल जावें तो उनसे तो अवश्य ही सलाह ले लीजिए। यदि. 
दुर्भाग्य से आपको यह काय किसी निजी संस्था को सौंपना ही पड़े तो. 
ऐसी स्थिति में आप केवल इंग्लेण्ड में ही टन्डरों के लिए विज्ञापन न 
निकालें अपितु योरुप महाद्वीप के श्रन्य देशों में भी इसे विज्ञापित करें। 
इस सब काये में पर्याप्त समय लगेगा। ग्रत: इस विषय पर शीघ्रातिशी क्र 
ही निर्णय लेना उचित है। यदि सड़कों के प्रकाश की व्यवस्था नगर- 
प्रशासन के हाथ में आ जाती है तो उस स्थिति में भी गौण उत्पादनों को 


* श्री सन्‍्तोषकुमार वसु के नाम यह पत्र १६-४-२६ को लिख कर समाप्त ... । 


किया । । द द 

आप पूरी तरह से प्रकाश अधीक्षक के प्राक्कलन पर ही निर्भर न रहें।... 
आवश्यक समझे तो किसी स्वाधीन विशज्ञेषज्ञ की भी राय ले लें । हे ःु ल्‍ 
क्‍ क्‍ सुभाष. 

व्यापारिक कार्यों में प्रयोग करने की बात को दृष्टिच्युत मत कर देना । 

मैं तो समस्त नई सड़कों पर--विशेष रूप से उन क्षेत्रों की सड़कों 
पर जो कारपोरेशन में सम्मिलित किये गए हैं--विद्यतीकरण की नीति का 
अनुमोदत करता हूँ । यदि हम कलकत्ता विद्यतपूर्ति संस्थान से विद्यत- 
करेंट खरीद कर केन्द्रीय कार्यालय, मार्कट आदि को प्रकाशित करें तो 
मेरे विचार से कोई विशेष लाभ नहीं होगा। जब तक खर्च कम न हो 
अथवा अधिक सुविधाएँ न प्रदान की जायें तब तक इस विभाग के 
कार्य-भार को बढ़ा देना कोई बुद्धिमत्ता की बात नहीं होगी, बल्कि इसका 
परिणाम तो यह होगा कि विद्युत अधीक्षक को वेतन-वृद्धि की माँग प्रस्तुत 
करने में और अ्रधिक सहारा मिलेगा । द 

मैं समभता हूं कि आवारा कुत्तों से मुक्ति प्राप्त करने की योजना 
श्रभी कार्यान्वित नहीं हुई होगी । अब क्या स्थिति है ? 

मुझे आशा है कि आप कोल्ड स्टोरेज की योजना का परित्याग 
आसानी से नहीं करेंगे। यदि आप आवश्यक समभें तो मछली, माँस 
एवं फलों के व्यापारियों से यह ज्ञात कर लें कि यहाँ कोल्ड स्टोरेज 
संयन्त्र लगाने से उन्हें कुछ लाभ भी होगा ग्रथवा नहीं ? यदि इससे 
उनको लाभ होता है तो हम कोल्ड स्टोरेज संयन्त्र के खर्चे को पूरा करने 
के लिए उनसे कुछ फीस ले सकते हैं। मुझे ज्ञात नहीं कि हमारे यहाँ का 
मार्केट कार्यालय भिन्न-भिन्न खाद्य-पदार्थों की महीने भर की कीमतों की 
ओसत का सारांश तेयार करता है अथवा नहीं। मेरे विचार से भिन्न- 
भिन्न खाद्य-पदार्थों का महीने भर का औसत निकालना और उन 
औसतों की पिछले वर्ष के अनुवर्ती महीने के औसत से तुलना 
करना और श्ागे चलकर भविष्य में इसी प्रकार का तुलनात्मक 
ग्रध्ययनत करना हितकर सिद्ध हो सकता है। ऐसा करने से हम एक 
ही नजर में यह बतला सकेंगे कि वस्तुश्रों का मूल्य गिर रहा 
है श्रथवा चढ़ रहा है। इन झ्औसतों की सूचियों को पी० यू० एवं 
माकट्स समितियों के सम्मुख प्रस्तुत किया जा सकता है और गजट में. 
भी प्रकाशित किया जा सकता है। वर्ष के ग्रन्त में कीमतों का वाषिक 
औसत भी निकाला जा सकता है। वस्तुझ्ों का औसत मूल्य निकालने का 
कार्य सभी म्युनिसिपल मार्केटों में होना चाहिए, फिर समस्त कलकत्ते का _ 
. मूल्य-माध्य मार्केट कन्ट्रोल द्वारा निकाला जा सकता है। मार्केट कन्ट्रोलर _ 
. को चाहिए कि वह इन सभी ओऔसतों का अध्ययन सूक्ष्म रूप से करे। उसे 
यह भी ज्ञात करने का प्रयत्त करना चाहिए कि भिन्न-भिन्न माकटों में... 

एक ही वस्तु के मूल्यों में क्‍यों अन्तर है एवं मूल्यों के कम करने की युक्ति 
पर भी विचार करना चाहिए। मुभे ज्ञात नहीं है कि बाजार-नियन्त्रण 
अधिकारी ने खाद्य-पदार्थों की पूर्ति में वृद्धि करने अथवा उनके मूल्य 
गिराने की दिशा में कोई कदम उठाया भी है अ्रथवा नहीं ।* इस दिशा में 
पहला कदम तो यह है कि हमें भिन्‍न-भिन्‍न वस्तुश्रों के मूल्य की सही 
स्थिति ज्ञात हो, और जहाँ तक हो सके वहाँ तक दूकानदारों को अनुचित 
मुनाफाखोरी से रोका जावे। इसका सबसे आसान ढंग यह है कि खाद्य- 
पदार्थों का एक मार्कट से दूसरे मार्कट में पुनवितरण स्थानीय रूप में 
होना चाहिए, ताकि किसी विशेष स्थान पर यदि किसी वस्तु की अधिक 
माँग है तो उस वस्तु का मूल्य कम किया जा सके । इस पुनवितरण को 
विक्रेताओं के माध्यम से सफल बनाया जा सकता है। यदि कोई कानूनी 
रुकावट न हो तो कारपोरेशन इसे अपने हाथ में ले सकता है। 

समस्त कलककत्ते के लिए प्रत्येक प्रकार की उपलब्ध एवं इच्छित 
वस्तुओं+ का एक आदर केन्द्रीय मार्कट बनाना सम्भव नहीं है। हाग मार्केट 
को माँस और फलों का केन्द्रीय मार्कट बनाया जा सकता है । कालिज स्ट्रीट 
मार्केट को केन्द्रीय मछली मार्कट बनाना चाहिए, क्योंकि यह तो वहाँ की 


स्थानीय जनता का मुख्य भोजन है। दुग्ध का केन्द्रीय बाजार स्थालदह 
सर्वोत्तम रहेगा । इस आधार पर कलकत्ते के मार्केटों का विकास होना. 
चाहिए। मैं तो यह बात सोचता हूँ कि कलकत्ते के समस्त मार्कटों 
के विकास के लिए हमारे पास कोई योजना हो, इस समय तो हम अंधेरे 


में टटोल रहे हैं । 


* इस सम्बन्ध में श्री एस० सी० राय (सहायक अधिशासन अ्रधिकारी) 
की राय लेना हितकर होगा । आगे चलकर भारतीय भ्रर्थशास्त्र के लिए इन आँकड्ों 
का बड़ा लाभ होगा। ये आँकड़े म्युनिसिपल कर्मचारियों की वेतन सम्बन्धी माँग की 


जाँच में भी सहायक होंगे । इस समय केवल झ्रावश्यक वस्तुओं का आऔसत-मुल्य ज्ञात 
करने की आवश्यकता है---विलास की वस्तुओं को छोड़ा जा सकता है। द 
! सुभाषचन्द्र वसु 


यहाँ मैं खाद्य-पदार्थों से सम्बद्ध हूँ, अन्य पदार्थों से नहीं । . या 
किसी भी मार्केट के विकास की मंजूरी देने से पहले हमारे मस्तिष्क में... 
उसकी एक रूपरेखा हो कि वह मार्केट कैसा होना चाहिए। यदि ऐसा नहीं किया... 
गया तो मार्कट का विकास श्रव्यवस्थित होगा और अन्त में सब मामला गड़बड़ हो... 


. जावेगा। मुझे तो कालिज स्ट्रीट मार्केट के मामले में ऐसा ही होने की आशंका है।._“+ 

शिक्षा अधिकारी का क्या हाल है ? विभागीय काय के अतिरिक्त 
उन्हें चार काम करने के लिए तेयार रहना चाहिए--(१) भिन्न-भिन्न 
वार्डों में अ्निवाय प्राथमिक शिक्षा के सम्बन्ध में विभागीय प्राक्कलन 
तेयार करें और अनिवाये शिक्षा के अन्तर्गत पाठशाला जाने योग्य 
सभी बालकों की गणना के आधार पर संगत तथ्यों को एकत्रित करें। 
(२) किन्‍्डर गाटन शिक्षा प्रणाली के तथ्यों की जानकारी प्राप्त करें तथा 
शिक्षा मनोविज्ञान के मुख्य-मुख्य तथ्यों की, विशेष रूप से बालकों के 
सम्बन्ध में, जानकारी प्राप्त करें। (३) भिन्‍न-भिन्‍न श्रेणियों के 
विद्याथियों के लिए पाठ्य-पुस्तकें तेयार करने की स्वस्थ प्रणाली खोजना 
और उन पुस्तकों को लिखने के लिए योग्य व्यक्तियों को चुनना | 
(४) अध्यापकों के लिए प्रशिक्षण विद्यालय का प्रबन्ध करना। काये के 
विस्तार के साथ-साथ शिक्षा अधिकारी की उपलब्धियाँ भी तब तक बढ़ती 
रहनी चाहिए, जब तक कि उसका वेतन अन्य विभागों के अधिका रियों 
के वेतन के बराबर न हो जावे। यद्यपि शिक्षा-विभाग को बनाने 
में कई वर्ष लग जावेंगे, परन्तु हमारा लक्ष्य यही होना चाहिए। वह 
विभाग कलकत्ते के सभी पाठशालाओं में जाने योग्य दीन-हीन बालक- 
बालिकाओं की शिक्षा के लिए उत्तरदायी है, उसका महत्त्व भला अन्य 
विभागों से कम केसे समझा जा सकता है। 

जहाँ तक म्युनिसिपल बेकिंग का सम्बन्ध है, उस विषय में अभी 
क्‌छ दिन चुप रहना ही श्रेयस्कर है। आपके इस विचार से मैं सहमत हू । 

कारपोरेशन द्वारा प्रबन्धित स्टोस मेहतरों को क्या सुविधाए प्रदान 
कर रहे हैं ? इस विषय में मैं तो पूणरूपेण अ्रनभिज्ञ हु । 

मेरे विचार में कारपोरेशन को दो समस्याओं के सम्बन्ध में 
कलकत्ता विश्वविद्यालय से सम्पर्क स्थापित करना चाहिए। प्रथम समस्या 
है कि कलकत्ते के समस्त स्कलों एवं कालिजों के विद्यार्थियों का स्वास्थ्य- 
परीक्षण, दूसरी समस्या है राजनीति विज्ञान विभाग के अन्तगत एक 
उप-विभाग खोलने की । जनसाधारण को इस विषय में कोई जानकारी 
नहीं है कि राजनीति विज्ञान में योरुप और अ्रमरीका के लोगों ने कितनी 
विशिष्टता प्राप्त कर ली है। अ्रमरीका में तो विशेष रूप से नगर-प्रशासन 
को एक अलग विज्ञान ही बना दिया गया है। उन्होंने नगर-प्रशासन 
प्रणाली और उसके सिद्धान्तों पर बहुत सी पुस्तकें लिखी हैं। यदि 


 स्थुनिसिपल सरकार को राजनीति-विज्ञान के पाठ्य-क्रम के अच्तगंत हे क्‍ 
सम्मिलित कर लिया जाता है तो इससे बड़ा लाभ होगा । ऐसा करने से 

राजनीति-शास्त्र का एक पक्ष पूर्णरूपेण व्यावहारिक बन जावेगा और हम 
विश्वविद्यालय के विद्याथियों को नगर प्रशासन के आन्‍्तरिक कार्यों का 
पूर्ण ज्ञान कराने में सहायक होंगे, यहाँ तक कि यहाँ की अ्र्थ-व्यवस्था का 
भी उन्हें ज्ञान करा देंगे। यदि आप चाहें तो इस विषय में कारपोरेशन 
सदस्य रामप्रसाद जी से भी वार्तालाप कर सकते हैं । 

जहाँ तक स्वास्थ्य-परीक्षण का सम्बन्ध है, यदि वह प्रतिवर्ष नहीं 
हो सकता तो नियमित रूप से हर दूसरे अथवा तीसरे वष अवश्य होना 
चाहिए। ऐसा करने से हमें बिल्कुल सही-सही ज्ञात हो जावेगा कि 
अनुवर्ती बन्ध के विद्यार्थी पहले बन्ध के विद्याथियों से अ्रधिक स्वस्थ हैं 
ग्रथवा नहीं । ऐसा करने के लिए विश्वविद्यालय को कारपोरेशन तथा 
स्वास्थ्य एसोसियेशन के साथ श्रनुक्रम बन्धन करना होगा । 

इस पत्र को मैंने आज से दो महीने पृवं लिखना आरम्भ किया 

था, परन्तु तभी से यह अधूरा ही पड़ा है। इतने दिनों में न जाने कितनी 
घटनायें घट गई होंगी । आज तो मैं इसे समाप्त करके आ्रापके पास प्रेषित 
करे दे रहा हू । 

भाई साहब के पत्र द्वारा मुझे यह ज्ञात हुआ कि नगर के भिन्‍न- 
भिन्‍न भागों में मलेरिया संक्रामक रूप से फंल रहा है। इससे मुभे बड़ा 
दुःख हुआ । 

मुझे यह जानकर प्रसन्नता हुई कि कारपोरेशन ने नगर का शैक्षिक 
सर्वेक्षण करने की अनुमति प्रदान कर दी है। यह काये तो पिछले वर्ष ही 
हो जाना चाहिए था, खेर न होने से तो होना ग्रच्छा है। 

विद्याधरी सरिता के सम्बन्ध में जो प्रयत्न आपने किये उनमें मैंने 
विशेष रुचि ली है। मेरा अनुमान है कि इस समस्या को हल करने से 
पहिले आपको विदेश से एक सरिता-अश्रभियन्ता बुलाना होगा | इसके लिए 
आप भअ्रभी से इंग्लेण्ड, अमरोका एवं योरुप के अन्य देशों में विज्ञापन क्‍यों 
नहीं प्रकाशित करा देते ? आपको अच्छा अभियन्ता मिलने में यदि वर्षों 
नहीं तो कई महीने तो झ्रवश्य ही लग जावेंगे। 

इस दौरान में मैं डा० बन्टले से पत्र-व्यवहार करूँगा । उनसे कहूँगा 
कि वे प्रतिरूपों की सहायता से विद्याधरी सरिता का परीक्षण करें और 
यह पता लगावें कि नमक भील क्षेत्र में जलमार्गों का भविष्य में क्या रूप 

हो सकता है। योरुप में ऐसे परीक्षण हुए हैं श्रौर उनके परिणाम बहुत अच्छे 
रहे हैं। जहाँ तक मुझे स्मरण है मर्सी नदी के साथ भी ऐसा ही परीक्षण 
किया गया था। कारपोरेशन को इस बात को याद रखना चाहिए कि 
जल-निकासी की मुख्य योजना का निश्चय करने से पूर्व, नाले-तालियाँ 
कहाँ जाकर गिरेंगे, यह निरचय करना आवश्यक है। हो सकता है कि 
हमारे यह अग्रिम सुझाव गलत निकलें, परन्तु जल-निकासी का आधार 
तो यही होंगे । 

श्री विलकिन्सन छुट्टियों के बाद लौटकर आर रहे हैं ग्रथवा नहीं ? 
मुभे तो उनके चले जाने पर बड़ा दुःख होगा । 

यातायात विभाग के नये अधीक्षक कैसे लगे ? क्‍या वाचा महोदय 
के समय से अब कुछ सुधार हुआ है ? 

मैंने अब से कुछ मास पूर्व डीटी ४ गऊखाने में चारे और चने की 
छोटी-मोटी चोरियों से सम्बन्धित एक रिपोट भेजी थी। ई० जी० पी० 
समिति के आग्रह पर मेरी रिपोट प्रस्तुत की गई थी। क्या आपको इस 
सम्बन्ध में कुछ जानकारी है कि समिति ने इस पर कुछ विचार किया 
ग्रथवा इस मामले को यहीं दबा दिया! 

क्या श्री कोट्स छुट्टी से लौट आये हैं ? 

मैं समभता हूँ कि कहीं सड़क-विभाग में हमें आमूल-चूल परिवर्तन 
न करना पड़े। सिद्धान्ततः तो केन्द्रीकरण से मुझे कोई लगाव नहीं है, परन्तु 
फिर भी मैं ऐसा सोचने के लिए विवश हूं कि कुछ वर्षों के लिए सड़क 
विभाग को अलग ही किसी विशेष रूप से प्रशिक्षित सड़क-अ्रभियन्ता 
की देख-रेख में केन्द्रित कर देना चाहिए। वतमान व्यवस्था के 
अन्तर्गत तो आप इस विभाग की कार्य-कुशलता को एक विशेष स्तर 
तक उठा नहीं पायेंगे । मैं इस बात को जानता हूं कि जिला अ्भियन्ता 
तथा श्री कोट्स मेरे इस सुभावं के विरुद्ध होंगे, परन्तु इस नई योजना का 
किसी भी वतंमान अ्रधिकारी के वेतन पर कोई प्रभाव नहीं पड़ना 
चाहिए 

कृपया चेचक जैसे संक्रामक रोग के सम्बन्ध में न भूल जाइये। 
इस रोग के आवधिक आवतंन के कारणों की खोज की जानी चाहिए 

क्या आपको छटनी अ्रधिकारी की पूरी रिपोर्ट मिल गई है ? 

“हमारा लेखा-विभाग पर्याप्त रूप से कुशल है। ऐसा कहने में में 
गवे अनुभव करता हँ--परन्तु कभी-कभी हमारे अधिकारी आवश्यकता 
से अधिक उत्साही बन जाते हैं | जब मैं वहाँ था तब तो ञ्राम तौर से ऐसा _ 

उत्साह दिखलाने से मुख्य लेखा अधिकारी को रोक दिया करता था । 
मुझे यह जानकर बड़ा दुःख है कि कलकत्त में साम्प्रदायिक झगड़ा 
हो गया--समझिये हमारे पाप का घड़ा भर चुका है। न जाने देश की 
आत्मा को क्‍या हो गया है ? जब तक मैं कारागार से मुक्त नहीं हो जाता 
तब तक मुझे वास्तविक कारणों और झगड़ा करने वाले लोगों का ठीक-ठीक 
पता नहीं लग सकता। अ्रब तक मैं तो समझ रहा था कि बंगाल साम्प्र- 
दायिक भगशड़ों से मुक्त है, परन्तु ऐसी बात न निकली । 
आशा है आप सब लोग अच्छी तरह होंगे। अब मैं पत्र समाप्त 
करता हूं । 
समस्त शुभ कामनाओं के साथ 
आ्रापका प्रिय भाई 
सुभाषचन्द्र वसु 
श्री एस० के० वसु, 
१० एं, गोपाल घोष लेन, 
किदरपुर--कलकत्ता । 

निरीक्षणोपरान्त पास किया गया । 


ह० अस्पष्ट द मॉडले जेल 
३-५-२६ (द्वारा डी०आई० जी० आई० बी०, 
डी० झाई० जी० आई० बी०, सी० आ्राई० डी० (बंगाल) 
सी० आई० डी०, बंगाल १३, ऐलीसियम रो, कलकत्ता) 
द २६-४-२६ 
श्री चरणेषु-- 


माँ, आपका छः: फरवरी का पत्र यथा समय मिल गया था, 
परन्तु अश्रनेक कारणों से उत्तर नहीं दे सका। आपका पत्र आयेगा यही 
विश्वास लेकर मैंने आपको पत्र नहीं लिखा। इतने दिनों बाद 
. आपका पत्र पाकर बहुत प्रसन्नता हुई, लेकिन पत्र को पढ़ते-पढ़ते न जाने. 
. वह आनन्द कहाँ चला गया ? सोचा कि यदि जेल से बाहर होता तो 


* श्रीमती वासन्‍्ती देवी के नाम दो पत्र । 

कदाचित्‌ आपको कुछ सान्त्वना दे पाता । श्राज लग भग डेढ़ वर्ष बीत जाने 
के उपरान्त भी हम हर प्रकार से एक दूसरे से बिछड़े हुए हैं। इस दी 
प्रवास-निशा का कब अवसान होगा, यह तो केवल ईश्वर ही जानता है। 
मुझे तो ऐसा लग रहा है कि अब मैं तो ग्रन्धकार का ग्भ्यस्त हो चला हूँ । 
बाहर का प्रकाश ओर भी दूर होता जा रहा है। कारावास के प्रारम्भिक 
दिनों में, बन्दी होने के कारण, एक प्रकार की जलन हृदय में अनुभव 
करता था, वह जलन श्रब झरने: शने: घटती जा रही है। निविकार भाव 
हृदय में आता जा रहा है | कभी-कभी तो यह भी मालूम नहीं पड़ता कि 
मैं किस दिशा में बढ़ता चला जा रहा हूं। हमें प्रवासी बनाकर सरकार किस 
उद्देश्य की पूति कर रही है इस तथ्य को मेरा मत समझ कर भी नहीं 
समभ पा रहा। इसीलिये स्देव प्राथना करता हूँ कि ईश्वर विपत्ति और 
बाधाओं के मध्य से मेरे इस अशान्त जीवन को अपनी ओर आकर्षित कर 
ले। मैं समझता हूँ कि उसने किसी महान उद्देश्य की सिद्धि के लिए ही 
मुभको हर प्रकार से निराश्चित बना दिया है। डेढ़ वर्ष के इस दी्घ काल 
में और ऐसी असहाय स्थिति में रहकर भी क्‍या मैं उसकी ओर श्रग्रसर 
हो पाया हूँ ? 

जाने दीजिये, क्‍या कहते-कहते मैं क्या कहने लगा। न जाने 
कब आपके श्री चरणों के दशन कर पाऊंगा। आपके सम्बन्ध में बिना सोचे 
नहीं रहा जा सकता । सम्भवत: एक भी दिन ऐसा नहीं जाता जब 
ग्रापकी बात स्मरण न आती हो । यदि मैं अपना स्स्व देकर भी भ्रापको 
कुछ सान्‍्त्वना दे सकता, या आपकी सेवा कर सकता तो अपने आझ्ापको 
धन्य समभता, परन्तु ऐसा होना संभव कहाँ ? 

ऐसा प्रतीत होता है कि झरज लेखनी कुछ भी लिखने में भ्रसमर्थ 
है, इसलिए बस आज यहीं तक। हम सबका प्रणाम स्वीकार कीजिये। 
दति । की 
आझापका सेवक 

सुभाष 

सेन्सर के उपरान्त अनुमति माँडले जेल 
प्राप्त पत्र द्वारा डी० श्राई० जी० आई० बी०, 
ह० अ्रस्पष्ट सी० श्राई० डी०, 
२८-७-२६ १३, एलीसियम रो, कलकत्ता 
डी० श्राई० जी० श्राई० बी०, २१-७-२ ६ 


सी० आई० डी०, बंगाल 





श्री चरणेषु-- 
माँ, बहुत दिन हुए पटना के पते पर आपको एक पत्र लिखा 
था। आशा है कि नियत समय पर मिल गया होगा। १६ जून को आ्रापको 
पत्र लिखने बेठा था परन्तु थोड़ा सा लिखने के बाद लेखती फिर आगे 
नहीं बढ़ी। वह पत्र आराज तक अधूरा ही पड़ा है, इसी लिये उसे नये 
सिरे से लिखने बेठा हूँ । इस दौरान में आपने जो-जो कष्ट सहन किये 
हैं उनके सम्बन्ध में सोचने से हृदय काँपने लगता है। क्या भगवान 
इतना निष्ठर है? क्या मनुष्य की परीक्षा इसी प्रकार होती है? 
२९ जून की सन्ध्या को समाचार-पत्र में जब यह दुखद समाचार पंढ़ा 
तभी सबकी अनुमति से एक तार आपको भेजा गया था, बाद में ग्रापको 
पत्र लिखने की इच्छा हुई, परन्तु जब लिखने बेठा तो उपयुक्त शब्द ही नहीं. 
मिल पा रहे थे कि क्‍या लिखूं, और क्या न लिखूं ? किस प्रकार की. 
सान्त्वना भेज ? किस प्रकार शोक के गुरुतर भार को हल्का करने. 
का प्रयास किया जाए ? परन्तु कुछ भी निश्चित नहीं कर सका। श्रापको 
देखने की प्रबल इच्छा है, परन्तु वह अभी पूर्ण नहीं हो सकती । जीवन 
में कभी यह इच्छा पूर्ण होगी अ्रथवा नहीं, श्राज तो यह भी नहीं कहा 
जा सकता। मैं तो यहाँ स्थायी रूप से रहने को तैयार हूँ । . श्राज जब 
हम कारागारों में हैं, हमारे समक्ष जननी, बंगजननी, विश्वजनती, ये 
सब सकड़ों गुना पवित्र, सुन्दर व प्रिय हो उठी हैं। हमारे मानस जगत 
में तो वे सदेव निवास करती हैं, किन्तु उनकी सत्ता का निवास मानस 
जगत्‌ में लौकिक जगत्‌ से हमारे झलगाव की अ्रनुभूति को और भी तीक्र 
कर देता है। हि द 
मानस जगत्‌ में स्थित उन सब महान मूर्तियों की ओर निहारते हुए 
. कितने दिन, कितने मास और कितने वर्ष व्यतीत करने होंगे, अभी इसका 

कोई अनुमान नहीं लगाया जा सकता । इतने पर भी मैं विश्वास करता हू 
कि मनुष्य की आत्मा सत्य है, उसका जीवन सत्य है, और मनुष्य के 
साथ मनुष्य का सम्बन्ध भी सत्य है । इस जीवन के समाप्त होने पर भी 
जीवन का अन्त नहीं होगा, जीवन के सम्बन्धों का अन्त नहीं होगा। 
पाथिव शक्ति हमें कारागार में डाल सकती है, हमारा स्वस्व अपहरण 
कर सकती है, परन्तु जीवन का अन्त नहीं कर सकती । जीवन के पवित्र 
सम्बन्धों में हस्तक्षेप नहीं कर सकती। गौरवमय भविष्य की कल्पना 
और ध्यान हमारे वर्तमान दुःखों को पूर्ण रूप से विस्मृत कराने में 
समथ हैं। भविष्य में प्रकाश प्राप्त करने के लिए ही हम वरतंमान के निविड़ 
तम को सहन कर रहे हैं। इसीलिये बहुत असहाय होने पर भी दृढ़संकल्प 
होकर उस सुप्रभात की प्रतीक्षा कर रहे हैं । 

जगत के मूल में जो न्याय की प्रतिष्ठा है उसे हमें मानना ही 
पड़ेगा । मैं इसी लिये यह विश्वास करता हूँ कि हमारा भी एक दिन 
ग्राएणा जब हम वतमान ग्रभावों का प्रतिशोध गिन-गिन कर लेंगे। 
इस विद्वास के कारण ही हम वास्तविकता के भार से नहीं दबे, न दबाये 


ही जा सकंगे। 
जाने दीजिए, व्यथ में मैं न जाने क्या-क्या लिख गया हूं ? स्देव 


आपकी चिन्ता बनी रहती है। आपका कया हाल है ? मँभले दादा और 
भाभी आपसे मिलने आते हैं, यह जानकर बहुत प्रसन्नता हुई यहाँ 


नवीन समाचार तो कुछ हैं ही नहीं । इति । ह 
आपका सेवक 


सुभाष 


१०५* 
भाँडले जेल 
२७-७-२ ६ 


पूजनीया मभली भाभी 
ग्रापक १४ जुलाई का पत्र श्राज मिला । 


ग्रशोक का पत्र तो इससे पूर्व ही मिल चुका थां। उसका शीघ्र ही उत्तर 


* श्रीमती विभावती वसु के नाम दो पन्न । 

दूगा। दादा क्‍या अरब भी नौकरी कर रहे हैं ? कोई नई नौकरी कर 
ली है, या पुरानी नौकरी पर ही डटे हुए हैं ? यदि मेजदीदी गोरक्षपुर 
गईं तो गोरा को छोड़ जाएंगी या लड़के-लड़की सब को साथ ले 
जाएँगी ? माँ और पिताजी का पत्र बहुत दिन से नहीं श्राया | गजट में 
देखा था कि गोपाली पास हो गया है। अब वह कया करेगा ? आप 
लोग माता वासन्‍्ती देवी के पास जाते हैं यह जानकर प्रसन्नता हुई। 
वह किस मकान में रहती हैं ? उनको एक बार देखने की प्रबल इच्छा 
है, परन्तु कोई उपाय नहीं सूक पा रहा । मैं सरकार को खुशामद नहीं 
कर सकता । यह मेरा दुर्भाग्य है कि ऐसी विपत्ति के समय भी मैं उनकी _ 
कोई सेवा नहीं कर सका । 

यहाँ साधारण वर्षा होती है, परन्तु फिर भी इस महीने गर्मी कम ही 
है। जेल में और शहर में कई प्रकार की बीमारियाँ फैल रही हैं । हम में से 
एक व्यक्ति को इनफ्ल्यूएंजा जेसा एक रोग हो गया था, इस रोग का. 
नाम सेन्डफ्लाई फीवर' है । यह एक प्रकार के मच्छर के काटने से 
फेलता है। बाद में एक दूसरे व्यक्ति को एपेंडिसाइटिस हो गया । इसके 
बाद एक को लंगड़ा बुखार हुआ। मुभे भी आशंका हुई कि कहीं 
टाइफाइड न हो जावे, परन्तु छठे दिन बुखार उतर गया। इस समय यहाँ 
किसी का भी स्वास्थ्य अ्रच्छा नहीं है, काम में मन नहीं लगता, वैसे मुझे 
कोई गंभीर रोग नहीं हुआ । 

श्राप सब लोगों का क्‍या हाल है ? पूजा की छट्ठियाँ कब प्रारम्भ 
होंगी ” आप छुट्टियों में करस्योंग जाएँगी या और किसी जगह ? द 

इस समय यहाँ कोई गंभीर रूप से बीमार नहीं है। यहाँ की 
बातों और व्यवस्था से तो यही अनुमान होता है कि यहाँ राजबन्दियों 
की संख्या और बढ़ेगी । सबको मेरा प्रणाम स्वीकार हो। इति । 

सुभाष 

श्री श्री दुर्गा सहाय 
मॉडले जेल _ 
द ्ि ्््ि वर 
पूजनीया मंभली भाभी, पा] 
द में आपके २७ अप्रैल के पत्र का उत्तर आज तक नहीं 
दे सका, इसके लिए क्षमा करेंगी। क्‍या गोपाली का परीक्षा परिणाम घोषित 
हो चुका है ? अशोक और अरुण के पत्र मुझे देर से मिले थे, जिनका उत्तर 
मैंने दे दिया है। आशा है उन्हें यथासमय मिल गए होंगे । दीदी के पत्र से 
ज्ञात हुआ कि श्ररुणा अरब ससुराल में है। बड़ी दीदियाँ ग्राजकल कहां हैं ? 
विमल कहाँ है और उसकी पढ़ाई कैसी चल रही है ?. ह 
इस बार जून-जुलाई के महीने में पिछले वर्ष की श्रपेक्षा यहाँ 
ठंड है, परन्तु इसके बाद गर्मी पड़ेगी या नहीं, कह नहीं सकता | अबकी. 
बार तो यहाँ एक एक करके सभी को बिस्तर पकड़ना पड़ा । केवल मैं ही 
ऐसा था जो बीमार नहीं पड़ा । ऐसा मालूम तो होता नहीं कि ठण्ड न 
पड़ने से पेट की तकलीफ हो जाएगी। गत वर्ष की भाँति झराजकल भो 
किसी काम में मन नहीं लग रहा। बस किसी न किसी प्रकार दिन बीत 
रहे हैं। सर्दी आने पर पुनः पढ़ने-लिखने में मन लगाऊँगा। समाचारः-पत्र 
में पढ़ा था कि इस बार वहाँ बहुत गर्मी पड़ रही है, और गर्मी से लोग 
मर भी रहे हैं। यहाँ की गर्मी के विषय में श्रभी कुछ नहीं कह सकता । 
मैंने मंफले दादा को लिखा था कि घर पर मास्टर लगाकर 
लड़के-लड़कियों को गाने-बजाने की शिक्षा देने का प्रबन्ध करें--सम्भवत: 
प्रारम्भ में तो वें सीखना नहीं चाहेंगे । उन्हें तो बलपूर्वक सिखाना 
पड़ेगा । परन्तु इसका आनन्द वे जीवन भर उठायेंगे। यदि मैं गाना 
बजाना अथवा चित्रांकन जानता तो यहाँ मेरे दित और भी अधिक _ 
श्रानन्द से व्यतीत होते। पा लक 
हमारा तोता खा-खा कर मोटा होता जा रहा है, परन्तु ऐसे लक्षण 
दिखलाई नहीं पड़ते कि वह बोलना भी सीख जाएगा। कबूृतरों का. 
परिवार बढ़ता ही जा रहा है, श्रब छः जोड़े हो गए हैं। दो जोड़े सफेद 
काले मिश्वित, एक जोड़ा लाल, एक जोड़ा सफेद, दो जोड़ मोरपंखी हैं । 
मोरपंखी कबूतर देखने में बहुत :ही सुन्दर हैं। मोर की भाँति सेव... 
नाचते रहते हैं।दो जोड़ों ने अंडे दिए हैं, जिन्हें वे से रहे हैं। इनके... 
फूटने पर वंश और भी बढ़ेगा । हमारे यहाँ जो पोखर है, आजकल उसके... 


१६३ 














किनारे प्रातःकाल कबूतरों के झुंड श्रेणीबद्ध होकर बेठते हैं। उस समय 
वे बहुत ही सुन्दर लगते हैं। 

आ्रजकल माँ और पिताजी कहाँ हैं श्र कसे हैं ? मुझे बहुत 
दिन से उनका कोई पत्र प्राप्त नहीं हुआ । क्या छोटे मामा का परीक्षा- 
फल निकल गया ? वह और छोटे दादा कब लौटेंगे ? मीरा के टाइफाइड 
की बात मैंने नहीं सुनी थी, मुझे तो दीदी के पत्र से ज्ञात हुआ कि उसे 
टाइफाइड हो गया था। मीरा अब कंसी है? नदादा अरब कौनसी 
नौकरो कर रहे हैं ? नौकरी पक्‍को है या अस्थायी है ? लाल मामा 
बाबू की प्रैक्टिस कैसी चल रही है? और दूसरे मामा बाबू कहाँ ओर _ 
कैसे हैं ? लाल मामा बाबू का स्वास्थ्य कंसा है ? गोपाली अब कहाँ है ? 
वह मुझे पत्र तो लिख ही सकता है। दोदी वहीं रहेंगी या कटक जाएंगी ? 
पलि का स्वास्थ्य अब केसा है ? क्‍या मेजदादा के कारखाने का माल 


बाजार में जाने लगा है ? 

क्‍ १६९२६ 
प्रियवरेषु, 
. आपका दिनांक २-५-२६ का पत्र पढ़कर मुझे बड़ी प्रसन्नता 
हुई। उत्तर देने में विलम्ब हो गया, इसके लिए क्षमाग्रार्थी हूं। मैं 
ग्रब॒ बहुत सी बातों में स्वतन्त्र नहीं हूँ, यह तो आप समभते ही होंगे। 
आपके पत्र द्वारा भवानीपुर के सब समाचार जानकर एक साथ सुख 
और दुःख दोनों ही अनुभव किए बिना नहीं रह सका । आजकल बंगाल में 
प्राय: सवेत्र ही दलबन्दी और लड़ाई-भंगड़े दिखाई देते हैं। जहाँ काम कम 
है वहाँ फकगड़ा उतना ही अधिक है। भवानीपुर में कुछ काम हो रहा है 
इसी कारण वहाँ फगड़ा और विवाद अपेक्षाकृत कम है। मैं सोचता हू इस 
बात के चक्कर में निरपेक्ष मनुष्य भी आये बिना नहीं रह सकता। भगड़ा 
करने वाले तो असंख्य लोग हैं, परन्तु जो मीमांसा कर सके ऐसा मनुष्य 


| 

ध्ट ि $2 * |] 
मांडले जेल || 
। 

॥। 

" 


क्या समस्त बंगाल में एक भी नहीं है ? इस दलबन्दी के कारण ही बंगाल. | 


* श्री भूपेन्द्रनाथ वन्दोपाध्याय के नाम। 

ने आज श्रीयुत अनिलवरण राय जसे देशभक्त को खो दिया। कौन बता 
सकता है कि अ्रभी और कितनों को खोना पड़ेंगा। बंगाली ग्राजकल 
श्रन्धे होकर कलह और विवाद में पड़े हुए हैं, इसी कारण इस तथ्य को 
समभते हुए भी नहीं समझ रहे हैं। निःस्वार्थ श्रात्मत्याग की बात तो 
कहीं सुनाई ही नहीं देती । एक महाप्राण व्यक्ति ने अपने आपको निःशेष 
करके महाशून्य में विलीन कर दिया। अग्ति के समान उस त्यागमृ्ति ने 
बंगालियों के समक्ष आत्मप्रकाश की ज्योति प्रज्वलित की । बंगालियों ने 
उस दिव्य आलोक के प्रभाव से क्षणभर के लिए स्वर्ग का आनन्द प्राप्त 
किया था परन्तु आलोक के बुभते ही बंगाली फिर स्वार्थ में डब गए। 
श्राज बंगाल में सववेत्र केवल अ्रधिकारों के लिए छीना-भपटी चल रही है। 
जिसके पास क्षमता है वह उस क्षमता की सरक्षा के लिए चितित है और 
जिसके पास क्षमता नहीं है वह क्षमता छीन लेने के लिए प्रयत्नशील है । 
दोनों पक्षों का कहना है कि देशोद्धार हो तो हमारे ही द्वारा हो, नहीं तो 
उसकी आवश्यकता ही नहीं है। इन क्षमतालोलुप राजनीतिज्ञों के भगड़े 
ग्रौर विवाद को छोड़कर और मौन रहकर गआ्रात्मोत्सग कर सकें क्‍या ऐसे 
कार्यकर्ता. आ्राज बंगाल में नहीं हैं ? 

जिन व्यक्तियों ने अपनी बौद्धिक और आत्मिक उन्नति की उपेक्षा 
करके जन-सेवा का ब्रत लिया है वह यदि इस तुच्छ कलह-विवाद में 
सबको फंसे हुए देखकर, अत्यन्त निराश होकर राजनीति से दूर हट जायें 
तो आइचय नहीं । जो व्यक्ति अपने मानसिक और पारमाथिक कल्याण को 
विस्तृत करके जनहित में संलग्न हो रहे हैं क्या इन क्षुद्र भंगड़ों में वे अपने 
आ्रापको फंसा देंगे ? जनसेवा के सम्बन्ध में निराश होकर वे यदि पुनः 
पारमाथिक कल्याण में व्यस्त हो जायें तो क्या उन पर किसी प्रकार का 
दोष लगाया जा सकता है ? मैं श्राज यह बात स्पष्ट रूप से समझ रहा हूं 
कि यदि वर्तमान स्थिति चलती रही तो बंगाल के बहुत से निःस्वाथ कार्य- 
कर्त्ता शने: दने: अनिलवरण वाला मार्ग अपनाने के लिए विवश हो जायेंगे । 

बंगाल के कार्यकर्त्ताश्रों में व्यापारिक बुद्धि बहुत आ गई है। 
उन्होंने अब कहना आरम्भ कर दिया है कि मुझे श्रधिकार दो नहीं तो 
मैं काम नहीं करूँगा।” मैं पूछता हूँ कि भगवान की सेवा करना 
दकानदारी या ठेकेदारी कब से हो गई ? मैं तो समभता था कि सेवा का 
ग्रादश ही यह है -+-.... 
दो, दान जहाँ तक हो सम्भव, 
मत करो कामना पाने की । 

जो बंगाली इतनी शीघ्रता से देशबन्धु के त्याग की बात भूल गए 
यदि उन्होंने बहुत दिन पूर्व ही विवेकानन्द की वीर वाणी भी भुला दी. 
तो इसमें क्‍्यां आदचय की बात है ! 

दःख और कलंक की बात सोचकर हृदय विदीण हो जाता है। 
प्रतिकार का न तो कोई उपाय हो है, न शक्ति ही । इस कारण कभी 
कभी सोंचता हूँ कि पत्र आदि लिखना बन्द करके बाह्य जगत्‌ से सब 
सम्बन्ध तोड़ लूँ। लोक से दूर देशवासियों की ओर से मैं तिल-तिल कर 
जीवन को समाप्त करके प्रायकश्चित्त कर सकता हूं । यदि सर पर भगवान 
हैं, और पृथ्वी पर सत्व की प्रतिष्ठा है तो हमारे हृदय की बात एकन 
एक दिन भविष्य में देशवासी अवश्य समझभेंगे। हमने कभी कल्पना भी नहीं 
की थी कि बीसवीं शताब्दी में बंगाल में एक ऐसे प्रहसन का अभिनय 
भी देखना पड़ेगा जो “जब रोम जल रहा था तब नीरो बाँसुरी बजा 
रहा था” का नवीन उदाहरण प्रतीत होगा।. 

मैंने बहुत कुछ कह दिया, हृदय के आवेग को मैं दबा कर न रख 
सका । आपको अपने बहुत हो निकट मानता हूँ, इसीलिए यह सब कहने 
का साहस हुआ । आप लोग संगठनात्मक कार्यों में व्यस्त हैं, आशा है... 
श्राप इस दलदल के पंक की ओर नहीं जायेंगे । कप 

विद्यालय के समाचार पढ़कर विशेष प्रसन्‍नता हुई। घर की बात. 
सुनकर मैं दुःखित हुए बिना नहीं रह सका। यह बात मैं पहले से ही 
जानता था और चण्डी बाबू आदि बन्धुओों से कई वर्ष पूर्व ही मैंने यह कह 
भी दिया था। मैं सदेव यही सोचता था कि कार्यकर्त्ताओ्रों ने पट्टें पर... 
जमीन लेकर जो मकान बनवाना प्रारम्भ किया था वह व्यापारिक दृष्टि... 
से व्यावहारिक न था। इससे जमींदार को ही लाभ होगा। भअन्ततोगत्वा 
अब तो “गतस्य शोचना नास्ति ।” यह बात बहुत आशाजनक है कि आप 
अकेले ही 'गृह-निर्माण' कोष संग्रह करने के लिए कटिबद्ध हैं। कार्य करते 
- समय सफलता या असफलता की ओर ध्यान न दें । कहा भी है-- द 

“न हि कल्याण कृत कश्चित्‌ दुगति तात ! गच्छति । 

समिति के सब समाचार प्राप्त करके प्रसन्नता हुई। यदि आप 
मेहतर, मोची आदि तथाकथित निम्न श्रेणी के बालकों के लिए एक 
_ विद्यालय खोल सके तो अत्यन्त श्रेष्ठ बात होगी । इस विषय में अ्रमृत से... 
भी परामर्श करना । बहुत दिन हुए मुझे उसका पत्र मिला था, परल्तु मैं. 
उत्तर नहीं दे सका ; इस बात का मुझे खेद है। आज कुलदा को उत्तर दे... 
रहा हूं । श्राशा है कि आगामी सप्ताह में अ्रमृत को भी पत्र लिखेँगा। 








शहद 








मैं वहाँ होता तो आप लोगों को प्रथक न होने देता । नई शाखा के 
संगठन में तो मैं अवश्य सहायता करता; परन्तु पूर्णतः: पृथक्‌ नामसे 
नवीन प्रतिष्ठान की स्थापना नहीं करने देता । कछ भी हो, अब तो कोई 
दूसरा उपाय है ही नहीं । जो हुआ सो ठीक ही हुआ, यह मानकर 
कार्यरत हो जाना पड़ेगा। थ्राप लोगों ने विधान बनाकर अच्छा ही 
किया । 

आशा है कि आप लोग इस बात का ध्यान रखेंगे कि बालक 
समिति जहाँ से चावल और चन्दा एकत्रित करे वहाँ आप न जाएगे | यदि 
एक ही स्थान पर दो एक सी समितियाँ चावल और चन्दा उगाहेंगी तो 
वहाँ गहस्थ लोगों की कठिनाई होगी । 

मेरे विचार से यदिआप दो कारयकर्ताओं को कासिम बाजार 
पॉलिटेकनीक स्कूल में शिक्षा दिला सकें तो टेक्निकल शिक्षा देने में बहुत 
सुविधा होगी । मैं एक बार कासिम बाजार स्कूल में गया था। मुझे तो बहुत 
ही अच्छा लगा । वहाँ कई नवीन विषय सिखाये जाते हैं जो कि साधारण 
स्कूलों में नहीं सिखाये जाते, जैसे बेंत का काम, मिट्टी की मूर्तियाँ बनाना, 
लुहार का काम, सिलाई का काम, बिजली से मुलम्मा चढ़ाने का 
काम आदि । जिस दिन मैं वहाँ गया था, उस दिन बिजली से मुलम्मा 
चढ़ाने की मशीन खरीद कर मँगवाई जा रही थी। द 

ग्रापका भेजा हुआ समिति का विधान मुझे मिल गया है। 
यह बहुत खेद की बात है कि स्वास्थ्य-विभाग का काम सुचारु रूप 
से नहीं चल रहा । इसका कारण यही है कि जनसाधारण को भली भाँति 
समभाया ही नहीं गया। यदि उन्हें ढंग से बुलाया जाए तो वह आए 
बिना रह नहीं सकते। हमारा प्रमुख उद्रय उनमें सहज ज्ञान और 
कर्म प्रेरणा जाग्रत करना है। स्वास्थ्य-विभाग का उद्देश्य दातव्य 
चिकित्सालय के उद्देश्य से सर्वंथा भिन्‍न है। उनमें यदि काय के प्रति _ 
प्रेरणा जागृत करनी है तो उन्हें प्रेमपृवक अपनाना पड़ेगा । द 

सम्भवत: आप लोगों को यह बात ज्ञात नहीं है कि दक्षिण 
कलकत्ता सेवाश्रम की कमियों . के लिए मुख्य रूप से में ही उत्तरदायी हूं । 
बाहर रहने के कारण मैं भली भाँति उसे संगठित नहीं कर पाया और 
बाद में बलात मेरी गिरफ्तारी हुईै। जब सेवाश्रम कालीघाट में था तब 
मकान का किराया और सहकारी सम्पादक का वेतन मैं स्वयं देता था ;. 
केवल बालकों के भरण-पोषण का व्यय जनसाधारण द्वारा दिये गये. 


चन्दे से चलता था। सेवाश्रम के सम्बन्ध में मेरी श्रात्मा निष्कलुष है, क्योंकि... 


का ६७. 











जनता द्वारा दान दिये हुए धन में से मैंने एक पाई का भी दुरुपयोग नहीं 
किया । मेरी गिरफ्तारी के पश्चात्‌ भी भाई साहब (शरत्‌ बाबू) मेरा देय 
अंश बराबर देते आ रहे हैं। श्रब सेवाश्रम की आय बढ़ गई है और व्यय 
घट गया है, इस कारण उन्हें पहले की भाँति अधिक नहीं देना पड़ता। 
पहले जब मैं मास में दो सौ रुपये सेवाश्रम के लिए व्यय करता था तब बहुत 
से मित्रों ने कहा था कि मैं व्यथ में छः सात बालकों के लिए इतना घन 
व्यय कर रहा हूँ, इस धन का सदुपयोग दूसरे प्रकार से भी तो हो सकता 
है। परन्तु ये लोग यह नहीं जानते कि मैंने भावुकतावश सेवाश्रम के कार्यों 
में भाग नहीं लिया । लगभग बारह-चौदह वर्ष से जो गम्भीर व्यथा 
तुषारानल की भाँति मुझे दग्ध कर रही है, उसे बुभाने के लिए ही मैंने 
इस कार्य में भाग लिया । मैं कांग्रेस का कार्य छोड़ सकता हूँ परन्तु सेवा- 
श्रम का कार्य छोड़ना मेरे लिए सम्भव नहीं है। दरिद्रनारायण' की सेवा 
का ऐसा सुग्रवसर मुझे अन्यत्र कहाँ मिलेगा ? इस सेवाश्रम के पीछे क्या. 
इतिहास छिपा हुआ है, इसका विचार कब मेरे मन में उठा और किस 
प्रकार मैंने चिन्तन से कमक्षेत्र में प्रवेश किया, ये सब बातें फिर कभी 
बताऊगा। यदि इस पत्र में यह सब लिखने लग तो अलग से एक ग्रन्थ 
ही बन जाएगा। द 
बहुत बातें लिख दीं। श्रब समाप्त करता हूँ। तुम्हारी जिज्ञासा का 
क्या उत्तर दूं ? रवि बाबू की एक कविता मुभे बहुत ही प्रिय है। क्‍या 
कवि की भाषा में उत्तर देना धृष्टता होगी ? कवियों का आदर इसी 
कारण किया जाता है कि कवि लोग हमारे हृदय की भावनाओञ्रों को हमसे 
भी अधिक स्पष्ट रूप से व्यक्त करने की क्षमता रखते हैं। इसीलिए 
कहता ह-- 
ग्रब तक रहे हो खेलते 
बस कल्पना के जगत्‌ में 
राजधानी, जेलखाना 
या किसी अ्ररण्य में 
या किया तुमने है बस 
चिन्तन, औ कर्मविहीन साधना 
5० यो 
विवारात्रि बठे-बढे 
सुनता हूँ में हृद-वीणा 
7 

हैँ कर रहा अपने को में... डर 
- निर्मित सदा इस भाव से द 
कर सक्‌ कुछ कारये में 
प्रमार्थ का भी चाव से 
6:77 “8 
द कब बोलंगा मुक्त हृदय से 
ः | लक्ष्य पा लिया जीवन का. 
तुम करो अ्रनुतरण सब मेरा 
हैं रहे बुला गुरु तुम सबको 
मेरे जीवन से जीवन ले 
महादेश मेरे जागो । 


स्वास्थ्य उतना अच्छा नहीं है किन्तु उसके लिए चिन्तित भी नहीं 
हूं। मेरा प्रेम और प्रीति-सम्भाषण स्वीकार हो। अमृत आदि सब भाई 
कंसे हैं ? आप लोगों के कुशल समाचार प्राप्त करके मुभे प्रसन्‍नता होगी, 
परन्तु काम का समय नष्ट करके पत्र लिखना आवश्यक नहीं है। 
मेरा सप्रेम नमस्कार स्वीकार कीजिए | इति। द 


०प्+ 
ि मॉडले जेल 

१६२६. 
सविनय निवेदन, द द 

हा ग्रापका € नवम्बर का पत्र यथा समय प्राप्त हुआ | उत्तर 
देने में विलम्ब हुआ । इसके लिए बुरा न मानें । यदि मैंने अपनी इच्छा का 
अनुसरण किया होता तो सम्भवतः उत्तर न देता, क्‍योंकि राजबन्दियों से 
सम्बन्ध रखना वांछनीय नहीं होता ! यही सोचकर उत्तर दे रहा हूं कि 
आप मेरे पत्र की प्रतीक्षा कर रहे होंगे। आशा है यह पत्र पाकर आपको 
प्रसन्‍नता होगी। पक के लुक मं पक 
.... आप लोग सामूहिक रूप से कारागार से मेरे मुक्त होने की 
कामना कर रहे हैं और आपने अपनी हादिक शुभकामनाएँ भी मेरे पास 


_* श्री अ्नाथबन्धु दत्त के नाम । 

भेजी हैं, इसके लिए मैं आ्राप सबका हृदय से झाभारी हूँ। इससे उत्तम 
पारितोषिक प्राप्त करने की कोई देश-भक्त कामना नहीं कर सकता। 
इसी कारण आपका पत्र पाकर, और समाचार-पत्रों में आप सबके 
विवरण पढ़कर, मुझे भ्रनिवंचनीय आनन्द प्राप्त हुआ | मैं जानता हूँ कि 
ऐसा आनन्द प्राप्त करने वाला मन उच्च-स्तर का नहीं हो सकता। 
किन्तु कहू क्‍या ? स्वदेशसेवी होने की स्पर्द्धा रखते हुए भी मैं एक 
मनुष्य हूं । भला ऐसा कौन है जो प्रेम और अ्पनत्व को प्राप्त करके सुखी 
न होता हो ? कुछ प्राप्त करने की आकांक्षा को जीतना अच्छा होता है। 
उच्च स्तर के कार्यकर्ताओं को तो प्रत्येक प्रकार के प्रतिदान की आकांक्षा 
को जय करना वांछनीय है । मेरे लिए तो भ्रभी यह बात एक आदर्श के रूप 
में ही है। हृदय पर हाथ रखकर कहना हो तो मुभे एलेक्जन्डर सेल्किर्क 
के शब्दों में कहना पडेगा--- द 
व मित्र मेरे भेजते हैं कया कभी, 
शुभकामनायें या विचारों की लड़ी॥। ० 
में चोदह मास से जेल में हूँ, और इनमें से ग्यारह मास सुदूर ब्रह्म 
देश में व्यतीत हुए हैं। कभी-कभी सोचता हैँ कि यह दीघंकाल देखते ही 
देखते कैसे व्यतीत हो गया ? परन्तु कभी ऐसा लगता है कि न जाने यहाँ 
कितने युगों से हूँ । कभी कभी तो ऐसा लगता है कि यह मेरा अपना घर 
है ; कारागार से बाहर की बात तो स्वप्नवत्‌ प्रतीत होती है। ऐसा जान 


पड़ता है कि इस जगत्‌ में यदि कुछ सत्य है तो केवल लोहे की सलाखें, .. 


गारद और जेल की पत्थर की दीवारें। वास्तव में यह भी अपने किस्म को 
एक राज्य है। कभी-कभी सोचता हूँ कि जिसने जेल नहीं देखी, उसने जगत्‌ 
में कुछ नहीं देखा । संसार के बहुत से सत्य प्रत्यक्ष रूप से उसने नहीं देखे । 


मैंने अपने मन का विश्लेषण करके देखा है कि इस विचार के मूल में चिन्ता... 


या ईर्ष्या नहीं है। वास्तव में मैंने जेल में आकर बहुत कुछ सीखा है। 
जीवन के बहुत से सत्य, जो किसी समय छाया से लगते थे अ्रब स्पष्ट 
हो गये हैं। अनेक नई अनुभूतियों ने मेरे जीवन को सबल और गम्भीर 
बत्ता दिया है। यदि ईश्वर ने कभी मुझे अवसर दिया और जिह्दा को 
वाणी दी तो ये सब बातें अपने देशवासियों को बताना चाहंगा।... 
... मुझे इस बात का दुःख नहीं है कि मैं जेल में हूं । माँ के लिए दुःख 
सहन करना तो गौरव की बात है। इस बात का विश्वास: करिये कि _ 
ढु:ख सहन करने में भी एक प्रकार के आनन्द की अनुभूति होती है।. 


_ यदि ऐसा न होता तो लोग पागल हो जाते ; कष्टों के बीच में रहते हुए 

भी पूर्ण प्रसन्नता के साथ कंसे हँसते ? जिस वस्तु में बाहर से देखने पर 
कष्ट दिखाई देते हैं, उसमें भोतर झाँकने पर आनन्द का बोध होता है। 
यह तो निश्चित है कि वर्ष के तीन सौ पेंसठ दिन और चौबीसों घण्टे 
मेरा यही विचार नहीं रहता, क्योंकि अभी तक लौह शह्ुला के चिह्न 
मेरे शरीर पर मौजूद हैं। परन्तु इसमें कोई सन्देह नहीं है कि जिसे ऐसी 
अनुभूति नहीं हुई, वह न तो कष्टों के माध्यम से जीवन को दृढ़ बना 


सकता है और न ही दुःखों में स्थिर रह सकता है। 


मुझे केवल यही पद्चात्ताप है कि चौदह मास का समय मैंने उपेक्षा 
में ही व्यतीत कर दिया। बंगाल की जेल में रहता तो सम्भवत: साधना 
पथ पर बहुत आगे बढ़ जाता। परन्तु यह होना बदा नहीं था| श्रब मेरी 
तो केवल यही प्रार्थना है कि “जिसे तुम अपनी पताका दो उसे वहन करने 
की सामथ्य भी दो ।” जब कारागार से मुक्त होने की कल्पना करता 
हूँ तब झ्रानन्द की अपेक्षा भय अधिक प्रतीत होता है। भय इस बात से 
होता है कि कहीं स्वस्थ होने से पूर्व ही कत्तव्य का बुलावा न आ जाये। 
तब विचार आता है कि जब तक मैं स्वस्थ न हो जाऊँ, तब तक मुझे का रा- 
मुक्ति की बात नहीं सोचनी चाहिए। आज मैं मन और शरीर से स्वस्थ 


नहीं हूँ इसी लिए कत्तंव्य की पुकार नहीं श्राई । जब मैं तैयार हो जाऊंगा 


उस दिन एक क्षण के लिए भी कोई मुझे रोक कर नहीं रख सकता । 
यह सब भावना की बाते हैं। इनमें कितना सत्य है यह मु ज्ञात नहीं। 
जेल में रहते-रहते आत्मनिष्ठ एवं वस्तुनिष्ठ सत्य एक हो जाते हैं। 
ऐसा प्रतीत होता है मानो भाव और स्मृति सत्य में परिणत हो गए हैं । 
मेरा भी ऐसा ही हाल है। भाव ही इस समय मेरे लिए सत्य हैं। इसका 
कारण भी स्पष्ट है--एकत्व-बोध में ही शान्ति है। 

आपने लिखा है--“देश और काल के व्यवधान ने आपको बंगाल 
देश के निकट ओर भी प्रिय बना दिया है।” परन्तु देश ओर काल के 
व्यवधान ने स्वर्णभूमि बंगाल को मेरे लिए कितना सुन्दर और सत्य 
बना दिया है, इसका वर्णन करना बहुत कठिन है। देशबन्धु ने अपनी 
एक बंगाली कविता मैं लिखा है--“बंगाल के जल और बंगाल की 
मिट्टी में एक चिरन्तन सत्य छिपा हुआ है। यदि यहाँ वष भर न रहता 
तो क्‍या इस उक्ति की सत्यता इस प्रकार समझ सकता था। बंगाल के 
शस्य श्यामल खेत, मधुगन्धवाही मुकुलित आम्र-निकुझ्ज, मन्द-मन्द घूप 
वाली सनन्‍्ध्या की आरती, गाँव-गाँव के कुटीर प्रांगण की शोौभा--यह सब 
दृश्य कल्पना में भी कितने सुन्दर हैं। ... । 


है गा 

















... प्रातःकाल गअ्रथवा मध्याह्ल के समय जब शुभ्र बादलों की टुकड़ियाँ 
नेत्रों के सामने चलती नजर आती हैं तब क्षण भर के लिए विचार उठता 
है कि मेघदूत के विरही यक्ष की भाँति उनके द्वारा हृदय की कुछ 
व्यथायें बंगजननी के पास भेज दँ। कम से कम वष्णवों की भाषा में 
कह भेजूं-- 
तुम्हारे लिए कलंक का बोझ 
वहन करने में ही है मेरा सुख 

सन्ध्याकाल की गहरी छाया के श्राममन के समय जब दिवाकर 
माँडले दुर्ग की ऊंची दीवार के पीछे छिपने लगता है, श्रस्तोन्मुख दिनमणि 
के किरण-जाल से जब पश्चिमी क्षितिज सुरंजित हो जाता है और उस 
लालिमा से असंख्य मेघंड अपना रूप बदलने लगते हैं तथा देवलोक 
का भ्रम उत्पन्न करते हैं, तब स्मरण हो आता है बंगाल का गआ्राकाश 
और सूर्यास्त के समय का दृश्य। इससे पूर्व कौन जानता था कि इस 
काल्पनिक दृश्य में इतना सौन्दय छिपा है। 

प्रभात की विचित्र वर्णछटा जब दिशाओ्रों को आलोकित करते हुए 
ग्रधनिमीलित नेत्रों पर ग्राघात करते हुए कहती है “अन्धे जागो-- 
उस समय मुझे याद आती है सूर्योदय की कहानी । यह वही सूर्योदय है, 
जिसमें बंगाल के कवियों और साधकों ने बंगजननी का अच्तदशन प्राप्त 
किया था । द द 

रहने दीजिए, सम्भवतः मैं पंडित बन गया हूं, परन्तु यह पांडित्य._ 
नहीं है, कोरी बकवास है। बहुत दिन तक भावों का आदान-प्रदान रुक 
जाने से जो स्थिति होती है, यह उसी स्थिति का एक उदाहरण है। जिस 
प्रकार एंजिन थोड़ी सी भाप छोड़कर ग्रात्मरक्षा करता है, ठीक वही हाल 
मेरा है । 

.. मुझे यह जानकर प्रसन्नता हुई कि सेवा समिति का कार्य सुचारु 
रूप से चल रहा है। लंसडाउन शाखा के साथ किसी प्रकार का मन- 
मुटाव होना उचित नहीं है। आशा है कि वह भी सुचारु रूप से कार्य कर 
रही होगी । द 
.. यदि दक्षिण कलकत्ता सेवाश्रम के अनाथालय के लिए आप कुछ 
. कार्य कर सके तो अति उत्तम होगा । ऐसा लग रहा है कि उसकी उन्नति . 

वसी नहीं हो रही जसी कि होनी चाहिए परन्तु काम बहुत महत्वपूर्ण है। 

आपको पहचानने में मुझे कठिनाई नहीं हुई। आशा है कि आप 
सब सकुशल होंगे । मेरी सप्रेम वार्ता और आलिंगन ग्रहण करें। इति। 

निरीक्षणोपरान्त पास किया गया 

श्रीचरणेषु-- 
माँ, बहुत दिन बाद आपका पत्र पाकर बड़ी शान्ति मिली। मैंने 
पहिला पत्र १३ सितम्बर को डाला था, दूसरा १७ नवम्बर को। 
सम्भवतः दोनों पत्र आपको मिल गये होंगे। श्रापका ३ दिसम्बर का पत्र 
आज मिला है। आज से पाँच-छ:ः दिन पूर्व मैं माँडले जेल से यहाँ स्वास्थ्य- 
परीक्षा कराने के लिए आया था, सम्भवतः दो-चार दिन में माँडले फिर 
वापस चला जाऊं। 
जब मैं पत्र लिखने बैठता हूँ, न जाने लेखनी क्‍यों श्रागे नहीं चलती 
विवश होकर थोड़ा सा लिखकर छोड़ देता हू । यह॑ बात नहीं है कि पत्र 
लिखने से कारा-कष्ट अ्रसहनीय हो जायेगा। यह कहना सत्य 
नहीं है कि मुझे यहाँ कोई कष्ट नहीं, परन्तु जो कष्ट है वह तो है ही, 
न वह पत्र न लिखने से दूर होगा और न पत्र लिखने पर बढ़ ही 
जाएगा ? पत्र पढ़कर कष्ट न होता हो ऐसी बात भी नहीं है, परन्तु क्या 
केवल कष्ट ही मिलता है ? इन सब कड़वी-मीठी स्मृतियों को छोड़कर, 
जिनमें दद बहुत अधिक और सुख बहुत थोड़ा है, भला मैं केसे जीवित 
रह सकेगा ? जब संन्यास नहीं लिया तब इतना दुखी होने पर भी बाहर 
को स्मृतियों को कैसे भूल सकूगा ? इसी लिए दुःख में भी उन्हें साथ 
रखना पड़ेगा । द 
ग्राप एकान्तवास करना चाहती हैं, परन्तु क्या एकान्तवास से ही 
ग्रापकों शान्ति मिल जाएगी ? कुछ समझ में नहीं आता ? आपके 
स्वास्थ्य के सम्बन्ध में दो-तीन दिन पूर्व एक समाचार-पत्र में पढ़ा था, तब 
च्छा हुई थी कि तार भेजकर सब समाचार ज्ञात कर लूँ। फिर सोचा 
कि जब दो-एक दिल में यहाँ से जा ही रहा ह्‌ तब माँडले पहुंचकर ही 
समाचार प्राप्त करने का प्रयास करूगा। इसी दौरान में मुभे आपका 


* श्रीमती वासन्ती देवी के नाम । 

पत्र प्राप्त हुआ । 

बन्दी की स्थिति में कितने दित तक और रहना पड़ेगा, इस बात 
को तो केवल भगवान ही जानते हैं । चाहे कितने ही दिन क्‍यों न रहना प 
मुझे इससे जो सहनशक्ति प्राप्त हुई है, उससे मैं सन्तुष्ट हु । प्रायः सोचता हूँ 
कि मैं ग्रभी बाहर जाने के लिए दरीर और मन से प्रस्तुत नहीं ह। जिस 
कार्य के हेतु भगवान ने मुझे यहाँ भेजा है, वह श्रभी पूरा नहीं हुआ । 
वेसे भी मेरी कारा-काल की शिक्षा अभी अधूरी ही समभिये। शान्‍न्त 
चित्त से जब कभी भी सोचता हूं तभी यह विचार आता है कि मेरे लिए _ 
तो अभ्रब कारावास ही ठीक है। परन्तु मेरा मन हर समय इस बात को 
स्वीकार नहीं करता । केवल अपने परिजन ही नहीं अपितु बंगाल और 
समस्त भारत आज मेरे समीप एक मधुर उज्ज्वल स्वप्नवत्‌ है। वास्तविक 
सत्य तो दूर हो गया । अब तो मैं स्वप्न को साथ लिए हुए हूँ । इस स्वप्न 
के पीछे जो वास्तविक सत्य है उसके लिए कभी-कभी हृदय व्याकुल हो 
उठता है | यद्यपि मेरे जेसे पाषाण-हृदय मनुष्य के लिए इस भाव को दबाये 
रखना सम्भव है, परन्तु मैंने पहले ही कह दिया है कि मैं अपने आपको 
संन्यासी नहीं मानता । इस कारण दु:ख को अस्वीकार करने का श्रधिकार 
मुझे नहीं है । 


माँडले जेल. क्‍ 

जो पुरानी स्मृतियाँ मन में उठती रहती हैं और जिनसे मुझे यह 
लम्बा! समय व्यतीत करने में सहायता मिलती है, उनमें व्यथा का अंश 
अधिक है, ऐसा नहीं लगता | वास्तविकता तो यह है कि उनमें सुख- 
शान्ति का अश्रंश ही अ्रधिक है, परन्तु वर्तेमान के साथ तुलना करने पर 
ही व्यथा सजीव हो उठती है। मैं यह भी नहीं कह सकता कि उस व्यथा 
में कोई सुख नहीं है। 
.... मेरे एक मित्र ने आज से कुछ दिन पूर्व मुछे लिखा था--देशवासियों 
के आ्ाँसुओं में अपने झ्राँस मिलाकर हम व्यथा के बोझ को हल्का करते 


हैं, परन्तु वह सान्त्वता भगवान ने आपको नहीं दी। वास्तव में यह... 
बात सत्य है। नीरवता और निर्धनता के वातावरण में आँसुश्रों की 


माला पिरोना बहुत ही कष्टप्रद होता है, परन्तु इस विपत्ति के समय भी _ 

हम किसी के काम नहीं झा सके, यह विचार भी कम कष्टदायक नहीं है। 








अपने आपको कमं-क्षेत्र से दूर रखकर मेरे पास यह सोचने का 
कोई उचित कारण नहीं है कि “अ्रपना व्यक्तिगत दुःख लेकर किसी को 
क्यों परेशान करूँ ।” आपने लिखा था-“न मालूम तुम सबसे इसे जीवन 
में मिलना भी होगा अ्रथवा नहीं।” मैं इस सम्बन्ध में एकदम निराश 


नहीं हू । मैं हर प्रकार के दु:ख उठाने को सदंव प्रस्तुत हँ । यदि मातृ- 


भूमि के कल्याण के लिए मुझे जीवन भर कारागार में रहना पड़े तब 
भी में श्रपना कदम पीछे नहीं हटाऊगा । हे द 
मैं अपने जीवन को एक सोहेश्य कार्य के रूप में ले रहा हूँ। 
जीवन में सफलता या विफलता देना तो भगवान के हाथ में हैं। मु्े 
तो केवल इस बात का दुःख है कि यहाँ रहकर मुझे जितनी उन्नति करनी 
चाहिए थी, उतनी उन्नति न कर सका। फिर भी मेरे कारावास का 
समय व्यर्थ नहीं गया। आपने सत्य हीं कहा है--“तुम्हारे निर्वासित 
जीवन के प्रतिघात भगवान स्वयं वहन कर रहा है ****** एक दिन यह 


समय भी समाप्त होगा ही । इस बात का तो मुझे भी विश्वास है। 


“एक दिन सफलता के गौरव से जीवन गौरवान्वित होगा ही । आपके 
इन सान्‍्त्वनापूर्ण दुलंभ शब्दों से मेरे हृदय की वाणी को अ्रवलम्ब मिला 
है। मेरी तो यह धारणा है कि यदि कारागुह में ही सम्पूर्ण जीवन 
व्यतीत करना पड़े तब भी मेरा जीवन व्यथ नहीं जाएगा, क्योंकि 
जीवन की सफलता का मापदंड तो हृदय का विकसित होना है, न कि 
बाह्य सक्रियता । मैं प्राथंना करता हूँ कि आपका स्नेहाशीर्वाद सर्देव 
हमारी रक्षा करे और मैं सदैव सत्यमार्ग पर दृढ़ रहकर आपके आशीर्वाद 
के योग्य बन सक्‌ । तक कक ही कह 

उनका (देशबन्धु जी का) जीवन-चरित्र लिखने की कामना है 
परन्तु विश्वास नहीं होता कि लिख पाऊगा । -.एक दो बार, जब कुछ 
लिखने का प्रयास किया तो केवल निराशा ही हाथ लगी। फिर भी 
सोचता हूँ कि उनके गम्भीर और अद्भुत चरित्र का जितना परिचय 
मुझे मिला है, उतना बहुत से अ्रन्य लोगों को नहीं मिला। ऐसी बात 
नहीं है कि मैं अपनी जानकारी का लाभ दूसरों को देना नहीं चाहता । 
सत्येन बाबू कहते हैं कि उन्हीं ने कहा था कि श्रीयुत गिरिजाप्नसन्न 
रायचौधरी महाशय उनकी संही-सही जीवनी लिख सकते हैं । परन्तु यदि 


प्राप कुछ सामग्री दे सकें तो असमर्थ होने पर भी मैं प्रयास कर सकता... 


हूँ । इस कार्य के लिए वास्तविक बाधा समयाभाव की का अत 
सामथ्य के श्रभाव की है। एक और कार्य भी करने की मैं सोचता हूं, ... 

बह है उनके द्वारा कारावास-काल में लिखे हुए नोट्स की सहायता से 
एक सम्बद्ध पुस्तक तैयार करना । 

. आज से कई दिन पहिले ममले दादा के पत्र द्वारा आपके स्वास्थ्य 
का समाचार मिला था, जिसे जानकर मैं चिन्तित हूँ | आपकी मनःस्थिति 
केसी भी क्‍यों न हो, किन्तु चिकित्सा के सम्बन्ध में और डाक्टरों तथा 

श्रन्य सबकी बातों से आपको इन्कार नहीं करना चाहिए। शअ्रपने स्वास्थ्य 

का आप ध्यान नहीं रखतीं। हम आपके हृदय की बात एकदम नहीं 

समभते, ऐसा नहीं है। श्रापका स्वास्थ्य हम सबके और देशवासियों के 
लिए कितना मूल्यवान है, यह बात आपको ज्ञात नहीं । 

रंगूत से लौटे सात दिन हो गए हैं। अ्रब यहीं रहँगा । हम सबका 

|! सादर प्रणाम स्वीकार कीजिए। मभेरे स्वास्थ्य के लिए चिन्ता करने का 

हे कोई कारण नहीं है, यह बात रंगून के डाक्टर ने कही है। माँ, श्रब मैं 

या! पत्र समाप्त करता हूँ । इति । 








ग्रापका सेवक 
सुभाष 


१०७१ ५ को ६ 
माॉडले जेल. 

क्‍ ४-२-२७ 
प्रिय श्री वसुं, ९ द 
आपके १०/१६९-१२-२६ के पत्र को पाकर बड़ी प्रसन्नता 
हुई। भ्रापका यह पत्र यथा समय पहुँच गया था। आपने चुनावों एवं 
जन-सहानुभूति का जो उल्लेख किया है, उसे पढ़कर तो मैं आत्मविभोर 
हो गया हूँ । भाई मैं भी एक मानव हँ-गीता के उपदेश को जानता हूँ, 
फिर भी मेरे लिये प्रेम और घृणा एक ही वस्तु नहीं हैं। मेरी जैसी स्थिति 
में कोई भी व्यक्ति किसी भी सम्बन्ध में आत्मा की स्वीकृति से श्रधिक 
न कुछ आशा कर सकता है और न कुछ प्राप्त ही कर सकता है। आपने 
कृपा करके जो प्रेमपूर्ण संदेश मेरे पास प्रेषित किया है, वैसी ही शुभ- 
कामना मैं भी आपके लिये करता हूँ । यद्यपि मुझे यह संदेश भेजने में 
कुछ बविलम्ब हो गया है, आशा है फिर भी आप उसे स्वीकार करेंगे। 


* श्री संतोष कुमार वसु के नाम । 








आपने पिछले तीन वर्षों में कलकत्ते के करदाताश्रों के लिए बहुत 
काम किया है। मैं आशा करता हू उसी पवित्र कार्य को अ्रविच्छिन्न रूप 
से आगे बढ़ाने के लिए आप आगामी चुनाव में फिर खड़े हो रहे हैं। 
नि:संदेह आपका निर्वाचन क्षेत्र पुनः आप में अपना विश्वास प्रमाणित 
करेगा । आपके प्रति मेरे मन में समुचित सम्मान और आदर की भावना 
है। इसके लिए मैं किसी प्रकार के प्रमाण की आवश्यकता अनुभव नहीं 
करता । 
मुझे यह जानकर प्रसन्नता है कि अब की छुट्टियों में आपने जमशेद- 
पुर की सैर का आनन्द लिया। मैं जमशेदपुर तो नहीं गया, हाँ राँची 
गया हूँ । मेरा अनुमान है, दोनों स्थानों के दृश्य बहुत कुछ समान होंगे । 

किदरपुर क्षेत्र में स्थित मंशा और मंशामाला' के विगत इतिहास 
पर आप अपने आगामी पत्र में और अधिक प्रकाश डालेंगे । उसके लिए 
मैं प्रतीक्षा करूंगा । मेरे विचार से, इस काय में कुछ उत्साही युवकों को 
लगा देना उपयोगी सिद्ध होगा । वे लोग यहाँ के पुराने निवासियों के 
पास जावेंगे, सूचनायें एकत्रित करेंगे और इनसे सम्बन्धित या तो कोई 
पुस्तिका प्रकाशित करेंगे अथवा पत्र-पत्रिकाओं में इस विषय पर लेख 
देंगे । 
मेरे विचार से धोबीखाना क्षेत्र को दो भागों में विभक्त करना 
उचित नहीं है । इसके दो कारण हैं। पहला कारण तो यह है कि वेद्य- 
शास्त्र पीठ के पास तो भविष्य की आवश्यकताओं की पूर्ति के लिए एक 
बड़ा प्लाट होना ही चाहिये । दूसरा कारण यह है कि विधवा आश्रम 
का एक शिक्षा संस्था के निकट होना ठीक नहीं है। कृपया, कारपोरेशन 
में जब इन विषयों पर चर्चा हो तो उन दोनों पर गम्भीरता से विचार 
कीजिये | इस सम्बन्ध में मैंने मेजदादा को भी लिखा है। विधवा आश्रम 
के प्रति मेरी पूर्ण सहानुभूति है। इस कार्य के लिए कहीं श्रौर अच्छा सा 
प्लाठ ढंढ लीजिये।... 

ऐसा प्रतीत होता है कि शिक्षा अ्रधिकारी महोदय शेक्षणिक 
सर्वेक्षण के लिए नियुक्त किये गये अधिकारी के चयन से संतुष्ट नहीं हैं। 

सडक-वि भाग का केन्द्रीकरण करना कोई सरल काये नहीं होगा । 
मैं जानता हूँ कि सभी विभाग इसका विरोध करंगे। फिर भी यह काम 
तो करना ही है। 

डिप्टी मेत्रर महोदय के साथ जो व्यवहार हुआ उसके सम्बन्ध _ 
में तो आप और मैं एकमत हैं, परन्तु इस बात पर मुर्के दुःख है कि उस 

समय वहाँ अ्रभद्र व्यवहार को नियन्त्रित करने वाला कोई भी व्यक्ति 
उपस्थित न था। रगून के समाचार-पत्रों से विदित हुआ है कि जाँच 
कमेटी डिप्टी मेश्रर महोदय को हटाना चाहती है। मुझे यह पढ़कर दुःख 
हुआ । मैं तो आशा करता हूँ कि यदि जाँच कमेटो ने ऐसा कोई प्रस्ताव 
प्रस्तुत किया तो कारपोरेशन उसे अश्रस्वीकार कर देगा। बिता किसी 
विवाद में पड़े हम यह कह सकते हैं कि शीघ्र ही कारपोरेशन भंग होने 
वाला है, परन्तु इस कथन की पुष्टि के लिए पर्याप्त तक की अपेक्षा है। 

स्थानापन्न स्वास्थ्य अधिकारी डा० टी० एन० मजमदार ने अरब _ 
से कुछ दिन पूव मुभसे एक प्रमाण-पत्र माँगा था। इस बात को पढ़कर 
पहले तो मैं बहुत पशोपेश में पड़ा। मेरी समभ में ही न आया कि क्‍या 
करूँ ? अन्त में मैंने यह सोचा कि यदि मैं कार्यालय में होता तो उस 
समय वह मुझ से प्रमाण-पत्र माँगने का अधिकारी था। अ्रतः मैंने उसे 
एक साधारण सा प्रमाण-पत्र दे दिया। मेरे विचार से मना करना उचित 
न होता। फिर भी मैंने उसे यह समभा दिया है कि जहाँ तक सम्भव 
हो वहाँ तक वह इसका प्रयोग सरकारी कामों में न करे। मैंने उसे यह 
भी समभा दिया है कि औपचारिक रूप से कारपोरेशन तुम्हारे सम्बन्ध 
में मेरी राय माँगे तो अ्रच्छा रहेगा । 

मेरे स्वास्थ्य के सम्बन्ध में आपकी उत्सुकता स्वाभाविक ही है 
परन्तु उसके सम्बन्ध में जानकर तो आपको निराशा ही होगी। श्राजकल 
मेरा हाल तो पहिले ही जैसा है। हाँ इतना अवश्य है कि अब ज्वर बढ़ता 
ही जा रहा है। आपको इस सम्बन्ध में मेजदादा से सारा विवरण प्राप्त 
हो जावेगा । आप मुझे अपने स्वास्थ्य के सम्बन्ध में सीधी जानकारी न 
देने के लिये क्षमा करंगे। आजकल तो मैं लम्बे पत्र लिखना पसन्द नहीं 
करता, क्योंकि पहले की श्रपेक्षा श्रब जल्दी थक जाता हूँ। परन्तु मैं 
ईश्वर को धन्यवाद देता हू कि मेरा उत्साह पहिले जैसा ही है और यदि 
ईदवर ने चाहा तो आगे भी ऐसा ही रहेगा । कलकत्ते के समाचार पत्रों 
में मैंने अपने स्वास्थ्य के सम्बन्ध में कारपोरेशन में होने वाले वाद-विवाद 
का हाल पढ़ लिया है। 
आशा है आप सकुशल होंगे । पु 
द आपका परम स्नेही 
 सुभाषचन्द्र बसु 

श्ण्दा 
मॉडले जेल 
(७-२-२७ 
पूजनीया मभली भाभी, ः 
आपका १६ जनवरी का पत्र दिनांक २२ को 
मिला। साथ ही अशोक का पत्र भी मिला। बहुत दिन बाद आपका 
पत्र पाकर प्रसन्नता हुईं। यहाँ ग्रभी कुछ सर्दी है, सम्भव है इस मास के ग्रन्त 
तक समाप्त हो जाए। मा के महीने में बसन्‍त समीर बहेगा और अप्रेल में 
नियमित रूप से गर्मी पड़ने लगेगी। गत वर्ष अ्रप्रेल में ही सबसे भ्रधिक 
गर्मी पड़ी थी । 
हमारी फुलवारी में अनेक प्रकार के फूल खिले हैं परन्तु अधिकांश 
मौसमी फूल हैं । यह फूल बसन्‍्त के श्रन्त में ग्रीष्म का ताप प्रारम्भ होने पर 
समाप्त हो जाएंगे। अरब बाग की ओझोर देखने से हृदय प्रफुल्लित हो 
जाता है। 
कल यहाँ हमने वीणावादिनी की पूजा की थी। यहाँ पर ही मूति 
बनाई थी, वह श्रति सुन्दर बनी | इस देश में जो सरस्वती-पूजा करते हैं 
वे मूर्ति को गंगा में (अर्थात इरावती में) नहीं बहाते । 
मेरी शारीरिक दशा के सम्बन्ध में सम्भवतः उस पत्र से ज्ञात हो 
गया होगा जो कि मैंने मंभले दादा को लिखा था। स्वास्थ्य पहले से 
गिरा है, भार कुछ घट गया है । श्रब मेरा भार कुल १३८ पौंड है। छोटे 
दादा आगामी बुधवार या बृहस्पतिवार को सम्भवतः यहाँ आरा पहुंचेंगे । 
यह जानकर बहुत प्रसन्नता हुई कि नृतन मामा बाबू अब पहले से 
कुछ अच्छे हैं। अरब वह कहाँ हैं ? उनका पता लिखना । 
सम्भवतः सरस्वती-पूुजा की छुट्टी में पिता जी कलकत्ता 
आए होंगे। 
हमारे कबृतरों की वंशव॒द्धि खूब हो रही है। इसके साथ ही 
कबूतरों के काबुक भी बढ़ाने पड़ रहे हैं | मुर्गी-मु्गां की संख्या भी बहुत बढ़ 
रही है। (इससे हिन्दुत्व तो नष्ट नहीं होगा ! ) दो-तीन विलायती मुर्गे- 
मुगियों से थोड़े ही दिनों में कैसे एक भुंड उत्तम जाति के मुग-मुर्गी हो 
जाते हैं यह हमने अपनी श्राँखों से देख लिया। कबूतरों के सम्बन्ध में 
भी यही बात लागू होती है ; परन्तु मोरपंखियों को हम बचा नहीं पाये । 


श्रीमती विभावती वसु के नाम |. 

वे सब एक-एक करके मर गये । तोता जीवित है, किन्तु किसी से अपने 
मन का सुख-दुःख कह नहीं सकता । अनेक प्रकार की ध्वनि करने पर एक 
सीटी बजाता है। उसने अश्रभी बोलना नहीं सीखा । सम्भव है भागे 
सीख ले । 

मुझे यह जानकर बहुत दु:ख हुआ कि अभय आश्रम की दुकान पर 
आपका सूत खो गया। आशा है कि इस घटना से आप निराश न होंगी। 
कुछ दिन में अशोक की लम्बी छुट्टियाँ होंगी, तब वह भी अवसर के 
अनुसार सूत कात सकेगा । अशोक के पत्र का उत्तर मैं बाद में दूंगा । 

सरकार बहादुर ने हमें सूचित किया है कि जनवरी १६२५ को 
दो वर्ष बीत जाने पर भी आड्डिनेन्स लागू रहेगा । 

आशा है कि आप सकुशल होंगे। मेरा प्रणाम स्वीकार कीजिये 
और गुरुजनों को भी प्रणाम कहियेगा। इति । क्‍ 

क्‍ द सुभाष 

पश्च-लेख : द 

छोटे दादा से मिलता । डाक्टरी परीक्षा यहाँ होगी या रंगून में, 
यह अभी निश्चित नहीं हुआ । यदि रंगून में हुई तो जाना पड़ेगा।... 
सुभाष _ 

सेवा में, 
परमश्रेष्ठ राज्यपाल, बर्मा। क्‍ 
द्वारा, श्री अ्रधीक्षक, रंगून जेल तथा श्री महानिरीक्षक जेल 


महामान्य, 

ग्रापका ध्यान आज प्रातःकाल की घटना की झर आकर्षित 
कर रहा हूँ । इस घटना से मुझे बड़ा दु:ख पहुंचा है। मैंने श्री सोलोमन, 
मुख्य जेलर के पास, आज प्रातः निम्नलिखित नोट भेजा था : 


श्री सोलोमन, 
कृपया १४ और १५ मार्च का इंग्लिशमेन' मँगवा दीजिए और कृपया 
इस बात का ध्यान रखिये कि वह मेरे पास नाश्ते के लिए आपके जाने से पूर्व ही 
पहुँच जावे । 
सुभाष 
१६-३-२७ 


लगभग डेढ़ घण्टे के उपरान्त, मेरा भेजा हुआ कागज का पूर्जा 
ही मेरे पास वापस लोटा दिया गया । उस पुर्जे के नीचे अ्रधीक्षक महोदय 
हाथ से लिखी हुई एक टिप्पणी थी और हस्ताक्षर थे । 


“श्री वसु से अनुरोध है कि वे मेरे मुख्य जेल श्रधिकारी को भ्राज्ञा न दिया 

करें । 
ह० आर० ई० फ्लावरड्यू 
१६-३-२७ । 
लघु-हस्ताक्षर स्पष्ट नहीं हैं, परन्तु मेरा अनुमान है कि मैंने उन्हें सही-सही 
समभ लिया है। द 


मैं नहीं समझता कि मुख्य जेल अधिकारी श्री सोलोमन को मेरा 
भेजा हुआ कागज का पूर्जा किस रूप में अपमानजनक लगा। 


*# वर्मा के राज्यपाल के नाम दो पत्र | 

मैं तो बंगाल सरकार के अध्यादेश के अन्तर्गत २॥ वर्ष से बन्दी 
है । मैंने बंगाल और बर्मा की बहुत-सी जेलें भी देखी हैं | मैंने तो सदा ही 
जेल अ्रधिकारियों के पास अपने अधियाचनों को इसी रूप में भेजा है, 
जिस रूप में मैंने आज प्रात:ःकाल श्री सोलोमन को लिखा था। यहाँ तक 
कि रंगून जेल में, जहाँ मुझे लगभग डेढ़ महीने से ऊपर हो गया है, वहाँ 
भी प्रतिदिन लगभग इसी भाँति लिखता रहा हूं, परन्तु आज तक मैंने 
किसी को यह कहते नहीं सुना है अथवा नहीं देखा है कि मैं अशिष्ट हुं 
श्रथवा किसी को हुक्म देता हूँ, जेसा कि श्री फ्लावरड्यू की धारणा है। 

मैं नम्रतापूवंक निवेदन करता हूँ कि मेरा अंग्रेजी भाषा का ज्ञान 
बिल्कुल गया बीता नहीं है अन्यथा १६२० की आई० सी० एस० की 
खुली प्रतियोगिता में अंग्रेजी के निबन्ध में प्रथम स्थान न प्राप्त किया 
होता । मैं तो हिम्मत के साथ यह कह सकता हूं और दावा करता हूँ, 
हालाँकि श्री फ्लावरड्यू एक ब्रिटिशर हैं--और मैं एक भारतीय हँ-- 
फिर भी अंग्रेजी भाषा और साहित्य का मेरा ज्ञान उनकी अपेक्षा कहीं 
अधिक गहन है । 

मुझे समाज में अपनी हैसियत और भारत के जन-जीवन में अपने 
स्थान का भी बोध है, परन्तु उन वास्तविकताओं का स्मरण करके मुझे 


बड़ा दुःख होता है, क्योंकि यहाँ रंगून जेल की चार दीवारी के अन्दर तो... 
मैं छोटे बड़े सभी जेल अ्रधिकारियों की दया पर आश्रित हूँ, यद्यपि मुझे... 


अपनी सभी उचित आवश्यकताओं की पूति कराने का अधिकार बंध रूप _ 
से है, जिसमें समाचार-पत्र भी सम्मिलित हैं और जेल अधिकारियों का 
यह कतंव्य है कि वे सरकारी आदेशानुसार हमें यह सब वस्तुएं दें। मैं 
इस बात से भी अनभिज्ञ नहीं हु कि सरकार जेल अधिकारियों को 
इसी बात का वेतन देती है कि वे हम जेसे बन्दियों की सुख-सुविधा का 
ख्याल रकक्‍खें | साथ ही मैं जेल श्रधिकारियों को श्राज्ञा देने की धृष्टता भी 
नहीं कर सकता। कलकत्ता कारपोरेशन के मुख्य अधिशासी अधिकारी 


की हैसियत से मेरा जो व्यवहार अपने आधीन कर्मचारी-बर्ग के प्रति हा. 


है, उसी अनुभव के आधार पर मैं यह विवरण प्रस्तुत कर रहा हूं ॥ श्राप... 
तो इस बात से परिचित ही होंगे कि एक अ्रफसर होने की हैसियत से मेरे 
नीचे, उच्च शिक्षित एवं अन्तर्राष्ट्रीय ख्याति के कई यूरोपीयन अफसर 
रहे हैं। उनमें से कुछ तो मेजर फ्लावरड्यू से दुगना वेतन पाने वाले 


.. भी अफसर हैं । अ्रतः मैं यह जानता हूँ कि मातहत कमंचारियों को किस 


प्रकार आ्राज्ञा दी जाती है, और उस अनुभव के आ्राधार पर नि:संकोच रूप... 








से मैं यह कह सकता हूं कि कोई भी न्याय-प्रिय व्यक्ति मेरे उस नोट का, 
जिसका कि मैंने ऊपर उल्लेख किया है, यह अर्थ कदापि नहीं निकाल 
सकता कि मैंने जेल अधिकारी श्री सोलोमन को कोई ग्रादेश दिया है। 

पत्र समाप्त करने से पवे संक्षेप में, मैं व्यक्तिगत रूप से एक 
निवेदन और करना चाहूंगा। सरकारी नियमों के अनुसार मैं कलकत्ता 
के इंग्लिशमंन' समाचार पतन्न को पाने का ग्रधिकारी हँ और उस पत्र को 
मंगवाकर देना जेल अधिकारियों का कतंव्य है। जब मैं माँडले जेल में था 
तब नियमित रूप से यह समाचार-पत्र मेरे पास पहुँचा करता था । इंसे 
प्राप्त करने के लिए हर बार मुभे कहता नहीं पंड़ता था। परन्तु रंगून 
के जेल अधिकारी लापरवाह हैं, तभी तो हर बार कलकत्ते की डाक यहाँ 
पहुंचने के समय, जेल अधिकारियों को इस समाचार-पत्र को भिजवाने 
के लिए याद दिलाना पड़ता है। अपने श्रनुभव के ग्राधार पर मैं यह कह 
सकता हूँ कि जब कभी मैंने उनको याद नहीं दिलवाई तभी मुभो यह 
समाचार-पत्र प्राप्त नहीं हुआ । म॒भे कई बार जेलरों से, समाचार-पत्र 
भेजने विषयक अनियमितताश्रों के लिए शिकायतें भी करनी पडीं और 
कम से कम एक बार तो इस सम्बन्ध में मैंने मेजर फ्लावरडय से स्वयं 
भी कहा था। इन्हीं दिक्कतों के कारण, जब-जब कलकत्ते की डाक 
यहाँ बटती थी, प्रतिदिन मुख्य जेलर महोदय के पास, एक ज्ञापक भेजने 
की मैंने एक आदत बना ली थी और मेरा ज्ञापक भेजने का वह क्रम आज 
प्रातःकाल तक ठीक प्रकार से चलता रहा था । 

इस बात को संपरिन्‍्टन्डन्ट महोदय, डिप्टी सपरिन्टन्डन्ट 
महोदय, मुख्य जेल अधिकारी तथा अन्य दूसरे अफसर जानते हैं कि इस 
जेल में मैं बिल्कुल अकेला हूँ और किसी प्रकार का कोई भी साथी मेरे 
पास नहीं है। इसीलिये समाचार-पत्र पढ़कर किसी न किसी प्रकार अपना 
समय बिता लेता हूँ। जेल अधिकारी यह भी जानते हैं कि मेरे पास 
पुस्तकों एवं पत्रिकाओं की संख्या भी बहुत थोडी है, क्योंकि माँडले जेल 
अधिकारी ने केवल उतनी ही पुस्तकें लाने की अनुमति दी, जो तीन दिन 
के लिए पर्याप्त थीं। गअ्रतः मुझे तो जेल अधिकारियों की कृपा से प्राप्त 
होने वाले समाचार-पत्रों के सहारे ही समय बिताना पड़ता है। जिस 
समय मैंने श्री सोलोमन के लिए ज्ञापक लिखा, उस समय मुझे अकेलापन _ 
खटक रहा था । इसीलिये मैंने प्रात:काल ही उनके नाइते के लिए जाने _ 
से पूर्व. (११-३० प्रातः से पूर्व ही) समाचार-पत्रों को अपने पास भेजने 
के लिए कहा था । हु के 

जितना भी थोड़ा बहुत व्यावहारिक ज्ञान मेरे पास है, उसी के 
आधार पर मैं कह सकता हूँ कि यदि मेरा मन्तव्य मुख्य जेल अधिकारी 
को आज्ञा देने का होता तो एक ही वाक्य में मैंने दो स्थानों पर 'कृपया' 
शब्द का प्रयोग न किया होता | केवल इतना ही नहीं, यदि मेरा इरादा 
आदेश देने का हुआ होता तो मैंने श्री सोलोमन' न लिखकर "मुख्य जेल 
ग्रधिकारी' लिखा होता । 

देश के कानून के अन्तगंत मैं नज्रकंद हुं और इस नाते मैं अपने 
पद एवं जीवन में स्थिति के अनुरूप व्यवहार प्राप्त करने का अधिकारी 
हँ । इसीलिए मैं महसूस करता हूँ कि रंगून जेल के सुपरि्टेन्डेन्ट मेजर 
फ्लावरड्यू ने श्रनाधिकार रूप से मेरी भावनाओं को चोट पहुंचाई है 
और अपने आधीनंस्थ कर्मचारियों की दृष्टि में उन्होंने ऐसी टिप्पणी 
लिखकर मेरा अ्रपमान किया है। उनकी लिखी हुई टिप्पणी प्रत्येक 
न्‍्यायप्रिय एवं विवेकी व्यक्ति की दृष्टि में अ्रशिष्ट एवं अपमानजनक 
ठहरेगी । इस समय मेरी बुद्धि यह निश्चय नहीं कर पा रही कि जेल 
ग्रधिकारियों के साथ किस प्रकार का व्यवहार करूँ। श्रबतो मैं यही 

अच्छा समभता हूँ कि जेल अधिकारियों को कुछ न लिखें और अपनी 

आवश्यकताओं का परित्याग कर दूं अन्यथा और अधिक बेइज़्ज़ती सहन 
करनी पड़ेगी । 

मैं अनुचित रूप से भावुक नहीं हँ। आपको यह बात इस तथ्य 
से स्पष्ट हो जावेगी कि पिछले २॥ वर्ष में केवल यह दूसरा ही अवसर 
है कि मुझको एक आई० एम० एस० अफसर के विरुद्ध अशिष्ट व्यवहार 
की शिकायत करनी पड़ी। मैं आपसे इतना निवेदन करके पत्र को 
समाप्त करता हूँ कि आप मेरे प्रति न्‍्याय करें और मेजर फ्लावर ड्यू 
से अपने शब्द वापस लेने और पद्चात्ताप व्यक्त करने के लिए कहें । 


मेँ हू 
ग्रापका सर्वाधिक आज्ञाकारी सेवक 
रंगून जेल सुभाषचन्द्र बसु 


१६ मा्चे १६२७ बी० ए० (कैन्टैब) 
द मुख्य अधिशासी अ्रधिकारी, 
कलकत्ता कारपोशन एवं 

सदस्य, बंगाल विधान-परिषद्‌ । 


के 

सेवा में, 
परम श्रेष्ठ राज्यपाल, बर्मा | 


द्वारा, श्री अधीक्षक, रंगून जेल तथा श्री महानिरीक्षक जेल 
रंगून 
दिनाडु २१ मार्च १९२७ 
महामान्य, 
आपके पास, मैंने १९ माच १९२७ को मेजर फ्लावरड्यू, 
जेल अधीक्षक, रंगून के विरुद्ध एक विशेष परिवाद भेजा था। उस पत्र 
में मैंने जानबूभ कर अपनी अन्य शिकायतों का वर्णन नहीं किया था, 
क्योंकि मैं इस वाद पत्र को जटिल नहीं बनाना चाहता था। अ्रब मैं 
अन्य तथ्यों को प्रस्तुत कर रहा हूँ, जिससे झ्रापको ज्ञात हो जावेगा कि 
इस अल्प अवधि में, जबसे मैं रंगून जेल में आया हूँ, मेरे साथ कैसा 
व्यवहार किया जा रहा है। 
जब पिछले वर्ष में यहाँ दिसम्बर के महीने में आया था और 
मेजर फ्लावरड्यू से मेरी पहली मुलाकात हुई थी तभी मुझे सचेत किया 
गया था कि मैं बाहर के लोगों से कदापि पत्र-व्यवहार नहीं करूँगा । 
उस चेतावनी का स्वरूप, वह भाषा जिसमें वह व्यक्त की गई थी, और 
कहने का जोरदार लहज़ा, ये सब बातें मेरे जंसे नज़रबन्द केदी के लिये 
केवल उपेक्षापूर्ण ही नहीं थीं वरन्‌ भ्रपमानजनक भी थीं। मैं कितने ही 
आई० एम० एस० अफसरों से मिला हूं। बंगाल और बर्मा की बहुत सी 
जेलों में भी रहा हूँ, परन्तु कभी भी इस चेतावनी के साथ मेरा स्वागत 
नहीं किया गया था। मैं इस बात को नहीं जानता था कि मेजर फ्लावर- 
ड्यू इतने मन्द-बुद्धि हैं कि वे यह भी नहीं समभते कि मेरे जेसे व्यक्ति 
को जो स्वयं एक उच्च अधिकारी भी है एवं समाज में अ्रपना विशिष्ट 
स्थान भी रखता है, इस प्रकार की चेतावनी देना कहाँ तक उचित है। 
परन्तु मैंने उस समय बड़े संयम से काम लिया, मैं तनिक भी उत्तेजित 
नहीं हुआ । मैंने उस स्थिति को सँभालते हुए, मुस्कराहट के साथ यही 
उत्तर दिया, “मैं काफ़ी दिन जेल में रह चुका हूँ, और इन सब बातों को 
गत दिसम्बर में जब मैं रंगून जेल में श्राया तो मेजर फ्लावरड्यू 
ने मेरे रोग की परीक्षा एवं उसकी चिकित्सा की ओर भी कोई ध्यान 

नहीं दिया । बल्कि उनकी दृष्टि में मेरा रोग कोई रोग ही नहीं है। 
मैंने उनसे कहा कि मुझे हरारत रहती है, मैंने उन्हें अपना ताप-चाट 
भी दिखलाया था। इस पर उन्होंने टीका करते हुए कहा था, “परल्तु 
ताप है कहाँ ? ” संभवत: उनका अभिप्राय इससे था कि जब तक तापमान 
१०१ अथवा १०२ अंश तक न पहुँच जावे तब तक इस ओर ध्यान देने 
की कोई आवश्यकता नहीं है । फिर भी यह मेरा सौभाग्य था कि रंगून 


सावंजनिक ग्रस्पताल के वरिष्ठ चिकित्सक कनेल कंल्सल ने मेरी 


ओर समुचित ध्यान दिया । थोड़े समय के लिए मैंने भी मेजर फ्लावर- 
ड्यू को बात को भला दिया। 

पिछले वर्ष फरवरी के महीने में जब दोबारा रंगून जेल में आया 
तब मैं अधीक्षक के कार्यालय में अपनी उपस्थिति की सूचना देने गया। 
उस समय, जब मैं उनसे थोड़ी सी बातें कर रहा था, उन्होंने मुभे बैठने 
के लिये कुर्सों तक न दी। ऐसी स्थिति में वहाँ से शीघ्र खिसकना ही 
मैंने अच्छा समझा । मेरे २॥।| वष के जेल जीवन में यह प्रथम अवसर था 
जबकि एक जेल अधीक्षक ने कुर्सी तक न देने की अभद्रता दिखलाई हो । 
मैं आप तक यह परिवाद भेजने का साहस इसलिये कर रहा हूं क्योंकि मैं 
जानता हूं कि सरकार कभी भी इस बात का अ्रनुमोदत नहीं करती कि 
अफसर लोग किसी के साथ अग्रभद्र व्यवहार करे। साथ ही मैं यह भी 
जानता हूं कि इस प्रकार के अभद्र व्यवहार का उदाहरण अपवाद रूप से 
कहीं-कहीं मिलता है । द 

इस बार मेजर फ्लावरडयू ने मेरी ओर कितना ध्यान दिया है 
और मेरी बीमारी के दौरान में चिकित्सा संबंधी कितनी दिलचस्पी 
दिखलाई है वह केवल इतना पुछने से ज्ञात हो जावेगा कि पिछले ४० 
दिन में वें मुझे कितनी बार देखने श्राये ? साधारणतः: सप्ताह में एक 
बार, सोमवार के दिन वह बन्दियों को देखने आते हैं और कभी कभी तो. 
उन्हें चक्कर लगाये एक पखवाड़ा तक बीत जाता है और उनके दर्शन 
तक नहीं होते । गत सोमवार १४ मार्च को वह निरीक्षण के लिए आये 
थे। उन्होंने मेरी कोठरी के दरवाजे से फकाँक कर पूछा, “कहिये आ्रापका 
स्वास्थ्य ठीक है न ?” मेरी बतमान श्रवस्था को देखते हुए यह प्रश्न 
इतना अनुचित था कि मैंने केवल मुस्करा कर उत्तर दिया, “धन्यवाद ! 
या तो इस प्रश्न को यह कह कर उचित कहा जा सकता है कि वे जान- 
 बूक कर मेरे रोग को कुछ नहीं समझ रहे थे या इस आधार पर 


.... उचित कहा जा सकता है कि उनको इस बात का पता ही नथा किमुझे 

रोज बुखार हो जाता है। मेरा भार भी कम हो रहा है, मुझे मंदाग्नि हो 
गई है और सारे शरीर में दर्द रहता है। यदि बाद वाली कल्पना को सही 
मान लिया जावे तो इससे उन्हें चोट पहँचेगी, क्योंकि वास्तविक तथ्य तो 
यह है कि मेरे भार को सतकतापूर्वक रिकार्ड किया जाता है, हर चार घंटे 
बाद ताप नापा जाता है और समय समय पर सहायक डाक्टरों द्वारा 
स्वास्थ्य सम्बन्धी अन्य बातों को भी रिकार्ड किया जाता है। स्पष्ट है, जहाँ 
ऐसा हृदय-हीन अधिकारी हों वहाँ किसी प्रकार की कोई सहानुभूति अथवा 
उचित चिकित्सा की बात सोचना ही व्यर्थ है। इसी लिये पिछले ४०. 
दिनों में (श्राज प्रात:काल तक) मेरी कोई चिकित्सा नहीं की गई । 
अलहदगी की सीमा का अनुमान तो आप इस तथ्य से लगा 
सकते हैं कि वाड के श्रन्य बन्दियों को शारीरिक दण्ड का भय दिखलाकर 
मेरे साथ बातचीत करने से भी रोक दिया गया है। एक अवसर पर 
सहायक जेल ग्रधीक्षक श्री सदरलेण्ड ने एक नये बन्दी की, जो यहाँ के 
नियमों से परिचित नहीं था, शिकायत इसलिये की कि वह बन्दी मेरे 
परिचारक से यह पूछ रहा था कि अमुक स्तानागार सर्वे साधारण के 
प्रयोग के लिये है ञ्रथवा नहीं । 
में इस व्यवहार के, जो मेरे साथ यहाँ किया जा रहा है, और 
स व्यवहार के अन्तर को, जो दूसरे स्थानों पर अन्य ग्राई० एम० एस० 
अफसरों ने मेरे साथ किया, खूब अ्रच्छी तरह से जानता हँ। रंगून 
सावजनिक अस्पताल के मेजर कौरमक ने, जिन्होंने मेरा एक्सरे लिया 
था, भी यहाँ के जेल अधीक्षक की ग्रपेक्षा, मेरे प्रति श्रधिक दिलचस्पी 
दिखलाई थी और जब कभी भी वह मुभे बाहर मिले तो उन्होंने सदा. 
ही मेरे स्वास्थ्य के सम्बन्ध में विस्तृत पूछताछ भी की।.. हे 
आपकी जानकारी में मैं ऐसी छोटी-छोटी बातें लाना नहीं चाहता 
था, परन्तु हाल ही में घटित घटनाश्रों को सामने रखते हुए मु्भे ऐसा 
अनुभव हुआ कि यदि मैं इन घटनाओं को आपके सामने नहीं रखता हूँ 
तो अपने प्रति अन्याय करता हुं। आप यहाँ के शासन के सवोच्चि ._ 
अधिकारी हैं। भ्रतः आपको सचित करना आवश्यक है कि जब से मैं 
रंगून जेल में हु तब से मुझे तनिक भी आराम नहीं मिला । 
ग्रापका सर्वाधिक आाज्ञाकारी सेवक 
सुभाषचन्द्र वसु 
चीफ एक्जीक्यूटिव आफीसर, कलकत्ता कारपोरेशन 
तथा सदस्य, बंगाल. विधान-परिषद्‌ । 


र्छ 

ग्रादरणीय भाई साहब 

आजकल यहाँ के जेल अधीक्षक मेजर फ्लावरडयू के साथ मेरी 
ठीक तरह से नहीं पट रही है, क्योंकि मेरे प्रति उनका व्यवहार ग्रभद्वता- 
पूर्ण है। अतः मैंने जेलों के महानिरीक्षक से निवेदन किया है कि वह 
इनसीन अथवा माँडले जेल में तब तक के लिए मेरी बदली कर दें जब तक 
कि इस सम्बन्ध में उन्हें अंतिम आदेश प्राप्त हो। कल मैंने महानिरीक्षक 
के नाम एक तार भी दिया था। इस तार की प्रतिलिपि मैं आपके पास 
सीधी ग्रथवा कलकत्ता सी० आई० डी० के द्वारा भेजना चाहता था । 

१० माचे के तार के उपरान्त आपकी कोई सूचना उपलब्ध नहीं 
हुई । बड़ी चिन्ता है। मैंने महानिरीक्षक से श्रन्तिम आदेश प्राप्त होने 
तक के लिए, इनसीन अथवा माँडले जेल में बदली करने के लिए निवेदन 
किया है। कारण है रंगून जेल के अधीक्षक का मेरे प्रति अ्रभद्र व्यवहार । 
मेरा स्वास्थ्य पहले से अधिक खराब हो गया है। सबके स्वास्थ्य के 
विषय में तार द्वारा सूचित कीजिये। 

कल बंगाल विधान परिषद्‌ में, मुभे कारागार से मुक्त करने के 
सम्बन्ध में जो विवाद हुआ था और उस अवसर पर श्री मोबरले का जो 
भाषण हुआ था, उसका' विस्तृत विवरण आज मैंने रंगून के समाचार 
पत्रों में पढ़ा । इस सम्बन्ध में मुझे कोई सरकारी सूचना प्राप्त नहीं हुई 
है और न आपका तार ही मिला है। 

आशा है आप सब लोग सकुशल होंगे । माता जी, पिता जी का 
क्या हाल है ? 

.. मैंने छोटे दादा को अपने स्वास्थ्य के सम्बन्ध में ग्रलग से लिखा है। 


आ्रपका परम स्नेही 
सुभाष । 


* 2 दशरतूचन्द्र बसु के नाम। 

रंगून सन्द्रल जेल 
२३-३-२७ 
द्वारा डी० आई० जी० ग्राई० बी०, 
सी० आई० डी०, 
१३, एलीसियम रो, 
कलकत्ता 
वा में, 
श्री जे० एम० सेनगरुप्त, 
बी० ए०, एल-एल० बी० (केन्‍्टे 
मेग्रर, कलकत्ता कारपोरेशन, 
१०/४, एलगिन रोड, कलकत्ता । 


श्र 


ब), एम० एल० सी०, 


श्रीमान्‌ जी, 

मैंने आपके पते पर, सोमवार २१ माचे को जेल महा-निरीक्षक 
रंगून के द्वारा निम्नलिखित तार भेजा था श्रौर उनसे निवेदन किया था 
कि वे चाहें तो इस तार को सीधा आपके पास भेज दें अथवा कलकत्ते 


गुप्तचर विभाग द्वारा भिजवा दें। मुझे झ्ाशा है श्रब॒ तक यह तार 
आ्रापको प्राप्त हो गया होगा । 


तार 
श्री सेनगुप्त मेश्रनर कलकत्ता 
कृपया बंगाल सरकार से निवेदन कीजिए कि वह मुभे रंगून जेल से 
बदलकर अन्यत्र भेज दे। जेल अधीक्षक का व्यवहार अभद्र है। उसे रोका जावे । 
यदि आप आवश्यकता समझे तो दिल्‍ली भी खबर भेज दें । 
बसु 
चीफ एक्जीक्यूटिव आफीसर 


इस सम्बन्ध में मैंने दो प्रतिवेदन बर्मा के राज्यपाल महोदय के _ 
पास भी भेज दिये हैं, जिनमें जेल अ्रधीक्षक के व्यवहार की चर्चा की गई 
है, परन्तु आपके पास यह पत्र लिखने का उद्देश्य केवल इतना ही है कि 


* श्री० जे० एम० सेनगुप्त के नाम । 

कहीं बर्मा सरकार, बंगाल सरकार की थआाज्ञा के बिना स्थानाचन्तरण न 
करे । उस स्थिति में आप श्री मोबरले से कहकर अ्रथवा उनको लिखकर 
यह काय करा सकते हैं । 

मैं अन्य किसी भी जेल में जाने के लिए सहमत ह--चाहे वह 
इनसीन जेल हो अथवा माँडले जेल--यहाँ तो मैं एक क्षण भी और अधिक 
ठहरना पसन्द नहीं करूँगा । 

बंगाल विधान परिषद्‌ की २१ मार्च की बेठक में श्री मोबरले ने 
मेरे मुक्त कराने के सम्बन्ध में जो जो शर्ते रक्खी थीं, वह वक्तव्य रंगून 
के समाचार-पत्रों में छपा है। उसे मैंने भी पढ़ा है । 

मेरा मतभेद तो जेल अधिकारियों के साथ पिछले कुछ दिनों से 
चल ही रहा था, परन्तु १६ मार्च को बात पूरी तरह से बढ़ गई । 


आपका सर्वाधिक आज्ञाकारी सेवक 
एस ० सी० व्सु 
चीफ एक्जीक्यूटिव आफीसर 


११३४ वि 
रंगून सन्द्रल जेल 
२३-३-२७ 
(द्वारा डी० आई० जी० आई० बी०, 
सी० आई ० द डी०,. 
३, एलीसियम रो, कलकत्ता । ) 


आदरणीय पंडित जी 

द मैंने आपके पते पर २१ मार्च को जेल महानिरीक्षक 
रंगून के द्वारा निम्नलिखित तार भेजा था और उनसे निवेदन किया 
था कि चाहें तो वे इस तार को सीधा आपके पास भेज दें अथवा 
सी० आई० डी० कलकत्ता के द्वारा भिजवा दें। मुभे आशा है कि यह 
तार अब तक आपको प्राप्त हो गया होगा । क्‍ 


* पं० मोतीलाल नेहरू के नाम । 


तार 





पं० मोतीलाल नेहरू, दिल्‍ली 
कृपया रंगून जेल से मेरा अन्य किसी जेल को शीघ्र ही स्थानान्तरण करने 

व्यवहार । 
सुभाष 


भंगड़ा तो पिछले कुछ दिनों से चल रहा था, परन्तु शनिवार 
१६ ता० को इसने उम्र रूप धारण कर लिया। मैं जानबूभकर इस 
विवरण को नहीं दे रहा हूँ अन्यथा उसी झ्राधार पर यह पत्र रोक लिया 
जावेगा। रा 

इस सम्बन्ध में श्रपने साथ जो-जो व्यवहार हुआ्रा है उसकी चर्चा 
करते हुए, दो प्रतिवेदत बर्मा के राज्यपाल महोदय के पास भी भेज दिए 
हैं। आपके पास यह पत्र लिखने का उद्देश्य केवल इतना ही है कि यदि 
बर्मा की सरकार कहे कि वह दिल्‍ली की श्राज्ञा के बिना कुछ भी नहीं 
कर सकती तो उस स्थिति में आप सर एलेक्जैण्डर मृडीमैन के समक्ष 
सब बातें रखकर मेरी सहायता कर सकते हैं। मैं किसी भी जेल में जाने 
के लिए तेयार हू--चाहे इनसीन जेल हो, चाहे माँडले--परन्तु यहाँ 
ठहरना पसन्द नहीं करता । 

श्राशा है श्रधिवेशन में बहुत व्यस्त होते हुए भी झ्राप स्वस्थ एवं 
प्रसन्नचित्त होंगे । द 

पूर्ण श्रद्धा के साथ-- क्‍ 
आ्रापका परम स्नेही 

सुभाष 








पं» मोतीलाल नेहरू 
दिल्ली 





परच-लेख : 

२१ मार्च को राजनंतिक बन्दियों के सम्बन्ध में सर एलेक्जेन्डर 
का वक्तव्य बंगाल विधान परिषद्‌ के समक्ष प्रस्तुत हुआ । उसका विवरण 
रंगून के समाचार-पत्रों में छपा था । उसको भी मैंने पढ़ा है।... 
सुभाष. 

११४ 
इनसीन सेन्ट्रल जेल 
४ अप्रैल १६२७ 
परम पूजनीय मँभले दादा, 
ग्राप निश्चित ही यह जानने के लिए उत्सुक 
होंगे कि श्री मोबरले के प्रस्ताव के सम्बन्ध में मेरा क्या मत है ? मैं 
समभता हूँ कि इस सम्बन्ध में मेरे मत प्रकट करने का समय भी झा 
गया है। कह नहीं सकता कि मेरा मत आपके मत से मिलेगा अथवा 
नहीं । मेरे मत का मूल्य कुछ भी क्‍यों न हो फिर भी मैं उसे व्यक्त कर 
रहा हूं । 
मैंने श्री मोबरले के मत को बार-बार ध्यान से पढ़ा है। उनके 
द्वारा कहे हुए प्रत्येक वाक्य और प्रत्येक शब्द के सम्बन्ध में सोचा 
है। यह तो मानना ही पड़ेगा कि उन्होंने अत्यन्त सावधानी के 
साथ अपने वक्‍तव्य का स॒जन किया है। उनके प्रस्ताव के सभी पक्षों पर 
धैर्यपूव क विचार करने के उपरांत ही में अपना मत प्रकट कर रहा हूँ । 
मेंने क्षणिक आवेश में आकर कोई बात निश्चय नहीं की है। श्रब मैं 
आ्रापको जो कुछ लिख रहा हूँ वह गम्भीर चिन्तन के पद्चात्‌ ही किया 
हुआ निश्चय है, परन्तु फिर भी यदि मुभसे कोई त्रुटि हो गई हो, अर्थात्‌ 
तक में कुछ जोड़ना भूल गया होऊ तो में उसे स्वीकार करके पुनविचार 
करने को प्रस्तुत हूँ । 

यह बात में पहले ही कहे देता हूँ कि में श्री मोबरले की स्पष्ट- 
वादिता का प्रशंसक हूँ । मेरा अनुमान है कि यदि में उनकी ही भाँति स्पष्ट 
रूप से सम्पूर्ण बातों पर प्रकाश न डाल सक तो बहुत अ्रनर्थ हो जावेगा । 
तब आप कहेंगे कि मेने अपना कत्तंव्य सुचारु रूप से पालन नहीं किया । 
स्पष्टवादिता में में विश्वास करता हूँ। मेरे विचार से सब बातें स्पष्ट 
कहने से श्रन्त में दोनों ही पक्षों को लाभ होता है। 

'श्री मोबरले की कई बातों के लिए में उन्हें धन्यवाद दिए 
बिना नहीं रह सकता। जहाँ वह कहते हैं कि मेरे अ्रतीत की कहानी 
और भविष्य के कार्य-क्रम के सम्बन्ध में वह कोई स्वीकारोक्ति नहीं 
चाहते, वहाँ वह यह भी कहते हैं कि यदि में प्रतिज्ञाबद्ध होकर कहूँ तो 
वे मुझे मुक्त कर देंगे। अन्त में वह कहते हैं कि प्रारम्भ में यह प्रस्ताव 


* श्री दरतचन्द्र बसु के नाम । 











मेरे सामने इस कारण नहीं रखा गया कि कहीं में यह न सोच ल॑ कि 
प्रस्ताव स्वीकार करने के लिए मुझे विवश किया जा रहा है। यह सब 
बातें पढ़कर मेंने समझ लिया है कि वे मुझे एक सम्मानित एवं भद्र पुरुष 
के रूप में मान्यता दे रहे हैं। उनके इस प्रस्ताव को निम्नलिखित कारणों 
से स्वीकार न करने पर भी में प्रस्ताव के सम्मानप्रद अ्ंशों को स्वीकार 
करता हूँ । बंगाल विधान परिषद्‌ के सदस्य के रूप में में माननीय मोबरले 
महोदय के इस प्रकार के व्यवहार की प्रशंसा किए बिना नहीं रह सकता। 
मेरे विचार में परिषद्‌ के सदस्यों पर विश्वास रखकर उनके समक्ष इस 
श्रकार का प्रस्ताव रखने का यह प्रथम अवसर है । 

मेरे विचार से श्री मोबरले को अपने प्रस्ताव के पक्ष में और कुछ 
कहना नहीं पड़ेगा । 

स्व प्रथम तो में आप लोगों के एक भ्रम का निराकरण करना 
चाहता हूँ । छोटे दादा (डॉ० सुनीलचन्द्र बसु) की रिपोर्ट के प्रकाशन से 
मेरा कोई सम्बन्ध नहीं है। मुझसे उन्होंने इस सम्बन्ध में कोई परामर्श 
नहीं किया कि रिपोर्ट लिखने के पूव और उपरांत वह क्‍या लिखेंगे। यदि 
मुझे पहले से ज्ञात होता तो में निश्चित रूप से स्विट्जरलेंड भेजे जाने के 
प्रस्ताव के विपक्ष में मत देता । द द 

इस प्रकार का प्रस्ताव तैयार करके भेजने के उपरांत जब उन्होंने 
मुझे बताया तभी मुझे शंका हुई थी कि इसका परिणाम शुभ नहीं 
होगा और आगे चलकर मेरी आशंका सत्य सिद्ध हुई । छोटे दादा, डॉक्टर 
के रूप में मेरी परीक्षा करने अवश्य आए थे और मेरे विचार से एक सच्चे 
चिकित्सक और अभिन्न वेज्ञानिक के समान ही उन्होंने व्यवहार भी किया द 
था। उनके प्रस्ताव की किसी प्रकार की राजनैतिक व्याख्या भी हो सकती 
है और सरकार उसका किस प्रकार राजनैतिक चाल चलने के लिए उपयोग 
करेगी, इन बातों पर विचार करना उनके लिए आवश्यक नहीं था। इस 
बात के लिए में भी उनके कार्य की निन्‍दा नहीं कर सकता। उनके कई 
रोगी स्विस आरोग्य निवास में रहकर रोगमुक्त हुए थे, यह देखकर ही 
उन्होंने मेरे सम्बन्ध में भी यह प्रस्ताव रक्खा था। संभवत: क्षय के किसी 

श्रन्य रोगी के लिए भी वह यही प्रस्ताव रखते। जो धनवान रोगी स्विद्‌- 

जरलेंड में निवास और सेवा का व्यय वहन कर सकते हैं उनके लिए यह 
प्रस्ताव ही उत्तम है। इस स्थिति में मेने जो किसी भी रूप में अपने पे 
आपको किसी प्रस्ताव के पालन के लिए विवश नहीं किया, वह स्पष्ट र 
से समभ में आ जाएगा। 7 पक ० आज पा का 
क्‍ रर३ 











ऐसा लगता है कि सरकार ने छोटे दादा द्वारा प्रस्तुत किया हुआा 
रोग का निदान तो स्वीकार नहीं किया परन्तु स्वास्थ्य-लाभ की 
आवश्यकता अवश्य अनुभव को है। यह मिस्टर मोबरले के इन शब्दों से 
स्पष्ट है: “सुभाषचन्द्र गम्भीर रूप से बीमार नहीं है, न एकदम 
इतना कमजोर ही है और एकदम कमंशक्तिरहित भी नहीं हुआ है ।* 
में यह जानने को उत्सुक हूँ कि सरकार किस समय मुझे “गंभीर रूप 
से रोगी” या “एकदम कमंशक्ति से हीन” मानेगी ? क्‍या उस दिन 
मानेगी जब कि सब चिकित्सक यह घोषणा कर देंगे कि मेरा रोगमुक्त 
होना असम्भव है, और कुछ महीनों में ही मेरी मृत्यु हो जावेगी ? इसके 
ग्रतिरिक्त यदि वह छोटे दादा का रोग-विवरण स्वीकार नहीं करते तो 
जो बाहर भेजने की बात है उसको स्वीकार करने और उसका समर्थन 
करने में ही सरकार इतनी व्यस्त क्‍यों है ? छोटे दादा ने इस बात का 
श्रनुमोदन नहीं किया कि मुझे घर नहीं जाने दिया जायेगा, श्रथवा विदेश 
जाने से पूर्व मैं अपने स्वजनों से भी नहीं मिल सकता। उन्होंने यह भी 
नहीं कहा कि जिस जहाज से में जाऊंगा वह किसी बन्दरगाह पर लंगर 
नहीं डाल सकता । उन्होंने यह भी नहीं कहा कि यदि मेरा स्वास्थ्य ठीक 
हो गया तो जितने दिन तक आडिनेन्स रहेगा उतने दिन तक में देश में 
नहीं रह सकगा। मुझे यह सब देखकर शंका होती है कि सरकार का 
वास्तविक अभिप्राय मेरे बिगड़े हुए स्वास्थ्य का सुधार करना नहीं है। 
श्री मोबरले ने सत्य ही कहा था कि ग्रब दो मार्ग शेष हैं-- 
(१) जैल में बन्दी बने रहना, अथवा (२) विदेश में जाकर स्वास्थ्य- 
लाभ करने का प्रयास करना और अनिश्चित काल तक वहाँ रहना । 
. परन्तु कया वास्तव में इन दोनों के मध्य का कोई और माग नहीं हो 
सकता ? में तो ऐसा नहीं समझता । सरकार की इच्छा यह है कि जब तक 
आइडिनेन्स समाप्त नहीं होता, श्र्थात्‌ जनवरी १६३० तक, में बन्दी रहूँ।.. 
परन्तु यह कौन कह सकता है कि यह कानून १६३० के पश्चात्‌ 
दुबारा नए सिरे से लागू नहीं होगा ? गत अक्तूबर मास में सी० झाई० 
डी० पुलिस के अ्रधिकारी श्री लोम्यान से इस सम्बन्ध में मेरी जो 
बातें हुई थीं वह एकदम निराशाजनक थीं। यदि सन्‌ १९२६ में इस 
.. आडिनेन्स को दीधकाल तक लागू रखने का प्रयास हुआ तो उससे 
मुझे आ्राइचर्य नहीं होगा। यदि ऐसा हुआ तो मुरभे सदेव के लिए 
विदेश में रहना पड़ेगा और इस प्रकार के निवरसन के लिए अपने आपको 
उत्तरदायी मानना पड़ेगा। इस सम्बन्ध में यदि सरकार का उदय 

स्पष्ट होता तो प्रस्ताव में यह भी लिखा होना चाहिए था कि में 
विदेश से कब वापस झा सकेगा । 

प्रवास में मुझे किस प्रकार की स्वतन्त्रता मिलेगी इस बात 
को भी स्पष्ट नहीं किया गया है। स्विट्जरलैंड में जो भुंड के 
भुंड गुप्तचर विचरते हैं, क्या उनके हाथों से भारत सरकार मेरी रक्षा 
कर सकेगी ? इस बात को अस्वीकार नहीं किया जा सकता कि मैं 
राजनेतिक संदेह का अभियुक्त हैँ, और जब तक भ्रपना विचार बदलकर 
पुलिस का जासूस नहीं बन जाता तब तक सरकार मुझे संदेह की दृष्टि 
से ही देखेगी; और इस बात की सम्भावना अ्रधिक है कहीं ये जासूस 
प्रति पग पर मेरा पीछा करते हुए मेरा जीवन ही श्रसहनीय न कर दें। 

_ स्विट्जरलेंड में केवल ब्रिटिश गुप्तचर ही नहीं हैं, वहाँ तो 
ब्रिटिश सरकार द्वारा नियुक्त स्विस, इतालवी, फ्रेन्च, जमंन और 
भारतीय गुप्तचर भी हैं और इस बात का ही क्या प्रमाण है कि कोई 
उग्र उत्साही गुप्तचर मुझे सरकार के समक्ष कलंकित करने के लिए. 
किसी मिथ्या घटना का विस्तृत विवरण प्रस्तुत नहीं करेगा ? मैंने 
गत वर्ष श्री लोम्यान से कहा था कि यदि ग्रुप्तचर-विभाग चाहे तो 
किसी भी मनुष्य के विरुद्ध कई मिथ्या अभियोग बनाकर उसे किसी भी 
प्रकार आार्डिनेन्स के अन्तगंत बन्दी बनाकर रखने की व्यवस्था कर 
सकता है । यूरोप में ऐसा करना तो और भी सरल है। यह सब जानते 
हैं कि विदेश में जिनको सन्‍्देह की दृष्टि से देखा जाता है उन्हें भारत 
लौटने में कितनी कठिनाई होती है। यदि विलायत की पालियामेंट 


और मंत्रीमंडल के कई विशिष्ट सदस्यों ने प्रयास न किया होता तो लाला 


लाजपतराय जैसे नेता भी स्वदेश नहीं लौट सकते थे। जब सरकार ने मुझे . 
एक बार सदेह की दृष्टि से देखा है तब मेरी भविष्य में क्या स्थिति होगी... 
इसका अ्रनुमान सहज ही लगाया जा सकता है। 3 टक 7क 
मैं जानता हूँ कि पुलिस के जासूस ऐसे विषयों में कुछ भ्रधिक 
कार्य-तत्परता दिखाते हैं। मैं यूरोप में कितना भी शान्त और सतकंता 
के साथ क्यों न रह, वे भारत सरकार के पास मेरे विरुद्ध श्रन्यायपूर्ण: 
रिपोर्ट अवश्य भेजेंगे । वे मेरे बहुत शान्त रहने और कुछ न करने पर _ 
भी मुर्रे भीषण षड़यंत्रकारी मानकर रिपोर्ट देंगे। और इस सम्बन्ध में मुझे 


कूछ भी ज्ञात नहीं हो सकेगा। इसी लिए इस सम्बन्ध में कभीमी 
. वास्तविकता के प्रकट होने अ्रथवा मेरे स्पष्टीकरण देने की. शम्मावता 
. नहीं रहेगी। इसी प्रकार यह अधिक सम्भव है कि सन्‌ १६९२६ से पूर्व... हे 

ही वे मुझे एक बड़ा बोल्शेविक नेता घोषित कर दे और उसके 
परिणाम स्वरूप मेरा भारत लौटने का मार्ग सदेव के लिए बन्द हो 
जाए, क्योंकि यूरोप के लोग आजकल बोल्शेविकों से डरते हैं। यही 
कारण है कि में अभ्रपनी जन्मभूमि से स्वेच्छा से निर्वासित होना नहीं 
चाहता । शासक वर्ग भी यदि एक बार मेरी इस बात को ध्यान में 
रखकर विचार करे तो मेरी स्थिति को समझ सकता है । 
यदि मैं बोल्शेविक एजेन्ट बनना चाहता तो सरकार के कहने 
से पहले ही जहाज से यूरोप यात्रा करने के लिए तैयार हो गया होता। 
वहाँ दोबारा स्वास्थ्य-लाभ के उपरान्त बोल्शेविक दल में मिलकर समस्त 
संसार में एक विशाल विद्रोह की घोषणा करने के उद्देश्य से पेरिस 
से लेकर लेनिनग्राड तक भागदौड़ करता रहता । परन्तु मेरी इस प्रकार 
की कोई आकांक्षा नहीं है। जब मैंने सूना कि मुझे भारत, बर्मा और 
लंका में वापस नहीं आने दिया जाएगा तब मैंनें बार-बार सोचा कि 
क्या मैं सचमुच भारत में ब्रिटिश शासन के लिए इतना खतरनाक हूँ 
कि बंगाल से निर्वासित करके भी सरकार संतुष्ट नहीं हो सकी, या 
यह सम्पूर्ण घटना एक कोरा धोखा है ! 

.. यदि पहली बात सत्य है तब तो नौकरशाही के लिए बसे भय 
का कारण होना मेरे लिए बड़े गौरव की बात होगी। किन्तु जब 
मैं अपने जीवन और कार्यों के सम्बन्ध में सोचता हूँ तब समझ 
में आता है कि दलीय स्वार्थ से अन्धे लोग मुझे जिस दृष्टि से 
देख रहे हैं वास्तव में मैं वसा नहीं हूँ। मैंने बंगाल से बाहर कोई 
राजनेतिक कार्य नहीं किया और न भविष्य में करने का विचार 
है | बंगाल को ही मैं भ्रपना आदश कार्यक्षेत्र मानता हूँ। मैं नहीं समझता 
. कि बंगाल सरकार के अतिरिक्त और किसी सरकार का मेरे विरुद्ध 


कोई अ्रभियोग है। मैं पिछले ६ वर्षों में बंगाल से बाहर नहीं गया। 


यदि कभी गया हूँ तो या तो कांग्रेस में भाग लेने अथवा किसी घरेल्‌ 
कार्य के कारण ही बंगाल से बाहर गया हूं। फिर न जाने क्‍यों मेरे 
सम्पूर्ण भारत, बर्मा और लंका-प्रवेश में बाधा डाली जा रही है ? 
लंका तो विशेष ब्रिटिश उपनिवेश है। मुझे इस बात का संदेह है 
कि वहाँ भारत सरकार की निषेधाज्ञा चलेगी भी या नहीं । 

. बंगाल सरकार अब मेरी गतिविधियों को नियंत्रित करना चाहती 
है। जब मैं स्वतन्त्र था तभी मेरी ऐसी क्या गतिविधियाँ थीं ? १६९२३ के 
. अक्टूबर से १६२४ अक्टूबर तक एक वर्ष के भीतर मैं केवल दो बार 


. २२६ 











कलकत्ते से बाहर गया था। पहली बार खुलना जिला काफ्फ्रेंस में 
योगदान करने और दूसरी बार नदिया जिले के कौंसिल निर्वाचन में 
पक सभ्य प्रत्याशी की ओर से भाषण देने के लिए। १९२४ के फरवरी 
माह से अक्टूबर के मध्य तक मैं एक बार भो कलकत्ते से बाहर नहीं 
गया। मुझे सिराजगंज कान्फ्रेंस से सम्बन्धित करने की भी चेष्टा की गई 
थी परन्तु उस समय मैं कलकत्ता कारपोरेशन के मुख्य भ्रधिशासी 
अ्रधिकारी की हैसियत से विशेष रूप से म्युनिसिपल कार्यों में व्यस्त था । 
उन दिलों कास्फ्रेंस चल रही थी। कलकत्ते में भाड़ देने वालों की 
हड़ताल की सम्भावना थी। अतः मेरे लिए कलकत्ता एक मिनट के लिए 
भी छोड़ना सम्भव न था। १६२४ के मई माह से श्रक्टूबर तक मैंने 


_ जो कुछ किया उससे सब ही परिचित हैं। मेरी उस समय की सभी 


भ्रकार की गतिविधियों को सरकार जानती है। यदि मुझे गिरफ्तार 
करने का कारण केवल मेरी गतिविधियों को ही नियंत्रित करना था, 


तब में कहूँगा कि मुझे गिरफ्तार करने की कोई आवश्यकता ही 


नथी। द द 

भी मोबरले ने एक बात में हृदयहीनता का विशेष परिचय 
दिया है। सरकार जानती है कि में लगभग अ्रढ़ाई वर्ष से निर्वासित 
हूँ, और इस समय में में अपने किसी भी स्वजन, यहाँ तक कि अपने 
माता-पिता तक से भी नहीं मिल सका हूँ। सरकार ने प्रस्ताव किया 


. है कि मुभे श्रढ़ाई या तीन वर्ष विदेश में और रहना पड़ेगा। उस 
... समय भी उनसे मिलने का मुझे कोई अवसर नहीं मिलेगा। निस्संदेह 
यह मेरे लिए तो कष्टप्रद है ही परन्तु जो मुभे प्यार करते हैं उनके 


लिए और भी अधिक कष्टदायक है। पूरब के निवासी अपने लोगों और 
स्वजनों से कितने प्रगाढ़ स्नेह-बन्धन में बंधे रहते हैं, इसका अनुमान 


. लगाना भी पश्चिम वालों के लिए सम्भव नहीं है। मेरे विचार से तो 
अल्पज्ञता के कारण ही सरकार ने इस प्रकार की हृदयहीनता का... 
_ परिचय दिया है। पाश्चात्यों का विचार है कि मेरा विवाह नहीं हुआ... 


अतएव मेरा परिवार नहीं होगा, और किसी के प्रति मुझे प्रेम भी 


नहीं होगा।.... हर 


सम्भवतः सरकार इस बात को भूल गई है कि गत गढ़ाई वर्षों तक 
मुझे किस प्रकार का कष्ट भोगना पड़ा है। कष्ट मैंने उठाया है, उन्होंने 


... नहीं। अ्रकारण उन्होंने मुझे इतने दिन से भ्रटका रखा है। मुझे बताया. - 
. गया है कि अस्त्र-अस्त्र तथा विस्फोटक पदार्थ लाने और एक सरकारी हा 

कर्मचारी की हत्या आदि के षड़यंत्र करने के अभियोग में में अपराधी 
हैँ । इस सम्बन्ध में मुझसे वक्तव्य प्रस्तुत करने को कहा गया था। मेंने 
उत्तर में कहा कि में निर्दोष हूँ । मेरा विश्वास है कि स्वर्गीय सर एडवड 
मार्शल हल या सर जौन साइमन अपने पक्ष के समर्थन में इससे अधिक 
कुछ नहीं कह सकते थे । दोबारा अ्रभियोग लगाये जाने पर मेने पूछा 
था कि इतने मनुष्यों के रहते हुए पुलिस ने मुझे ही क्‍यों पकड़ा ? इस 
प्रश्न का संतोषजनक उत्तर मेरे मन में है। मु्के गिरफ्तार करने के 
बाद बंगाल सरकार ने मुझ पर निर्भर लोगों के भरण-पोषण के लिए 
या मेरे गृह आदि की रक्षा के लिए किसी प्रकार का भत्ता देने की 
व्यवस्था नहीं की । 
जब मैंने इस सम्बन्ध में बड़े लाट को प्रार्थनापत्र भेजा तो उसे 
बंगाल सरकार ने दबा लिया | फिर मुझे तीन वर्ष तक विदेश में रहने 
को कहा जा रहा है। यूरोप निर्वासन के समय मुझे अपने व्यय की 
व्यवस्था स्वयं करनी होगी । समझ में नहीं श्राता कि यह कसा युक्ति- 
संगत प्रस्ताव है। सन्‌ १९२४ में जितना बढ़िया मेरा स्वास्थ्य था 
कम से कम वेसा बनाकर मुझे मुक्त करना न्याय संगत होगा। कारावास 
के कारण यदि मेरी स्वास्थ्य सम्बन्धी हानि हुई है तो क्या सरकार 
उसकी क्षतिपूर्ति नहीं करेगी ? यूरोप में रहकर जितने दिन में मैं 
बिगड़ा हुआा स्वास्थ्य पुनः प्राप्त करूँ उतने दिन तक मेरा सम्पूर्ण व्यय 
सरकार को बहन करना चाहिये। कितने दिन तक सरकार इस प्रश्न को 
टालती रहेगी ? यदि यूरोप जाने से पूर्व सरकार मुझे घर जाने देती है, 
मेरा यूरोप का व्यय उठाती है, रोगमुक्ति के पश्चात्‌ मुझे बिना प्रतिबन्ध 
के देश लौटने देती है तो इसे मैं उसकी सहृदयता का परिचायक 
समभूंगा। द के द 
श्री मोबरले ने कहा था--सरकार और सुभाषचन्द्र दोनों ही 
यह समभते हैं कि आडिनेन्स का समय समाप्त न होने तक सुभाषचन्द्र 
को शअ्रटका कर रखा जा सकता है। इस विषय में मैं श्री मोबरले से 
सहमत हूँ । मैं जानता हूँ कि सरकार इच्छानुसार जितने दिन तक चाहे 
मुझे अ्टका कर रख सकती है। आाडिनेन्स की अवधि समाप्त होने पर 
. बह मुझे धारा तीन से या किसी भी श्रन्य उपाय से पुनः रोक सकती है। 
.. विधान सभा के सदस्यों ने कितना ही शोर मचाया किन्तु मंत्री-परिषद्‌ 
. के सदस्यों का यात्रा-व्यय अस्वीकार क्‍यों नहीं किया गया ? मैं जानता... 
हूँ कि सरकार इच्छानुसार मुझे जीवन भर बन्दी बना कर रख सकती... 

है। मैं यह जानना चाहता हूँ कि सरकार मुझे दीघंकाल तक बन्दी बना 
कर रखना चाहती है अथवा नहीं। स्वगंवासी देशबन्धु महोदय मुझे 
युवक-वृद्ध कह कर पुकारते थे। उन्होंने मुझे निराशावादी कहा था। एक 
विषय में मैं वास्तव में निराशावादी हूँ, में सब विषयों में अशुभ पक्ष को 
ही अधिक देखता हँ। इस घटना का सबसे बुरा परिणाम क्या हो 
सकता है यह भी मेने सोच लिया है, परन्तु मैंने मत ही मन निश्चय कर 
लिया है कि चिरकाल के लिए जन्मभूमि से निर्वासित होने की अपेक्षा 
जेल में रहकर मृत्यु को वरण करना कहीं श्रेष्ठ होगा । भविष्य के सम्बन्ध 
में इन अशुभ बातों को सोचकर में निरुत्साहित नहीं हुआ हूँ, क्‍योंकि 
कवि की इस उक्ति में मेरा विश्वास है-- 
गोरव का पथ, केवल हमको 
ले जाता है मृत्यु ओर बस । 
सरकार के प्रस्ताव के पक्ष और विपक्ष में मुझे जो कुछ कहना था 
वह मेंने कह दिया। मेरे कारामुक्त होने की सम्भावना बहुत दूर होने के 
कारण किसी को भी दु:खी नहीं होना चाहिए। माता जी और पिता जी 
को सबसे अधिक वेदना होगी । श्रतः उनको सान्‍्त्वना दीजियेगा । कारा- 
मुक्ति होने से पूर्व हमें व्यक्तिगत और सामूहिक रूप से बहुत कष्ट सहन 
करने पड़ेंगे। भगवान को धन्यवाद देता हूँ कि में यहाँ शान्ति से रह रहा 
हु और पूर्ण निविकार भाव से अपने को सभी अग्नि-परीक्षाओं में डालने 
के लिए प्रस्तुत हूं। अ्रपने सम्पूर्ण राष्ट्र के द्वारा किये गए पापों का में. 
प्रायश्चित्‌ कर रहा हूँ । इसी में मेरी तुष्टि है। 
हमारे विचार या आदश अमर होंगे, हमारे भाव जाति की स्मृति 
से कभी नहीं मिटेंगे, भविष्य में हमारे वंशधर हमारी कल्पनाओ्रों के 
उत्तराधिकारी बनेंगे, इस विश्वास के साथ में दीघंकाल तक समस्त 
विपदाशों और अत्याचारों को हँसते हुए सहन कर सकगा। हल 
कृपया इस पत्र का उत्तर शीघ्र दीजिएगा | इति । 

















प्र भेद 
मे इनसीन जेल 


पर अप्रेल १६९२७ 
परम प्रीतिभाजनेषु, 
आ्रापका ४ चेत्र का पत्र पाकर प्रसन्नता हुई। बहुत 
प्रयत्न किया परन्तु समभ में नहीं श्राया कि क्‍या उत्तर दूं? बहुत सी 
बातें लिखने का मन होता है परन्तु क्या वे सब लिखी जाती हैं ! 
स्वास्थ्य के सम्बन्ध में नया कहने को कुछ भी नहीं है, “यथा 
पूर्व॑म तथा परम्‌” । परिणाम क्‍या होगा यह तो मुझे ज्ञात नहीं परच्तु 
अरब स्वास्थ्य के सम्बन्ध में सोचने को मन नहीं करता । गत कई महीनों 
से मेरा मन किसी न किसी ओर भूकता रहा है। मेरी यह धारणा दृढ़ 
होती जा रही है कि जीवन की सच्चाई को कायम रखने के लिए यह 
आ्रावश्यक है कि पूर्णाहति के लिए निरन्तर तैयार रहा जाय। जीवन के 
प्रभात में हृदय में इस प्रार्थना को लेकर कमंक्षेत्र में पदापंण किया था-- 
“हे प्रभो, जिसे जीवन में कोई उहेश्य दो, उसे उसको पूरा करने की शक्ति 
भी दो ।” भविष्य की बात मैं नहीं जानता परन्तु अभी तक भगवान 
उस प्रार्थना को निभाते आ रहे हैं। इसी कारण मैं बहुत सुखी हूं। कभी 
कभी तो सोचता हूं कि मेरे समान सुखी व्यक्ति इस जगत्‌ में और कितने 
हैं? अब इस जेल की ऊंची दीवारों से बाहर जाने की आशा जिस 
परिमाण में दूर होती जा रही है उसी परिमाण में मेरा चित्त शान्त 
और उद्वेगशून्य होता जा रहा है। अपने में ही चेतना को केन्द्रित रखने 
और आत्मविश्वास के स्रोत में जीवन-नेया को बहाने में परम शान्ति 
है । अधिक समय तक विपरीत स्थिति में रहना हो तो शानन्‍्त मन ही 
एकमात्र अवलम्ब है। इस कारण लम्बे कारावास की सम्भावना में 
में एक अपूर्व शान्ति अनुभव कर रहा हूँ । एमर्सन ने कहा है--“हमें पूर्णत 
अपनी अन्तशक्ति के सहारे रहना है।” यह बात पूर्णतः सत्य है और 
इसकी सत्यता को दिन प्रतिदिन अपने जीवन में अनुभव कर रहा हू । 

... जिनकी दशा मरे समान है वह यदि बाहर की घटनाओं से जीवन 
की सार्थकता या विफलता का निश्चय करें तो--“भृत्युरेव न संशय: । 
. जिस मापदण्ड से हमारा (बन्दियों का) विचार होगा वह आन्‍्तरिक 
है, बाह्य नहीं, क्‍योंकि बाह्य मापदण्ड से तो हो सकता है कि हमारे 


* श्री गोपाल लाल सान्‍्याल के नाम । 








जीवन का मूल्य शून्य ही ठहरे। यदि यहाँ पर ही पटाक्षेप हो तो 


वास्तव में संसार पर हमारे जीवन की स्थायी छाप भी नहीं रह 
सकती । यदि जीवन में में और कोई काम नहीं कर सका, आ्रादर्श को 
यदि वास्तविकता के रूप में प्रकट करने का अ्रवसर प्राप्त नहीं कर 
सका, तब भी मेरा जीवन व्यर्थ नहीं जाएगा। महान्‌ झ्राद्श को यदि 
हृदय में रखूं, शरीर और मन को यदि उस महान आदर्श स्वर में 
बाँधकर रहूँ, यदि आदर से मेरा अस्तित्व मिला रहे, तो मैं संतुष्ट हूँ। 
मेरा जीवन जगत्‌ के समक्ष व्यर्थ होने पर भी मेरे निकट (और सम्भवत: 
विधाता के निकट भी) व्यर्थ नहीं है। जगत्‌ में सब कुछ क्षणभंगुर 
है, केवल एक वस्तु नष्ट नहीं होती, श्ौर वह वस्तु है भाव या झ्रादर्श । 
हमारे आदश ही हमारे समाज की आशा हैं। हमारी विचारधारा 
अनव्वर है। क्‍या कोई निजी भाव को दीवार से घेर कर रख 
सकता है ? द द 

प्रादश की प्राप्ति समपंण की पूर्णता पर निर्भर है। त्याग और 
उपलब्धि एक ही सिक्‍के के दो पहलू हैं। भ्रब मेरा मन सम्पूर्ण रूप से 
पाने और देने के लिए आकुल है। क्‍ 

जो विचार मुझे इतनी दुर्बलता में भी शक्ति के उच्च शिखर 
तक ले आए क्या वे अ्रब मेरे लिए शक्ति-स्रोत नहीं रहेंगे। उपनिषद्‌ में 
लिखा है--“य में वेष वृणुते तेन लभ्य: । 

बहुत दिन से योजनाबद्ध अध्ययन नहीं चल पा रहा है। विवश 
होकर ही छोड़ना पड़ा था। राष्ट्‌ की मूल समस्याओ्रों का समाधान 
प्राप्त करने के लिए लिखाई-पढ़ाई और गवेषणा प्रारम्भ की थी। 
इस समय काये बन्द है। नहीं जानता कि पुनः कब आरम्भ कर 
सक्गा। बाहर थाने पर यह काम रुक जाएगा इस कारण यहाँ रहते. 


हुए ही इस कार्य को समाप्त करने की इच्छा थी। सम्भवतः मेरा कार्य 


कारावास में समाप्त नहीं हुआ, इसी लिए मेरी मुक्ति में विलम्ब हो 


रहा है। क्‍ क्‍ कप 
भगवान आप सबको सकुशल रखें, और आपके कार्यों पर सेव 


उनके श्राशीर्वाद की वर्षा हो, यही मेरी प्रार्थना है। इति । 


२३१ 

अकक इनसीन सेन्‍्ट्ल जेल 

शुक्रवार, ८द--४-१६२७ 
आदरणीय भाई साहब, 

आपके २४ और ३१ माच के पत्र, मुझे ५ और 

७ भप्रैल को प्राप्त हुए । में आ्राशा करता हूँ कि आपको भी मेरे १४ 
मार्च, २२ माचे, २८ माच तथा ४ अप्रेल के पत्र समय पर प्राप्त हो 
गए होंगे । पिछले दो पत्र तो मेने इनसीन जेल से लिखे थे। 

पिछले पत्र में तो मेने माननीय श्री मोबरले के प्रस्ताव के विषय 
में बड़ विस्तार से लिखा है । जो कुछ मेने उस पत्र में लिखा है, उसे 
यहाँ दोहराने की आवश्यकता नहीं । उस सशते रिहाई के प्रस्ताव को 
स्वीकार करने की ही दिक्कत नहीं है बल्कि कुछ शत भी असन्तोषजनक 
हैं। श्रत: जिस रूप में यह प्रस्ताव उपस्थित है, उस रूप में अमान्य है। 
में इस बात को स्वीकार करता हूं कि इस सम्बन्ध में सरकार ने अपना 
ग्रन्तिम निर्णय दे दिया है। 

अभी मुझे बंगाल विधान परिषद्‌ के प्रधान से कोई उत्तर प्राप्त 
नहीं हुआ है । द 

जब तक यह पत्र आपके पास पहुचेगा, उस समय तक एल्डरमैन, 
मेश्रर और डिप्टी मेझ्र का चुनाव तो समाप्त हो चुकेगा। यदि श्राप 
थोड़ा समय निकाल सकते हैं तब आप एल्डरमेन के पद के लिए क्‍यों 
नहीं खड़े हुए ? 

शनिवार, २ अप्रेल को जेल के महानिरीक्षक ने मुझे सरकारी 
प्रस्ताव के विषय में बतलाया था। यह प्रस्ताव हबहु वही था, जो कि 
बंगाल विधान परिषद्‌ के सम्मुख प्रस्तुत किया गया था। उसी दिन 
मेने लगातार दो तार आपके पास भेजें थे। में अपनी स्मृति से उन 
तारों की विषय-सामग्री का उल्लेख कर रहा हू । 

(१) आपका २४ माच का पत्र नहीं मिला। सरकारी प्रस्ताव: 
आज प्रात:ः:काल मिला। यह प्रस्ताव हब॒हू वही था, जो कि बंगाल 
विधान परिषद्‌ में प्रस्तुत किया गया था। सरकारी प्रस्ताव की कुछ 
बातें अस्पष्ट और असनन्‍्तोषजनक हैं। उस सम्बन्ध में विस्तारपूर्वक 
बातें करने के लिए आपसे साक्षात्कार की इच्छा है । 


* श्री शरत्चन्द्र वसु के नाम । 








(२) २४ माचे का पत्र मिला। इसमें आगे की कोई सूचना 
नहीं है । यदि सरकारी प्रस्ताव में किसी सीमा तक अदल-बदल नहीं 
की जाती तो वह शअ्रमान्य है। अतः इसी के अनुरूप सरकार को उत्तर 
देने की इच्छा है। आपसे साक्षात्कार करना भी कदाचित्‌ अनावश्यक _ 
रहेगा । द 

पिछले महीने की २६ तारीख से में मोटर में घूमने जाने लगा हूँ । 

इनसीन भी लगभग रंगून जैसा ही है। हाँ, में समझता हूँ कि 
गर्मियों में उतना गरम नहीं है। यहाँ वर्षा खूब होती है। मई के श्रन्त 
तक वर्षा आरम्भ हो जाती है और अक्टूबर तक होती रहती है । 
मेरे अनुमान से यह माँडले जैसा तो गर्म नहीं है, पर उससे भ्रधिक नम 
अवश्य है। मुझे ज्ञात नहीं कि यहाँ की जलवायु माँडले से बेहतर है-- 
मेरा अनुमान है कि शायद अच्छी नहीं होगी, कम से कम मेरे लिए। 

मेरे रंगूत छोड़ने से पूर्व ही जेल महानिरीक्षक ने कहा था कि 
आपको माँडले वापस भेजने का तो प्रइन ही नहीं उठता। संभवत: अब 
तो आप बर्मा से प्रस्थान करने वाले हैं। उन्होंने मेरे सामने यह प्रस्ताव 
भी रक्‍्खा कि आप रंगून और इनसीन में से किसी एक को चुन लीजिए । 
क्योंकि रंगून जेल में वह घटना घटित हुई थी, अतः मुझे इनसीन 
ही चुनना पड़ा। जो रुपया आपने रंगून भेजा था, उसे यहाँ भेज दिया 
गया है। 

इस सोमवार को आपके पास फिर पत्र डालंगा। आज तो अलग 
से एक पत्र छोटे दादा के पास भेज रहा हूँ। मैं श्राप के पास ५ तारीख 
के भेज हुए तार के उत्तर की प्रतीक्षा बड़ी व्यग्रता के साथ कर रहा ह। 
यह वही तार है जिसका विवरण ऊपर आया है। 

क्या छोटे दादा को मेरा २२ तारीख वाला पत्र मिल गया था ? 
क्‍ मेरा ज्वर पहिले की तरह ही बढ़ता जा रहा है और आमतौर 
पर मेरा तापमान १०० से ऊपर ही रहता है। आशा है झ्राप सब 
लोग सकुशल होंगे। अप 

कण आ्रपका परम स्नेही 
..._ सुभाष 


रहे३े 


























श्श्छा 
द इनसीन सन्‍्टल जेल 


शुक्रवार, ८-४-२७ 
प्रिय छोटे दादा, 
आ्रापको विदित ही है कि २५ मार्च को मैं रंगून जेल 
से यहाँ श्रा गया था। आजकल इनसीन बड़ा शुष्क है और स्थलीय 
समीर खूब चलती है । परन्तु मई के अन्त से तो यहाँ वर्षा आरम्भ हो 
जावेगी । यह माँडले जैसा गर्म नहीं है। मुझे सरकारी तौर पर सूचित 
किया गया है कि यदि में सरकारी प्रस्ताव को स्वीकार नहीं करता तो 
शीघ्र ही मुझे या तो अलमोड़ा जेल, या बंगलौर जेल या ऊटकमंड जेल 
में स्थानानतरित कर दिया जावेगा। इस प्रकार मुभे यहाँ थोड़े ही दिन 
ठहरना है। मेरा ज्वर यहाँ पहिले ही की तरह बढ़ रहा है, उदाहरण 
स्वरूप २६ मार्च को १००६९; २७ मार्च को ६€९*२९; २८ माचे को 
१००४"; २६ माचे को १००९; ३० माचे को १००४" और ३१ मार्च 
को १००४" था। 

कल मेजर फिन्‍डले ने बड़ी अच्छी तरह से मेरी जाँच की थी और 
उन्हें कुछ संदेहयुक्त चिह्न भी मिले थे--जेसे गले और कंधे की हड्डी 
के नीचे सीधी तरफ खटखट का शब्द भी सुनाई पड़ा था। इससे पूर्व 
वरिष्ठ एस० ए० एस० ने भी मेरी परीक्षा की थी और उन्होंने भी 
अपनी टिप्पणी में इन चिह्नों की ओर संकेत किया था । 

रंगून छोड़ने से कुछ दिन पूर्व मुझे भूख बढ़ाने के लिए एक 
मिक्शचर दिया गया था, परन्तु उससे कोई लाभ नहीं हुआ । 

मेरे विचार से अब कोई दवा लेना आवश्यक नहीं है। इसीलिए 
में कोई दवा नहीं खा रहा। हाँ, २९ माच से मोटर में सर करने अवश्य 
जाने लगा हूं । 

यहाँ रहने का स्थान माँडले जेसा अच्छा नहीं है, परन्तु मेने मेजर 
फिन्डले से कह दिया है कि यदि मभे यहाँ थोड़े दिन रहना है तो में. 
इसकी चिन्ता नहीं करूगा। यहाँ स्नानागार और रसोई घर मेरे रहने 
के स्थान से कुछ दूर, दूसरे कक्ष में हैं। ग्राजकल में विचाराधीन बन्दी 
कक्ष के ऊपर के भाग में रह रहा हूं। यह हवादार और अन्य कमरों से बड़ा 
है, यद्यपि दिन में गर्म रहता है। यहाँ कुछ संगी-साथी भी हैं, जिनका 


** डा० सुनीलचन्द्र वसु के नाम । 


२३४: 


कि रंगन जेल में ग्रभाव था । द 
मेने मेजदादा को पहिले ही श्री मोबरले के प्रस्ताव के सम्बन्ध में 
अपना मत बतला दिया है। मुझे श्राशा है आपको मेरा २२ मार्च वाला 
क्‍ पत्र मिल गया होगा। यदि समय मिले तो पत्र अ्रवध्य लिखें। श्राशा है 
सब सकुशल होंगे। 
नूतन मामा बाबू के केसे हाल-चाल हैं ? 





आपका परम स्नेही 
सुभाष 
डा० एस० सी० वसु, 
। एम्म० बी०, एम० आर० सी० पी०, डी० टी० एम० 
| ३८/२, एलगिन रोड 


कलकत्ता । 

श्श्८ 

सेवा में, 

जेल महानिरीक्षक, बर्मा, 
रंगून । 
इनसीन 

दिनांक ११ अग्रेल, १६९२७ 
क्‍ द विषय : बंगाल सरकार का प्रस्ताव । 
क्‍ श्रीमान्‌ जी, 


(१) में सरकार के उस प्रस्ताव के लिए भ्राभारी हूँ, जो उसने कृपा 

| करके मेरे बारे में प्रस्तुत किया है और विशेष रूप से इसलिए झ्राभारी 

है हँ कि सरकार ने मेरे सम्बन्ध में विचार करने के लिए बंगाल विधान- 

परिषद्‌ का विश्वास भी प्राप्त किया है; में इसलिए भी उसका ग्राभारी 

हूँ कि मेरे भूत और भविष्य काल के व्यवहारों को अभ्रलग रखते हुए 

सरकार ने मेरी भावनाओ्रों की ओर ध्यान दिया है ; परन्तु मुभे खंद है. 

कि उसमें कुछ ऐसी शर्ते लगा दी गई हैं, जिनके कारण म॑ उस प्रस्ताव 

को स्वीकार करने में भ्रसमथ हूं " 
(२) यह बात तो में आरम्भ से ही कहता श्रा रहा हुं किमुकेबिना.._ 

विचारण, अकारण एवं श्रवेधानिक रूप से बन्दी बनाया गया है । भारत 

की जनता ने तो सदैव ही १६२४ के बंगाल अध्यादेश और उसी के 
परिणाम स्वरूप बनने वाले १६२४ के बंगाल अपराधी-कानव-संशोधन- 
ग्रधिनियम को उपेक्षा की दृष्टि से देखा है। जनता तो इन दोनों 
अधिनियमों को अवैधानिक कानन ही कहती आई है क्योंकि इनको 
बनाने और लाग करने का उद्देश्य जनता के जन्मजात अ्रघिकारों एवं 
स्वतन्त्र प्रवत्ति का दमन करना रहा है। एक सभ्य राज्य में तो ऐसे कानून 
को २४ घंठे भी सहन नहीं किया जा सकता । मुर्भे बन्दी बनाकर अन्याय 
का जो उदाहरण प्रस्तुत किया गया है, बंगाल विधान परिषद्‌ का सदस्य 
निर्वाचित होने के पश्चात्‌ उस श्रन्याय की मात्रा में और भी अधिक 
वृद्धि हो गई है। परिषद्‌ का सदस्य होने के नाते मेरे कुछ संसदीय 
विशेषाधिकार भी हैं। ये अधिकार इतने पुराने एवं भ्रविवादास्पद हैं कि 
विश्व का प्रत्येक विधायक इनका अधिकारी है। विधायक होते हुए भी 
इन श्रधिकारों से मुझे वंचित कर दिया गया है। सरकार ने लोगों को 
बिना विचारण किए भअन्यायपूवक अनिश्चित काल के लिए बन्दी बनाकर 
ग्रपराध-विधि के आधारभूत सिद्धान्तों की पुणरूप से अवहेलना की है । 
यह कहना कि भारत का विधायक-मंडल जन-प्रतिनिधित्व करता है, 
कोरा एक ढोंग है। बंगाल विधान-परिषद्‌ द्वारा अस्वीकार किए जाने. 
पर भी बंगाल अपराधी कानून संशोधन अधिनियम को सरकार द्वारा 
प्रमाणित करके पुनः लागू करने से ढोंग की कुछ वास्तविकता सामने 
थ्रा गई है। संसदीय विशेषाधिकारों (जिनमें विधायक की गिरफ्तारी, 
नजरबन्दी एवं अपमान करने की मनाही भी सम्मिलित है) का अति- 
सपंण करके सरकार ने विधान-मंडल को कार्यपालिका के श्राधीन कर 
दिया है और इस प्रकार राजनीतिक निकाय के दो मंडलों के बीच 
प्रचलित सम्बन्धों का प्रत्यावतंन कर दिया है। इन परिस्थितियों में, 
मुझ मुक्त करने की माँग इसलिए भी उचित है कि उससे एक ऐसे अन्याय 
का निराकरण हो सकेगा जो अब तक मेरे साथ हुआ है और होता ही 
चला जा रहा है। 
. (३) मेने सदा ही इस बात का प्रतिपादन किया है कि मर्भे जो 
. शारीरिक और मानसिक हानि हुई है और जो धन सम्बन्धी हानि सहन 
करनी पड़ी है उस सबकी पूर्ति होनी चाहिए। कोई भी व्यक्ति, मेरे इस 
.. अ्रधिकार को, जब तक कि वह समस्त नीति-शास्त्र सम्बन्धी सिद्धान्तों-- 
.. धर्म, व्यवस्था एवं सच्चाई के नियमों का उल्लंघन न करे, अस्वीकार 
नहीं कर सकता । इस दृष्टिकोण से उस प्रस्ताव की सम्पूर्ण अपर्याप्तता 








पृर्णरूपेण स्पष्ट हो जावेगी । 3 

(४) न तो सरकार ही श्रौर न मैं ही इतने बुद्धिहीव हैं कि 
सरकार के उस प्रस्ताव का वास्तविक और केवल एकमात्र उद्देश्य इतना 
ही समभे कि डा० सुनीलचन्द्र वसु की सिफारिश पर मुझे उपचार के 
लिए स्विस आरोग्य निवास भेज दिया जावेगा। निःसंदेह, चिकित्सा के 
दृष्टिकोण से यह सिफारिश बहुत ही ठोस है; परन्तु मैं तो इसका पालन 
उसी दशा में कर सकता हूँ जबकि मैं स्वतन्त्र नागरिक होकर भ्रबाधित 
रूप से कार्य करूँ । 

(५) सम्मान की मेरी अवधारणा, राजनीतिक पीड़ित के नाते 
मेरा कत्तंव्य, और सामाजिक जीवन में मेरा स्थान, यह तीनों बातें 
मिलकर मुझ सरकार के उन प्रतिबन्धों को स्वीकार करने से रोकती हैं 
जिन्हें सरकार ने इस प्रस्ताव के साथ लगा दिया है। आज लगभग 
२।। वर्ष जेल में बीत जाने के बाद प्रतिबन्धों की बात करने का प्रइन _ 
ही नहीं उठता । मेरे लिए सरकार द्वारा लगाई गई शर्तों को स्वीकार 
करने का अर्थ होगा अधिनियम की वेधता को स्वीकार करना । परन्तु 
मेरे लिए आज उस दृष्टिकोण का परित्याग करना, जिसका मैं समर्थन 
करता आया हूँ, असम्भव है। आज जब कि वेधानिक स्वतन्त्रता के 
लिए संघर्ष चल रहा है--ऐसी स्थिति में हमारे राष्ट्र का सम्मान हमारी 
दृढ़ता में है, भला क्या हम ही विश्वासघात करेंगे ? मेरे लिए मेरे जीवन 
का बहुत मूल्य है, परन्तु सम्मान मुझे उससे भी अ्रधिक प्रिय है । अत: 
मैं अपने जीवन के लिए उन पवित्र और अलंघ्य अश्रधिकारों को, जो 
भविष्य में भारत के राजनीति निकाय का आधार होंगे, का सौदा नहीं 
कर सकता । इस बात को तो मैं पहिले से ही जानता हूं कि मेरा यह 
रवैया मेरे लिए अधिकाधिक कष्टों का सृजन करेगा, परन्तु इसके 
सम्बन्ध में मेरी यह धारणा है कि इस प्रकार के कष्ट तो एक दास 
जाति में जन्म के समय ही उत्तराधिकार में मिली संपत्ति का एक भाग 
मात्र होते हैं । द रे 
(६) मुझे इस बात का खेद है कि मैं सरकार के उन सदस्यों _ 
के दृष्टिकोण से सहमत नहीं हूँ, जिन्होंने मुझे मुक्त करने के हेतु उदारता- 
पूर्वक यह प्रस्ताव रक्‍्खा । परन्तु, मानव भ्रह्ृति में मुझे विश्वास है और _ 
इस बात में भी मुझे संदेह नहीं है कि जिस निष्कर्ष पर मैं पहुंचा 
हैँ, वह ऐसा है जिसका कि सरकारी सदस्य अपने घर पर केवल _ था 
समर्थन ही नहीं करेंगे बल्कि प्रशंसा भी करेंगे। जा 




















(७) अन्त में मैं सरकार को उस प्रस्ताव के लिए धन्यवाद देता 
है, जो उसने मुझे मुक्ते करने के हेतु प्रस्तुत किया था। परन्तु सरकार से 
पुनः अनुरोध करूगा कि वह उसमें से उन प्रतिबन्धों को हटा दे ताकि 
वह स्वीकृति के योग्य बन जावे । 

आपका सर्वाधिक आज्ञाकारी सेवक 
सुभाषचन्द्र वसु 


११६€* 
इनसीन जेल 


बुधवार, १३--४-२७ 

आदरणीय भाई साहब द 
द सोमवार 2११ अप्रैल को मैंने सरकारी प्रस्ताव का 
जो उत्तर दिया था, उस उत्तर की प्रतिलिपि आपके पास प्रेषित कर 
रहा हूँ । मैंने सोमवार को दोपहर के बाद कलकत्ते के सी० आई० डी० 


के द्वारा निम्नलिखित तार आपके पास भेजा था 
“आपका ८ तारीख का तार मिला। आज सरकार को उत्तर दे दिया है 


कि प्रस्ताव अस्वीकार है | अ्रतः इस सम्बन्ध में मिलना व्यथ है । 
में जल्दी में हू, डाक निकलने से पूव ही पहुच जाना चाहता हू। 
इसी कारण कुछ अधिक नहीं लिख रहा । द 


आ्राशा है आप सब लोग सकुशल होंगे। 
ग्रापका परम स्नेही 


सुभाष 
संलग्न पत्र :--सरकार के प्रस्ताव का उत्तर। 


एस० सी० वसु महोदय, 
३८/१, एलगिन रोड, 
कलकत्ता । 


* श्री दरतचन्द्र बसु के नाम । 


र्श्द 

इनसीन सैन्द्रल जेल 

घवार, १३-४-२७ 
पज्य पिताजी, क या 

आप के पास २१-२-२७ को मेंने रंगून जेल से पिछला 

पत्र डाला था। मैं रंगून से यहाँ २५ मार्च को आ गया था। इनसीन, 
रंगून से लगभग १० मील की दूरी पर स्थित है। यह एक छोटा सा 
कस्बा है, परन्तु इसका विकास शीघ्रता से हो रहा है। इनसीन और 
रंगून के बीच की सड़क बहुत बढ़िया है--श्रौर रेलगाड़ियाँ तो निरन्तर 
ही आती जाती रहती हैं। श्राजजल इनसीन शुष्क है। ठण्डी ठण्डी 
वायु चलती रहती है, कोई विशेष गर्मी नहीं है। निःसंदेह यह माँडले 
जंसा गम नहीं है, परन्तु मई में वर्षा आरम्भ हो जावेगी और अ्रक्टूबर 
तक चलती रहेगी । 
सम्भवतः अब तक ञ्रांप को विदित हो गया होगा कि रंगून मेने 
क्यों छोड़ा ? पाँच श्रप्रैल को औपचारिक रूप से सरकार ने मेरे पास 
अपना प्रस्ताव भेजा था। उस पर विचार करने में मुझे कुछ समय लगा। 
११ तारीख को मेने उस प्रस्ताव का अ्रस्वीकारात्मक उत्तर भेज दिया 
है। मेने सरकार से इस प्रस्ताव में से शर्तों के हटा देते के लिए निवेदन 
किया था, ताकि वह स्वीकार करने योग्य हो जावे। _ 

४ तारीख को मेने मेंज दादा के पास भी पत्र डाला था। इस 
पत्र में मेने सरकारी प्रस्ताव को अस्वीकार करने के कारणों का विस्तार 
से वणन किया था । 

. २१ मा को बंगाल विधान परिषद्‌ के सम्मुख जो प्रस्ताव रक्‍्खा 
गया था वह भी हबहू ऐसा ही था। द 

मुझे सरकारी तौर पर सूचित किया गया है कि यदि में इस 
प्रस्ताव को स्वीकार नहीं करता हूँ तो मेरा स्थानान्तरण या तो अल्मोड़ा 
जेल को या ऊटी जेल को या बंगलौर जेल को कर दिया जावेगा। 

इस समय मेरा स्वास्थ्य पहिले जैसा ही है। हाँ, यहाँ कुछ संगी- 
साथी मिल गए हैं, जिनका रंगून में अभाव था। हि 

मुझे विश्वास है कि आप मेरे निर्णय का अनुमोदन करेंगे और 
आशा! है कि आराम जनता भी इसका समथन करेगी । 


_* श्री जानकीनाथ वसु के नांम । 

आप का क्या हाल है ? आशा है कटक और कलककत्ते में सब 
सकुशल होंगे | में विश्वास करता हूँ कि माता जी एलगिन रोड में ही हैं। 


प्रणाम ! रु 

आपका परम स्नेही 
क्‍ सुभाष 
श्री जे० एन० वसु 
कटक । 

१५२१ ३ 
इनसीन जल 
२६€६--४-२७ 


श्रादरणीय भाई साहब 
बड़े दादा यहाँ आए थे, परन्तु श्रब॒ लौटकर चले 
गए हैं । मेरा क्‍या दृष्टिकोण है इसके विषय में आपको उनसे ज्ञात हो 
 जावेगा। अगले सप्ताह यदि लम्बा पत्र लिखने का मन हुआ तो सारी 
बातें विस्तार से लिखंगा । इस समय लम्बा पत्र लिखने को मन नहीं 
कर रहा। द द 
पिछले कुछ दिनों से ज्वर बढ़ रहा है । भ्रव॒ तो मेरा वजन भी गिर 
कर कुल १२८ पाउण्ड ही रह गया है । आजकल बिस्तर पर ही लेटा 
रहता हूं। लेटे लेटे बहुत थक जाता हूं, पर करूँ क्‍या अ्रब॒ तो धेरये रखने 
से ही काम चलेगा । 
जब तक कि मेरी सामान्य स्थिति और वातावरण नहीं बदलते, 
तब तक रोग शमन करने वाले उपायों से मेरी दशा में सुधार होना 
संदिग्ध है। सत्य तो यह है कि दिन प्रतिदिन मेरी दशा बिगड़ती 
चली जा रही है । मैं योग के माध्यम से रोग शमन करने की बात पर 
गम्भीरता से विचार कर रहा हूँ । परन्तु योग साधन से कभी कभी 
हानियाँ भी होती हैं, इसी कारण मैं क्रिकक रहा हूँ। परन्तु श्रब मेरे 
पास अन्य कोई उपाय नहीं रहा। मेरे विचार से योग ही केवल एक 
. ऐसा सम्भव साधन है, जिसकी सहायता से मैं अपनी प्राण-रक्षा कर 
सक्‌गा। इस तथ्य की ओर आँखें मूँंद लेने से काम नहीं चलेगा कि 


* श्री शरतूचन्द्र बसु के नाम तीन पत्र । 


;॒ -रड० 


राजयक्ष्मा एक असाध्य रोग है। हाँ, एक बार जब यह रोग घर कर 
लेता है, तब यह प्राण ही लेकर छोडता है। प्रयत्न करने से केवल 


इतना ही सम्भव हो सकता है कि मृत्यु कुछ दिव के लिए और टाल 
दी जावे । 


श्राशा है आप सब सकुशल होंगे । 


आपका परम स्नेही 


सुभाष 
श्री एस० सी० वसु 


३८/१, एलगिन रोड, कलकत्ता । 


परच-लेख : 


कृपया मेरे सम्बन्ध में कदापि चिन्ता न कीजिए, क्योंकि मैं तो 
प्रत्येक अनिष्ट के लिए प्रस्तुत हूँ । 


सुभाष 


१२२ द 5 
इनसीन जेल 
६ मई १६२७ 

ग्रादरणीय भाई साहब, क्‍ 
लम्बा पत्र लिखने की मुभमें सामर्थ्य नहीं है; 
आ्रावश्यक शक्ति संग्रह होने तक मुझे प्रतीक्षा करनी पड़ेगी। सरकार के 
प्रस्ताव के सम्बन्ध में बड़े दादा से मेरी बहुत बातें हो चुकी हैं। इस 
वार्तालाप का सुग्रवसर मिलने से मुभे हादिक प्रसन्नता हुईं। भाननीय 
गृह-सचिव महोदय ने जो सौजन्यता दिखाई है, उसके लिए मैं उन्हें 
धन्यवाद देता हूँ। मेरे साथ श्रब तक जो व्यवहार हो रहा था यह 

व्यवहार उससे भिन्न था । द कं हम 
बड़े दादा ने मेरे पास सरकार का उत्तर २७ अप्रैल को भेजा था । 
इस उत्तर से ही यह विषय दोनों पक्षों को स्पष्ट हुआ । ११ अप्रैल को 
सरकार की शर्तों के सम्बन्ध में मेंने जो उत्तर दिया था उसको में अब 
भी उचित सममता हूं।. 0 से कि 
मेरा सिद्धान्त सहज विचार का है। भली भाँति सोचकर देखने 

से यह सिद्धान्त और भी दृढ़ होता जा रहा है। सरलता से जीवन के 
सम्बन्ध में चिन्तन करके में इस सिद्धान्त पर पहुँचा हूं। भली भाँति 
विचार करने से यह सिद्धान्त और भी दुढ़ हुआ है। कारागृह में मेरे 
जितने दिन व्यतीत हो रहे हैं उतनी ही यह धारणा मेरे हृदय में पक्की 
होती जा रही है कि जीवन-संग्राम के मूल में सत्य और मिथ्या विचारों 
का संघर्ष ही है। कोई-कोई व्यक्ति इसे सत्य के भिन्न-भिन्न स्तर मानते 
हैं । मनुष्य के विचार ही मनुष्य को गति देते हैं। यह सब विचार 
निष्क्रिय नहीं हैं, क्रियाशील और संघर्षात्मक हैं । 

हेगल के “निरंकुश विचार, हैपमेन और शापेनहावर की “अन्धी 
कामना' और हैनरी बर्गसन की सृक्ष्म चेतना के समान यह धारणा भी 
क्रियाशील है। यह सब विचार अपना मार्ग स्वयं बना लेंगे। हम तो 
मिट्टी के पुतलों के समान हैं । हम भगवान के प्रकाशपुंज के कुछ स्फुलिग 
मात्र हैं। हमें इन विचारों के समक्ष आत्म-समपेण करना' पड़ेगा। देह 
के सुख-दुःखों का परित्याग करके जो इस प्रकार आत्म-निवेदन कर 
सकते हैं, जीवन में उनकी सफलता अवश्यम्भावी है। मेरा आदश एक 
दिन विजयी होगा, यह मेरा दृढ़ विश्वास है। इसी कारण अपने स्वास्थ्य 
और भविष्य के सम्बन्ध में में कोई चिन्ता नहीं करता । 

सरकार की रिहा करने की शर्तों के सम्बन्ध में मेने जो कुछ लिखा 
था उसमें अपना मत स्पष्ट रूप से व्यक्त कर दिया था | किसी-किसी समा- _ 
लोचक ने मत प्रकट किया है कि में इससे बेहतर शर्तों के लिए सौदेबाजी की 
चाल चल रहा हूँ । उनको इस संकुचित मनोवृत्ति को जानकर मुभे दुःख 
हुआ। मैं दृकानदार नहीं हूँ, और न ही भाव बढ़ाने के लिए खींचातानी 
करता हूँ । कूटनीति के फिसलन भरे मार्ग से मुझे घणा है। मैं तो एक आदर्श 
को पकड़ कर खड़ा हूँ । मुझे जीवन इतना प्रिय नहीं है कि उसके लिए 
चालाकी का सहारा लू। सुल्य के सम्बन्ध में मेरी धारणा बाजारू 
विचारों से भिन्न है। मेरा यह विचार है कि शारीरिक सुख या व्यक्तिगत 
सफलता की कसौटी पर जीवन की सफलता या असफलता का निर्णय 
नहीं किया जा सकता। हमारे संघर्ष का उद्देश्य भौतिक शक्ति प्राप्त करना 
नहीं है। विषय लाभ करना हमारे जीवन का लक्ष्य नहीं हो सकता, 
सन्त पाल ने कहा है--“हमारा मोर्चा भौतिकता एवं अन्याय के विरुद्ध 
है ।” स्वतन्त्रता और सत्य ही हमारे आदर्श हैं। जिस प्रकार रात्रिके 
पश्चात्‌ दिन निकलता है उसी प्रकार हमारे प्रयत्न भी सत्य हैं, और 
संत्य को निश्चित रूप से सफलता मिलेगी। हमारा शरीर नष्ट हो 

सकता है । श्रटल विश्वास और अजेय संकल्प के कारण हमारी विजय 
अवश्य होगी। यह तो केवल ईइ्वर ही जानता है कि हमारे प्रयासों के 
सफल परिणाम को देखने का सौभाग्य किसे प्राप्त होगा । अपने सम्बन्ध 
में तो में यही कह सकता हूं कि अपना कार्य करता जाऊँगा परिणाम जो 
होगा देखा जायगा | 

एक बात और कहकर में अपना वक्तव्य समाष्त करूँगा। मैं 
स्विट्जरलेंड भी जाऊगा या नहीं भ्रभी इस बात का निश्चय नहीं कर 
सका हूं । इस समय की अपनी शारीरिक. दक्ा को देखते हुए 
तो मैं स्विट्जरलेंड जाने में असमथ हूँ । स्व प्रथम तो मभे 
भारत के किसी आरोग्य-सदन में रहकर स्वास्थ्य-लाभ करना पडेगा। 
यह बात निश्चित नहीं है कि मैं कितने दिन में स्विट्जरलेंड जाने योग्य 
हो जाऊंगा। चिकित्सकों का मत है कि कुछ और स्वस्थ होने से पूर्व 
मेरे स्विटजरलेंड जाने की बात ही नहीं उठती। यदि मैं भारत के किसी 
आरोग्य-सदन में रहकर आ्राशा के अनुरूप स्वास्थ्य-लाभ कर सके तो 
वेच्छापूर्वक निर्वासन का वरण करके स्विट्जरलेंड जाने की झ्रावश्यकता 
ही क्‍या है ! 

फिर स्विटजरलेंड जाने का निश्चय करने से पूर्व मे उसके 
ग्राथिक पहलू पर भी विचार करना पड़गा। परिवार के सदस्यों, 
विशेषतः माताजी एवं पिताजी के साथ विचार करना पड़ेगा। कुछ 
महीनों के भीतर ही बंगाल की राजनीतिक स्थिति में परिवर्तन भी हो 
सकता है। किसी भी प्रकार का निश्चय करने से पूर्व इत सब विषयों 
का भली भाँति विवेचन करना पड़ेगा। जैसा भी हो, इस विषय में मैं 
किसी प्रकार विवश होकर नहीं अपितु स्वतन्त्रतापृवंक किसी निश्चय पर 
पहुँचना चाहता हूँ । यदि सरकार बलपूर्वक मु स्विट्जरलेंड भेजने की 
बात मनवाना चाहती है तो आप इधर-उधर की बाते न करके इस 
सम्बन्ध में बातचीत करना ही बन्द कर द। द 


ईदहवर महान है, कम से कम अपने सृजन किए हुए जीवों की अपेक्षा. 


महान है । जब हमें उसमें विश्वास है तो दुःखी होने का कोई कारण 
नहीं है । 

मेरे प्रति स्नेह और सहानुभूति रखने वाले बहुत से व्यक्तियों 
की मानसिक व्यथा का कारण मैं हूँ, यह मैं जानता हु और इससे दुखी - 


. भी होता हूँ । परन्तु यह सोचकर मुझे शान्ति मिलती है कि जो लोग... 
एक ही मातृभूमि के प्रति श्रास्था रखते हैं वह परस्पर के सुख-दुःख को भी गी 

समान रूप से सहन करने को तत्पर रहते हैं। आशा है कि श्राप सब 
सकुशल होंगे । इति । 


१२३ क्‍ 
इनसीन जेल 


द ६-४५-२७ 
ग्रादरणीय भाई साहब, 
मैंने पिछला पत्र श्रापफे पास ६ मई को प्रेषित 
किया था। उसी दिन एक पत्र छोटे दादा के पास भी डाला था। 
जैसी कि इस समय की व्यवस्था है, उसके अनुसार या तो कल अथवो 
आगामी बृहस्पतिवार को कलकत्ते होता हुआ मैं अ्ल्मोड़ा जाऊंगा। 
स्थानान्तरण की आ्राज्ञा तो मुझे प्राप्त हो चुकी है। यदि मौसम विशेष 
रूप से प्रतिकूल न रहा तो मैं कल चल दूंगा । ६ तारीख को मेजर 
फिण्डले ने मुझे आपका तार दिया और सलाह दी कि योग अभ्यास 

ग्रभी आरम्भ न करूँ। अगले दिन श्रर्थात्‌ ७ मई को गुप्तचर विभाग 
द्वारा मैंने निम्नलिखित तार आपके पास भेजा था : हे 
“शग्रापका ६ तारीख का तार मिला। मैं श्रीमती दास के पत्र की प्रतीक्षा 

में हूँ । स्थानान्तरित होकर आगामी मंगलवार को अल्मोड़ा जा रहा हूँ ।” 

. कल मुभे एक बड़ा विचित्र अनुभव हुआ । मेरी छाती में दोनों 
तरफ दर्द था । यह दर्द लगभग घन्‍्टे भर रहा। इस दर्द की सनसनी 
बिल्कुल ऐंठन जेसी थी और जब तक यह दर्द रहा मेरा बुरा हाल था। 
पहले जो दर्द हुआ था वह साधारण था श्रौर किसी भी रूप में ऐसा 
नहीं था । 

कुछ भी हो, इस पत्र के पहुँचने से पूर्व ही मैं श्राप से मिलूँगा। 
.. जब तक मुभे अन्य कोई सूचना उपलब्ध नहीं होती तब तक तो 
मैं यही समभूँगा कि में अल्मोड़ा जेल ही जा रहा हूँ । 
आशा है आप सब लोग सकुशल होंगे । 
ग्रापका परम स्नेही 
क्‍ सुभाष 
श्री एस० सी० वसु, _ 
३८/१, एलगिन रोड, 
कलकत्ता। 

१२४४ 
केलसल लाज 
शिलांग 
प १४-६-२७ 
श्रीचरणेषु-- 
माँ, मैं परसों यहाँ आ गया था, मा में विशेष असुविधा 
नहीं हुई | यहाँ आने पर भी वैसा ही हूँ, परन्तु गर्मी श्रधिक न होने के 
कारण वेसी क्लान्ति अनुभव नहीं होती । रुक रुक कर वर्षा हो रही है। 
वर्षा के समय उदास हो जाता हूं, वर्षा न्न हो तो बहुत अ्रच्छा लगता 
है | यहाँ के दृश्य अत्यन्त रमणीय हैं परन्तु दाजिलिंग की हिम-श्रेणियों 
का सा सौन्दय यहाँ नहीं है । ठण्ड के कारण जो लाभ होने की बात है वह 
तो होगा ही परन्तु पाचन-शक्ति को लाभ पहुँचेगा या नहीं, भ्रभी यह 
बात समझ में नहीं आई । 
भास्कर बाबू स्टेशन आए थे, और बारकपुर तक वह और में एक ही 
टन में श्राए । जस्टिस दास कंसे हैं ! उनके स्वास्थ्य के सम्बन्ध में विस्तृत 
समाचार जानने की इच्छा है। अ्रपना और वहाँ के दूसरे अन्य सब 
लोगों का स्वास्थ्य समाचार भेजना । यहाँ सब कुशलपूबंक हैं | इति । 


ग्रापका सेवक 
सुभाष 
१२५ 
केलसल लाज 
शिलांग... 
. १७-७-२७ 
परमपुजनीया, 


माँ, झ्रापका १० जुलाई का पत्र मुर्के १३ जुलाई को 
प्राप्त हुआ। अपने कथनानुसार मैंने पत्र नहीं लिखा, इसमें मेरा ही 
दोष है, श्रतः क्षमाप्रार्थी हूँ । मनुष्य कोई सम्बन्ध मात ले तो उसके साथ 
साथ कई कत्तंव्य भी उसके सिर पर झा जाते हैं। और उनको पूर्ण न 


* श्रीमती वासन्‍्ती देवी के नाम दो पत्र । 

करने से अन्याय होता है | इसमें कोई सन्देह नहीं कि मुभसे त्रुटि हुई है। 

प्रायः आप जो यह कहती रहती हैं, और लिखती भी रहती हैं-- 
“इस संसार में मेरा साहचये और किसी को आनन्द नहीं दे सकता, 
यह बात सत्य नहीं है । क्या आप नहीं जानती हैं कि बंगाल के युवक 
(और सबकी बात तो तक के कारण छोड़ देता हूँ) आपको आज भी 
किस दृष्टि से देखते हैं? यदि आप उनको एकदम पराया समझें तो 
क्या यह उनके प्रति अन्याय न होगा ? क्या उन्होंने अपने हृदय के 
श्रेष्ठ अध्य का उपहार आपके चरणों में अपित नहीं किया ? उन्हें 
कितनी ग्राशा थी कि जब देशबन्धु नहीं रहे तो आप आगे बढ़कर 
उनका कार्य सम्भालेंगी। किन्तु जब उनकी आशा पूण न हुई तो उनके 
हृदय में असीम व्यथा और निराशा के अतिरिक्त और क्‍या रहा ? देशबन्धु 
जी अपने जीवन में कहा करते थे कि उनके जीवित रहते समय जनहित के 
कार्यों में सम्मिलित न होने पर भी झ्राप उनकी अनुपस्थिति में उनके 
रिक्त स्थान की पूर्ति करेंगी । 

सम्भवतः आ्राप कहेंगी कि हिन्दू महिला का स्थान परिवार के 
भीतर, पर्द के पीछे है, जन-मंच पर नहीं है । मैं माँ को कत्तंव्य के 
सम्बन्ध में उपदेश देने की धृष्टता नहीं करता । परन्तु आज हमारा देश 
और समाज सामान्य स्थिति में नहीं है। श्राज हमारे घर-घर में आग 
फेल रही है । जब घर में आग लगती है तब तो पद में रहने वालों को 
भी साहस के साथ मार्ग में श्राकर खड़ा होना पड़ता है। सनन्‍्तान को 
बचाने तथा बहुमूल्य सामाव की आग से रक्षा करने के लिए उनको भी 
पुरुष पराक्रम के साथ परिश्रम करना पड़ता है। क्‍या इससे उनकी मर्यादा 
या सम्मान की हानि होती है ! 


बंगाल की साधना प्रमुख रूप से मातृभमि में ही प्रकट हुई है। 
क्या भगवान, क्‍या स्वदेश, हमारे आराध्य, जो कुछ हैं हमने उनकी 
कल्पना मातृभुमि के रूप में ही की है। परन्तु हाय ! बंगाल के पुरुष 
निर्वीय और कापुरुष हो गए हैं। बंगाल के प्रत्येक जिले में स्त्रियों के 
. ऊपर होने वाले अत्याचारों का प्रतिरोध करने में भी वे अशक्त हैं। 
उस दिन (कई महीने हुए) संजीवनी में लिखा था--'हे जननी, तुम. 
अपनी मान-रक्षा के लिए स्वयं कृपाण धारण करती हो।” इन शब्दों 


से मुझे मामिक अनुभूति हुई। आज वास्तव में देश की स्थिति इसी... 


.. प्रकार की हो रही है। केवल यही नहीं, सम्भवतः सन्‍्तान की मान- 
रक्षा करने के लिए जननी को भी अग्रसर होना पड़े। देश ऐसा ही 


् ॥ “ र४६ क्‍ 





श्रीहीन और हतवीये हो गया है। म क्‍ 

कभी कभी मैं सोचता हूँ कि यदि आप श्रनेक प्रकार के जनहित 
के कार्यों में मन लगा सकतीं तो अन्तर्मन की जलन कुछ कम हो जाती। 
पारिवारिक जीवन के सुख-दुःखों के द्वारा अपने जीवन को नियंत्रित 
करना कहाँ तक उचित है ? आप राजराजेश्वरी थीं, आज आप लौकिक 
दृष्टि से रिक्तहस्त हैं। जो कोई यह बात सोचता है उसी के हृदय में 
तीत्र वेदना होती है। हमारे लिए संतोष की बात यही है कि भारत के 
लोग अनादिकाल से राज ऐहश्वर्य की भ्रपेक्षा संन्यास के गौरव को 
श्रेयस्कर और पृज्य मानते आ रहे हैं। सम्भवतः आपको यह ज्ञात 
नहीं है कि संन्यास के गौरवमय प्रभाव के कारण आपके देशवासियों 
के हृदय में आपका स्थान कितना ऊंचा हो गया है। ज्ञात नहीं कि यह 
बातें कहना मेरे लिए उपयुक्त है या नहीं किन्तु मेरा कहना तो केवल यह 
है कि जो तीत्र वेदना आपको निरन्तर दग्ध कर रही है वह ग्रत्यन्त 
सामान्य रूप से मुझे भी समय समय पर पीड़ित करती है। और 
सम्भवत: यह कहना अत्युक्ति न होगा कि बंगाल के अ्रसंख्य युवकों को 
भी पीड़ित करती है। क्‍ हे क्‍ 

पहिले पत्र में आपने लिखा था--अभिशप्त जीवन के सम्पूर्ण _ 
कार्य समाप्त हो चुके हैं। भ्रब केवल शेष की प्रतीक्षा में चुपचाप बैठे 
रहने के अतिरिक्त कुछ खोजने पर भी नहीं मिलता । यह ज्ञात नहीं 
कि कितने युग-युगान्तरों में मेरा श्रभीष्ठ मिलिगा ।/_ 

मैं सोचता हूँ कि आप अत्यधिक बेचेनी के कारण कभी कभी 
यह भूल जाती हैं कि हमारे और देश के हृदय में आपका आसन कहाँ. 
है ? यदि आप इस तथ्य को विस्मृत न करतीं तो श्रचानक पारिवारिक 
दुघटना होने पर भी अपने जीवन को अ्भिशप्त नहीं बता सकती थीं।. 
जो भगवान को प्रिय हैं उन पर ही निरन्तर दुःख की वर्षा होती है, 
क्या यह बात एकदम असत्य है ? क्या यह बात भी एकदम भूठ है 
कि मनुष्य का हृदय जितना बड़ा होता है उसका दुःख भी उतना 
ही बड़ा होता है? आप हमारी आशा पूर्ण कीजिए, आपका आसन 


सदेव देश के हृदय में अक्षुण्ण रहेगा। जितनी श्रद्धा-भक्ति और प्रेम... 


देशवासी आपके चरणों में अपित कर रहे हैं और श्रागे भी करेंगे क्‍ 


क्या उसका दरशांश भी किसी तथाकथित भाग्यवान को शा प्राप्त हो... 
सकता है? कितनी आशा और श्राकांक्षाओं को हृदय में लेकर देशबन्धु 


हमें छोड़कर चले गए हैं। उनके वह स्वप्न ही उनकी सर्वश्रेष्ठ वसीयत 

थे। वही वसीयत हमारे साथ-साथ आपको भी प्राप्त हुई है। क्‍या 
आप वास्तव में हृदय से कह सकती हैं कि आपका काय समाप्त हो गया 
और आपके जाने का समय हो चुका है? यह कहना धृष्टता होगी 
फिर भी कहने को मन कर रहा है कि आ्रापके जो दृष्ट थे वह कभी 
भी आपकी बात का समर्थन नहीं करेंगे, अपितु मेरी ही बात का समर्थन 
करेंगे । 

आपने लिखा है--“जड़ प्रकृति से मेरी अन्तःप्रकृति की समानता 
है। यह घनघोर अन्धकार मुझे अच्छा लगता है।” सम्भव है कि 
आजकल हर समय आपको अन्धकार प्रिय लगता हो, परन्तु सभी को 
कभी कभी तो अन्धकार प्रिय लगता ही है। अन्धकार प्रिय लगने 
पर भी क्‍या उसे अपने हृदय में छिपे हुए आलोक को प्यार नहीं 
करना चाहिए ? क्‍या इस प्रकार का विचार एक अपराध है ” ईदवर 
तो सभी को सुखी बनाना चाहता है, आलोक और आनन्द देना 
चाहता है। 

सम्भव है झ्राप किसी प्रकार के बन्धन को स्वीकार करना न 
चाहती हों, वह बन्धन काये का या मनुष्य का ही क्‍यों न हो। परन्तु 
हमें तो बचने का' कोई उपाय दिखाई नहीं देता । जब से 'माँ' कह 
चके तभो से बन्धन स्वीकार कर लिया है। इस जीवन में तो यह 
सम्बन्ध नहीं ट्टेगा। संसार की दीवार है, बाधाएं हैं, लोकाचार हैं, 
परन्तु इन सब के होते हुए भी हृदय के सम्बन्ध तो भूठे नहीं हो सकते । 

मनुष्य जीवन में एक स्थान ऐसा चाहता है जहाँ तक, विचार 
ओर विवेचना न रहे, रहे केवल श्रद्धा। सम्भवतः इसी कारण माँ का 
सृजन हुआ होगा । भगवान करें मैं चिरकाल तक इसी भाव से मातृपूजा 
कर सक । 

मेरा स्वास्थ्य पहले की अपेक्षा अच्छा है, कुछ शक्ति अर्जित की 
है, नींद अच्छी आ रही है (सम्भवतः कुछ अ्रधिक ही आ रही है), 
पाचन शक्ति की गड़बड़ भी कम है। वजन भी शायद बढ़ गया होगा, 
परन्तु वजन लिया नहीं जा रहा इस कारण इस सम्बन्ध में ठीक नहीं 
बता सकता। पाचन शक्ति कुछ और ठीक होने पर शीघ्र ही स्वस्थ 
हो जाऊगा | वर्षा अच्छी हो रही है । हर समय वर्षा भली नहीं लगती। 
संसार में निरन्तर रुदन सत्य है, परन्तु हंसना भी सम्भवतः सत्य ही है 
इसी कारण ऐसा नहीं है कि मुर्भे चाँदनी से सुख न मिलता हो । 
इस विश्वास से बहुत कुछ लिख बंठा कि आप मुझे क्षमा तो 

कर ही देंगी। वहाँ के कुशल समाचार जानने की कामना है। मेरा 
सादर प्रणाम स्वीकार करें। इति। 
आपका सेवक 


सुभाष 
पदच-लेख : 


सेवा सदन के दानियों की सूची मेरे साथ चली आई है। मैं दो एक 
दिन में रजिस्ट्री द्वारा भेज दूंगा। 
सुभाष 


१९६४ द 
कलसल लाज 


शिलांग 
१८-७-२७ 
प्रिय सन्‍्तोष बाबु, 

कृपया संलग्न पत्र को पढ़ लीजिए, साथ ही भन्य 
कागजों को भी । इन अन्य कागजों का सम्बन्ध श्री अ्रनिलचन्द्र बिस्वास 
के साथ है। वे दक्षिण-कलकत्ता सेवक समिति के सहायक मन्त्री हैं और 
हमारे सबसे अ्रच्छे कार्यकर्ता हैं। सम्भवतः श्रापको याद हो कि इन्होंने 
दिवाकर मुकर्जी नाम के एक व्यक्ति को, जो उत्तेजना फेलाता फिरता 
था, एक बार बन्द करके उसकी मरम्मत कर दी थी। इसी 
आरोप के कारण यह दिक्कतों में फँस गए थे। यद्यपि यह अलीपुर 
जेल में सरकार बहादुर के मेहमान थे, फिर भी यह वहाँ से बच भागे 
और इस घटना के परिणामस्वरूप सात वर्ष पुरानी नोकरी से हाथ 

धोना पड़ा। सही भ्र्थों में यह एक राजनीतिक पीड़ित व्यक्ति हैं । 
कई कारणों से मैं अनिल बाबू में दिलचस्पी रखता हूं। पहला 
कारण तो यह है कि ये सामाजिक सेवा के कार्य-क्षेत्र में पिछले पाँच-छः 
वर्ष में मेरा दायाँ हाथ रहे हैं। इनके बिना सेवक-समिति का वह रूप 
कदापि न होता, जो आज है। दूसरा कारण यह है कि परिवार में 
कई दुर्घटनाएँ एवं मौतें हो जाने के कारण ये बहुत बड़े आथिक संकट 
में फेस गए हैं। तीसरा कारण यह है कि खतरे में पड़कर भी इन्होंने 


* श्री सन्‍्तोष कुमार वसु के नाम । _ 


























पुलिस का मुकाबिला किया, जिसके फलस्वरूप इनकी नौकरी जाती 
रही । इन सब कारणों से, प्रत्येक सम्भव रूप में, मैं उनकी सहायता 
करना अपना कत्तंव्य समभता हूँ । 

मुझे सन्देह है कि शायद ही श्री सेनगुप्त इनकी सहायता करें। 
ग्रत: इस विषय में मैं उनसे कुछ नहीं कहना चाहता। अतः आपको 
ही अन्तिम साधन मान कर यह पत्र लिख रहा हूँ । 

मैं स्वीकार करता हूँ कि क्षितीश के रवये से मुझे बड़ी निराशा 
हुई है, फिर भी मुझे उम्मीद है यदि किसी कोने से कोई सहायता 
मिल गई तो हम लोग अनिल बाबू को दुबारा उनकी नौकरी वापस 
दिलाने में सफल हो सकेंगे, चाहे क्षितीश बाबू कितना ही विरोध क्‍यों 
न करें। 

मुझे आशा है, यदि आप किसी प्रकार भी अश्रतनिल बाबू के मामले 
में दिलचस्पी लेने लगें तो सब बिगड़ा हुआ काम बन जावेगा; क्‍योंकि 
आपका साहस अदम्य है, और कार्यक्षमता महान । 

मैं समभता हूँ कि इससे अधिक मुझे और कुछ लिखने की 
आवश्यकता नहीं है। आप इस मामले में अ्रपनी तरफ से कोई कसर 
न उठा रक्‍खें । बस इतने से ही मुझे पूर्ण संतुष्टि हो जावेगी । 

मेरी शारीरिक दशा में शने: शने: सुधार हो रहा है। आशा. है 
आप सब सकशल होंगे । 

सप्रेम, 

आपका अपना 
सुभाष 

परच-लेख : 
कारपोरेशन ने वेद्य-शास्त्र पीठ को अनुदान रूप में भूमि 
का एक प्लाट दे रक्खा है। यदि उस अनुदान को वापस लेने के प्रश्न 
को फिर से उठाया जाता है तो मैं आशा करता हँ कि आप उस प्रयत्न 
को विफल करने में अ्रपनी पूर्ण शक्ति लगा देंगे । 


सुभाष 














१२७* पु 
केलसल लाज 
शिलांग 
३०-७-२७ 
परम पुजनीया माँ, 
श्रीचरणंष 
अपने पिछले पत्र में मैंने आ्रापको कत्तंव्य के 
सम्बन्ध में समभाने की जो धृष्टता की थी उसे आपने स्नेह के कारण 
क्षमा कर दिया। यदि धुष्ट न बनूँ तो असाध्य साधन जुटाने की 
शक्ति मुझे कहाँ से मिलेगी ? हम तो लक्ष्मीहीन लोगों के वर्ग में हैं। 
हम ग्रात्म-विश्वास के अभाव के कारण माँ का मूह नहीं जोह 
रहे हैं। आत्म-विश्वास हममें यथेष्ट है, सम्भवत: कुछ अधिक ही होगा 
फिर भी हम माँ को क्‍यों चाहते हैं? इसका कारण यह है कि माँ के 
अतिरिक्त अन्य किसी की भी पूजा नहीं होती। हमारा सामाजिक 
इतिहास इस तथ्य की पुष्टि करता है कि जब भी देश पर विपत्ति आई 
है तभी हमने माँ का आ्राह्वान किया है। “बन्दे मातरम्‌” गान से हमारा 
राष्ट्रीय अभियान प्रारम्भ हुआ था? इसी कारण आज माँ को इस 
भाँति पुकार रहे हैं। क्‍या अब भी पाषाणी का हृदय नहीं पिघलेगा ? 
जब मैं अपना परिचय, आपकी सन्तान कहकर दे रहा हूँ तो 
आप यही आशीर्वाद दीजिए कि मेरे द्वारा आपका नाम कलंकित न हो । 
मैं ग्रापका योग्य पुत्र साबित होऊ इससे अ्रधिक मेरी कोई आकांक्षा 
नहीं है । 
मैं, जिस कंटकाकीण माग पर चल रहा हूं, उस पर भविष्य में 
भी जीवन भर इसी प्रकार चल सक्‌, बस यही आशीर्वाद दीजिए 
संन्यास के एकाकीपन में जीवन सूख न जाए, इस शुन्यता में जो अ्रमृत 
छिपा है, उसके स्पर्श से जीवन मंगलमय हो उठे, बस मैं तो आपसे 
यही आशीर्वाद चाहता हू । क्या यह भी मुझे बताना पड़ेगा कि मेरे लिए _ 
आपके आश्यीवाद का कितना मुल्य है ! द 
असीम धृष्टता और ग्रत्यधिक ग्रयोग्यता की चिन्ता मुझे निरन्तर 
दग्ध करती रहती है। यह संघर्ष काल्पनिक नहीं है, बल्कि पृणरूपेण 


वास्तविक है। मैं भगवान से सर्देव प्रार्थना किया करता हँ--“अपनी 


* श्रीमती वासन्ती देवी के नाम |] 3, 
न 





पताका जिसके हाथों में दी है उसे उसी के अनुसार शक्ति भी दो ।' 
फिर भी कभी-कभी शंका होती है, भय होता है कि देश जो चाहता है 
वह मैं नहीं दे पाऊँगा | मेरा प्रयत्न सम्भवतः उस बौने के समान है 
जो चन्द्रमा को स्पर्श करने की चेष्टा करे। माँ, क्‍या तुम मुभे श्रभयदान 
नहीं दोगी ? हु 

एक बात और बताऊँगा, बहुत दिन से बताऊ-बताऊ कर रहा 
ह परन्तु बता नहीं पाया। जहाँ सन्‍्तान के कुछ कत्तंव्य हैं, वहाँ उसके 
अ्रधिकार भी हैं। क्‍या में सेवा करने के अधिकार से वंचित रहूंगा ? क्‍या 
चिरकाल तक पराया बना रहूँगा ? क्‍या इस असीम विश्व में मनुष्य 
द्वारा निर्मित उसकी छोटी-सी दुनिया ही सबसे बड़ा सत्य है ! 

आप अभी बहुत कुछ दे सकती हैं। देश उसके लिए प्रतीक्षा कर 
रहा है। यह मेरी मन-गढ़न्त बात नहीं है श्रपितु देश की आवाज है। 
आप देश को जो कुछ दे सकती हैं वह देंगी भ्रथवा नहीं, इसका निर्णय 
तो आप स्वयं करेंगी । इसके अतिरिक्त और क्या कहा जा सकता है कि 
यदि देश ने आपसे इच्छित वस्तु नहीं प्राप्त की तो यह उसका दुर्भाग्य 
होगा । 

आपने लिखा है--“नये लोगों की और बुद्धिमान लोगों की 
कार्यप्रणाली और विचारधारा समान नहीं होती,” यह बात सत्य है, 
परन्तु तथाकथित नये लोगों के मध्य बहुत-से वृद्ध भी मिल जाते हैं 

. और तथाकथित व॒द्धों में बहुत से तरुण भी मिल जाते हैं। यदि तरुण 
आपको अपना ही एक साथी मान लें, और अपने नेतृत्व का बोभ आपके 
_ ऊपर डाल दें, तो इसमें आपको क्या आपत्ति है ? 

मैंने कलकत्ते में आपसे जो प्रश्न किया था, उसका निर्णय हो 
चका है। निर्णय यह है कि यदि ञ्राप इस समय हमारा नेतृत्व नहीं करतीं 
तो सारे बंगाल में एक भी ऐसा व्यक्ति नहीं है, जिसका नेतृत्व हम 
हृदय से स्वीकार करें जिस भाँति किसी सभा में, किसी व्यक्ति को 
सभापति चुनकर नेता के रूप में स्वीकार कर लेते हैं, बंगाल में उस प्रकार 
के नेता तो असंख्य हैं, परन्तु आज वास्तविक नेता, जिसके झ्रागे हृदय सहज 
ही भक्ति-भाव से भुक जाए, बिरले ही हैं | यदि हम आपके नेतृत्व को प्राप्त 
न कर सके तो हम भाग्यहीन लोगों को आत्म-प्रतिष्ठा' के मार्ग पर 
चलना पड़ेगा। आपका आशीर्वाद ही हमारे लिए अ्रमृल्य सम्पदा है, 
इसमें संदेह नहीं, किन्तु हम तो आपसे कुछ उससे भी अ्रधिक चाहते हैं । 

हम यहाँ कुशलपूवंक हैं। बहिन का स्वास्थ्य पहले से अच्छा है ; 

माँ भी स्वस्थ हैं। मेरा स्वास्थ्य भी शनैः शने: सुधर रहा है, परल्तु 
अभी वजन उस अनुपात में नहीं बढ़ रहा है। मैं तो वजन बढ़ाना नहीं 
चाहता, परन्तु इस ओर डाक्टरों का ध्यान अधिक है। प्रतिदिन सन्ध्या 
समय घूमने जाता हूँ, और पैदल भी काफी चलता हूँ ।. 
श्रीमती अ्रपर्णा देवी का स्वास्थ्य बहुत खराब था, अरब उनका 
क्या हाल है ? क्‍या मिनु श्रादि सकुशल हैं? और सबका कुशल-समाचार 
लिखना । जस्टिस दास कंसे हैं ? 
मेरा सादर प्रणाम स्वीकार हो। इति । 
आ्रापका सेवक 
सुभाष 
पश्च-लेख : द 
उस दिन माँ से सुनाथा कि मेरी बीमारी के सम्बन्ध 
में आपको स्वप्न में कोई औषधि मिली थी ? फिर भी आपने औषधि 
मुझे नहीं दी और तन उसके सम्बन्ध में मुझे कुछ बतलाया ही। यह 
सुनकर मुझे बहुत दुःख हुआ। क्‍या चिरकाल तक मुझे पराया मानती 
रहेंगी ? आप तो जानती ही हैं कि आपके द्वारा दी गई औषधि को मैं 
आग्रह और भक्ति के साथ ग्रहण करता । 


१२८* 
श्री श्री दुर्गा सहाय 
केलसल लाज 


शिलांग 
. ३०-८-२७ 
पूजनीया मंभली भाभी, 3 
श्रापका २८ जुलाई का पत्र यथा समय प्राप्त हो 
गया था । यहाँ कई दिन से निरन्तर वर्षा हो रही है, परन्तु आज ग्राकाश. 
को कुछ निर्मल देखकर हम सब लोग घूमने गए थे। आजकल आपका 
तथा मँभले दादा का स्वास्थ्य कैसा है ? उनसे कहना कि यह सुभाष का ._ 
श्रनुरोध है कि वे रात में भ्रधिक देर से भोजन करना बन्द कर दें। 


# श्रीमती विभावती वसु के नाम तीन पत्र । 

जिन दिनों मैं कई दिन तक कलकत्ता में रहा उस समय मुझे भोजन 
के सम्बन्ध में बहुत अ्नियमितता दिखाई दी। सम्भवत: में कभी भी इतना 
अनियमित नहीं रहा। मेरा उनसे एक और भी अनुरोध है कि वे सितम्बर 
माह में पूर्ण विश्वाम करें । यद्यपि रुपया बहुत महत्व रखता है फिर भी 
स्वास्थ्य का महत्व रुपये से श्रधिक है। उनके जैसी स्थिति वालों के लिए 
श्रंग्रेजी की एक कहावत है: बीमारी का भार वहन करना उनकी सामथ्य 
से बाहर है। वे मेरे जैसे आवारा तो हैं नहीं। मेरा क्‍या ? मैं बच या 
मरूँ, इससे किसी का कुछ नहीं बनता बिगड़ता । 

पौलि दने: शर्ने: स्वस्थ हो रही है, धीरे-धीरे उसे लाभ हो रहा 
है। मिस हार्मेम ने उसे बहुत दिन बाद देखकर कहा था कि उसे पहले 
की अपेक्षा बहुत लाभ हुआ है। जब हम घूमने जाते हैँ तो वह भी हमारे 
साथ लग भंग एक मील चल लेती है। वह श्राजकल उदास भी नहीं 
रहती, दिन भर बालक को पढ़ाने में व्यस्त रहती है। पौलि के प्रति 
श्रापकी सहानुभूति देखकर मुभो बहुत प्रसन्नता हुई। 

माँ के हाथ की उंगली में बहुत पीड़ा है, शौषधिमिश्रित गर्म 
जल से धोने पर भी कोई विशेष लाभ नहीं हुआ । श्राशंका है कि कहीं 
सारी उगली न पक जाए 

वीर आजकल अधिक शेतानी नहीं करता । डाइवर भी ठीक काम 
कर रहा है। गाड़ी में कुछ छोटी-मोटी मरम्मत करवानी पड़ी थी, 
जिसका जून, जुलाई का बिल तीस रुपये बंठा था। भ्रब गाड़ी ठीक चल 
रही है । 

हमें फलों का पासल मिल गया है, अश्रधिकतर फल ठीक ही हैं । 
ललित (ननी के पति) ने फलों का एक और पासेल अपने एक मित्र के _ 
द्वारा भेजा था, वह भी हमें कल ही मिला है। 

कलकत्ता जाना आपने अपना कत्तंव्य समझा, यह सुनकर 
मुझ प्रसन्नता हुई। मैं तो पहले से ही सोचता था कि आपका: यहाँ 
रहना ठीक नहीं है। इसी कारण आपसे बार-बार कहा था, ओर 
मंभले दादा को भी लिखा था, जिससे आप किसी प्रकार का संकोच 
अनुभव न करें। मेरी सुविधा के कारण, यदि आप ककत्तंव्य की 
अवहेलना करके या स्वयं कष्ट उठाकर यहाँ रहतीं तो उससे भी मुझे 
दुःख ही होता । मैं जिस मार्ग पर चल रहा हूं, उसमें अ्रपनी सुविधा या. 
. सुख के लिए किसी को भी कष्ट में डालना महापाप समभता हूँ । यह मैं 
जानता हूं कि आदरशे के अनुसार कार्य करना बहुत कठिन होता है। मेरे 

कारण दूसरों को जो असुविधायें होती हैं, या कष्ट होते हैं उन्हें मैं हर 
समय रोकने में असमर्थ हूँ । फिर भी अपनी शक्ति के अ्रनुसार आदर्श का. 
पालन करना ही उचित समभता हूँ । कक 2 
रुपयों के सम्बन्ध में आपने जो लिखा है वह उचित ही है, परन्तु 
जो कुछ मैंने लिखा था वह बात भी ठीक है। जो रुपया उपाज॑न करे उसे 
यह भाव हृदय में रखना चाहिए--“रुपया मिट्टी; मिट॒टी रुपया। 
यह भाव हृदय में रखने से मनुष्य स्वार्थी श्रथवा कंजूस नहीं बन सकेगा। 
परन्तु मुझे ऐसा कहना शोभा नहीं देता, क्‍योंकि मेरे लिए प्रत्येक रुपये 
का मूल्य बहुत अधिक है। जो रुपये मैं अपने ऊपर व्यय करता हूँ उनके 
सम्बन्ध में मैं हर क्षण सोचता हूँ कि यदि इन्हें मैं दूसरों के लिए व्यय 
कर पाता तो मैं कितना सौभाग्यशाली होता । यह भाव मन से दूर नहीं 
हटता, और सम्भवतः हटना भी नहीं चाहिए (यहाँ ये सब बातें मैं भ्रपनी 
ओर से कह रहा हूँ आपकी शोर से नहीं) । जब मैंने ग्रपना यह आदर्श 
बना लिया है कि मैं अ्रपना धन जनहित के लिए बाँट दूँगा, तब यदि मैं 
किसी स्वार्थ को हृदय में स्थान दूँ तो निश्चय ही मेरा पतन हो जावेगा । 
यह सब बातें कहने और लिखने के उपरान्त भी मैं पर्याप्त मात्रा में 
स्वार्थी हूँ, और अपने लिए मैं बहुत कुछ करता हूँ । इसका कारण यह है 
कि एक दिन में तो आदर प्राप्त किया नहीं जा सकता, और स्वार्थपरता 
से मुक्त होने के लिए तो बहुत दित तक साधना करने की आवश्यकता 
पड़ती है। लक द 
यदि नवो दीदी कष्ट उठाकर श्रथवा नदादा के लिए असुविधा _ 
उत्पन्न करके हमारे कारण यहाँ आती तो उससे मुझे तनिक भी प्रसन्नता 
न होती। परन्तु छाया या राधु के लिए अथवा स्वयं आबोहवा बदलने _ 
के विचार से आती तो उससे मुझे अवश्य सुख प्राप्त होता । इस समय 
इत्तना ही कहना पर्याप्त है। मुर्े तो अपने आ्रापको सदेव प्रत्येक परिस्थिति 
का सामना करने के लिए तेयार रखना पड़ेगा, और इसके लिए दीघे- _ 
कालीन अभ्यास की आवश्यकता है। यदि ऐसा न हुआ तो जब किसी 
दिन अचानक विपत्ति आ धमकेगी तो उस समय मन को स्थिर रखना 


कठिन होगा। मैं अति अधम, अ्रति दु्बल था; परन्तु गत सोलह-सत्रह कप | 


वर्ष से अपने मन से संघर्ष करते-करते कुछ शक्ति प्राप्त की है। सम्भवतः 


अ्रभी इस संग्राम का अन्त नहीं हुआ क्योंकि मंत की उन्नति की भी कोई 
सीमा नहीं होती, मनुष्य जितनी ऊँचाई पर पहुँचता है, उससे और अधिक __ 


ऊंचे पहुँचने की इच्छा बनी रहतो है। परिणाम यह होता है कि संबर्ष.... 

बराबर चलता ही रहता है। 

जाने दीजिए इन व्यर्थ की बातों को । इनको ओर कुछ ध्यान मत 
दीजिएगा। मैं पागल नहीं हूँ परन्तु यदि आप मानती हैं तो इसमें भी मुझे 

कोई ऐतराज नहीं है। यदि मनुष्य में पागलपन का तनिक भी अ्रंश न हो 
तो भला कैसे काम चल सकता है? क्‍या पूणतः स्थिर मस्तिष्क होना 
उचित है ? मेरे लिए चिन्ता मत करना, मैं सकुशल हूं । सम्भवतः पौलि 
कुछ अ्रकेलापन अश्रनुभव कर रही होगी। यहाँ उसकी उम्र का भी तो 
कोई नहीं है । 

रांगा मामा बाबू के भ्राने के सम्बन्ध में कुछ निश्चित हो तो मुभे 
सूचित करना, और अशोक से कहना कि पुस्तकें भेज दे । वजन लेने की 
मशीन का टूटा हुआ पुर्जा मरम्मत होकर झा गया है, परन्तु मशीन में 
प्वेवत्‌ सही विवरण नहीं आता । दो-चार पौण्ड इधर-उधर हो जाता है। 
मेजदादा से कहना कि इस समय का वजन १४४-१५१४६ पौण्ड है, और 
कलकत्ता से चलते समय मेरा वजन १३४ पौंड था । 

माँ नामक पुस्तक को एक बार फिर पढ़ने की इच्छा है। यदि 
किसी व्यक्ति के हाथ भेज सको तो भेज देना, उस पुस्तक की समीक्षा 
लिखना चाहता हू । 

जिस प्रश्न पर मैंने बहुत विचार किया था उसकी मीमांसा कर 
चुका हूँ। 

ग्राप लोग जब कलकत्ता जा रहे थे उस समय क्या शान्‍्ताहार 
स्टेशन पर साहा महाशय पिताजी के लिए दूध लाये थे ? इस सम्बन्ध 
में तो आप लोगों ने लिखा ही नहीं । उत्तको एक पत्र द्वारा धन्यवाद देना 
ग्रावरश्यक है। यहाँ रहने के सम्बन्ध में मेरा यह विचार है : 

(१) यदि आवश्यकता हुई तो कॉौंसिल के कार्य से इस महीने 
की बीस-बाईस तारीख तक कलकत्ता जाऊगा | कौंसिल समाप्त होने के 
उपरान्त ही कलकत्ता से कहीं बाहर जाऊगा। 

(२) आप सब यदि सितम्बर के महीने में आएँ तो में शिलांग 

. वापस जाऊंगा। बाद में सितम्बर के अन्त में (श्रथवा सुविधा हो तो _ 
अक्टूबर के बीच में) हम सब एक साथ कलकत्ता जा सकते हैं । 

(३) आप और लड़कों के न आने पर सम्भवतः मेजदादा अकेले 
यहाँ नहीं श्रायेंगे। वह कहेंगे कि मेरे लिए जलवायु-परिवर्तत करना 
आवश्यक नहीं है। झ्राजकल मेरा स्वास्थ्य भी ठीक है, अ्रतएव कलकत्ता 
में रहकर ही कार्य करूँगा | यदि आप कहें कि लड़के-लड़कियों के स्वास्थ्य 

के लिए जलवायु का परिवर्तेन किया जाना आवश्यक है तब वे आपकी 
बात को सरलता से नहीं टाल सकेंगे | यदि अ्रवकाश के समय में कोई 
व्यवसाय करना विशेष रूप से भ्रावश्यक हुआ तो वे सितम्बर यहाँ बिताकर, 
अक्टूबर में कलकत्ता लौट सकते हैं। परन्तु उन्तमो कम से कम एक माह 
ग्रवश्य विश्वाम करता चाहिए। द 

(४) आप लोगों के यहाँ आने पर तो बड़े दादा और भाभी 
आदि भी आ सकते हैं। आपका घर तो खाली पड़ा है, आप यहाँ श्राकर 
इस पर अपना अधिकार कर सकते हैं। बड़े दादा और भाभी मेरे कमरे 
में रहेंगे। में बड़े लड़कों (जैसे श्रशोक) के साथ कूटीर में रह सकता ह। 
इस प्रकार मुझे कूटीर पर अधिकार करने का अ्रवसर भी मिल जायेगा । 

(५) यदि कलकत्ता से सितम्बर मास तक यहाँ कोई नहीं आता 
तो कोंसिल के उपरान्त मेरी इच्छा यहाँ लौटने की नहीं है । तब में कटक, 
पुरी की ओर जाऊंगा। 

(६) यदि कौंसिल में मेरा जाना नहीं हुआ श्रौर सितम्बर 
माह तक यहाँ कोई नहीं श्राया तो हम सब (अरब जो यहाँ हैं) इस मास 
के अन्त तक यहाँ से जा सकते हैं । 

अनेक बातें लिख दीं। मेरा स्वास्थ्य शरने: शने: सुधर रहा है। 
पेट की दशा भी पहले से कूछ अ्रच्छी है। रात को यहाँ अ्रल्प आहार 
करता हूँ, जैसे टोस्ट आदि। हम पा 

आशा है कि वहाँ सब सकशल होंगे। मेरा प्रणाम स्वीकार हो । 


इति । हद 
प्रापका सेवक 
सुभाष 
१२६ बा, 
श्री श्री दुर्गा सहाय हा 
कं, शिलांग 
(0-7२ 


परम पूजनीया मँकली भाभी, . 5, गा आह थक प स 
क्‍ रा श्रापका दिनांक ५ का पत्र दिनांक ८ को मिला। 
लिफाफे पर एक बजे मध्याह्न की मोहर है,फिर भी ऐसा जान पड़ता. 
है कि यह पत्र उस दिन की डाक से नहीं निकल पाया। श्राप किसी के _ 

द्वारा यह बात मालूम करना कि आसाम मेल पकड़ने के लिए, एलगिन 
रोड के डाकखाने में, किस समय पत्र डालना चाहिए। जी० पी० ओ० में 
तो दो बजे तक पत्र डालने से उस दिन की मेल पकड़ सकता है। 

यहाँ इस महीने में तो बहुत वर्षा हुई, बीच-बीच में तो हमारा 
घूमना भी रुक गया था फिर भी घर में पड़े रहना, जिस प्रकार पहले 
बुरा लगता था, वसा श्रब नहीं लगता। 

ऐसा प्रतीत होता है कि आपने अपने सम्बन्ध में ग्रभी तक कुछ 
निश्चित नहीं किया । मेरे विचार से आपकी कलकत्ता छोड़ने की प्रबल 
इच्छा नहीं है। परन्तु मैं कहता हूँ कि घर तो कहीं भागा जा नहीं रहा, 
जब एक बार बन गया है तो अब वहीं खड़ा रहेगा। मकान को सजाने 
का भी बहुत समय मिलेगा, इसके लिए अभी से इतनी चिन्ता क्‍यों ? 

माँ की उंगली श्रभी तक ठीक नहीं हुई। वे कह रही थीं कि जब 
तक पौलि रहेगी, सम्भवतः उन्हें भी उतने ही दिन तक रहना पड़ेगा। 

बेनजस फूड खाने से मेरे पेट की दशा में कुछ सुधार है। वजन 
लेने की मशीन ठीक हो गई है, परन्तु अब भी पहले की भाँति पूर्णतः 


सही नहीं हुई है। यहाँ आने के पश्चात्‌ मेरा वजन कुछ बढ़ गया है। 


आजकल पौलि का स्वास्थ्य भी पहले की शअ्रपेक्षा कुछ अच्छा दिखलाई 
पड़ता है और उसके मुख पर हँसी भी झभलकती है, विश्व भी ठीक- _ 
ठाक है। 
आप भी सबका कुशल समाचार भेजिए। यहाँ हम सकुशल हैं । 
मेरा प्रणाम स्वीकार हो। इति। 
सेवक 
सुभाष 


१३० 


शिलांग 
१६२७ 


श्री श्री दुर्गा सहाय 


यहाँ रहने पर लड़कों के स्वास्थ्य में सम्भवतः: कुछ और सुधार क्‍ 
होता, परन्तु उनका जाना ही उचित रहा, क्योंकिअब पढ़ाई-लिखाई 
की हानि तो न होगी। मैं सोचता हूँ कि यहाँ जो इतना धन व्यय हो... 





रहा है यदि उसका और कुछ सदुपयोग होता तो मुझे सुख मिलता। मेरे 
लिए इतना खर्च होता है, यह बात मुझे काँटों के समान चुभती है। सम्भव 
है यह मेरी दुबलता हो, परन्तु स्वभाव को तो सरलता से नहीं बदला 
जा सकता । 

साराभाई (अम्बालाल साराभाई) दिनांक १७ को जहाज से 
रवाना हुए थे। सम्भवतः २५४ तक पहुंचेंगे। यदि उनको एक बार चाय 
पर निमंत्रित कर सको तो अच्छा रहेगा । सम्भवतः वह दो तीन दिन से 
श्रधिक नहीं रुकेंगे । मैंने विश्वनाथ बाबू से कहा है कि वे उन्हें एक बार 
सेवा सदन दिखा दें । 

सब लड़कों को काशीराम दास द्वारा सम्पादित महाभारत और 
कृतिवास की रामायण पढ़ने के लिए देना। योगीन बाबू का संस्करण 
सम्भवतः सबसे अच्छा है। उन्होंने श्राधुनिक बंगाली भाषा में काशीराम 
दास और क्ृतिवास की प्राचीन भाषा का अनुवाद किया है। ये ग्रन्थ 
कविता में लिखे गए हैं, श्रतः लड़कों को पढ़ने में सुविधा होगी। 
महाभारत और रामायण हमारी सभ्यता का मूल आधार हैं, यह बात 
उम्र के साथ-साथ मेरी समझ में आती जा रही है। मुझे इस बात का 
दुःख है कि मैं महाभारत और रामायण को आरम्भ से अन्त तक भली 
भाँति नहीं पढ़ पाया । सह 

अ्रशोक से कह देना कि वह मेरे काम की कुछ पुस्तकें छाँटकर 
रख ले । और यह भी कहना कि किसी व्यक्ति के हाथों यदि भेजने का 
झग्वसर मिले तो अवश्य भेज दे। उन पुस्तकों में बंगला श्रभिधान' (जो मैं 
रंगूत से लाया था) और 'शेक्सपीयर के वक्‍से भी रख दे। छोटे टाइप की 
एक पुस्तक में शेक्सपीयर का सारा साहित्य है, मुझे उस पुस्तक की 
ग्रावर्यकता है। सम्भवतः वह पुस्तक बड़े मकान में है। द 

क्या आपने 'माँ' पढ़ ली ? कैसी लगी ? 


आप सबके चले जाने से मैं बड़ी कठिनाई में पड़ गया था | खाली हर 


मकान देखकर मन में विचित्र भावनाएं उठने लगती हैं। थोड़ी देर के 
लिए तो ऐसा जान पड़ता है मानों दैनिक जीवन-सूत्र ही लुप्त होगया। 
यह कहना भी अत्युक्ति न होगी कि इसमें थोड़ा कष्ट भी हुआ है। मैं 

सोचता था कि मैं माया ममता से मुक्त हूँ । इसी कारण कुछ ग्राघात देकर 


प्रकृति ने मुझे समझा दिया कि मैं भ्रभी एक दम माया-ममता के बन्धनों से... 
मुक्त नहीं हो पाया हूँ। इस बात का विचार श्रभी नहीं करूँगा कि यह... 


सुख का विषय है अथवा दुःख का। 
क्‍ हा रहे ४ 





























प्रथम आधात के पदचात्‌ मैंने सोचा कि मेरे मन की ऐसी दशा 
क्यों हुई ? इस सम्बन्ध में अ्रभी तक सोच रहा हूँ । जिनकी स्थिति मेरे 
समान है वे यदि ममता रहित नहीं हो सकते तो उन्हें कष्ट ही अधिक 
मिलेगा । तीन वर्ष पूर्व जब कारागृह से बुलावा आया था और मैं बिस्तर 
छोड़कर अलीपुर जेल की ओर चल दिया था तब तो मुझे एक बार भी 
बुरा अनुभव नहीं हुआ था। मैं पूर्ण निविकार भाव से जेल चला गया 
था और वहाँ अढ़ाई वर्ष पूर्ण निविकार भाव से बिता दिये। उस समय 
तो एक प्रकार से जीवन के प्रति ममता छोड़ ही दी थी। किन्तु अब 
मेरी ऐसी दशा क्यों हुई ? क्‍या यह मन की दुबंलता है, या आयु का 
प्रभाव है, अथवा बहुत दिन तक घर से दूर रहने का परिणाम है ? 
ग्रब॒ तो मेरा मन बैठा जाता है। निश्चित ही साथियों का अभाव 
श्रनुभव करता हूँ । परन्तु उससे मुझे विशेष असुविधा नहीं होती | नीला 
ग्राकाश, हरियाली से भरा मैदान, चारों ओर पव॑त श्रेणियाँ, वन में 
ग्रालोक और छाया की आँख-मिचौनी, भरने की श्रविराम कल-कल ध्वनि, 
इन सबके साथ मैं अच्छा अनुभव करता हूँ । इससे शरीर और मन बहुत 
प्रफल्लित होता है। जब आकाश कुछ साफ होता है तब मैं बाहर घूमता 
हैँ और प्रकृति की नीरव भाषा मुझे हृदय में सुनाई पड़ती है। मुझे 
उस कवि की यह पंक्तियाँ स्मरण हो आती हैं :-- 
द जन कोलाहल से दूर 
हमारा यह जीवन 
नीरवता की श्ान्त गोद में 
पाता है वृक्षों में वाणी 
झरनों की गति में विश्व-ज्ञान 
पाषाणों के कण-कण में 
है छिपी सीख अनुपम महान्‌ 
हर वस्तु में है छिपा हुआ 
जगती के जीवों का कल्याण । द 
सम्भव है कि बहुत से मनुष्यों के बीच घिरा रहने पर यह श्रनुभूति 
न होती | प्राकृतिक सौन्दयं के साथ अपने हृदय को एकाकार करना, मन 
को संयत करके, प्रकृति की भाषा समभने का प्रयास करना, कष्टसाध्य 
_भ्रवश्य है ; परन्तु सामान्य रूप में यदि कोई यह कर सके तो उसका हृदय 
श्रानन्द से ओत-प्रोत हो जायेगा। ओह द 
मेरी इस व्यर्थ की बकवास के लिए श्राप बुरा नहीं मानेंगी । 


अंग्रेजों से झगड़ा करके संसार से मूँह छिपाने वाला मुझ जैसा व्यक्ति भी 
वाचाल हो गया है ? 
मैंने अभी यह निश्चित नहीं किया है कि कौंसिल की बैठक के समय 
सेरा क्‍या कार्य-क्रम रहेगा । जब आपकी पूजा की छुट्टियों का कार्य-क्रम 
निश्चित हो जावे तब मुभे सूचित करना । आजकल आपका स्वास्थ्य कैसा 
है ? रात को नींद आती है या पृव॑वत्‌ जागते ही बीतती है ? दर्द दूर 
हुआ अथवा अ्रभी नहीं ? 
र अधिक कया लिखूं। आप लोगों को सादर प्रणाम । बच्चों 
को प्यार | इति । 
वक 
सुभाष 


पत्र (लिफाफा नहीं) सूत से बाँधकर मोहर लगा रहा हू । जिस 


दशा में मोहर मिले मुझे सूचित करना । 
पुभाव 


१३१* क्‍ 
केलसल लाजँ 


शिलांग 
१२-६-२७ 
प्रमपूजनीया माँ, 
श्री चरणेषु-- हे 
.. आ्रापका दिनांक २ का पत्र यथा संमय प्राप्त 
हुआ । यहाँ आने के उपरान्त मैंने श्रापको पत्र लिखा था, आशा है. 
आपको यथा समय मिल गया होगा। मेरे यहाँ श्राने के पश्चात्‌ एक 
सप्ताह तक निरन्तर वर्षा होती रही । कल से धूप निकल रही है। अभी 
तक आकाश में बादल घिरे हुए हैं। इस महीने भी सम्भव है थोड़ी 
बहुत वर्षा हो। श्रभी तक मेरा हाजमा खराब ही चल रहा है। इसके 
ग्रतिरिक्त स्वास्थ्य ठीक है। का कप 





२६१ 








गा] 
| 


हा सितम्बर माह में यहाँ ही रहेँगा। यदि एक महीने के लिए 

| मकान मिल गया तो अ्रक्टूबर में भी रह सकता हूँ। न मिला तो 

। ग्क्टबर के आरम्भ में कलकत्ता लौटंगा। इसके पदर्चात्‌ पुरुलिया या 

सिजुया जाने की इच्छा है। आप पुरुलिया कब जावेंगी और कितने 

दिन तक ठहरेंगी, मुभे इस सम्बन्ध में अवश्य लिखें। आ्रापके साथ 

पुरुलिया और कौन जाएगा ? सुधीर बाबू आदि ने कहाँ जाना निश्चित 
किया है ? 

आपका स्वास्थ्य कैसा है? क्‍या आजकल भी हृदय में पीड़ा 

होती है ? आशा है अपने स्वास्थ्य के सम्बन्ध में विस्तार से लिखेंगी। 

इति । 
आपका सेवक 
सुभाष 


१३२ 
केलसल लाज 


शिलांग 

१०१०-२७ 

परमपूजनीया माँ, 

श्री चरणेषु-- 
आपका २४ सितम्बर का पत्र यथा समय प्राप्त 
हुआ । यहाँ आने के पद्चात्‌ मैंने कुल तीन पत्र भेजे हैं, शेष दो पत्र नं० २ 
बेलतला रोड के पते पर भेजे थे। आशा है शझ्रापको सभी पत्र यथा समय 
मिल गए होंगे । 

मेरा स्वास्थ्य ठीक चल रहा है। यहाँ पर अधिक वर्षा होते 
हुए भी बच्चों में से दो एक की तबीयत खराब हो गई थी, परन्तु अधिक 
चिन्ता की बात नहीं है । मेजदादा यहाँ वापस आ गए हैं। डा० राय 
भी आए हुए हैं, गोस्वामी के आने की बात थी, परन्तु वे नहीं आए। 
डा० राय से सुना था कि आपने गोस्वामी को बनारस के मकान के 
सम्बन्ध में लिखा था। दो-तीन दिन हुए हाल्दार साहब भी यहाँ 
सपरिवार ञ्रा गए हैं । द 
अक्टबर के मध्य में हम यहाँ से चले जाएगे। मैं इसके उपरान्त 

कहाँ रहेगा यह अभी निश्चित नहीं कर पाया। सम्भवत: कुछ महीने 
तक कलकत्ता रहूं। आपके पास जाने की इच्छा है, परन्तु भीड़ के 
कारण हिम्मत नहीं पड़ती | भीड़ के कारण ही आपसे यहाँ आने का 
अनुरोध नहीं किया। जैसा भी हो, कलकत्ता पहुँच कर निद्चित किया. 
जाएगा। बिहार की खादी के सम्बन्ध में जो कुछ लिखा वह सत्य है, 
परन्तु केवल आलोचना करने से ही काम नहीं चलेगा, कमंक्षे 
में उतरे बिना कुछ भी नहीं होगा । 
मुझे अब आगे क्या करना है इस सम्बन्ध में विचार कर लीजिएगा, 
मिलते ही पहला प्रश्न इस सम्बन्ध में ही करूँगा। सम्भवतः आप यह 
जानती होंगी कि आपके परामश का मेरे लिए बहुत मूल्य है। आपका 
विचार जाने बिना अ्रब मैं किसी काम में हाथ डालना पसन्द नहीं 
करता । 
आशा है वहाँ सब सकुशल होंगे। मेरा सादर प्रणाम स्वीकार _ 
कीजिए । इति | 

आपका सेवक 

सुभाष 


१३३ व 2 

केलसल लाज 

 शिलांग 

द १५४-१०-२७ 
परमपूजनीया माँ, 

श्री चरणेषु-- हक द 

. आपका दिनांक ६ का पत्र दिनांक € को 

प्राप्त हुआ | मैं इससे पूर्व नं० २ बेलतला के पते पर दो तीन पत्र लिख 

चुका हूं, आशा है वे आपको मिल गए होंगे । हे 

मेरा विजया का सादर प्रणाम स्वीकार करना । 
आपने लिखा है--“किसी भी विषय में तुम मेरी सहायता का 


भरोसा मत करना ।” यह बात पढ़कर मुझे दुःख हुआ। अपने लिए 5 


दुखी नहीं हुआ, अपितु देश की बात सोचकर दुखी हुआ। आजकल 


बंगाल के दुदिन हैं, जिसके कारण इस समय कार्य करने वाले द । 
व्यक्तियों का भ्रभाव है। यह कहना ग्रत्युक्ति न होगी कि मि० सेनग्रुप्त. 


रध३ 

















ने कांग्रेस का काम छोड़ दिया है। किरण बाबू ने मुझे नोटिस दे दिया 
है कि अक्टूबर से वह मेरे ऊपर बोफ लाद कर अ्रवकाश लंगे। तुलसी 
बाबू का देश के कार्यों में अधिक उत्साह नहीं दिखाई देता। पाँच बड़ों 
को तो आप जानती ही हैं, तुलसी बाबू के अतिरिक्त वे सब पेशेवर 
लोग हैं, अतएव कांग्रेस के कार्यों के लिए वे अधिक समय नहीं दे सकते। 
इस समय केवल विधान बाबू ही बंगाल प्रान्तीय कांग्रेस कमेटी के 
कार्यों में रुचि लेते हैं। परन्तु उनके पास भी समय का अभाव है। 
कांग्रेस का भण्डार एकदम रिक्त है। देशबन्धु के आत्मीय स्वजनों में से एक 
भी व्यक्ति देश का काम नहीं कर रहा। हमें तो एक आपका ही भरोसा 
था, परन्तु आप भी कोई उत्तरदायित्व नहीं लेना चाहतीं। यह सब 
देखकर मैं कई दिन से सोच रहा हूँ कि मुझे ही इतना सिरदद क्‍यों है ? 
मैं क्यों भूत का सा यह बोझ ढोता फिर ? राजनीति का क्षेत्र मेरे लिए 
उपयुक्त कर्मक्षेत्र नहीं है, मैं तो घटनाचक्र के कारण राजनीति के भंवर में 
आ फंसा हूँ । इस स्थिति में मैं भी अपने उपयुक्त कमक्षेत्र में लौट सकता 
हूं । संसार में मेरी आसक्ति नहीं है इस कारण मैंने गृहस्थ-आश्रम में प्रवेश 
ही नहीं किया । क्‍या मैं देश की वतंमान दशा में शान्ति का मार्ग छोड़ 
कर नए सिरे से संसार-जाल में लिप्त होऊ ? कुछ सम में नहीं आता |. 
आपको देश चाहता है, राजबन्दी चाहते हैं; सबने मिलकर 
बार-बार मुभसे कहा था कि मैं आपसे उनकी बात कहूँ ; गवे के साथ 
मैंने भी सोचा था कि यदि मैं उनकी बात आप से कहँगा तो आप 
टालेंगी नहीं । भगवान ने मेरा वह अहंकार चूर्ण कर दिया। बहुत _ 
विश्वास लेकर मैं जेल से निकला था किन्तु श्रब देखता हूँ कि मेरी वह 
आशा निर्मूेल थी। जिन पर बहुत भरोसा था उनमें से अधिकांश, देश 
के लिए काये करना तो दूर रहा, देश की समस्याओं के सम्बन्ध में 
सोचना भी नहीं चाहते । कांग्रेस की वतमान स्थिति को देखकर आँखों में 
ग्रॉस आ जाते हैं। कांग्रेस का जो स्वरूप हमारे समक्ष है, क्‍या 
इसी स्वरूप के लिए देशबन्धु ने अपना अमूल्य जीवन उत्सग किया था? 
देशबन्धु के आत्मीय स्वजन, बन्धु बान्धव, सहयोगी और अनुचर, जिन्हें 
उनको भली भाँति पहचानने और समभने का अवसर मिला था, उन्हीं 
की देश के कार्यों में ग्रधिक अनास्था है, इसका क्या कारण है ? द 
देशबन्धु के देहान्त के पश्चात्‌ जिन लोगों ने कत्तंव्य की अवहेलना 


. की है उनमें श्रापका पहला नम्बर है, क्योंकि उनके स्वर्गवासी होने... 


के पदचात्‌ भी आपमें उनको आत्मा, उनकी अतृपष्त आशा-स्राकांक्षायें 


































स्थित हैं। उस आत्मा का प्रतीक होते हुए भी, और श्रापका इतना 
प्रभाव होते हुए भी आप कुछ करना नहीं चाहतीं। बहुत दुखी होकर 
ही मैं ऐसा लिख रहा हूँ। इस धृष्टता के लिए क्षमा प्रार्थी हूँ। मैं अन्तिम 
बार अपना दुखड़ा आपको लिख रहा हूँ, आपको और अ्रधिक परेशान 
नहीं करूँगा । 
में सोचता था कि इस महीने के भ्रन्त में भ्रथवा नवम्बर के प्रारम्भ _ 
में ग्रापफे पास एक बार जाऊंगा, परन्तु भ्रब देखता हूँ कि आने से कोई 
लाभ नहीं होगा। अपना मार्ग स्वयं ही खोजना पड़ेगा । जो अपनी शक्ति 
के बाहर है उसके लिए प्रयास करने से कोई लाभ नहीं। बंगाल का 
दुृभाग्य न होता तो थोड़े से समय में ही कांग्रेस की यह दुदंशा न. 
हुई होती । हा 
एक बात और कहकर मैं पत्र समाप्त करता हूँ। मैंने जीवन में 
कभी किसी की खुशामद नहीं की । दूसरों को अ्रच्छी लगने वाली बातें 
करना मुझे नहीं आता । श्रपने नेता के जीवन-काल में जब सब लोग 
उनको सन्तुष्ट करने के लिए उनकी मनचाही बातें किया करते थे तब 
भी मैं अ्रप्रिय सत्य कहकर उनसे लड़ता रहता था। आपको सन्तुष्ट 
करने के लिए मैंने न तो कोई बात कही है श्र न कभी कहूँगा ही। 
देशवासी आपको चाहते हैं, श्रापफे ऊपर उनकी श्रपार श्रद्धा है। सब 
दल आपकी बात मानेंगे, आपका स्वागत करेंगे। मैंने ये सब बातें 
सत्य समझकर और विश्वास करके आपको बता दी हैं। सन्तुष्ट 
करने या आपकी खुशामद करने के लिए ये बातें नहीं कही गईं और न 
ही कभी कहूँगा । आप यह समझ लें कि देशवासियों के हृदय में आपका 
क्या स्थान है, देश में श्रापकी क्या स्थिति है, इसी लिये आपको ये सब 
बातें लिखी हैं.। द दल मम 
मैं नहीं चाहता कि देश में कोई दल आपकी स्थिति का नाजायज 
लाभ उठाये । यदि ऐसी श्राशंका होती कि कोई भी दल ऐसा करके. 
अपना प्रभाव जमाना चाहता है तो उसके सम्बन्ध में भी मैं आ्राफो बता. 
देता । आपको कोई दल विशेष ही नहीं अ्रपितु सम्पूर्ण देश चाहता है। 
आ्राप देश की अमूल्य सम्पत्ति हैं, श्रतएव हम आपको सदेव दलबन्दी से... 
मुक्त रखना चाहते हैं | देश श्रापका अनुसरण करने के लिए ही आपका 
गत्ते चाहती है 2 आह 
... आपका भी एक व्यक्तित्व है, देशबन्धु के जीवन काल में भी | 
आपका अपना व्यक्तित्व था, इसी कारण आपकी शक्ति पर जनसाधारण 


























को इतना विश्वास है। देश का विचारवान वर्ग आपका नेतृत्व श्रकारण 
ही नहीं चाहता । वे आपके प्रति अन्याय भी करता नहीं चाहते 
नहीं चाहते कि आपको प्रत्येक रास्ते और पड़ाव पर भाषण करते हुए 
घमना पड़े। वे तो देश के कार्यों में आपकी आस्था और उत्साह 
चाहते हैं, आपका उपदेश और परामश चाहते हैं। वे तो संसार में 
यह घोषणा करना चाहते हैं कि देशबन्धु के आरम्भ किए हुए कार्य 
को आपने ब्रत के रूप में ग्रहण कर लिया है। वे तो केवल यह देखना 
चाहते हैं कि देशबन्धु की आशाएँ और आकांक्षाएँ आपके जीवन-काल 
में ही पूृण हो जाएँ 
जिन लोगों ने सुख-दुःख में देशबन्धु का अनुसरण किया है, वे 
आज भी उसी त्याग के साथ, आपका अनुसरण करने को तत्पर हैं। 
यदि आपको मेरे कथन का विद्वास न होता हो तो एक बार परीक्षा 
करके देख लीजिए । आपके संकेत पर बंगाल चलता है अथवा नहीं, इस 
बात की परीक्षा आप जब चाहें तब कर सकती हैं । 
जाने दीजिए, मैंने बहुत सी बातें लिख दीं, कुछ मर्यादा के 
विरुद्ध भी कह गया हूँ, उसके लिए क्षमा कीजिएगा। मैं किराए का 
सेनिक नहीं हू । सहज में ही कहीं आत्म-समपंण नहीं करता परन्तु 
जहाँ करता हूं वहाँ से सरलता से लौटता भी नहीं। मेरे त्याग और 
मेरी उदारता पर आपका सदेव अधिकार रहेगा। आप उसका उपयोग 
करें या न करें यह ञ्रापकी इच्छा पर निभर है । इस समय मुभेो अपना 
मार्ग स्वयं ही निश्चित करना पड़ेगा। वह मार्ग मुझे कहाँ ले जाएगा. 
यह मैं अभी तक निद्चित नहीं कर पाया हूँ। 
सम्भवतः यहाँ अधिक दिन तक नहीं रहँगा, अतएव पत्र यदि 
लिखें तो कलकत्ते के पते पर ही लिखिएगा । नवम्बर का कार्यक्रम ग्रभी 
निश्चित नहीं किया, कलकत्ता से बाहर (करस्योंग या पदि्चिम में) 
रह सकता हूं । आपकी कुशलता का समाचार प्राप्त करके मुझे प्रसन्नता 
होगी । इति। 
ग्रापका सेवक 
सुभाष 
पश्च-लेख 
समाचार पत्र में पढ़ा था कि मादाम जगलुल ने अपने स्वगंवासी 
पति श्री जगलुल पाशा का कार्यभार सम्भाल लिया है। मादाम सन यात- 
सेन तो बहुत समय से अपने दिवंगत पति का कार्य करती आ रही हैं। 


.. २६६ 


सम्पूर्ण मेस्री जाति ने मादाम जगलुल को माँ कहना स्वीकार किया है। 
उनके श्रद्धा, भक्ति और विश्वास के सम्बन्ध में उन्होंने शंका नहीं की ; 
कन्तु भारतवर्ष तो अभागा देश है। 
सुभाष 


ड 
३८/१, एलगिन रोड 
कलकत्ता 
हस्पतिवार, २०-१०-२७ 





परमपूजनीया माँ, 
श्री चरणेषु-- मर 
शिलांग से चलते समय परसों आपका पत्र 
मला था। मैं कल यहाँ आ पहुंचा हूं | मंभले दादा, भाभी श्रादि श्रभी 
तक नहीं आए । आगामी रविवार अ्रथवा सोमवार को यहाँ श्रा जाएँगे । 
रू को बुखार होने के कारण वह रुक गए हैं। मैं और मीरा साथ 
आए हैं । माँ और पिताजी यहाँ पर हैं, सम्भवतः १ नवम्बर तक कटठक 

जाएगे। 

विधान बाबू आगामी रविवार या सोमवार तक यहाँ आएंगे। 
ग्राप वहाँ और कब तक रहेंगी ? यहाँ के और शिलांग के समाचार 
एक प्रकार से ठीक ही हैं। जिस दिन शिलांग से रवाना हुए उससे 
पहले ही नेरू का ज्वर उतर गया था। मेरा सादर प्रणाम स्वीकार 


करना | इति। 
। 3... आपका सेवक 


_ सुभाष 
































१३५ 
३८/१, एलगिन रोड 


कलकत्ता 
२४-१०-२७ 
परमपुृजनीया माँ, 
श्री चरणेषु-- 

आज प्रात:काल मैं यहाँ सकुशल पहुँच गया 
हँ। यहाँ भी सब ठीक ठाक हैं। मेजदादा, मेजभाभी और लड़के 
लड़कियाँ भी आज यहाँ ञ्रा गए हैं। नेरू को फिर ज्वर नहीं आया। 
वह भी सकुशल है, परन्तु बहुत दुबंल हो गया है। डा० राय भी आा 
गए हैं। श्रीयुत श्रीनिवास आरयंगर कल आएंगे । सन्ध्या समय सत्येन बाबू 
किरण बाबू आदि से साक्षात्कार होगा । आशा है आप सब कुशल पूर्वक 
होंगे । मेरा सादर प्रणाम स्वीकार हो । इति । 

आपका सेवक 
सुभाष _ 


१३६९* वि 
१, वुडबने पाक 
कलकत्ता 

१८८७-१६ २८ 

ग्रादरणीय पण्डितजी, द 
मैंने कल प्रातःकाल कांग्रेस-सभाषति पद के सम्बन्ध में 
आ्रापके पास एक तार भेजा था । रात्रि को मुझे उसका उत्तर भी प्राप्त 

हो गया। 

यदि किसी कारण से कांग्रेस के सभापति पद के लिए आपने 
खड़ा होने से मना कर दिया तो न जाने सारे बंगाल में कितनी निराशा 
फल जावेगी। आपके न खड़े होने पर, इस प्रान्त में निराशा फैलने के 


बहुत से कारणों में से एक कारण यह भी है कि स्वराज्यः पार्टी के 
. कार्थों और उसकी नीति के साथ आपका गहरा सम्बन्ध रहा है। इसी 
लिए यहाँ का बच्चा बच्चा आपका समर्थन करता है। मैं यहाँ दूसरे 


* पं० मोतीलाल नेहरू के नाम । 


रद्द 

प्रान्तों के सम्बन्ध में कुछ नहीं कह सकता, परन्तु मुझे बहुत कुछ 
विश्वास है कि जब अन्तिम नामांकन होगा, उस समय समस्त भारत 
एक स्वर से ग्रापके नाम का समर्थन करेगा। द 
आज देश की स्थिति ऐसी है और सन्‌ १६२९ का वर्ष हमारे 
देश के इतिहास में इतना महत्त्वपृण होगा कि ऐसी स्थिति में आपके 
ग्रतिरिक्त शायद ही अ्रन्य कोई व्यक्ति इस भार को सम्भालने योग्य 
सिद्ध हो | हमने कुछ अन्य वेकल्पिक नामों के विषय में भी सुना है। 
अन्य परिस्थितियों में तो उन नामों पर भी विचार किया जा सकता 
था, परन्तु जब विभिन्न दलों में मिलकर एक सर्वेसम्मत विधान बनाने 
का पूरा प्रयत्न चल रहा है, तब ऐसी दशा में वेकल्पिक नाम के सुभाव 
को स्वीकार नहीं किया जा सकता। मैं इस बात को बढ़ा चढ़ा कर 
नहीं कह रहा हूँ । यदि आप किसी कारण से कांग्रेस के सभापतित्व को 
ग्रस्वीकार कर देते हैं, तो इस प्रान्त में इसका प्रभाव इतना गम्भीर 
होगा कि कांग्रेस अधिवेशन की सफलता को भारी आघात पहुंचेगा। 
ऐसे समय में, जब हम इतनी गम्भीर परिस्थिति में से गुजर रहे हैं 
क्या आप राष्ट्र के आह्वान को ठुकरावेंगे ? 
सादर, द 
विनीत 
सुभाषचन्द्र वसु 


पश्च-लेख : मो क्‍ 
जिला बोर्डों के मतदाताग्रों की संख्या के सम्बन्ध में श्रापका तार 
प्राप्त हुआ । मैं उस जानकारी के प्राप्त करने का श्रयत्त तो कर रहा 
हूँ, परन्तु सफलता सन्दिग्ध है। भिन्न-भिन्न जिलों से मतदाता सूची प्राप्त 
करने के उपरान्त मतदाताश्रों की संख्या एकत्र करने में पर्याप्त समय 
लगेगा । न 8 माल 
. सुभाष 


रह. 




















१३७४ 
द्वारा, श्री एस० के० वसु 


ई० रोड 
जमशेदपुर 
5885 05 22 
श्री चरणषु, 
माँ, मैं कल यहाँ आ गया था। वैसे सकुशल हूं। आज रात 
को नागपुर जा रहा हूँ । € तारीख को लौदूंगा। सम्भवत: १२ तारीख 
तक कलकत्ता पहुँच । आप सब कैसे हैं ? मार्ग में कोई कष्ट तो नहीं 
हुआ ? 
मेरा प्रणाम स्वीकार कीजिए | इति। 
सेवक 
सुभाष 


१३८ . 
द्वारा, श्री एस० के० वसु 
ई० रोड 
जमशेदपुर 
सोमवार, १५-१०-२८ 
श्री चरणेषु-- 


माँ, मैंने सुना है कि यह बात समाचार-पत्र में प्रकाशित हुई 
है कि मैं १६ तारीख को पुरुलिया जा रहा हूँ। न जाने यह समाचार 
किस आधार पर प्रकाशित हुआ है। मैंने जाने का निश्चय तो शअ्रभी 
तक किया नहीं । इस सप्ताह में कलकत्ता जाने की इच्छा है। हो सका 
तो शायद पुरुलिया भी चला जाऊं। परन्तु वहाँ अधिक दिन रहना 
सम्भव नहीं होगा, क्‍योंकि कलकत्ते से पत्र आया है ; इस कारण शीक्र 
ही वहाँ जाना आवश्यक है। पुरुलिया जाने पर शायद वहाँ रुकना पड़े। 
इससे श्रधिक विलम्ब हो जाएगा । इसलिए सोचता हूं कि सीधा कलकत्ता 
ही क्यों न चला जाऊ । यदि पुरुलिया जाना निश्चित हुआा तो तार से 
सूचना दे दूंगा । 


*# श्रीमती वासन्‍्ती देवी के नाम चार पत्र । 


श्राशा है वहाँ सब सकुशल होंगे । मैं कुशलपूर्वक हूँ। मेरा सादर 
प्रणाम स्वीकार कीजिए । इति । द 


सेवक 
। द ् पुभाष 


१३६ द 

ल्‍ ह १, वुडबने पार्क 

क्‍ क्‍ कक पा 22 
श्री चरणकमलेषु, 


माँ, मैं ग्राज दिल्‍ली से लौटा हैँ। ठीक-ठाक हूँ। रात 
को ही जमशेदपुर जा रहा हूँ। वहाँ मैं एक सप्ताह रुकगा। आपके 
क्या समाचार हैं ? सुधीर बाबू से साक्षात्कार हुआ था, उनका स्वास्थ्य 
अच्छा है। मेरा पता २७, ई० रोड, जमशेदपुर है। आप वहाँ कब 
तक रहेंगी ? ः 
मेरा सादर प्रणाम स्वीकार कीजिए । इति । 

द प्रापका सेवक 
. सुभाष 


१४० 
द्वारा, डा० विधान सी० राय 
हा शिलांग... 
१६०६-२६ 


माँ, आज मैं शिलाँग में हूं। यहाँ आकर शरीर को तो कुछ 
श्राराम मिला है परन्तु चिन्तन का अवसर नहीं मिला । चिन्तन के लिए 
समय निकालना बहुत आवश्यक है। मैं प्राँधी के वेग के समान चल 
रहा हूँ | कहाँ जा रहा हूँ, शुभ के पीछे चल रहा हूँ या अशुभ के, यह 
जान लेना भी आवश्यक है। इसके अतिरिक्त आ्रात्म-निरीक्षण भी श्रावश्यक 
है और समयाभाव में वह भी नहीं हेता।.. हा मा 

माँ, आज तुम मुझे मुक्त हृदय से आशीर्वाद दो। मैं जानता हू 
कि तुम्हारा आशीर्वाद मुझे बिना माँगे ही मिलता रहता है, फिर ४: 
भी मैं कहता हूँ कि श्राज के दिन आ्राशीर्वाद अश्रवश्य देना। इस शुभ 

ग्राशीर्वाद का एक विशेष अर्थ है। 
माँ, मैं आपकी नितान्‍्त अ्योग्य सन्‍्तान हूँ। तुम्हारी ममता मुभे 
मानवता की ओर खींच रही है। माँ, श्राशीर्वाद दो कि जन्म-जन्मास्तर 
3 तक मैं तुम्हारे जैसी माँ प्राप्त करके पुन: अपने जीवन को सार्थक 
रा बना सके । 
रा भेरे सामाजिक जीवन का एकमात्र आधार मेरे बन्धु, सखा 
और गुरु, आज नहीं रहे | आज तो मैं एकदम अकिचन हूँ । इस भ्रकिचन 
का एकमात्र आश्रय तुम्हीं हो | प्रतिकूल परिस्थितियों में, अनेक प्रकार 
के घात-प्रतिघातों में, स्वस्व खो देने पर भी, कभी तुम्हारे स्नेह से 
वंचित न रहँ बस यही कामना है। 
विचार करके बताना कि मैं किस मार्ग का पथिक बनूं। इति। 
नितान्‍्त अपदार्थ 
किन्तु अशेष स्नेह का पात्र 
सेवक 
सुभाष 












१४ १* ॒ 
१, वुडबन पाक 


कलकत्ता 
(कलकत्ता जाते हुए ) 
२६-१०-९९ 
भेगिती समानासु, 
बहुत दिन पहिले आ्रापका पन्न आया था, पढ़ कर सन्नता 
और दु:ख दोनों ही एक साथ हुए। इससे पूर्व उत्तर दे देना चाहिए था, 
परन्तु भ्राज लगभग १० दिन से चक्र के समान घूम रहा हैं । श्राज 
दिल्‍ली से कलकत्ता जाते समय, रास्ते में, उत्तर लिखने का प्रयास कर 
रहा हूँ, क्योंकि यह नहीं कह सकता कि कलकत्ते में उतरने पर क्‍या 
स्थिति हो | श्रधिक सम्भावना तो इस बात की है कि मुझे पत्र लिखने 
का अवसर सरलता से नहीं मिलेगा । जब आपने मुझे पत्र लिखा था, 
तब माँ पुरुलिया में थीं--क्या ग्रापको यह समाचार नहीं मिला था ! 


_* श्रीमती कल्याणी देवी के नाम । 





में बाल्यकाल से ही बहुत सुकुमार प्रकृति का रहा हूँ। सभा- 
समितियों में भाषण देने के पश्चात्‌ भी मुझमें कोई श्रन्तर नहीं आया। 
लोगों की धारणा है कि मैं अ्रहंकारी हूं। मैं चाहे कुछ भी क्‍यों न 
होऊ परन्तु अ्रहंकारी नहीं हूं, क्योंकि मैं जानता हूँ कि अहंकार करने 
योग्य मेरे पास कुछ भी नहीं है। मैं जहाँ बंध जाता हूँ वहाँ अच्छी 


घ्ब्ड् 


तरह से बध जाता हूं । क्या आप जानती हैं कि मैं आप सब को किस 
दृष्टि से देखता हूं ? 

इस बार पंजाब के लोगों ने सवत्र ही मेरे प्रति यथेष्ट प्रेम, कृपा 
और सम्मान प्रदर्शित किया। यतीनदास के आत्म-बलिदान को ही 
इसका श्रेय है। वास्तव में श्रब पंजाब का वातावरण एकदम बदला 
हुआ सा लगता है। 

मेरा काय-क्रम आजकल इतना अनिश्चित है कि मुझ तो यह 
ज्ञात ही नहीं कि पुरुलिया जाना सम्भव भी होगा अथवा नहीं ? आशा 

गे बहुत ही कम है। के मी 
मेरा स्नेह स्वीकार करना। भास्कर बाबू से भी प्रणाम कहना। 


अपने शवसर महाशय तथा सास ठक्रानी से मेरा सादर प्रणाम कहना। 
बच्चों को प्यार । इति। 


ग्रापका अपना 


सुभाष 
परच-लेख 


कलकत्ता लौट शआ्राया हूँ । मजिस्ट्रेट के जमानत स्वीकार कर लेने 
के कारण गिरफ्तार नहीं किया गया।.. 


द द हक . सुनाष 
२७-१०-२६ 




















१४२* 
बंगाल प्रान्तीय कांग्रेस कमेटी 


तार का पता 
. अबीपीसीसी 
फोन नं० २६५२ बड़ा बाजार 
नं०....००--- कलकत्ता. .. १६... 
५-११-२४९ 
श्री चरणकमलेषु-- द 


माँ, मैं कल दिल्‍ली से लौटा हूँ। निश्चित ही आपने 
वहाँ के समाचार अखबार में पढ़ लिए होंगे । जान पड़ता है कि इस बार 
तो महात्माजी के प्रभाव में आकर जवाहरलाल ने स्वतन्त्र रूप से विचार 
करना ही छोड़ दिया है । 
आप सब कैसे हैं ? झ्राजकल वहाँ कौन कौन हैं ! द 
इधर भी संघर्ष का जोर शोर के साथ आयोजन हो रहा है । 
१६ और १७ नवम्बर को निर्वाचन होगा । सेनगुप्त महोदय और उनका 
दल तो हमें बी० पी० सी० सी० से खदेड़ने के लिए प्राणपण से प्रयास 
कर रहे हैं। देखिए क्या होता है ? सम्भवतः हम पराजित नहीं होंगे। 
एक प्रकार से सब ठीक ही है। मेरा सादर प्रणाम स्वीकार हो। सबको 
मेरा स्नेह । इति । 
ग्रापका सेवक 
सुभाष 


१४३ 25०० 
१, वुडबन पाक 
कलकत्ता 
क्‍ ६-१२-२६ 
श्री चरणकमलेषु--- 


माँ, अत्यधिक भंभटों में फंसे रहने के कारण बहुत 
दिन से झ्रापको पत्र नहीं लिख सका। कारामुक्त होने के उपरान्त 


* श्रीमती वासन्ती देवी के नाम छः पत्र । 

इतने भमभट शायद पहली ही बार सामने आए हैं। आपका स्नेहाशीर्वाद 
सेव मेरे साथ है। यही अनुभूति मेरे लिए असीम सान्त्वना और शक्ति 
का आधार है। मुझे ज्ञात नहीं कि यदि आप मेरी इस विपत्ति के समय 
न होतीं तो क्या होता ? परन्तु श्रापकी उपस्थिति सदेव अनुभव होने पर 
भी आपके निकट पहुंचने की प्रबल इच्छा होती है। कह नहीं सकता कि 
ग्रापसे कब मिलना होगा । 
इस बार मध्य प्रदेश में जाकर युवकों में पर्याप्त प्रचार किया। 
मेरी अनुपस्थिति में ही मुभे ट्रेड यूनियन कांग्रेस का सभापति बना 
दिया गया था । | 
सेनगुप्त का दल मुझे अपदस्थ और ध्वस्त करने का बार-बार 
प्रयास कर रहा है, किन्तु वह भ्रभी तक सफल नहीं हो सका है। हमारा 
झगड़ा पण्डित मोतीलालजी को सौंप दिया गया है। हमने चनाव में 
कूछ अन्याय नहीं किया, फिर भी न जाने क्‍यों, पण्डितजी सेनगुप्त 
का समथन करते प्रतीत होते हैं? वे सिलहहट के बी० पी० सी० सी० 
के और ए० आई० सी० सी० के चुनावों को मान्यता नहीं दे रहे हैं । 
सोच रहा हू कि न जाने कब जेल जाना पड़े, बड़े दिन से 
पहले अथवा बाद में ? अनुमान है कि इस बार तो सजा हो ही जाएगी। 
सरकार की नीति में ही कोई आकस्मिक परिवर्तन हो जाय तो दूसरी 
बात है। सामान्य राजप्रदत्त क्षमा की मुझे विशेष आशा नहीं है । द 
जाने दीजिए, राजनीति की और शभ्रधिक बातें लिखकर क्या होगा ? 
आपसे मिलना सम्भव होता तो बहुत भ्रच्छा था। बहुत सी बातें कहनी 
 थीं। परन्तु अभी तो मिलना सम्भव दिखाई नहीं देता । 
आपका स्नेहाशीरवाद मुझे मनुष्य बना दे, बस यही मेरी कामना 
है | सम्भवतः मानवीय ग्रुणों का अरजंन और अधिक नहीं हो सकेगा । 
हमारी इस विपत्ति में डा० राय से श्राशानुरूप सहायता नहीं 
मिल रही है ; परन्तु निर्मल बाबू बहुत सहायता कर रहे हैं । द 
आपका स्वास्थ्य कैसा है ? वहाँ और सब का क्‍या हाल है ? इति। 
आपका सेवक 
सुभाष 


रज्रः 














१्४ड 
लाहौर जाते हुए 
983 
श्री चरणेषु-- 
हे माँ, जब से आपने कलकत्ता छोड़ा है में न जाने कितने 
संघर्षों और कितनी अशान्ति में फँस गया हूं । बार-बार इच्छा होती है कि 
आपके पास जाऊं और आपका स्नेहाशीर्वाद प्राप्त करूँ, परन्तु क्या ऐसा 
होना सम्भव होगा ? कर्म के बन्धन तोड़ना कितना कठिन है। आपका 
स्नेहाशीर्वाद मेरे साथ है, इस अनुभूति के बल पर ही में जीवित हूँ । जब 
हृदय बहुत क्लांत हो जाता है, तब आपका स्नेहाशीवाद मुझको पुनः 
स्वस्थ कर देता है। सच समभिये मेरे पास कोई सम्पदा अथवा आश्रय 
नहीं है। मुझे कुछ भी नहीं मालूम कि जो कुछ अभी मैं करता हूँ वह ठीक 
करता हूँ अथवा गलत । है माँ, मुझे मार्ग सुझाकर सत्य के मार्ग पर दृढ़ 
रखना, जिससे अपने सेंकड़ों दोष और त्रुटियों पर आपके आशीर्वाद से 
विजय प्राप्त कर सक। और क्या लिखूँ--लाहौर जा रहा हूं। नहीं. 
जानता वहाँ क्‍या होगा ? द 
द मुझे पराजित करने के लिए छत्रु बार-बार अपने दलों को संगठित 
कर रहे हैं । किसी अ्रदृश्य शक्ति के बल से ही मैं उन्हें बार-बार पछाड़ता 
आ्राया हूँ । निश्चित रूप से यह नहीं कहा जा सकता कि अन्त में क्या 
होगा ? परन्तु स्मरण रहे कि सन्तान की विजय का अथे माँ की विजय 
है; सन्‍तान की पराजय का तात्पय है माता की पराजय । 
आपकी अयोग्य सन्‍्तान 
सुभाष 


१४४ "आह, 
१, वुडबने पाक 
कलकत्ता 
4६5१४5६२७४ 
श्री चरणेषु-- _ द 


... माँ, मैं आज सबेरे यहाँ लौट आया हूँ । आज ही मुकदमा फिर 
पता है। 777" 
का 3 थे 


आन 





बहुत दिन से आपका तथा अन्य लोगों का कोई समाचार नहीं 
मिला । आप सब कंसे हैं ? 


मैं सकृशल हूं। क्या यहाँ आपके आने की कोई सम्भावना है? 


इ्ति। 
आपका सेवक 
सुभाष 
१४६ क्‍ क्‍ क्‍ 
श्लीपुर कोर्ट 
रु २३-१-३० 
श्री चरणेषु-- 


माँ, आपके भेजे हुए सब पत्र मुभे मिल गए हैं। अनेक भंमटों में 
फंसे रहने के कारण समय पर उत्तर नहीं दे पाया । आज मुझे एक वर्ष 
का कारावास दण्ड मिला है। हम सब सकुशल हैं । मैं पूर्ण प्रसन्नता के 
साथ राजमन्दिर की ओर विजय यात्रा करूँगा। मुझे विश्वास है कि 
आपका स्नेहाशीर्वाद सदेव मेरे साथ रहेगा। आपकी अस्वस्थता का 
समाचार सुनकर मुझे चिन्ता हुई। आप अविलम्ब कलकत्ता आकर 


डा० राय से चिकित्सा करवाइये। यह मेरा अ्रनुरोध है। श्राशा है झ्राप 


इसे स्वीकार करेंगी । इति । 
ग्रापका सेवक 
सुभाष 


१४७ बम 
१, वृडबन पाक 
कलकत्ता 
७-१ १-३० 
श्री चरणकमलेष-- 


माँ, आपके द्वारा प्रेषित पत्र मुझे मिल चुके हैं परल्तु में 


: उत्तर नहीं दे सका | सम्भवतः इस बात से आप कुपित हुई हों ; परल्तु मैं. 


क्षमा-याचना नहीं करूँगा, क्योंकि आप तो मेरा स्वभाव जानती ही हैं 


रा शीघ्रता से मैं हर समय उत्तर नहीं दे सकता । 


आ्राप सब कैसे हैं ? मैं यद्यपि क्षण भर भी विश्वाम नहीं कर सकता 

किन्तु फिर भी मैं एक प्रकार से अच्छा ही हूँ । इच्छा होते हुए भी कलकत्ता 
से बाहर जा नहीं पाया । आप कब आयेंगी । इति 


ग्रापका सेवक 
सुभाष 
१४८ 
सेन्सर के बाद अनुमति प्राप्त पत्र । द्वारा, डी० श्राई० जी आई० बी ०, 
डी० आई जी० आई० बी०, सी० आई० डी० (बंगाल) 
सी० आई० डी०, ह १३, लाड सिन्हा रो, 


कलकत्ता । 


जबलपुर सेन्ट्रल जेल 
४७-३२ 
प्रिय संतोष बाबू, 
आ्रपका ६-४-३२ का क्रपा-पत्र समय पर प्राप्त हुझा; 
परन्तु मैं उस समय उत्तर न दे सका। आपने नीबू के रस का टोटका 
बतलाया है। यह पेट के लिए तो अच्छा है, परन्तु कल्हे के दद 
(साइटिका ) पर इसका कोई विद्येष प्रभाव नहीं होता । नीबू के रस का 
प्रयोग तो मैं पिछले कुछ दिनों से कर रहा हूँ । नीबू के रस पर तो मेरी 
माता जी का भी बड़ा विश्वास है; परन्तु वे इसको पेट की गड़बड़ के 
लिए उपयोगी मानती हैं, कुल्हे के दद के लिए नहीं। मुझे तो क्‌ल्हे का 
दद, गुद के दर्द के बाद पंदा हुआ है। जब तक यह दद नहीं जावेगा 
कल्हे का दद भी नहीं जावेगा। पिछले वर्ष श्रप्रेल में, चिदवाड़ा के 
सिविल-सज्जन ने परोक्ष रूप से मेरे इस दृष्टिकोण की पुष्टि की थी । 
ग्राप सब लोगों के कंसे हाल-चाल हैं। सुस्थिर बाबू और उनके 
परिवार का क्‍या हाल है ? मेरा अनुमात है कि वह नौरोजी के स्थान 
पर स्थानापन्न कल्याण अधिकारी के रूप में काम कर रहे होंगे । 
ग्रमृत बाबू ने मुझे पत्र द्वारा सूचित किया है कि यदि उनको 
पर्याप्त समथन प्राप्त हो जावे तो इम्प्रूवमैंट ट्रस्ट ट्ब्यूनल के लिए खड़े 


* श्री संतोषकुमार वसु के नाम दो पत्र । 

होने के इच्छुक हैं। यदि वे खड़े होते हैं तो मैं उनकी उम्मीदवारी का 
हृदय से समर्थन करता हूँ। मैं उन्हें बहुते दिनों से जानता हूँ और मैं 
उनकी स्पष्टवादिता एवं सच्चरित्रता का समुचित आदर करता हूँ। 
टिब्यूनल के वास्ते तो हमें बहुत ही उच्च चरित्र एवं पृण ईमानदार व्यक्ति 
की आवश्यकता है। कोरे पाण्डित्य से काम नहीं चलेगा । हो सकता है कि 
वयोवृद्ध लोग अमृत बाबू के मुकाबले में प्रतिरोध करें; परन्तु आयु का 
अधिक होना ज्ञान, पाण्डित्य, अनुभव अ्रथवा चरित्र आदि का द्योतक नहीं 

है और न युवा होना कोई जुम है। पिछले चुनाव में अधिकतर लोग यह 
अनुभव कर रहें थे कि किसी एक पद पर किसी एक का एकाधिकार नहीं 
होना चाहिंए। मेरे विचार से झ्राज भी यह तक संगत है। आपको इस 
कार्य के लिए हाई कोट के प्रथम श्रेणी के वकील तो मिलेंगे नहीं। तब जो 
व्यक्ति इस स्थान के लिए खड़े होंगे, मेरे विचार से उनमें न कोई अनुभवी 
होगा और न विशिष्ट कानूनी जानकारी वाला ही। इसके अतिरिक्त मेरे 
विचार से इम्प्रवमैंट ट्स्ट ट्ब्यूनल के लिए बहुत श्रच्छे कानूनी ज्ञान को 
आवश्यकता नहीं है । इस काम के लिए तो हमें दृढ़ एवं सत्यनिष्ठ व्यक्ति 
की श्रावश्यकता है, जो टुस्ट के सम्मुख, जिने व्यक्तियों के मुकदमे आ॥ावें 


वह उनके साथ न्याय कर सके । अमृत बाबू इन समस्त शर्तों को पच्छी 


तरह से पूरा कर सकेंगे। भ्रतः मैं श्राशा करता हूँ कि आप उनकी 
उम्मीदवारी का समर्थन करेंगे। मैं इस संम्बन्ध में अ्रमृत बाबू के पास 
भी एक पत्र डाले दे रहा हूँ ताकि वह आपसे भी मिल लें। 

. जल-निकास-विस्तार विशेष समिति के कामों में कुछ प्रगति हुई ? 

श्रब से कुछ दिन पूर्व मैंने कारपोरेशन के दो कर्मचारियों के सम्बन्ध 

में लिखां था। कृपया जब कभी अवसर आवे उनके तरक्की सम्बन्धी 
प्रार्थना-पत्र पर अनुकूल विचार कीजिए। उनमें से जितेत बनर्जी ने इस 
सम्बन्ध में मुझे पुन लिखा है। यदि आप उसकी कोई सहायता कर 
सकते हैं तो श्रवर्य कीजिए। आशा है आप सब सकुशल होंगे | कृपया _ 
श्री याकूब से भी यह कह दीजिए कि पिछले दिनों उनका पत्र पढ़कर 
हमें बड़ी प्रस्तता हुई। हम 


 भेरी तबीयत कतई ठीक नहीं चल रही, जैसा कि तुम्हें विदित ही... 


' है। दुर्भाग्य से स्वास्थ्य बिगड़ता ही जा रहा है। 


हम दोनों की ओर से सादर प्रणाम ।_ कक 
कक आम मी . आपका परम स्नेही 
सुभाष... 

पदच-लेख : 


आपके लड़कों का क्या हाल है ? पिछले दिनों आप सुस्थिर बाब 


से कब मिले थे ? 


१४६ 


सेन्सर के बाद अनुमति प्राप्त पत्र । 
डी० आई० जी० आई० बी०, 


द्वारा, डी० आई० जी० आई० बी०, 


सी० आई० डी० (बंगाल) 








सी० आई० डी०, १३, लाड सिन्हा रो, 
बंगाल कलकत्ता । 
दि पेनीटेशियरी, मद्रास 
१६-८-३२ 
प्रिय संतोष बाबू, 


आशा है आपको मेरा १५ अगस्त वाला पत्र मिल गया 

होगा । 

मुझे खेद है कि मैं फिर नगर प्रशासन के सम्बन्ध में लिख रहा 
हूं । दुर्भाग्य से लोग यह समभते हैं क्रि नगर प्रशासन के कार्यों में मेरा 
बड़ा प्रभाव है। जहाँ तक मेरा अपना सम्बन्ध है, इस विषय में मुझे कोई 
अआरान्ति नहीं है, परन्तु यह बात मैं औरों को केसे समभाऊ, विशेष रूप से 
जबकि मैं इतनी दूर हूँ । साथ ही मैं यह भी नहीं चाहता कि कोई व्यक्ति 
यह अनुभव करे कि मैं उसकी सहायता कर तो सकता था, परन्तु मैंने 
उसको सहायता की नहीं । इसीलिए यह पत्र भेज रहा हू । 

श्रीयुत सावित्री प्रसन्न चटर्जी ने टीचस ट्रेनिद्धभ स्कूल में बंगाली 
भाषा के प्राध्यापक पद के लिए आवेदन-पत्र दिया है।वे कलकत्ता 
विश्व-विद्यालय के स्नातक हैं--उन्होंने श्रब तक एम० ए० की डिग्री भी 
ले ली होती, परन्तु असहयोग आन्दोलन के कारण न ले पाये । जब तक 
कलकत्ता विद्यापीठ रही वे उसमें बंगाली भाषा के प्राध्यापक रहे। वे 
एक सफल प्राध्यापक थे और विद्याथियों में भी वे बड़े प्रिय थे। देशबन्धु 
जी उन्हें व्यक्तिगत रूप से जानते थे और चाहते भी थे। . . , है 

बंगला लेखकों की नई पीढ़ी में उन्होंने अपना एक स्थान बना 
लिया है। वे एक सफल कवि भी हैं, यद्यपि इस पद के लिए आपको 


कप | 


कवि को आवश्यकता नहीं है। स्वभावतः: वह काव्य के एक अच्छे 
समालोचक भी हैं। उनका सम्पक साहित्यिक पत्रकारिता के साथ बहुत 
पुराना है, जिससे उनकी साहित्य समालोचना की शक्ति बहुत तीत्र हो 
गई है। अपने व्यक्तिगत जीवन में वे एक भद्र पुरुष हैं और दयालू प्रकृति 
के व्यक्ति हैं। मैं कोई भी ऐसी बात नहीं जानता जो उनके विपरीत 
जाती हो । क्‍ द 0 
यह तो मुझे ज्ञात नहीं कि श्रापको केसे व्यक्ति की आवश्यकता 
है अ्रथवा आपको कैसा श्रादमी मिलेगा, परन्तु मेरे विचार से सावित्री 
बाबू इस काय के लिए एक उपयुक्त व्यक्ति रहेंगे। यदि आप उनकी 
नियुक्ति कर देंगे तो उससे वास्तव में मुझे बड़ी प्रसन्नता होगी। यदि _ 
उनको इतना वेतन मिल जाता है, जिससे वे सांसारिक भंभटों एवं 
चिन्ताओों से मुक्ति प्राप्त कर सकें तो ऐसी स्थिति में उनकी साहित्य- 
साधना भी चल सकती है । यदि आ्राप उनके नाम का प्रस्ताव कर सकें तो 
कर दीजिए और भ्रन्य मित्रों से भी इस सम्बन्ध में कह दीजिए । 
अपने स्वास्थ्य के विषय में मुझे अधिक कुछ नहीं लिखना । आपने 
इस सम्बन्ध में डा० राय से सब कुछ सुन ही लिया होगा । जब से वे यहाँ 
से गये हैं, तब से कुछ शिकायतें बढ़ गई हैं और वजन भी कुछ गिर गया 
है । मैं समझता हूँ कि अब कोई चारा नहीं है। जो कुछ मुसीबत भविष्य 


में आयेंगी, उन्हें तो सहत करना ही होगा। आशा है वहाँ सब ठीक-ठाक 


आपका परम स्नेही 
सुभाष 


होगा । सब मित्रों से नमस्कार कहिये। द 


पर्च-लेख: ४ 8 पी ह 
_ मैंआशा करता हूँ कि सुस्थिर बाबू तक आपने मेरा प्रणाम 


पहुँचा दिया होगा । आशा है उनके परिवार में सभी सकुशल हैं। क्या... 


वे लोग वापस चले गये अथवा कलकत्ते में ही हैं ? 38 
पे 5 ..... सुभाष -« 








१५०१* 
श्री श्री दुर्गा सहाय 
द्वारा, डी० आई० जी० आ्राई० बी०, 


सी० आ्राई० डी०, 
१३, लाड सिन्हा रो, कलकत्ता 


दि पैनिटेंशियरी, मद्रास 
सोमवार, २९ अगस्त १६३२ 

पूजनीया मभली भाभी 

ग्रपका पत्र पाकर बहुत प्रसन्नता हुई। आपका पत्र 
तो दिनांक ११ को ही मिल गया था, परन्तु उत्तर देने में विलम्ब हुआ 
क्षमा करेंगी । साथ की और सब चिटिठ्याँ भी मिल गई थीं, परन्तु श्रमि के 
पत्र के अनेक अंश कटे हुए थे। अन्य पत्रों का कोई भी अंश कटा हुआ 
नहीं था । 

यहाँ से नीलरतन बाबू और विधान बाब्‌ परीक्षा करके लौट गए 
हैं। उनसे आपको विस्तृत समाचार मिल जायेंगे। अ्रस्पताल में परीक्षा 
हुई थी। उनके साथ दो सरकारी डाक्टर और भी थे--डा० स्किनर और 
केशवपाई । सबने एकमत होकर रिपोट दी है। संक्षेप में उनका मत 
यह है :-- 
. (१) यक्ष्मा के लक्षण पाये गए हैं। 

(२) पेट में गड़बड़ होने के कारण एपेंडिसाइटिस हो सकता है। 

(३) अविलम्ब स्वास्थ्यप्रद स्थान पर भेजना चाहिए। 

(४) स्विट्जरलेंड, श्रथवा भारतवर्ष में भुवाली के आरोग्य 
निवास में रखकर चिकित्सा की व्यवस्था करना उचित है। जेल में रहने 
से तो रोग बढ़ेगा ही, कुछ कम होने से तो रहा । 
क्‍ विस्तृत रूप में तो डाक्टरों से ही ज्ञात हो सकेगा परल्तु मैंने 
सारांश दे दिया है । अब फिर सरकार बहादुर के आदेश की प्रतीक्षा है । 

यहाँ भ्रभी तक गर्मी पड़ रही है। खाने-पीने की व्यवस्था पृववत्‌ 
है। जब तक पेट ठीक न हो भूख कंसे बढ़े ? यहाँ का जल तो बिल्कुल ही 
अच्छा नहीं है। 


* श्रीमती विभावती वसु के नाम । 








पिताजी का पुरीधाम से प्रेषितं १२ ता० का पत्र मिले गया है। 
मैंने भी दिनांक १६ को उनके पास पत्र डाला था, आ्राशा है वह यथा 
समय पहुंच गया होगा । द के 

अभि का दिनांक २२ का पत्र संभवत: कहीं सी० झआाई० डी० 
आफिस में अ्रटक गया होगा परन्तु साथ में जो गीता का पत्र था वह तो 
मिल गया है। अ्रमि के पहले पत्र यानि ३ तारीख वाले पत्र के अ्रंश कटे 
हुए निकले । द रु 

प्रिय भ्रमि, मीरा, नेर और गीता, तुम सबके पत्र मुझे प्राप्त हो 
कक । सम्भवत: मीरा और नेरू एक पत्र लिखने के बाद ही थक गए. 
हाग । ; 

यहाँ की जेल जबलपुर की जेल से छोटी है, किन्तु इसकी बिल्डिंग ._ 
उससे बेहतर है। मैं दूसरी मंजिल पर रहता हूं, स्थान बहुत छोटा है, एक 
व्यक्ति के रहने योग्य--अंग्रेजी में इसे 'सेल' कहते हैं। मैं यहाँ सारे दिन 
बरामदे में पड़ा रहता हूँ । छोटे पालतू जानवरों को तो यहाँ ला नहीं सका, 
स्थानाभाव के कारण मंगवाने का प्रबन्ध भी नहीं किया। जबलपुर जेसा 
एकदम प्रथक्‌ आँगन यहाँ नहीं है, इसी से स्थानाभाव लगता हैं। यहाँ 
रसोई का हंगामा नहीं है, क्योंकि मैं जो खाता हूँ उसके लिए रसोईघर 
की आ्रावर्यकता नहीं है। स्टोव पर ही खाना बन जाता है। यहाँ 
ग्रधिकांश समय लिखने-पढ़ने में व्यतीत होता है। इसके लिए कुछ पुस्तकें 
भी खरीद ली हैं । द क्‍ 

यहाँ आने के उपरान्त मेजदादा को पत्र लिखा था, बहुत दिन _ 
पदचात्‌ उसका उत्तर मिला।. मैंने कई दित बाद उसका उत्तर भीदे 
दिया था । द डक द द 
..._ एक स्थान पर अधिक दिन रहते-रहते मन ऊब जाता है, तब दूसरे 
स्थान पर जाने से प्रारम्भ में कुछ अच्छा लगता है। बाद में वहाँ भी 
मन ऊबने लगता है। जेल में समय काटने का सुगम उपाय निरन्तर 
“पढ़ते-लिखते रहना ही है। - हक पक 
...._भीता के बहुत से प्रइनों का उत्तर देने के कारण पत्र लिखने में ' 
. विलम्ब हो गया । देखता हूँ कि भाई का क्‍या नाम रखा जाए, इसपर 

सब बच्चे एकमत नहीं हैं। जब सब एकमत नहीं हों, तब एक काम 

करना उचित रहेगा कि कई नाम रखे जायें। वह बड़ा होकर अपने लिए... 
. एक नाम स्वयं पसन्द कर लेगा। 6 कक कह व 
. आशा है आप सब सक्शल होंगे । अ्रक्षय ने लिखा है कि वह मिलने .. 


न 


















के लिए यहाँ आना चाहता है। उसे ग्राने को मना कर देना। व्यथ में 
इतनी दूर आने की क्या आवश्यकता है ? 

पिताजी का स्वास्थ्य कैसा है? मालूम नहीं यहाँ और कितने 
दिन तक रहना पड़ेगा। यदि कभी-कभी कोई जबलपुर जा सके तो 
प्रच्छा रहे । मेजदादा वहाँ अकेलापन अनुभव करेंगे। यहाँ आने की 
अपेक्षा अक्षय अकेला जबलपुर जाए तो बेहतर होगा । द््ति । 


सुभाष 

१५१४ 

सेन्सर के बाद अनुमति प्राप्त पत्र द्वारा, डी० आई० जी० आई० बी०, 
ह॒० अस्पष्ट सी० आई० डी० (बंगाल), 
१३९ १३, लाड सिन्हा रो, 
वास्ते डी० आई० जी० श्राई० बी०, कलकत्ता । 
सी० आई० डी०, बंगाल 
दि पेनीटेंशियरी, मद्रास 


१०-६-रे२ 

प्रिय दिलीप, 
... मुभे तुम्हारा १५ अ्रगस्त वाला स्नेहसिक्त पत्र २६ अगस्त 
को प्राप्त हुआ । मेरे पास पहुँचने वाले सभी पत्र पहले कलकत्ता जाते 
हैं, फिर वहाँ सेन्सर होते हैं। विलम्ब से पत्र पहुँचने का यही कारण 
है। भविष्य में जितने भी पत्र भेजो, सीधे कलकत्ते के पते पर भेज 
सकते हो। 
जो कुछ भी तुमने मेरे लिए किया है, वह एक सच्चे मित्र के 
, नाते किया है, इससे अधिक मेरे लिए कोई क्‍या करता ? मुझे यह 
ज्ञात नहीं है कि मैं योग की शक्ति के आह्वान के योग्य भी हूँ! 
सम्भवतः मैं उसके योग्य नहीं हूँ ॥ तब भी मेरे विचार से जो अतिमानस 
स्थिति के अस्तित्व को नहीं. मानते, वे भी इच्छा-शक्ति के. श्रस्तित्व 


* श्री दिलीप कुमार राय के नाम । । आय पी 


को स्वीकार करते हैं और यह शक्ति--चाहे आप इसे किसी भी नाम 
से पुकारं--बराबर अपना काम करती है चाहे इस शक्ति का आह्वान 
करने वाला उसे ग्रहण करने की पूरी क्षमता न रखता हो। मैं इसके 
लिए श्री अ्ररविन्द का आभारी हूँ । 
ठीक है, मद्रास पाण्डिचेरी के निकट ही है--परलन्तु बीच में दीवारें 
जो हैं। मुझे ऐसा नहीं जान पड़ता कि मैं यहाँ श्रधिक समय तक 
रहेगा । समाचार-पत्रों में तो ऐसी चर्चा है कि मेरा स्थानान्तरण भुवाली 
ग्रारोग्य-निवास को होगा । ०“ 
मेरे लिए यह आवश्यक प्रतीत नहीं होता कि तुमको अपने 
स्वास्थ्य का विस्तृत विवरण देकर चिन्तित करूँ, क्योंकि तुम कोई 
चिकित्सक तो हो नहीं । मानसिक रूप से मैं बिल्कुल स्वस्थ हु-मेरी 
श्रस्वस्थता तो केवल शारीरिक है। यही कारण है कि मेरा उत्साह 
कम नहीं है। मैं पढ़ता तो थोड़ा हूँ परन्तु मनन अ्रधिक करता हूँ। 
कभी-कभी तो मुभे ऐसा भान होता है कि मैं अन्धेरे में कुछ टटोल 
. रहा हूँ, परन्तु जब तक मैं सच्चाई और ईमानदारी को नहीं छोड़ता 
तब तक मैं गलत मार्ग पर जा ही नहीं सकता । यह सम्भव है कि 
सत्य की ओर मेरी प्रगति सीधी न होकर टेढ़ी-मेढ़ी हो। आखिर जीवन 
का प्रयाण सीधे थोड़े ही होता है। पूरा सीधापन तो केवल एक सीधी _ 
रेखा में ही हो सकता है। का क्‍ 
यदि कर्म की व्याख्या विस्तृत दृष्टिकोण से करें तो क्या परमात्मा 
ने हमें कार्य करने के लिए अलग-अलग क्षेत्र नियत नहीं किए हैं, और 
क्या यह क्षेत्र हमारे पूर्व-जन्म के संस्कारों, हमारी वर्तमान इच्छाग्रों 
और हमारे वातावरण के अनुसार हमें नहीं मिला है ! फिर भी हमारे 
लिए अपने कार्य-क्षेत्र को पहिचाननता अथवा उसकी अनुभृति करना 
कितना कठित कार्य है। यह कार्यक्षेत्र हमारे धर्म का बाह्य रूप है। 
कहना तो बड़ा सरल है कि “स्वधर्म के श्रनुसार जीवन व्यतीत करो , 
परन्तु यह जान लेना बहुत ही कठिन है कि हमारा “धर्मः क्या है: 
यहीं पर आकर “गुर की आवश्यकता पड़ती है, अपितु मैं तो यह | 
कहूँगा कि उसके बिना काम ही नहीं चल सकता । का 
....  मैंजानता हूँ कितुम अवश्य ही मेरे सम्बन्ध में सोचोगे और. 
. मैं यह भी जानता हूँ कि ऐसा करना व्यर्थ नहीं जाएगा। चाहे मैं... 
. कहीं भी बन्दी होऊँ, मुझे इस विचार से बहुत सान्त्वना मिलती है। 


. श्री अरविन्द के कार्य की मेरे मन में बहुत कद्र है। इस सम्बन्ध में बम. 





55 अं आकार 


जज अर रपशी> 








उपयुक्त शब्द नहीं मिल पा रहे। अ्रतः मैं इस विषय पर आगे कुछ 


नहीं कहूगा । 
सप्रेम, 
तुम्हारा परम स्नेही 
सुभाष 
श्री दिलीप कुमार राय 
श्री अरविन्द आश्रम 
पाण्डिचेरी । 
१५२* 
लखनऊ 


प्रिय सन्‍्तोष बाबू 
मैं ग्राशा कर रहा था कि विदेश जाने से पूर्व मैं सब 
मित्रों एवं सम्बन्धियों से मिल सकगा, परन्तु ऐसा हो न पाएगा। इन 
परिस्थितियों में, मैं विदेश जाने की बात का स्वागत नहीं करता। 
मुझे ऐसा लग रहा है जैसे मैं बलात अपने प्रियजनों से बिछड़ रहा हूँ। 
परन्तु स्वास्थ्य-सुधार का कोई अवसर है तो एक यही अवसर है। 
डाक्टर भी कहते हैं, और मैं भी उनके विचार से सहमत हूँ कि यदि 
देर की जावेगी तो रोग असाध्य हो जावेगा और सुधार का कोई अ्रवसर 
न रहेगा । 
क्‍ 7० डे मुख्य श्रभियन्‍्ता नियुक्त हो गए हैं, समाचार-पत्रों में 
यह खबर पढ़कर बड़ी प्रसन्नता हुई । मेरी ओर से आपको और डा० डे 
को बधाई । 
में यह जानना चाहूगा कि प्रस्ताव को छिन्न-भिन्न करने के लिए 
किस प्रकार के उपस्तावों का जाल रचा गया था ? 
क्‍ क्या कारपोरेशन मेरे पास विदाई सन्देश नहीं भेजेगा--तुम्हारी 
यात्रा सुखद हो का सन्देश ? ऐसे सन्देश को पाकर मुभे बड़ी प्रसन्नता 
होगी । 
सबको मेरा प्यार। द 
झ्रापका परम स्नेही 
हम सुभाषचन्द्र वसु 
* श्री सन्‍्तोष कुमार वसु के नाम | 


२८६ 











पश्च-लेख 

मेरा जाना अनिश्चित है, इसलिए यदि मेरे पत्र का उत्तर दो तो 
डी० आई० जी० आई० बी०, सी० आई० डी०, १३, ला सिन्हा रो, 
कलकत्ता के द्वारा देना । मैं आगामी २३ ता० को जहाज पर सवार हो 
जाऊगा। 


सुभाष 


१०३ लि 
श्री श्री दुर्गा सहाय 
मद्रास 
१ अक्टूबर १६३२ 
शनिवार 
प्रमपृजनीया मंभली भाभो, 
आपका दो सितम्बर का पत्र मुझे दिनांक १० 
को मिल गया था और २४ सितम्बर का पत्र मुभे दिनांक ३० को 
अर्थात्‌ कल मिला । - 
मुभसे मिलने कोई आएगा यह जानकर मेरा हृदय कितना व्यग्र 
हो उठता है यह मैं ही जानता हू । वास्तविकता यह है कि मुझे किसी का 
यहाँ श्राना पसन्द नहीं । इसी कारण जब अक्षय ने लिखा था कि वह 
आना चाहता है, तब भी मैंने मना लिख दिया था। बीच में पुलिस के 
लोगों की अनुमति न मिलने के कारण सब बात स्पष्ट हो गई। उस 
दिन जब समाचार मिला कि बड़े दादा आना चाहते हैं तब भी मैंने 
मना किया, क्‍योंकि मालूम नहीं मैं यहाँ कब तक हुं और सम्भव है 
शीघ्र ही स्थानान्तरण हो जावे। अतएव व्यर्थ में इतनी दूर आने में 
कोई लाभ दिखाई नहीं देता । मैंने लिख दिया था कि मेरे रहने की 
स्थायी व्यवस्था होने पर ही श्राना उचित रहेगा । 
. यहाँ किसी भी प्रकार की चिकित्सा प्रारम्भ नहीं की गई और 


. वह हो भी नहीं सकती । भोजन की व्यवस्था पहले जेसी ही है। जब. 


कभी कछ थोड़ा अधिक भोजन कर लेता हूँ तभी कष्ट होने लगता है। 
वजन शनेः शने: और भी घटता जा रहा है। द द 
सुपरिन्टेन्डेन्ट साहब एक प्रकार से निरुपाय हैं। मेरे सम्बन्ध में. 


* श्रीमती विभावती वसु के नाम । 


- २८७ 














शीघ्र ही कोई व्यवस्था हो जाए वे स्वयं ही इस बात का प्रयास कर रहे 
हैं, परन्तु अभी तक परिणाम कुछ नहीं निकला । कुछ समय पूर्व समाचार- 
पत्रों में प्रकाशित हुआ था कि: सरकार मुझे भुवाली भेजेगी, परन्तु आज 
तक कोई सरकारी आदेश नहीं आया । 

यहाँ आने के उपरान्त दीदी को कोई पत्र नहीं लिख सका, न दीदी 
का ही कोई पत्र आया । माँ ने लिखा था कि सम्भवत: दीदी कटक जायेंगी 
परन्तु सोचता हँ कि यदि वे इस समय गोरखपुर ही रहें तो ठीक है । 

गत सोमवार को माँ को कटक के पते पर एक पत्र डाला था। 
गत दिनांक ८ को पिताजी को भी पत्र डाला था। पिताजी का पत्र 
१७ तारीख को मिला । मेजदादा का २ तारीख का पत्र पिताजी ने अपने 
पत्र के साथ भेज दिया था । 

नूतन मामा बाबू को सूचना देना कि उन्होंने जो औषधि भेजी थी 
वह आज मुझे मिल गई है। बड़े दादा का १७ सितम्बर का पत्र भी कल 
मिला था। क्‍ 

ज्वर पू्वेवत्‌ चल रहा है। यहाँ श्रभी तक बहुत गर्मी है, वर्षा 
आरम्भ नहीं हुई है । 

मैंने आपके जबलपुर जाने का विवरण यहाँ समाचार-पत्र में पढ़ा 
था। बाद में आपका वक्तव्य भी यहाँ के समाचार-पत्रों में प्रकाशित 
हुआ था। प्रतिमास कोई जबलपुर मिलने जाये ऐसी व्यवस्था करना । 

गोपाली ने कितने दिन की छुट्टी ली है ? प्रिय मीरा, नेरू और गीता 
के पत्र मिले। नेरू का दूसरा पत्र मिला, परन्तु इस बार नेरू के अतिरिक्त 
और किसी ने पत्र क्यों नहीं लिखा ? गीता जानना चाहती है यहाँ की जेल 
.. कितनी मंजिल की हैं ? क्‍या वह यहाँ झ्राकर रहना चाहती है ? यहाँ के 

मकान दो मंजिल के हैं और इस जेल में स्त्रियों के लिए पृथक व्यवस्था भी 

है। यहाँ की जेल में स्थान बहुत थोड़ा है, घूमने के लिए उस प्रकार की 
सुविधा नहीं है । कमरे छोटे होने पर भी हवादार हैं और मेरा बरामदा 
लम्बा है। मैं श्रधिकांश समय बरामदे में ही रहता हूँ । नेरू का परीक्षाफल 
सुनकर प्रसन्नता हुई परन्तु उसको प्रथम स्थान प्राप्त करना चाहिए 

मेजभाभी आदि कंसी हैं? आशा है छोटे दादा आदि सकृशल 

होंगे । नदादा का समाचार बहुत दिन से नहीं मिला । 

द ग्राशा है वहाँ सब कशलपृबक होंगे । मेरा सादर प्रणाम स्वीकार 
कीजिये । छोटों को प्यार । इति । 
सुभाष 


. रृदप 


सन्दर्म-सूची हक 




























प्रमृत श्री अमृतलाल चटर्जी, सदस्य कलकत्ता निगम 
अ्रमि (अमीय श्री शरत्‌ चन्द्र वसु के द्वितीय पुत्र 
अपर्णा .. देशबन्धु चितरंजनदास जी की ज्येष्ठ पुत्री 
अरुणा ्््ि भानजी (बहिन की पुत्री 
झ्रशोक श्री शरत्‌ चन्द्र वसु के ज्येष्ठ पुत्र 
इंग्लिशमेनं.... .. कलकत्ते से निकलने वाला अंग्रेजी देनिक के 
कतक . | सबसे छोटी बहिन द 
किरण बाबू _ श्री किरण शंकर राय 
कोट्स द कलकत्ता निगम के मुख्य अभियन्ता (१९२४ 
: कोजेजी, 7६0. « « प्रेजीडेन्सी कालिज के अंग्रेजी-विभाग के अध्यक्ष 
कंचिमामा हा .. एक मामा द 
गिरिंजा प्रसन्‍न " श्री गिरिजा प्रसन्‍त सान्याल 
गिरीश, गिरीशदा श्री गिरीश बनर्जी 
गीता .... श्री शरत्‌ चन्च वसु की द्वितीय पुत्री 
गोपाली क्‍ .. सातवें भाई श्री शलेश चन्द्र वसु 
गोरा ॥ द भानजी (बहिन की पुत्री 
गोस्वामी, तुलसी बाबू श्री तुंलसी चन्द्र गोस्वामी । 
चटर्जी, सावित्री प्रसन्‍्त ...सुप्रसिद्ध साहित्यकार हज 2० 07 
चारु द ... श्री चारुचद्द्व गांगुली, सहपाठी और मित्र 
छाया... श्री सुधीरचन्द्र वसु की पुत्री 
छोटे दादा ' .... पाँचवें भाई, डा० सुनीलचन्द्र वसु 
जस्टिस दास... श्री प्रफल्ल रंजन दास 
जगलदा ...... डा० जूगल किशोर अध्या न्‍ 
डे हो डा० बी० एन० डे, मुख्य अभियन्ता, कलकत्ता 
हम 985 नगम 


तारापोरवाला (डा०) कलकत्ता विश्वविद्यालय में तुलनात्मक 
४... :---.. भाषा-विज्ञान के अध्यक्ष 


दत्तगुप्त श्री हेमचन्द्र दत्तगुप्त 








दास (श्रीमती ) 


धीरेन 

नदादा 

तगेन ठाकुर 
नतुन मामा बाबू 
नाबोदी 

तारा, नेरू, नेड़ 
निर्मेल बाबू है 
नील रतन बाबू 
नीलमरि 


पाँच बड़े 


पारिजा, पी० 


पौलि 
प्रफुल्लदा 
प्रफुल्ल 


प्रमथा 
प्रिय रंजन 


'फारवर्ड' 
बड़ी दीदी 
बड़े दादा 
'बसुमती' 
बिजय काका 


बीर 


श्रीमती वासन्‍्ती देवी, (देशबन्धु चितरंजनदास 
की पत्नी) 

श्री धीरेन्द्रगाथ धर, केम्ब्रिज के साथी 

चौथे भाई श्री सुधीरचन्द्र वसु 

पुरोहित 

पाँचवें मामा 

श्री सुधी रचन्द्र बसु की धर्मं-पत्नी 

श्री शरत्‌ चन्द्र बसु के तृतीय पुत्र 

श्री निर्मेल चन्द्र चन्दर 

डा० नील रत्न सरकार 

श्री नीलमणि सेनापति (आई० सी० एस०), 
केम्ब्रिज के साथी 

श्री शरत्‌ चन्द्र वसु, श्री निर्मेल चन्द्र चन्द्र, 
श्री तुलसी चन्द्र गोस्वामी, श्री विधान चन्द्र 
राय, श्री नलिनी रंजन सरकार 

एक समकालीन, बाद में रेवेन्शा कालिज 
कटक के वनस्पति विज्ञान के प्रोफेसर 

पाँचवीं बहन 

एक समकालीन, बाद में चिकित्सक बने 

श्री प्रफुल्ल चन्द्र राय (सर), बंगाल के प्रख्यात 
परोपकारी रसायन-शास्त्री 

श्री प्रमभथा नाथ सरकार, एक समकालीन 

श्री प्रिय रंजन सेन, एक समकालीन, बाद 
में कलकत्ता विश्वविद्यालय में अंग्रेजी के 
प्रोफेसर 

देशबन्धु जी द्वारा संस्थापित अंग्रेजी दैनिक 

ज्येष्ठ बहिन, प्रमिला 

ज्येष्ठ भ्राता, श्री सतीश चन्द्र वसु 

बंगाली भाषा का देनिक समाचार-पत्र 


श्री विजय कृष्ण बोस, वकील, कलकत्ता निगम 


. के सदस्य और बंगाल विधान-परिषद्‌ के 
सदस्य (स्वराज्य पार्टी, १९२४) 
घरेलू नौकर 





बेनी बाबू 
बेन्तले (डा०) 


बो दीदी 
बोस, जितेन्द्रीय 


ब्रज बाबू 
भास्कर बाबू 


भोम्बल 

मीनू 

मीरा 

मूडीमैन, सर एलेक्जेन्डर 
मोबरले 

मभले दादा 

मँकली बो दीदी 


रघुआ 
रनेन मामा 

रमिआ (श्री) 
राय, सुरेन्द्रनाथ 


राय, एस० सी० 
राय (डा०) 
राधू 

लाल मामी माँ 
लिली... 


याकूब 


विल्किन्सन 


श्री बेनीमाधवदास, आचाये, रेेन्शा 


कालिजियेट स्कूल, कटक 
निदेशक, जनस्वास्थ्य, बंगाल सरकार और 
कलकत्ता निगम के मनोनीत सदस्य (१६२४) 
सबसे बड़ी भाभी 
एक प्रमुख वकील और कलकत्ता निगम के 
कांग्रेसी सदस्य 
श्री ब्रजगोपाल गोस्वामी, कलकत्ता निगम के 
कांग्रेसी सदस्य (१६२४) 
श्री भास्कर मुखर्जी, देशबन्धु चितरंजनदास के 
छोटे जामाता द 
श्री चिर॒रंजन, देशबन्धु चितरंजनदास के पुत्र 
देशबन्धु जी की सबसे बड़ी पौत्री 
श्री शरत्‌ चन्द्र वसु की सबसे बड़ी पुत्री 
भारत सरकार के गृह-मन्त्री 
भारत सरकार के गृह-सचिव 
श्री शरत्‌ चन्द्र वसु 
श्रीमती विभावती, श्री शरत्‌ चन्द्र वसु की 
पत्नी 
कटक में परिवार का माली 
मामा श्री रनेद्धनाथ दत्त 
कलकत्ता निगम के सचिव (१९२४) 
बेहाला के विख्यात ज़मींदार, बंगाल विधान- 
परिषद्‌ के उपाध्यक्ष द 
कलकत्ता निगम के उप-अधिशासी अधिकारी... 
डा० विधान चन्द्र राय द हे 
श्री सुनीलचन्द्र बसु की ज्येष्ठ पुत्री 
एक मामी 
चौथी बहिन 
निगम सदस्य, बाद में कलकत्ता निगम के. 
उप-अधिशासी अधिकारी 


कलकत्ता निगम के अधिज्ञासी अभियन्ता 


(१६२४) 


२६१ 






















शारदा 


सत्येन बाबू 
सत्येनधर 
सत्येन मामा 
सुधीर बाबू 
सुहृद्‌ 

हू. सुनीति बाबू 
। सुरेशदा 

क्‍ ः सुशील डे 








सुस्थिर बाबू 
सेजा जमाई बाबू 
सेजो बोदी 
सेजदादा 

कं सेजदीदी 

सेनगुप्त 

हेमेन्दु 

हेम बाबू 





क्षितीश 














परिवार की सबसे पुरानी नौकरानी जिसने 

बचपन में नेता जी की देखभाल की थी 

श्री सत्येच्र चन्द्र मित्र 

श्री धीरेतधर के सबसे बड़े भाई 

मामा श्री सत्येन्द्र नाथ दत्त 

श्री सुधीर चन्द्र राय, देशबन्धु जी के जामाता 

श्री सुहृद्‌ चन्द्र मित्र (डा०) 

डा० सुनीति कुमार चटर्जी 

डा० सुरेशचन्द्र बनर्जी 

बाद में डा० सुशील डे, ढाका विश्वविद्यालय 
में अंग्रेज़ी के प्राध्यापक 

श्री सन्‍्तोष कुमार वसु के अनुज 

बहनोई, तीसरी बहिन के पति 

तीसरी भाभी 

तीसरे भाई श्री सुरेश चन्द्र वसु 

तीसरी बहिन 

श्री जितेन्द्रमोहन सेनगुप्त 

श्री हेमेन्दु सेन, बचपन के एक मित्र 

श्री हेम सरकार, रेवेन्शा कालेज कठक में _ 
अंग्रेजी के प्राध्यापक ह 

श्री क्षितीश प्रसाद चट्टोपाध्याय, एक सहपाठी, 
जो आगे चलकर कलकत्ता निगम के शिक्षा 
अधिकारी और कलकत्ता विश्वविद्यालय में 
मानव-शास्त्र के प्राध्यापक हुए 

